

श्री गणेशाप्रसाद वर्णी ग्रन्थमाला—२१

श्रीमदभूतचन्द्रसूरिकृत

## तत्त्वार्थसार

सम्पादक

राष्ट्रपति पुरस्कार प्राप्त, अनेक ग्रन्थोंके संशोधक, सम्पादक एवं टीकाकार  
पण्डित पन्नालाल साहित्याचार्य  
साहित्याध्यापक, श्री गणेश बिंदु जैन महाविद्यालय, सागर

**श्री गणेशाप्रसाद वर्णी ग्रन्थमाला**  
दुमरावबाग, अस्सी, वाराणसी—५

## प्रकाशकीय

सात माह पूर्व सितम्बर १९६९ में 'समयसार-प्रबन्धन' का और दिसम्बर १९६९ में दोस्री जीवनाथा प्रष्टम भाग के कुर्यांत संस्करण ला ली गयी प्रधानमाला द्वारा प्रकाशन हुआ था। आज भहावीर-जयन्तीके पुण्यावसरपर 'तत्त्वार्थसार' प्रकट हो रहा है, यह अत्यन्त हर्षकी बात है।

मूल 'तत्त्वार्थसार' उन्हीं आचार्य अमृतचन्द्रकी कृति है जिन्होंने आचार्य कुन्दकुन्दके समयसार, प्रचन्दसार और पंचास्तिकाय इन ग्रन्थोंपर मार्मिक टीकाएँ लिखी हैं तथा 'पुण्यार्थसिद्धाध्यपाठ' जैसा महनीय स्वतंत्र संदान्तिक अनमोल ग्रन्थ रचकर जैन बाड़मयको समृद्ध बनाया है।

श्री पं० पन्नालालजी साहित्याचार्यने प्रस्तुत 'तत्त्वार्थसार' पर अपना मूलानुगामी हिन्दी-रूपान्तर लिखा है। 'तत्त्वार्थसार' स्वयं ही बहुत सरल रचना है। साहित्याचार्य-जीने सुविधा हिन्दी रूपान्तर द्वारा उसे और अधिक सरल बना दिया है।

निश्चन्देह इसमें तत्त्वार्थ-सम्बन्धी सभी विषय सुगमतासे प्रतिपादित हैं। यह स्थायायियों के लिए ही उपयोगी नहीं है, अपितु जैन तत्त्व-ज्ञानसु जैनेतर विद्वानों और छात्रों के लिए भी अतीव लाभप्रद है। कालेजों, विद्यालयों और पाठ्यालाओंके पाठ्यक्रममें इसका सहायक ग्रन्थके रूपमें अपवा स्वतंत्र रूपमें समावेश किया जा सकता है।

आवश्यकीय श्र० राजारामजी भोपाल बाड़मयके प्रचार और प्रसारके लिए सदा उद्धत रहते हैं। उनका बाड़मयानुराग निश्चय ही स्तुत्य है। आपने इस ग्रन्थके प्रकाशनमें १०००) की सहायता भिजायी है। इतना ही नहीं, कितने ही महानुभावोंको प्रेरित करके ग्रन्थमालाका संरक्षक-सदस्य भी बनाया है और स्वयं बते हैं। इस अवसरपर हम उनका आदर पूर्वक आभार प्रकट करते हैं।

श्रीमान् पं० कैलाशचन्द्रजी सिद्धान्तशास्त्री वाराणसीके भी आभारी है जिन्होंने प्राकृकथन लिखनेकी कृपा की है। साहित्याचार्यजी को भी घन्यवाद दिये बिना नहीं रह सकते। उनके द्वारा सम्पादित अनुवादित यह चौथा ग्रन्थ ग्रन्थमालासे प्रकाशमें था रहा है। इससे पूर्व 'द्वेरी जीवन-नाथा' ( दोमों भाग ) और 'समयसार-प्रबन्धन' उनके द्वारा सम्पादित होकर ग्रन्थमालासे प्रकाशित हो चुके हैं।

अपने समस्त संरक्षक-सदस्योंको भी घन्यवाद है जिनके आर्थिक एवं नैतिक सहयोग-दलपर ग्रन्थमाला निरन्तर प्रगतिके पथपर आरुद्ध है।

महावीर प्रेसके संचालक श्री बाबूलालजी फागुल्ल और उनका परिकर भी ग्रन्थको सुन्दर और आकर्षक छपाईके लिए घन्यवादार्ह हैं।

डा० नेमिचन्द्र शास्त्री

संयुक्त मंत्री

चैत्रशुक्ला १३, लि० सं० २०२७

वी० नि० २४९६

१९ अप्रैल, १९७०

डा० दरबारीलाल कोठिया

मंत्री

## प्राककथन

दिगम्बर जैन परम्परामें आचार्य कुन्दकुन्दका स्थान स्वर्णोपरि है। उनके पश्चात् तत्त्वार्थसूत्रकार आचार्य उमास्वामीका स्थान है। ये दोनों आचार्य जिनशासनके महान प्रभावका आचार्य थे। इनमेंसे प्रथमने समयसार, प्रबन्धनसार और पञ्चास्तिकाय जैसे अन्योंकी रचना करके द्रव्यानुयोगहपी दीपको प्रज्वलित किया तो दूसरेने तत्त्वार्थसूत्रकी रचना करके 'मागरमें सागर'की कहावतको चरितार्थ किया। जिनशासनमें छः द्रव्य, पाच अस्तिकाय, सात वस्त्र और नौ पदार्थ प्रसिद्ध हैं। उक्त दोनों आचार्यने उन्हींका विवेचन उन्हें अन्योंमें किया है। यद्यपि छ द्रव्योंमें पचि अस्तिकाय और नौ पदार्थोंमें सात सत्त्व भासित हैं फिर भी उनको उस्यां अन्तर होतका जो विशेष कारण है वही ज्ञातव्य है। आचार्य कुन्दकुन्दने पञ्चास्तिकायमें प्रायः सभोका विवेचन किया है किन्तु समयसारमें नौ पदार्थोंका ही विवेचन किया है और उमास्वामीने तत्त्वार्थसूत्रके अध्यायोंमें सात तत्त्वोंका विवेचन किया है। उन्होंने पुण्य और पापका अन्तर्भव आस्त्र और बन्धमें करके उन्हींके अन्तर्गत उनका विवेचन किया है। किन्तु इन दोनों विवेचनोंमें जो अन्तर है वह उल्लेखनीय है। वह अन्तर संद्वान्तिक नहीं है किन्तु एकमें सिद्धान्तके शारीरका विवेचन है तो दूसरेमें उसकी आत्माका। यद्यपि शारीर और आत्मा भिन्न-भिन्न हैं और उनमेंसे पहला हैय है और दूसरा उपादेय है। फिर भी जब तक संसार है तब तक शारीरके बिना आत्मा रहता नहीं है इसलिए शारीरको हैय माननेवाले आत्माधियोंको भी शारीरकी चिन्ता करता ही पड़ता है उसके बिना आत्माका काम नहीं चलता। वैसे ही सिद्धान्तकी अत्मा भी शारीरके बिना नहीं रहती, अतः उसकी आत्माके अधियोंको वह शारीर भी अपेक्षणीय हो जाता है। मले ही अन्तमें वह छूटनेवाला हो। समयसारका विवेचन सिद्धान्तकी आत्माका विवेचन है और तत्त्वार्थसूत्रका विवेचन उसके कलेवरका विवेचन है। जीवकी गतियाँ, इन्द्रियाँ, काम, योग आदि जीव नहीं हैं, यह बोध हमें समयसारसे प्राप्त होता है किन्तु संसारी जीव इनके साथ ऐसा हिल-मिल गया है कि उनके बिना हम उसे जान नहीं सकते, अतः उनके द्वारा संसारी जीवकी विविध दशाओंका जान हमें तत्त्वार्थसूत्रसे हीता है। अतः मुमुक्षुके लिए दोनोंकी उपयोगिता निर्बाध है। इसीसे आचार्य कुन्दकुन्दके व्याख्याकार और उन्हें विस्मृतिके गम्भीर सिकालकर प्रकाशमें लानेवाले प्रबल किन्तु सन्तुलित आध्यात्मिक आचार्य अमृतचन्दने उमास्वातिके तत्त्वार्थसूत्रको श्लोकबद्ध करके उसे तत्त्वार्थसार नाम दिया और इस तरह उसे समादृत किया। समयसारके रहस्यज्ञ होनेपर भी उन्होंने तत्त्वार्थसूत्रको उपेक्षणीय नहीं माना। यही उनकी रहस्यज्ञताका प्रबल प्रमाण है।

## आचार्य अमृतचन्द्रका वैशिष्ट्य

जहाँ तक आचार्य कुन्दकुन्दके प्रन्थोंकी व्याख्याका प्रश्न है, हमें तो कभी-कभी ऐसा लगता है कि कुन्दकुन्दने ही अमृतचन्द्रके रूपमें पुनर्जन्म धारण किया था। समयसारको उनकी दोका सचमुचमें उपर कलशारोहण है। अध्यात्मका बीज कुन्दकुन्दने बोध किन्तु उसे अंकुरित, पुष्टित और फलित करनेका श्रेय आचार्य अमृतचन्द्रको ही है। जिस तरह वेदान्तदर्शनके सूत्रोंपर वाचस्पति मिश्रने भासती रची उसी प्रकार आचार्य अमृतचन्द्रने समयसारपर आत्मस्थानिकी रचना की। दोनोंकी शैली और भाषाकी प्राञ्जलतामें समानता है।

## पुरुषार्थसिद्ध्युपाय और तत्त्वार्थसार

इन दोकाओंके अतिरिक्त आचार्य अमृतचन्द्रकी दो रचनायें उपलब्ध हैं—एक पुरुषार्थ-सिद्ध्युपाय और दूसरा तत्त्वार्थसार। दोनों रचनाओंमें अध्यात्मी अमृतचन्द्रके वैशिष्ट्यकी स्पष्ट छाए हैं। पुरुषार्थसिद्ध्युपाय शास्त्रकान्तारका ग्रन्थ है। रत्नकरणद्वावकाचारके बाद उसका नम्बर आता है। उसके नाममें तो वैशिष्ट्य है ही, अद्वैत वर्णनमें भी अपना वैशिष्ट्य है। उसके आदिमें जो निश्चय और व्यवहार नयको चर्चा है तथा अन्तमें जो रत्नशयको मोक्षका ही उपाय कहा है वह सब कथन आवकाचारोंको दृष्टिसे अद्वैत है। पुण्यालब्दको शुभोपयोगका अपराध बतलाना अध्यात्मी अमृतचन्द्रकी अमृतमयी दाणीका निष्पन्न है। उनके कुछ श्लोक तो समस्त जिनशासनको समझनेकी कुंजी हैं।

इसी तरह उनका तत्त्वार्थसार भी तत्त्वार्थसूत्रके समग्र सारको लिए हुए होने पर भी अपना पृथक् वैशिष्ट्य रखता है जिसका स्पष्टीकरण अपनी प्रस्तावनामें पं० पन्ना-लालजीने किया है। उसके अन्तमें भी उन्होंने निश्चय और व्यवहार मोक्षमार्गकी चर्चा की है। वह चर्चा सूक्ष्म ईशिकासे चिन्तनीय है।

## कुछ विशिष्ट पद्धति

आचार्य अमृतचन्द्रके इन दोनों ग्रन्थरत्नोंमें कुछ ऐसे सूत्र हैं जो वर्तमानमें प्रचलित सैद्धान्तिक विवादोंको सुलझानेमें सहायक हो सकते हैं। नीचे उन्हें हम दे देना उचित समझते हैं—

**मुल्योपचारविवरणनिरस्तुस्तरविनेयदुर्बोधः ।**

**व्यवहारनिश्चयशः प्रथलेयन्ते जगति तीर्थम् ॥४॥**

मूल्य और उपचार कथनके विवेचन द्वारा शिष्योंके दुर्निवार अज्ञानभावको नष्ट करनेवाले तथा व्यवहार-निश्चयके जासा आचार्य ही जगतमें घर्मतीर्थका प्रवर्तन करते हैं॥

**निश्चयसिह सूतार्थं व्यवहारं वर्णयत्त्वभूतार्थम् ।**

**सूतार्थबोधविमुखः प्रायः सर्वोऽपि संसारः ॥५॥**

यहाँ निश्चयनयको भूतार्थ और व्यवहारनयको अभूतार्थ कहते हैं। प्रायः सारा ही संसार भूतार्थके ज्ञानसे विमुख है। अथवा भूतार्थके ज्ञानसे विमुख जो अभिप्राय है वह सभी संसाररूप है॥

अभूतस्य द्वोषनार्थं मुनीश्वरा देशपन्थमूलार्थम् ।

व्यवहारमेव केवलमवैति यस्तस्य देशना नास्ति ॥ ६ ॥

मुनीश्वर अज्ञानी जीवको ज्ञान कराने के लिये अभूतार्थ व्यवहारनयका उपदेश करते हैं। जो जीव केवल व्यवहारनयको ही जानता है, उसके लिये उपदेश नहीं है अथात् वह उपदेशका पात्र नहीं है ॥

माणवक एव सिंहो यथा भवत्यनवगोत्सुक्ष्मस्य ।

व्यवहार एव हि तथा निश्चयतां यात्यनिश्चयज्ञस्य ॥ ७ ॥

जैसे सिंहको चिल्कुल न जाननेवाले पुरुषको 'यह बालक सिंह है' ऐसा कहनेपर वह बालकको ही उिह मान लेता है वैसे ही निश्चयको न जाननेवाला व्यवहारको ही निश्चय मान लेता है ॥

व्यवहारनिश्चयी यः प्रदुष्य तस्मेन भवति मध्यस्यः ।

प्राप्नोति देशनायाः स एव फलमविकलं शिष्यः ॥ ८ ॥

जो व्यवहार और निश्चयको यथार्थरूपसे जानकर मध्यस्य रहता है—पक्षयात नहीं करता, वही शिष्य उपदेशका सम्मूर्ण फल पाता है ॥

X                    X                    X                    X

असर्वं भावयतो रत्नत्रयमस्ति कर्मवन्धो यः ।

स विपक्षकृतोऽवश्यं मोक्षोपयोगो न बन्धनोपायः ॥ २११ ॥

एकदेश रत्नत्रयकी भावना करनेवाले पुरुषको जो कर्मवन्ध होता है वह वन्ध विपक्षकृत है रागके कारण होता है। अवश्य ही जो मोक्षका उपाय है वह बन्धनका उपाय नहीं है ॥

रत्नत्रयमिह हेतुनिवणिस्यद भवति नान्यस्य ।

आत्रवति यत् पुण्यं शुभोपयोगोऽयमपराधः ॥ २२० ॥

इस लोकमें रत्नत्रय निवणिका ही हेतु है, अन्यका नहीं। रत्नत्रयका पालन करते हुए जो पुण्यका आस्रब होता है वह शुभोपयोगका अपराध है।

ये सब पुरुषार्थसिद्धयुपायके इलोक हैं।

पुण्य-पापके विषयमें तत्त्वार्थसारके दो इलोक बहुत महत्वपूर्ण हैं—

हेतुकार्यविशेषाभ्यां विशेषः पुण्यपापयोः ।

हेतु शुभाशुभी भावी कार्ये चेष्ट सुखासुखे ॥ १०३ ॥

संसारकारणत्वस्य द्वयोऽविशेषतः ।

न नाम निश्चयेनास्ति विशेषः पुण्यपापयोः ॥ १०४ ॥

हेतु और कार्यकी विद्योषतासे पुण्य और पापमें भेद है। पुण्यका हेतु शुभ भाव है और पापका हेतु अशुभ भाव है। पुण्य का कार्य सुख है और पाप का कार्य दुःख है। किन्तु पुण्य और पाप दोनों ही समानरूपसे संसारके कारण हैं। अतः निश्चयनयसे पुण्य और पापमें कोई भेद नहीं है ॥

## समय

तत्त्वार्थसारमें आचार्य अमृतचन्द्रने अकलंकदेवके तत्त्वार्थवातिकका विशेष उपयोग किया है। उसके वातिकोंको इलोकरूपसे निवद्ध करके तत्त्वार्थसारका महत्त्व बढ़ाया है। तत्त्वार्थवातिककी रूपाति तत्त्वार्थभाष्यके रूपमें भी रही है। आचार्य वीरसेन स्वामीने, अपनी धबली टीकाक आनन्दमें ( पु. १, पु. १४ ) 'उक्तं च तत्त्वार्थभाष्ये'। लिखकर तत्त्वार्थवातिकका उद्धरण दिया है। उत्तरकालीन आचार्य भास्करनन्दिने अपनी टीकामें विशेष विस्तारके लिये जिस भाष्यको देखनेकी प्रेरणा की है वह भाष्य भी अकलंकदेव-कृत तत्त्वार्थवातिक ही है। इसी तरह धर्मभूषणने न्यायशीषिकामें भाष्यके नामसे जो वाक्य उद्धृत किये हैं वे भी तत्त्वार्थवातिकके ही वाक्य हैं। आचार्य समन्तभद्रचित महाभाष्य था, भाष्य नहीं। किन्तु उसकी स्थितिपर पं० जुगलकिशोरजी मुख्तार अच्छा और सप्रमाण प्रकाश डाल गये हैं। अतः उसे विस्मृत कर देना ही ऐतिहासिक दृष्टिसे सचित प्रतीत होता है। अस्तु। अतः यह सुनिश्चित है कि अमृतचन्द्र अकलंकदेवके पदचात् हुए हैं। किन्तु उनके तत्त्वार्थसारपर आचार्य विद्यानन्दके तत्त्वार्थइलोकवातिकका कोई प्रभाव दृष्टिगोचर नहीं होता।

आचार्य जयसेनके धर्मरत्नाकरमें पुरुषार्थसिद्धचुपायके इलोक उद्धृत होनेसे यह भी सुनिश्चित है कि अमृतचन्द्र वि. सं० १०५५ से पूर्व हुए हैं क्योंकि धर्मरत्नाकरमें उसका रचनाकाल १०५५ दिया हुआ है। आचार्य अमितगति द्वितीयने सुमापित रत्न-सन्दोहको वि० सं० १०५० में, पंचसंश्हक्ते १०७३ और धर्मपरीक्षाको १०७० सं० में पूरा किया था। इनके दादा गुरु नेमिषेणाचार्यके भी गुरु अमितगति प्रथमने योगसारकी रचना की थी। यह योगसार एक तरह कुन्दकुन्दाचार्यके प्राकृत भाषानिवद्ध समयसारका संस्कृत रूपान्तर है। इसमें भी पृष्ठ और पापमें भेदामेद तत्त्वार्थसारका अनुकरण करते हुए कहा है। यथा—

सुखासुखविधानेन विशेषः पुष्पपापयोः ।  
नित्यसौख्यमपश्यद्भूमन्त्यते मुख्यद्विभिः ॥  
पश्यन्तो जन्मकान्तारे प्रवेशं पुष्पपापतः ।  
विशेषं प्रतिपद्धन्ते न तयोः शुद्धद्वृद्धयः ॥

तत्त्वार्थसारके उक्त दोनों इलोकोंके ही अभिप्रायको प्रकाशन्तरसे दोहराया गया है— स्व० पं० जुगलकिशोरजी मुख्तारने भी तत्त्वानुशासनकी अपनी प्रस्तावनामें ( पृ० ३४ ) इस वाक्यको स्वीकार किया है कि 'अमितगति प्रथमके योगसारप्राभूतपर भी अमृतचन्द्रके तत्त्वार्थसार तथा समयसारादि टीकाओंका प्रभाव लक्षित होता है जिनके समय अमितगति द्वितीयसे कोई ४०—५० वर्ष पूर्वका जान पड़ता है। ऐसी स्थितिमें अमृतचन्द्र सूरिका समय विक्रमकी १० दों शताब्दीका प्रायः दृढ़ीय बरण है।'

श्रीपालमुत डड़व रचित संस्कृत-पञ्चसंग्रहका भी एक पद्य धर्मरत्नाकर ( पंचायती मन्दिर देहलीकी ब्रतिके पृष्ठ ८७ ) में उद्धृत है । वह पद्य है—

बननेहेतुभी रूपेः सर्वेन्द्रियभयात्त्रहैः ।

जुगुप्ताभिश्च बीभत्सनेव धायिकवृग् चलेत् ॥

और हसी पंचसंग्रहके प्रकृतिसमूत्कीर्तन नामक द्वितीय संग्रहमें 'उक्तज्ञ' करके तत्त्वार्थ-सारके पञ्चम अधिकारका ११ और इलोक उद्धृत है—

थोड़श्च व कथायाः स्युनोकषाया नवोदिताः ।

इशद्वे दो न भेदोऽत्र कथायाः पञ्चविश्वातिः ॥

अतः अमृतचन्द्र धर्मरत्नाकरके कर्ता जग्येन, श्रीपालमुत डड़वा तथा अमितगर्ति प्रथम-से पहले हुए हैं, इतना सुनिश्चित है ।

### प्रकृत प्रकाशन

तत्त्वार्थसारको हमने सर्वप्रथम मिर्जागार प्रेस बाहरीसे एकालिन प्रथम गुच्छकमें ही देखा था । उसके पश्चात् सन् १९१९ में पं० बंशीधरजीके अनुबादके साथ भारतीय जैन सिद्धान्त प्रकाशिनी संस्थासे उसका प्रकाशन हुआ । आधी शताब्दीके पश्चात् पं० पञ्चालालजीके हिन्दी अनुबादके साथ श्रीगणेशप्रसादवर्णी प्रन्थमालासे उसका प्रकाशन हो रहा है । पं० पञ्चालालजी एक सिद्धहस्त अनुबादक है । उन्होंने जैन पुराणोंके साथ अनेक संस्कृत-काव्योंका भी अनुबाद किया है । वे सिद्धान्तके भी पंडित हैं अतः उनके अनुबादका प्रामाणिक और स्पष्ट होता स्वाभाविक जैसा लगता है । किन्तु उन्होंने मूल ग्रन्थका संशोधन किन्हीं हस्तलिखित प्रतियोंसे किया हो, ऐसा कोई निर्देश उनके वक्तव्य-में नहीं है । यद्यपि उपलब्ध मूल पाठ प्रायः शुद्ध ही है फिर भी उसका मिलान किन्होंने मूल प्रतियोंसे कर लिया जाता तो उत्तम होता । अनुबाद तो उनका उत्तम ही हो फिर भी मुझे एक दो स्वल विचारणीय प्रतीत होते हैं ।

अष्टम अध्यायके ४४ दें इलोकमें प्रश्न किया गया है कि मुक्त जीवकी गति लोकसे आगे बढ़ो नहीं होती, तो उत्तर दिया गया—

धर्मस्तिकायस्याभावात् स हि हेतुर्गतेः परः ।

धर्मस्तिकायका अभाव होनेसे । अन्तिम चरणका अर्थ किया है—वास्तवमें धर्मस्तिकाय गतिका परम कारण है । यद्यपि पर शब्दका अर्थ परम भी होता है किन्तु यही 'अन्य' या बाह्य अर्थ विविधित है । 'परम' शब्द अमृतचन्द्र जीको विविधित नहीं हो सकता ।

हसी प्रकार इसो ग्रन्थायके ५२ इलोकमें मुक्तोंके सुखको निरूपम बतलाया है—  
आगे लिखा है—

लिङ्गप्रसिद्धेः प्रामाण्यमनुमानोपमानयोः ।

अलिङ्गं चाप्रसिद्धं यत्तेनानुपमं समृतम् ॥ ५३ ॥

## प्राक्कथन

पूर्वधीमें कहा है कि लिङ्ग या हेतुसे अनुमानमें और प्रतिद्विसे उपमानमें प्राप्ति आता है। उत्तराधिका अनुवाद पं० जीने इस प्रकार किया है 'परन्तु मुक्तजीवोंका सुख अस्तित्व है—हेतुरहित है तथा अप्रतिष्ठित है इसलिये वह अनुमान और उपमान प्रमाणका विषय न होकर अनुपम माना याया है।' शब्दशः अनुवाद ठीक है किन्तु उसका भाव स्पष्ट नहीं हुआ। अनुमान कहते हैं साधनसे साध्यके ज्ञानको। किन्तु मुक्तोंके सुखको बतलाने वाला कोई साधन या हेतु नहीं है। प्रतिष्ठ अर्थके साधनसे साध्यका साधन करने वाला उपमान प्रमाण है। जैसे गो प्रतिष्ठ है। उसकी समानता देखकर वह जानता कि गोके समान गवय होता है यह उपमान प्रमाण है ऐसा प्रतिष्ठ अर्थ कोई नहीं है जिसके साधनसे मुक्तोंके सुखको जाना जा सके अतः वह निरूपम है।' मस्तु

वर्णी यत्थमालाके अध्युदयमें उसके मंत्री डॉ० दरबारीलालजी कोठियाको निष्काम सेवा प्रमुख कारण है। हम श्रीकोठियाजी तथा पं० पश्चाललजीको इस कृति तथा उसके प्रकाशनके लिये धन्यवाद देते हैं। इस प्रथके अनुवाद तथा प्रकाशनको आवश्यकता थी।

कैलाशचन्द्र

छिढ़ानन्दशस्त्री, सिद्धान्ताचार्य  
प्राचीर्म, स्थान्द्राद महाविद्यालय

वाराणसी

## प्रस्तावना

### द्रव्य, तत्त्व और पदार्थ

द्रव्य शब्दका उल्लेख जीन और वैशेषिक दर्शनमें स्पष्ट रूपसे मिलता है। जैव दर्शनमें जीव, पृदगल, धर्म, अधर्म, आकाश और कालको द्रव्य कहा है तथा वैशेषिक दर्शनमें पृथिवी, जल, अग्नि, वायु, आत्मा, आकाश, दिशा, काल और मन इन नीको द्रव्य कहा है। वैशेषिकदर्शन सम्मत पृथिवी, जल, अग्नि, वायु और मन, शरीरकी अपेक्षा पृदगल द्रव्यमें गमित हो जाते हैं और आत्माको अपेक्षा जीवमें गमित रहते हैं। आकाश, काल और आत्मा (जीव) ये तीन द्रव्य दोनों दर्शनमें स्वतन्त्र रूपसे माने गये हैं। वैशेषिक दर्शनाभिन्न दिशा नामक द्रव्य आकाशका ही विकाष रूप होनेसे उसमें गमित है। इस तरह वैशेषिक सम्मत समस्त द्रव्य जैनोंके जीव, पृदगल, आकाश और कालमें गमित हो जाते हैं। धर्मद्रव्य और अधर्मद्रव्यकी कल्पना वैशेषिक दर्शनमें नहीं है। ये दोनों द्रव्य जैन दर्शनमें ही निरूपित हैं।

छह द्रव्योंमें जीवद्रव्य चेतन है और शेष पाँच द्रव्य अचेतन हैं। अथवा पृदगल द्रव्य, दूर्यमान होनेसे सबके अनुभवमें आ रहा है। रूप, रस, गम्ध और स्पर्श जिसमें गाया जाता है वह पृदगलद्रव्य है अतः जो भी चल्तु रूपादिसे सहित होनेके कारण दूर्यमान है वह सब पृदगल द्रव्य है। जीवके साथ अनादिसे लगे हुए कर्म और नोकर्म (शरीर) स्पष्ट रूपसे पृदगलद्रव्य हैं। जीवद्रव्य अमूर्तिक होनेमें यद्यपि दिशाई नहीं देता तथापि स्वानुभवके हारा उसकम बोध होता है। जो सुख-दुःखका अनुभव करता है और जिसे स्मृति तथा प्रत्यभिज्ञान आदि होते हैं वह जीवद्रव्य है। ज्ञान-दर्शन इसके लक्षण है। जीवित और मृत मनुष्यके शरीरकी चेष्टाको देखकर जीवका अनुमान अनायास हो जाता है।

पृदगलमें हम भिन्न-भिन्न प्रकारके परिणमन देखते हैं। मनुष्य, बालकसे युवा और युवासे बुद्ध होता है। यह सब परिणमन कालद्रव्यकी सहायतासे होते हैं, इसलिये पृदगलकी परिणतिसे कालद्रव्यका अस्तित्व अनुभवमें आता है। हम देखते हैं कि जीव और पृदगलमें गति होती है—वे एक स्थानसे दूसरे स्थानपर आते जाते दिखाई देते हैं। इसका कारण क्या है? जब इसके कारणकी ओर दृष्टि जाती है तब धर्मद्रव्यका अस्तित्व अनुभवमें आने लगता है। जीव और पृदगल चलते-चलते रुक जाते हैं—एक स्थानपर ठहर जाते हैं। इसका कारण क्या है? जब इसपर विचार करते हैं तब अधर्मद्रव्यका अस्तित्व अनुभवमें आये बिना नहीं रहता। जीव, पृदगल, धर्म, अधर्म और काल ये द्रव्य कहाँ रहते हैं? दिना आधारके किसी भी पदार्थका अस्तित्व बुद्धिमें नहीं आता।

जब इस प्रकारका विचार उठता है तब आकाशका अस्तित्व नियमसे अनुभवमें आता है। इस उरह षड्द्रव्यमय लोक है। लोकके अन्दर ऐसा एक भी प्रदेश नहीं, जहाँ जोक पुदगल, धर्म, अधर्म, आकाश और काल ये छह द्रव्य अपना अस्तित्व नहीं रखते हों। ही लोकके बाहर अनन्त प्रदेशों वाला अलोक है, जहाँ आकाशके सिवाय किसी अन्य द्रव्यका अस्तित्व नहीं है।

जीव द्रव्य अनन्त है, पुदगल उनकी अपेक्षा बहुत अधिक अर्थात् अनन्तानन्त है, धर्म और अधर्म द्रव्य एक-एक हैं, आकाश भी एक है और काल असंख्यात् है। लोकाकाशके एक-एक प्रदेशपर एक-एक कालद्रव्य विद्यमान रहता है। वह स्वयंमें परिपूर्ण रहता है न कि किसी द्रव्यका अङ्ग, अवधव या प्रदेशरूप होकर रहता है। पहाँ कोई प्रश्न कर सकता है कि चूंकि धर्म और अधर्म द्रव्यका कार्य आकाशमें होता है अतः धर्म और अधर्म द्रव्यकी कल्पना निर्व्यक्त है, आकाशसे ही उनका कार्य निकल सकता है? इस प्रश्नका उत्तर यह है कि उनकी कल्पना निर्व्यक्त नहीं है, सार्थक है। यदि आकाशके ऊपर ही गति और स्थितिका काम निर्भर हो तो लोक और अलोकका विभाग नहीं बन सकेगा, क्योंकि आकाश तो आलोकाकाशमें भी विद्यमान है। उसके विद्यमान रहते जीव और पुदगलकी गति तथा स्थिति अलोकाकाशमें भी होने लगेगी, तब लोक और अलोकका विभाग कहाँ हो सकेगा?

जीवादि छह द्रव्योंमें अस्तिकाय और अनस्तिकायकी अपेक्षा भी भेद होता है। जिसमें अस्तित्वके रहते हुए बहुत प्रदेश पाये जाते हैं उन्हें अस्तिकाय कहते हैं। जीव, पुदगल, धर्म, अधर्म और आकाश में पाँच द्रव्य बहुप्रदेशी होनेसे अस्तिकाय कहलाते हैं और कालद्रव्य एकप्रदेशी होनेसे अनस्तिकाय कहलाता है। पुदगल द्रव्यका एक भेद परमाणु भी यद्यपि हितीयादिक प्रदेशोंसे रहत है तथापि स्कन्धरूप बननेकी शक्तिसे युक्त होनेके कारण उसे भी अस्तिकाय ही कहते हैं।

द्रव्यका लक्षण शास्त्रोंमें 'सद्द्रव्यम्', 'उत्पादव्ययधौर्ययुक्तं सत्' और 'गुणपर्यमधूद्रव्यम्' कहा है अर्थात् जो सत्ता रूप है वह द्रव्य है। सत्ता, उत्पाद, व्यय और धौर्यरूप हीतो है। अथवा जो गुण और पर्यायोंसे सहित है वह द्रव्य है। पुदगल द्रव्यके उत्पाद व्यय और धौर्य हमारी दृष्टिमें स्पष्ट ही आते हैं और पुदगलके मात्र्यमसे जीवद्रव्यके उत्पाद, व्यय, धौर्य भी अनुभवमें आते हैं। शेष अरुपी द्रव्योंके उत्पाद, व्यय, धौर्यको हम आगम प्रमाणसे जानते हैं।

जो द्रव्यके आश्रय रहता हुआ भी दूसरे गुणसे रहत हो उसे गुण कहते हैं।<sup>१</sup> यह सामान्य और विशेषकी अपेक्षा दो प्रकारका होता है। अस्तित्व, वस्तुत्व, प्रमेयत्व, अगुणलघुत्व आदि सामान्य गुण हैं तथा चेतनत्व, रूपादिमत्व आदि विशेष गुण हैं।

१. द्रव्याश्रया निर्णया गुणः ।—त. सू. । २. उद्घावः परिणामः ।—त. सू.

द्रव्यकी परिणालिको पर्याय कहते हैं। इसके व्यञ्जनपर्याय तथा अर्थपर्यायकी अपेक्षा दो भेद हैं। प्रदेशबल्ब गुणकी अपेक्षा किसी आकारको लिये हुए द्रव्यकी जो परिणाम होती है उसे व्यञ्जनपर्याय कहते हैं और अन्य गुणोंकी अपेक्षा वहगुणों हानि-वृद्धिरूप जो परिणाम होती है उसे अर्थपर्याय कहते हैं। इन दोनों पर्यायोंके स्वभाव और विभाव की अपेक्षा दो-दो भेद होते हैं। स्वनिमित्तकपर्याय स्वभावपर्याय है और परनिमित्तक पर्याय विभावपर्याय है। जीव और पुद्गलको छोड़कर छोष चार द्रव्योंका परिणाम स्वनिमित्तक होता है अतः उनमें सदा स्वभावपर्याय रहती है। जीव और पुद्गलकी जो पर्याय परनिमित्तक है वह विभावपर्याय कहलाती है और परका निमित्त दूर हो जानेपर जो पर्याय होती है वह स्वभावपर्याय कही जाती है। संसारका प्रत्येक पदार्थ, द्रव्य, गुण और पर्यायसे तन्मयीभावको प्राप्त हो रहा है। सणभरके लिये भी द्रव्य, पर्यायसे विमुक्त और पर्याय, द्रव्यसे विमुक्त नहीं रह सकता। यद्यपि पर्याय क्रमवर्ती है तथापि सामान्यरूपसे कोई-न-कोई पर्याय प्रत्येक समय रहती है। इसी द्रव्यपर्यायात्मक पदार्थको दर्शनजास्त्रमें सामान्यविशेषात्मक कहा जाता है।

द्रव्यके बाद जैन शास्त्रोंमें जीव, अजीव, आत्मव, बन्ध, संवर, निर्जरा और मोक्ष इन सात तत्त्वोंका वर्णन आता है। तत्त्व शब्दका प्रयोग जैनदर्शनके सिवाय सांख्यदर्शनमें भी हुआ है। सांख्यदर्शनमें प्रकृति, महान् आदि पच्चीस तत्त्वोंकी मान्यता है। वस्तुतः संसारमें जिस प्रकार जीव और अजीव ये दो ही द्रव्य हैं उसी प्रकार जीव और अजीव ये दो ही तत्त्व हैं। जीवके साथ अनादिकालसे कर्म और नोकर्मरूप अजीवका सम्बन्ध हो रहा है और उसी सम्बन्धके कारण अजीवकी अशुद्ध परिणाम हो रही है। जीव और अजीवका परस्पर संबन्ध होनेका जो कारण है वह आत्मव कहलाता है। दोनोंका परस्पर सम्बन्ध होने पर जो एक श्रेयाकाग्राहरूप परिणाम होता है उसे बन्ध कहते हैं। आत्मवके रूप जानेको संवर कहते हैं। सत्तामें स्थित पूर्व कर्मोंका एकदेश दूर होना निर्जरा है और सदाके लिये आत्मासे कर्म और नोकर्मका छूट जाना मोक्ष है।

**'तत्त्व भावस्तत्त्वम्'**—जीवादि वस्तुओंका जो भाव है वह तत्त्व कहलाता है। 'तत्त्व' यह भावपरक संज्ञा है। मोक्षमार्गके प्रकरणमें मे सात तत्त्व अपना बहुत महत्व रखते हैं। इनका यथार्थ निर्णय हुए श्रिना मांककी प्राप्ति संभव नहीं है।

कृदकुन्दस्वामीने इन्हीं सात तत्त्वोंके साथ पुण्य और पापको मिलाकर नौ पदार्थोंका मिलूपण किया है। जिस प्रकार घट पदका वाच्य कम्बुद्धीवादिमान् पदार्थविशेष होता है उसी प्रकार जीवादि पदोंके वाच्य चेतनालक्षण जीव, कर्मनोकर्मादिरूप अजीव, कर्मागमनरूप आत्मव, एक क्षेत्रावगाहरूप बन्ध, कर्मागमननिरोधरूप संदर, सत्तास्थित कर्मोंका एकदेश दूर होनेरूप निर्जरा, समस्त कर्म-नोकर्मोंका आत्मप्रदेशोंसे प्रथक् होनेरूप मोक्ष, शुभाभिप्राप्त्यसे निर्मित शुभ प्रवृत्तिरूप पुण्य और अशुभाभिप्राप्त्यसे निर्मित अशुभ प्रवृत्तिरूप पाप होते हैं। इसीलिये पदार्थ—शब्दार्थकी प्रधानदृष्टिसे ये पदार्थ कहलाते हैं।

शब्दशब्द ही और अर्थशब्द की अपेक्षा पदार्थ दो प्रकारका भी है अर्थात् संसारके अन्दर जिसने पदार्थ है वे किसी-न-किसी पद—शब्दके बाच्य—अर्थ अवश्य है। यहाँ नौ पदों—शब्दोंके द्वारा प्रयोजनभूत तत्त्वोंका ग्रहण किया गया है, इसलिये संसारके सब पदार्थ इन नौ ही पदार्थोंमें गमित ही जाते हैं।

### तत्त्वनिरूपणकी विविध शैलियाँ

जिनागममें तत्त्वनिरूपण करनेकी एक प्राच्यशैली भगवन्त पुष्पदन्त और भूतबलिके द्वारा प्रचारित रही है, जिसका उन्होंने पट्टखण्डागममें सत्, संख्या आदि अनुयोगोंके द्वारा जीवादि तत्त्वोंका वर्णन कर प्रारम्भ किया है। इस शैलीमें जीवतत्त्वका वर्णन बीस<sup>१</sup> प्रत्ययाओंविं द्वारा दिया गया है और उन्हीं द्वारा तत्त्वाधिकोंके अन्तर्गत अन्य अजीवादि सत्त्वोंका वर्णन भी यथाप्रसङ्ग किया जाता है। यह शैली अत्यन्त विस्तृत होनेके साथ दुर्लह भी है। साधारण क्षयोपशमवाले जीवोंका इसमें प्रबोध होना सरल बात नहीं है।

पीछे चलकर कुन्दकुन्दस्वामीने तत्त्वनिरूपणकी इस शैलीमें तथा मोड़ देकर उसे सरल बनानेका उपक्रम किया है। उन्होंने विचार किया कि आत्म-कल्याणके लिये प्रयोजनभूत पदार्थ तो नौ ही हैं—जीव, अजीव, पुण्य, पाप, आत्मव, संवर, निर्जरा, बन्ध और मोक्ष। अतः इन्हींके यथार्थ ज्ञानकी ओर मनुष्यकी बुद्धिका प्रयास होना चाहिये। अनादिकालसे जीव तथा कर्मन्तोकर्मरूप अजीव परस्पर एक दूसरेसे मिलकर संयुक्त अवस्थाको प्राप्त हो रहे हैं। इसलिये इस संयुक्त अवस्थामें 'जीव क्या है' और 'अजीव क्या है' पह समझना सर्वप्रथम प्रयोजनभूत है। तदन्तर पुण्य-पापका एक दड़ा प्रत्येभन है जिसके चक्रमें अच्छे-अच्छे पुरुष आ जाते हैं इसलिये उनके यथार्थ स्वरूपको समझकर उनसे निवृत्त होनेका प्रयास प्रयोजनभूत है। तदन्तर जीव और अजीवका परस्पर सम्बन्ध क्यों हो रहा है, इसका विचार करते हुए उन्होंने आत्मवको प्रयोजनभूत बतलाया है। आत्मवका प्रतिपक्षी संवर है अतः उसका परिक्षान भी अत्यन्त प्रयोजनभूत है। संवरके द्वारा नदीन अजीवका संयोग होना तो दूर हुआ, परन्तु जिसका संयोग पहलेसे चला आ रहा है उसे किस प्रकार दूर किया जावे? इसको चर्चा करते हुए निर्जराको बाकश्यक बतलाया। उसके बाद जीव और अजीवकी बद्धदशाका विचार करते हुए बन्धको प्रयोजनभूत बतलाया। अन्तमें बन्धकी विरोधी दशा मोक्ष है इसलिये साध्यरूपमें उसका निरूपण करता प्रयोजनभूत है। इस तरह जीवादि नौ पदार्थोंको प्रयोजनभूत मानकर उनका समयग्राम्य गत्यमें निरूपण किया। इन्हीं नौ पदार्थोंका प्रबन्धनसार तथा पञ्चाहितकाव आदि ग्रन्थोंमें प्रमुख या गोणरूपसे वर्णन किया है। कुन्दकुन्दस्वामीको यह

१. गुणजीवा पञ्जती पाणा सण्णा य मगणाओ य ।

उबओगो वि य कमसो बीर्च तु पहकणा भणिदा ॥—जी. का.

शैली जनसाधारणको सरल मालूम हुई जिससे उसका प्रचार बढ़ा और उत्तरवर्ती आधारोंने उसे लूट प्रचारित किया।

कुन्दकुन्दस्वामीके बाद भी उमास्वामी अपने नाम गृहस्थित्वात्मक हुए। उन्होंने कुन्द-कुन्दस्वामीकी शैलीको भी परिष्कृत कर उसे और भी सरल बनानेका प्रयास किया। उन्होंने विचार किया कि पुण्य और पाप ये दोनों पदार्थ आत्मवके ही विशेषरूप हैं अतः उनका पूर्णकूसे वर्णन करना आवश्यक नहीं है। जोड और अज्ञीव ये दोनों पदार्थ सबके अनुभवमें आ रहे हैं। इनका सम्बन्ध जिन कारणोंसे होता है वे कारण आमतौर पर हैं। आत्मवके बाद जीव और अज्ञीवको बद्धदशाका वर्णन करनेके लिये उन्होंने बन्धतत्त्वको स्वीकृत किया। आत्मव और बन्ध तत्त्वसे जीवको संसारी दशा होती है पर मह जीव सो मोक्षकी प्राप्तिके लिये पुरुषार्थ कर रहा है इसलिये आत्मवके विरोधों संवर तत्त्वका निरूपण किया। नये अज्ञीवका सम्बन्ध रुक जानेपर भी पूर्ववद् अज्ञीवका संबन्ध जब तक नहीं छूटता तब तक मोक्षकी प्राप्ति युर्लभ है अतः संवरके बाद निर्जरातत्त्वको स्वीकृत किया और संवरपूर्वक निर्जरा होते-होते जब जीव और अज्ञीवका सम्बन्ध बिलकुल छूट जाता है तब मोक्षकी प्राप्ति होती है अतः साध्यरूपमें यह प्रयोजनभूत है। इस तरह नौ पदार्थके स्थानपर उन्होंने सात तत्त्वोंको स्थान दिया और कुन्दकुन्दस्वामीके द्वारा अंगीकृत क्रममें भी परिवर्तन कर दिया।

उमास्वामीको यह शैलो जनसाधारणको अत्यधिक उचिकर हुई। उस समय मारत वर्षमें सूक्ष्टत्वनाका प्रवाह चल रहा था। ज्याय, साहित्य और व्याकरणादि समस्त विषयोंपर अनेक सूत्रग्रन्थोंकी रचना हो रही थी और वह भी संस्कृतभाषामें। इसलिये उमास्वामीने भी संस्कृत भाषामें सूक्ष्टत्वना की। इसके पूर्वका जितागम प्राकृतभाषामें निबद्ध मिलता है। परन्तु उमास्वामीने संस्कृतभाषामें सर्वप्रथम ग्रन्थ रचनाकर भाषाविषयक आग्रहकी छोड़ दिया और जनकल्याणकी भावनासे जिस समय जो भाषा अधिक जनग्राह्य हो उसी भाषामें लिखना अच्छा समझा।

उमास्वामीकी यह रचना तत्त्वार्थसूत्रके नामसे प्रसिद्ध है। उत्तरवर्ती ग्रन्थकारोंने अपने-अपने ग्रन्थोंमें तत्त्वार्थसूत्रके नामसे ही इसका उल्लेख किया है। पोछे चलकर हसका 'मोक्षदात्व' नाम भी प्रचलित हो गया, क्योंकि इसमें मोक्षमार्गका निष्पत्ति किया गया है। यह 'तत्त्वार्थसूत्र' इतना लोकप्रिय ग्रन्थ सिद्ध हुआ कि इसके ऊपर अनेक आचार्योंने बुत्ति, वातिक तथा भाष्यरूप टीकाएं लिखीं। जैसे समन्तभद्रस्वामीने गन्ध-हस्तमहाभाष्य, पूज्यपादस्वामीने सर्वार्थसिद्धि, अकलंकस्वामीने तत्त्वार्थराजवातिक और विज्ञानन्दस्वामीने तत्त्वार्थश्लोकवातिकभाष्य। एवेताम्बर सम्प्रदायमें भी इसका बहुत आदर है तथा अनेक टीकाएं इसपर लिखी गई हैं। बाचक उमास्वामीका तत्त्वार्थाधिगमभाष्य उनके यहीं इसकी प्राचीन टीका मानी जाती है। इसके बाद सिद्धसेनगणों,

हरिमद्र, देवगुप्त, मलयगिरि तथा चिरन्तनमुनि आदिने भी इसपर टीकाएँ लिखी हैं।

दिग्भवर जैनाचार्योंकी टीकाओंमें कुछके नाम इसप्रकार हैं—

१. स्वामिसमन्तभद्राचार्यकृत गन्धहस्तिमहाभाष्य
२. पूज्यपादाचार्यकृत सर्वर्थसिद्धिवृत्ति
३. अकलंकमटुकृत तत्त्वार्थराजवार्तिकालंकार
४. विद्यामन्दस्वामीकृत तत्त्वार्थहलोकयातिकालंकार
५. भास्करतन्त्रिकृत सुखबीष्णवीटीका
६. विद्युधसेनचन्द्राचार्यकृत तत्त्वार्थटीका
७. योगीन्द्रदेवकृत तत्त्वप्रकाशिकाटीका
८. योगदेवघटित तत्त्वार्थटीका
९. लक्ष्मीदेवविरचित तत्त्वार्थटीका
१०. अभयनन्दिसूरिकृत तात्पर्यतत्त्वार्थटीका
११. शुतसागरसूरिकृत तत्त्वार्थवृत्ति
१२. बालचन्द्रमुनि प्रणीत तत्त्वरत्नप्रदीपिका

इनमें प्रारम्भकी ११ टीकाएँ संस्कृत भाषामें हैं और बालचन्द्र मुनि प्रणीत वारहवीं टीका कण्ठिकभाषामें है। इनके तिकाय अनेक विद्वानोंने हिन्दी तथा गुजराती आदि प्राचीय भाषाओंमें भी इस पर टीकाएँ लिखी हैं। इन टीकाओंमें जिनका उल्लेख किया गया है उनमें स्वामिसमन्तभद्रका गन्धहस्तिमहाभाष्य अब तक अप्राप्त है। फिर भी उत्तरकर्त्ता आचार्योंने अपने-अपने ग्रन्थोंमें उसका नामोल्लेख किया है। अतः उसका अस्तित्व जाना जाता है। इस विषयके कुछ उल्लेख इस प्रकार हैं—

भास्करतन्त्रिकाचार्यने चतुर्थाव्यायके ४२ वें सूत्रमें लिखा है—‘अपरः प्रपञ्चः सर्वस्य भाष्ये द्वृष्टिध्यः’। पञ्चमाव्यायके द्वितीय सूत्रमें लिखा है ‘अन्यस्तु विशेषो भाष्ये द्वृष्टिध्यः।’

**धर्मसूपणाचार्य विरचित त्वायदीपिकामें**

तद्वार्य—‘तत्रात्मभूतमनेत्रोऽप्यमनात्मभूतं देवदत्तस्य दण्डः। भाष्यं च—संशयो हि निर्णयविरोधो नत्यवश्वः इति। तदुक्तं स्वामिभिर्महाभाष्यस्यादाद्याप्तमोमांसाप्रस्तावे—

सूहमान्तरितद्वारार्थः प्रथक्षाः कस्यचिद्यथा ।

अनुमेयत्वतोऽन्तरादिरिति सर्वत्रसंस्थितिः ॥

इस प्रकार महाभाष्यके वाक्योंको उद्धृत किया गया है।

१७८ हृ० में श्रीचामुण्डरायके द्वारा कण्ठिकभाषामें विरचित त्रिष्णुलक्षण पुस्तकमें भी समन्तभद्रस्वामीके भाष्यका इस प्रकार स्मरण किया गया है।

अभिमतमागिरे तत्त्वार्थमाभ्यमं तकन्नास्त्रभं वरेदु वचो—  
यिभवदिनिसंगोलिव उम्भुम्भुदेहर उम्भुम्भुदेहरे ॥ ५ ॥

ई० सन् १२३० में गुणवर्म कविके द्वारा कण्टिकभाषामें विरचित पृष्ठद्वत्पुराणमें उल्लेख मिलता है—

विस्तरभागे सूत्रगतियि मिमे पण्णवगन्धहस्ति तो—  
भत्तखसासिरक्षे शिवकोटिय कोटिविषभुविहनु—  
न्मसगजं मदं वरतु केष्येषेगोद्दृदेवल्ले पेलवृदे  
मते समन्तभद्रमुनिराजवुदात्तजयप्रशस्तियं ॥ २२ ॥

इस उल्लेखसे गन्धहस्तमहाभाष्यको श्लोकसंख्या छपानवे हजार प्रमाण है; यह जाना जाता है।

विक्रान्तकीरव नाटककी प्रशस्तिमें उसके कसाँ हस्तिभल्लने भी लिखा है—

तत्त्वार्थसूत्रव्याख्यानगन्धहस्तिप्रबर्तकः ।  
स्वामीसमन्तभद्रोऽशूदेवागमनिवेशकः ॥ २ ॥  
अष्टसहस्रीकी टिष्पणीमें लघुसमन्तभद्रने भी लिखा है—

इह हि खलु पुरा स्वीयनिरवद्यविद्यासंयमसम्पवा गणवरप्रस्येकाशुद्धभूतकेवलि-  
वशपूर्वणो सूत्रकृन्महर्षीणां महिमानमात्मसात्कुर्वद्विर्भगवद्विरस्मास्वामिपावराचार्यवद्य-  
रसूचितस्य तस्वार्थाधिगमस्य मोक्षशास्त्रस्य गन्धहस्त्याख्यं महाभाष्यमुपनिद्वन्धस्तः  
स्याद्वादविद्याभुरवः श्रीस्वामिसमन्तभद्राचार्यः ।

यह तो रही टीकाओंको बात, परन्तु उत्तरवर्ती समस्त आचार्योंने अपने ग्रन्थोंमें जहाँ उत्तरनिरूपणका प्रसङ्ग आया है वहाँ श्री उमास्वामीको हो शैलीको अपनाया है। जैसे हुरिवंशपुराणमें उसके कत्तीं जिसेनस्वामीने उत्तरनिरूपण करते हुए इसी शैलीको स्वीकृत किया है। कितने ही स्थलों पर तो ऐसा जान पड़ता है मानों सूत्रोंका इन्होंने पद्यानुवाद हो किया हो।

उमास्वामीने इस नवीन शैलीको अपनाते हुए प्राचीन शैलीको सर्वथा विस्मृत नहीं किया है अपिनु 'सत्संख्याक्षेत्रस्पृशेनकालान्तरभावाल्पवहुस्वैश्व' इस सूत्रके द्वारा उसका उल्लेख भी किया है और पूज्यपादस्वामीने सर्वर्थसिद्धिटीकामें विस्तारके साथ इस सूत्रकी टीका कर सत्संख्यादि अनुयोगोंपर अच्छा प्रकाश डाला है। सर्वर्थसिद्धिटीका, बीरसेनस्वामी द्वारा रचित घबलाटीकासे बहुत प्राचीन है। यदि इसको अच्छी तरह समझ लिया जावे तो घबला टीकामें प्रक्षेप करना सरल हो सकता है। परन्तु खोद है कि दुर्लभ समझ कर इस सूत्रको सर्वर्थसिद्धिगत टीकाको पाठ्यक्रमसे बहिर्भूत कर दिया है जिससे आजका छात्र उस प्राचीन शैलीसे अपरिचित हो रह जाता है। पीछे चलकर इसी प्राचीन शैलीको बल देनेके लिये नैमिचन्द्राचार्यने गोम्मटसार जीवकाण्ड तथा कर्म-

काण्डकी रचनाएँ कीं और उनसे उस प्राचीन शैलीको पुनः प्रचारित होनेमें बहु प्राप्त हुआ ।

श्रीअमृतचन्द्रसूरिका 'तत्त्वार्थसार' ग्रन्थ भी उमास्वामीके तत्त्वार्थसूत्रको जैलीमें लिखा हुआ स्वतन्त्र ग्रन्थ है । कहीं-कहीं तो ऐसा लगता है कि अमृतचन्द्रसूरिने इसे गद्यके स्थानपर पद्मका ही रूप दिया है परन्तु कितने ही स्थानोंपर इन्होंने नवीन तत्त्वोंका भी संकलन किया है । नवीन तत्त्वोंका संकलन करनेके लिये इन्होंने अकलंक-स्वामीके तत्त्वार्थराजवार्तिकका सर्वाधिक आश्रय लिया है । आख्य तथा मोक्षके प्रक-रणमें तो उन्होंने प्रकरणोपात् वातिकोंको पद्यानुवादके हारा अपने ग्रंथका अंग ही बना लिया है । उमास्वामीने गुणस्थान और मार्गणियोंके जिस प्रकरणको दुर्लभ समझकर छोड़ दिया था उसे भी अमृतचन्द्रसूरिने यथाकथित् स्वीकृत कर विकसित किया है ।

### उमास्वामी

अहंद्वली आचार्यके समय कालदोषसे मुनियोंमें अपने-अपने संघका पशपात चल ददा । उसे देखकर अहंद्वली आचार्यने मुनिद्वयिनिपरिषद, सेवासंघ, शिद्धाय त्वाऽदेवदंत ८५ ४७॥ चार संघ स्थापित कर दिये । उनमें भगवान् महाबीरके विराणसे लेकर ६८३ वर्ष व्यतीत होनेके बाद दश वर्ष तक गुस्तिगुप्त आचार्य संघाविपति रहे, उनके बाद चार वर्ष तक माघनंदी, तत्पञ्चात् ती वर्ष तक जिनचन्द्र, तदुपरात् बावन वर्ष तक श्रीकुन्दकुन्द स्वामी और पदचात् चालोस वर्ष बाठ दिन तक उमास्वामी महाराज नन्दिसंघके पीठ-विपति रहे ।

श्रवणबेलगोल के ६५वें शिलालेखमें लिखा है—

तत्त्वान्बये सूयिदिते चमूव यः पद्मनन्दिप्रथमाभिष्टानः ।

श्रीकुन्दकुन्दादिमुनीश्वरार्थः सत्संयमावुद्गतारजद्विः ॥५॥

अधूदुमास्वातिमुनीश्वरोऽसावाचार्यंशब्दोत्तरगृद्ध्रपिच्छः ।

तदावये तत्सदृशोऽस्ति नात्यस्तात्कालिकाशेषपदार्थवेदी ॥६॥

उन जिनचन्द्रस्वामीके जगत् प्रसिद्ध अन्वयमें 'पद्ममन्दी प्रथम' इस नामको चारण करनेवाले श्रीकुन्दकुन्द नामके मुचिराज हुए । जिन्हें सत्संयमके प्रभावसे चारण त्रहंदि प्राप्त हुई थी । उन्हों कुन्दकुन्दस्वामीके अन्वयमें उमास्वाति मुनिराज हुए जो गृद्धपिच्छाचार्य नामसे प्रसिद्ध थे । उस समय गृद्धपिच्छाचार्यके समान समस्त पदार्थोंका जाननेवाला कोई दूसरा विद्वान् नहीं था ।

श्रवणबेलगोलाके निम्नांकित २५८ वें शिलालेखमें भी लिखा है—

तदोपवंशाकरतः प्रसिद्धरथमूद्रदोषा परितरत्नमाला ।

अभी यदन्तर्मणिवन्मुनीन्दः स कुन्दकुन्दोदितचष्टवणः ॥१०॥

असूदुमास्वातिमुनिः पवित्रे वंशे तदीये सकलार्थवेदी ।

सूत्रीकृतं येन जिनप्रणीतं शास्त्रार्थज्ञातं मुनिपुङ्क्षन ॥११॥

स प्राणिसंरक्षणसाधानो बभार योगी किल गृद्धपिच्छाम् ।

तदा प्रभृत्येव बुधा यमाहुराचार्यशब्दोत्तरगृद्धपिच्छम् ॥१२॥

उत्तरके वंशरूपी प्रसिद्ध जामसे अनेक मुनिरूप रत्नोंको माला प्रकट हुई । उसी मुनिरूपी रत्नमालाके बीचमें मणिके समान श्रीकुन्दकुन्द नामसे प्रसिद्ध ओजस्वी आचार्य हुए । उन्हीं कुन्दकुन्दस्वामीके पवित्र वंशमें समस्त पश्चायोंके ज्ञाता श्रीउमास्वाति मुनि हुए, जिन्होंने जिनागमको सूभरूपमें निवड़ किया । यह उमास्वाति महाराज प्राणियों की रक्षामें अत्यन्त साधारण थे, इसलिये उन्होंने ( मयूरपिच्छके गिर जानेपर ) गृद्धपिच्छोंको धारण किया था । उसी समयसे दिनान् लोग उन्हें गृद्धपिच्छाचार्य कहने लगे ।

मैसूर प्रान्तके अन्तर्गत नागरप्रान्तके छयालीसर्वे शिलालेखमें लिखा है—

तत्त्वार्थसूत्रकर्त्तरिमुमास्वातिमुनीश्वरम् ।

श्रुतकेवलिवेशोद्य वन्देऽहं गुणमन्विरम् ॥

मैं तत्त्वार्थसूत्रके कर्ता, गुणोंके मंदिर एवं श्रुतकेवलोंके तुल्य श्रोउमास्वाति मुनिराजको नमस्कार करता हूँ ।

मही उमास्वाति आचार्य, उमास्वामी और गृद्धपिच्छाचार्य नामसे भी विख्यात है । घबलाटीकामे श्रीबोरसेनाचार्यसे कालदृष्ट्यका वर्णन करते हुए 'तहु गिर्द्धपिच्छाचार्य-यप्यासिद्वत्तच्चत्थसुत्तेवि' इन शब्दोंके द्वारा तत्त्वार्थसूत्रके कर्ताको गृद्धपिच्छाचार्य लिखा है । सन् १४१ में निमित कण्ठिक आदिपुराणमें महाकवि एव्यने उमास्वामीको 'आर्यनुतगृद्धपिच्छाचार्य' लिखा है । इसी तरह सन् १७८ में रचित कण्ठिक विपहिलकण्ठ पुराणमें उसके कर्ता चामुण्डरायने भी उमास्वामीको गृद्धपिच्छाचार्य लिखा है ।<sup>१</sup>

१९५० ईशवीयके लगभग रचित कण्ठिक पाद्वंपुराणमें उसके रचयिता पाद्वंपण्डितने तत्त्वार्थसूत्रके कर्ताका उमास्वाति नामसे स्तवन किया है ।<sup>२</sup>

सन् १३२० के लगभग विरचित कण्ठिकभाषाके समयपरीक्षा ग्रंथमें उसके कर्ता ग्रह्यदेव कविने उमास्वामीका गृद्धपिच्छाचार्य<sup>३</sup>के नामसे उल्लेख किया है ।

तत्त्वार्थसूत्रकर्त्तरं गृद्धपिच्छोपलक्षितम् ।

वन्दे गणोन्दसंजातमुमास्वामिमुनीश्वरम् ॥

१. वसुमतिगे नेगले तत्त्वार्थसूत्रमें वरेद गृद्धपिच्छाचार्यर ।

जसर्दि दिमन्तमें मु द्रिसि जिनशासनद महिमेयं प्रकटिसिदर ॥३॥

२. अनुपमतत्त्वार्थं पुण्यनिवन्धनं भपुदें तु पतदोलने-

दुने वेलसिधंते वेलसिके निशमुभास्वातिपादयति पादयुगम् ॥

३. जगदोलगुल्ल सुतत्त्वम नगणित मनवन्त्वमेवभिश्वस्यतियम् ।

सुगमदि भरि वन्निरे ये लद गुणाद्यं गृद्धपिच्छमुनिकेवलने ।

इस प्रसिद्ध श्लोकमें भी तत्त्वार्थसूत्रके कर्ताको भृदध्यपिच्छासु उपलंक्षित उमास्वामी  
नामसे प्रकट किया गया है।

इन उपरितन उल्लेखोंसे तत्त्वार्थसूत्रके रचयिता उमास्वामी, उमास्वाति और गृदध्य-  
पिच्छाचार्य ये तीन नाम हमारे साथमें आते हैं। यह बहुत ही प्रसिद्ध तथा जिनागमके  
पारगामी विद्वान् थे। तत्त्वार्थसूत्रके टीकाकार समन्तभद्र, पूज्यपाद, अकलंक तथा विद्यानंद  
आदि मुनियोंने वडे अद्वापूर्ण शब्दोंमें हनका उल्लेख किया है। पूज्यपादस्वामीने सर्वार्थ-  
सिद्धिके प्रारम्भमें जो उनका वर्णन किया है वह अत्यन्त मार्गिक है—

**'मुनिपरिषद्यस्थ्ये सन्त्विष्ट्ये मूर्तिष्ठार्गं स्वोक्षमार्गं सवाग्विष्ट्ये वपुषा निरूपयन्तं युक्त्या-  
गमकुशलं परहितप्रतिपादनंकार्यमार्यनिषेष्यं निर्जनायायंवर्यम्'**

जो मुनिसभाके मध्यमें विराजमान थे, जो बिना बचन बोले अपने शरीरसे ही मानो  
मूर्तिषारी स्वोक्षमार्गका निरूपण कर रहे थे, युक्ति और आगममें कुशल थे, परहितका  
निरूपण करना ही जिनका एक कार्य था तथा उत्तमोक्षम आर्यपुरुष जिनकी सेवा करते  
थे ऐसे दिग्म्बराचार्य श्रीउमास्वामी महाराज थे।

विद्यानन्दस्वामीने आपके साथ 'भगवद्गीता' इस प्रकार बादरसूचक शब्दोंका प्रयोग  
किया है। तत्त्वार्थसूत्रके पश्च अध्यायोंमें जीवादि सात तत्त्वोंका विशद वर्णन है अर्थात्  
पहलेके चार अध्यायोंमें जीवका, पांचवें अध्यायमें अजीवका, छठवें और बातवें अध्यायमें  
आत्मवका, आठवें अध्यायमें बन्धका, नौवें अध्यायमें संवर और निर्जराका तथा दशवें  
अध्यायमें मोक्षतत्त्वका वर्णन है। तत्त्वार्थसूत्रकी महिमामें प्रसिद्ध है—

**वशाध्याये परिष्किने तत्त्वार्थे पठिते सति ।**

**फलं स्याद्बुद्धवासस्य भाषितं मुनिपुज्ज्ञवः ॥**

दक्षाध्याय प्रभाण तत्त्वार्थसूत्रका पाठ और अनुगम करनेपर मुनियोंने एक उपवास-  
का फल बतलाया है अर्थात् एक उपवाससे जितनी निर्जरा होती है उतनी निर्जरा अर्थ  
समझते हुए तत्त्वार्थसूत्रके एक बार पाठ करनेसे होती है।

समन्तभद्र, पूज्यपाद, अकलंक और विद्यानन्द जैसे बहुश्रूत आचार्योंने इसपर वृत्ति,  
वातिक और भाष्य लिखनेमें अपना गोरक्ष समझा, इसीसे तत्त्वार्थसूत्रकी महिमा आंको  
जा सकती है।

### कुछ टीकाओंका संक्षिप्त परिचय

समन्तभद्रस्वामीका गत्वहस्तिमहाभाष्य उपलब्ध नहीं है अतः उसके विषयमें कुछ  
तहों कहाजा सकताहै। परन्तु पूज्यपादस्वामीकी सर्वार्थसिद्धिवृत्ति, अकलंकस्वामीका रज्ज-  
वातिक, विद्यानन्दस्वामीका श्लोकवातिक, भास्करमन्दिकी सुखदोषाल्य टीका और श्रुत-  
सागरकी तत्त्वार्थवृत्ति टीकाएं देखनेका अवसर प्राप्त हुआ है। पूज्यपादस्वामीकी सर्वार्थ-  
सिद्धिवृत्ति पातञ्जलभाष्यकी पद्धतिपर सरल माध्यमें लिखित उच्चकोटिकी वृत्ति

है। उसके सत् संख्यादि सूत्रमें सदादि अनुयोगोंके द्वारा जो तत्त्वका निष्पत्त हुआ है वह पूज्यपादस्वामीके आगमविषयक ज्ञानकी महसा बतलानेके लिए पर्याप्ति है। इन्होंने प्रत्यक्षादि प्रभाणोंके लक्षण तथा द्रव्यस्वरूपके वर्णनमें दर्शनशास्त्रकी पढ़तिको भी अपनाया है। परन्तु उसे इतनी सुगम रीतिसे लिखा है कि पाठकका मन उसे अनायास ग्रहण कर लेता है। पूज्यपाद वैयाकरण तो ये ही, इसलिये जहाँ तहाँ व्याकरणका भी निर्देश मिलता है। सर्वार्थसिद्धिकी कितनी ही पंक्तियोंको अकलंकस्वामीने राजवार्तिकमें पातिकका रूप देकर अपने ग्रंथका अङ्ग बना लिया है।

अकलंकस्वामीके समय दर्शनशास्त्रका प्रचार अधिक हो गया था, इसलिये तत्त्वार्थ-राजवार्तिकमें हम बीच-बीचमें अन्य दर्शनोंकी चर्चाको भी अधिक मात्रामें पाते हैं और उसके कारण तत्त्वार्थवार्तिकके किसने ही स्थल दुरुह हो गये हैं परन्तु वातिकोंकी वृक्ष लिखते समय उन्होंने जिस सरल भाषाका प्रयोग किया है उससे ग्रंथके प्रति पाठकका आकर्षण बना रहता है। भारतीय ज्ञानपीठ वारणसीसे प्रकाशित तत्त्वार्थ राजवार्तिकके संपादनमें उसके संपादक डॉ महेन्द्र कुमारजी न्यायाचार्यने भारी अम किया है। उसकी परम्परागत अशुद्धियोंको दूरकर तथा दार्शनिक स्थलोंको स्पष्टकर इसे सर्वसाधारणके लिए सुगम बना दिया है।

विद्यानन्दस्वामीके समय तक दर्शनशास्त्रका इतना अधिक प्रचार हो गया था कि उसने धर्म, व्याकरण तथा साहित्यमें भी प्रवेश पा लिया था। विद्यानन्दस्वामी दर्शन-शास्त्रके महान् विद्वान् थे। उन्होंने तत्त्वार्थसूत्रपर जो भाष्य लिखा उसमें दार्शनिक तत्त्वोंका पूर्ण प्रबोध हो गया। अर्थात् दार्शनिक तत्त्वोंके विवेदनकी ही प्रचुरता हो गई और धर्मशास्त्रका अंश गौण पढ़ गया। दार्शनिक भागकी बहुलतासे यह भाष्य दुरुह हो गया। और विशिष्ट बुद्धिवाले विद्वानोंके ही गम्य रह गया। प्रसलताको बात है कि न्यायशास्त्रके अद्वितीय विद्वान् पं० माणिकचन्द्रजो न्यायाचार्यने इस महान् ग्रन्थकी हिन्दी टीका लिखकर उसे सर्वसुलभ बना दिया है। हिन्दी टीका सहित इसके वार्तिकका प्रकाशन कुन्तुसागर ग्रन्थमाला सोलापुरसे चालू है।

भास्करतन्त्रिकी सुखबोध टीका अपने नामके अनुरूप है। इसमें सरलतासे तत्त्वार्थके स्वरूपका प्रतिपादन किया गया है। पं० शान्तिराजजी न्यायतीर्थके द्वारा संपादित होकर मैसूरुसे प्रकाशित हुई है। विद्वान् संपादकने भूमिकामें अच्छा विभर्ण किया है।

श्रुतसागरकी तत्त्वार्थवृत्ति अत्यन्त सरल और बहुत प्रमेयोंसे भरी हुई है। श्रीभान् डॉ० महेन्द्रकुमारजीके द्वारा संपादित होकर भारतीय ज्ञानपीठसे प्रकाशित हो चुकी है। भूमिका अत्यन्त महस्वपूर्ण है।

अन्य टीकाएँ मेरे देखनेमें नहीं आईं। उनका उल्लेख भास्करतन्त्रिकी सुखबोध टीका सहित तत्त्वार्थसूत्रकी प्रस्तावनाके आधार पर किया गया है।

### संस्कृत टीकाकारोंका परिचय

समन्तभद्र—

समन्तभद्र, क्षत्रिय राजपूत थे। उनका जन्मनाम शान्तिकर्मा था किन्तु बादमें आप

'समन्तभद्र' इस भूतिमधुर नामसे लोकमें प्रसिद्ध हुए। इसके गुरुका क्या नाम था और इनकी क्या गुरुपरम्परा थी, यह जात नहीं हो सका। बादी, बासी और कवि होनेके साथ आज्ञा स्तुतिकार होनेका ऐय आपको ही प्राप्त है। आप दर्शनशास्त्रके तलदृष्टा और विलक्षण प्रतिभा संपन्न थे। एक परिचय-पद्धतिमें तो आपको देवज्ञ, वैद्य, मात्रिक और तान्त्रिक होनेके साथ आज्ञासिद्ध तथा सिद्धसारस्वत भी बतलाया है। आपकी सिंहगर्जनमें सभी बादिजन कांपते थे। आपने अनेक देशोंमें विहार किया और बादियोंको पराजित कर उन्हें सम्मानका प्रदर्शन किया। आपको उपलब्ध कृतियाँ हो ही महस्त्वपूर्ण, संपित्त, तूर उथा गंधीर रस्तोंकी उत्तमानिल हैं। उन्होंना इस प्रकार है—

१ बृहत्स्वयंभूत्सोऽ, २ पुक्त्यनुशासन, ३ आसमीमांसा, ४ रत्नकरण्डशास्त्रकाचार और ५ स्तुतिविद्या। इनका समय विक्रमकी २-३ षटाब्दी है।

### पूज्यपाद

बृहणवेलगोलाके शिलालेख नं० २५४ और ६४ के उल्लेखानुसार आपके देवनन्दी, जिनेन्द्रबुद्धि और पूज्यपाद ये तीन नाम प्रसिद्ध हैं।<sup>३-४</sup> यह आचार्य आपने समयके बहुश्रूत विद्वान् थे। इनकी प्रतिभा मर्वतोमुखी थी। यही कारण है कि उत्तरवर्ती गम्यकारोंने वडे सम्मानके साथ आपका संस्मरण किया है। जिनसेनाचार्यने अपने आदिपुराणमें इनका संस्मरण वैद्याकरणके रूपमें किया है। बास्तवमें आप अद्वितीय वैद्याकरण थे। आपके जैनेन्द्रव्याकरणको नाममालाकार धनंजय कविने अपविचयरत्न कहा है। आप विक्रम संवत् ५२६ से पूर्वकर्त्ता विद्वान् सिद्ध होते हैं। अबतक आपके निम्नाङ्कित ग्रन्थ उपलब्ध हो चुके हैं—

१ जैनेन्द्रव्याकरण, २ सदर्शिसिद्धि, ३ समाधिमन्त्र, ४ इष्टोपदेश और ५ भक्तिसंग्रह। अकलङ्क भट्ट

यह लघुहृष्ट नामक राजके पुत्र थे और भट्ट इनको उपाधि थी। यह विक्रमकी सातवीं शताब्दीके प्रतिभासंपन्न आचार्य थे। अकलंकदेव जैनव्यायके व्यक्तस्थापक और दर्शनशास्त्रके असाधारण पण्डित थे। आपकी दार्शनिक कृतियोंका अभ्यास करनेसे आपके तलस्वर्णी पादित्यका पद-पदपर अनुभव होता है। उनमें स्वमतसंस्थापनके साथ

१. आचार्योऽहं कविरहमहं वादिराट् पण्डितोऽहं

देवओऽहं भिषगहमहं मात्रिकस्तान्त्रिकोऽहम् ।

राजवस्यां जलधिकलयामेखलायामिलाया-

भाजासिद्धः किमिति बहुधा सिद्धसारस्वतोऽहम् ।

२. प्रागमध्यामि गुरुणा किल देवनन्दी बुद्धया पुत्रिपुलया स जिनेन्द्रबुद्धिः ।

श्रीपूज्यपाद इति चैष बुद्धः प्रचल्ये यत्पूजिते पदध्यगे वनवेषतामिः ॥

३. यो देवनन्दिप्रथमाभिधानो बुद्धया महत्या स जिनेन्द्रबुद्धिः ।

श्रीपूज्यपादोऽजनि देवताभिर्यत्पूजितं पादयुगं यदीयम् ॥

परमतका अकाटब युक्तियों द्वारा निरसन किया गया है। प्रथमोंकी शीली बत्यन्त गूढ़, संक्षिप्त, अर्थवहूल और सुन्दरात्मक है। इसीसे उत्तरवर्ती हरिभद्रादि आचार्योंद्वारा अकलंक-व्याख्या का समानपूर्वक उल्लेख किया गया है। इतना ही नहीं, जिनदासगणी महत्तर जैसे विद्वानोंने उनके 'सिद्धिविनिश्चय' ग्रन्थका अवलोकन करनेकी प्रेरणा भी की है। इन द्वय कारणोंसे अकलंकभट्टोंकी महत्ताका स्पष्ट आभास मिल जाता है। वर्तमानमें इनकी निम्न कृतियाँ उपलब्ध हैं—

१. लघीयस्त्रय, २. न्यायविनिश्चय, ३. सिद्धिविनिश्चय, ४. अष्टशतो ( देवागम दीका ), ५. प्रमाणसंग्रह स्वोपज्ञ माध्य सहित, ६. तत्त्वार्थराजवाचिक, ७. स्वरूपसंबोधन और ८. अकलंक स्तोत्र ।

अकलंकदेवका समय विक्रमको उत्तरी शताब्दी है वर्षोंकी विक्रम संवत् ७०० में उनका बौद्धोंके साथ महान् चिवाद हुआ था, जैसा कि निम्न पद्मसे स्पष्ट है—

**चिक्रमार्कशताब्दीयशतसप्तप्रमाणुषि ।**

**कालेऽकलंकमतिनो बौद्धवद्वि महानभूत ॥**

नन्दिसूत्रकी चूणिमें प्रसिद्ध श्वेताम्बर विद्वान् श्राविनदासगणों महत्तरने 'सिद्धि-विनिश्चय' नामके ग्रन्थका बड़े गौरवके साथ उल्लेख किया है। जिसका रचनाकाल शकसंवत् ५९८ अवधि विश० संवत् ७३३ है। जैसा कि उसके निम्न वाक्यसे प्रकट है—

**एतत्रातः पल्लवातु बर्त्तव्येतु अविद्यामेत्यु लक्ष्यनायतित्यु तत्त्वपन्थूणिः समाप्ता ।**

चूणिका यह समय मुनि जिनविजयने लाडपत्रीय प्रतियोंके आधारसे ठीक बताया है।

### विद्यानन्द

तत्त्वार्थश्लोकवाचिकके कर्ता आचार्य विद्यानन्दस्वामी हैं। ये महान् श्रुतवर आचार्य थे। दर्शनशास्त्रके पारंगत विद्वान् थे, नैयायिक, वैशेषिक, भीमांसक आदि दर्शनोंका प्रगाढ़ अध्ययन आपने किया था। आपके द्वारा निर्मित १. अष्टशत्सा, २. विद्यानन्द महोदय, ३. आसपरीक्षा, ४. प्रमाणपरीक्षा, ५. पश्चपरीक्षा, ६. सत्त्वशासनपरीक्षा और ७. तत्त्वार्थश्लोकवाचिक ग्रन्थ उपलब्ध हैं। आपका समय शक संवत् ६९७ से शक संवत् ७६२ विक्रम संवत् ८२२ से ८९७ तक माना जाता है।

### बालचन्द्रमुनि

तत्त्ववरत्नप्रदीपिकाके रचयिता थीबालचन्द्र मुनि है। यह नयकोति सिद्धान्तवक्त्वीके शिष्य थे। इन्होंने १२२६ विक्रम संवत्के लगभग तत्त्ववरत्नप्रदीपिका टीकाको रचना की है। यह टीका कण्ठिकभाषामें है। बालचन्द्र मुनि कम्पडकवि हैं तथा अनेक प्राकृत और संस्कृत ग्रन्थोंके टीकाकार हैं।

### भास्करनन्दि

सुखशोधमुनिके रचयिता भी भास्करनन्दि हैं। इन्होंने ग्रन्थके अन्तमें जो प्रशस्ति दी

है उससे यह सिद्ध होता है कि एक सर्वसाधु नामके पूज्य गुण ये जिन्होंने अन्तमें संन्यास धारण कर शुभ मति ग्रात की थी उनके संन्यासकी विशेषता बतलाते हुए कहा है कि संन्यासके लिये जबसे उन्होंने पर्यङ्कासन लौटा तबसे न थैका, न सोया, न किसीसे बात की, न किसीसे कहा कि तुम आओ, तुम जाओ, न जारीरको खुजाया, न रात्रिको गमन किया, न रात्रिके समय किसीको जागने दिया, न स्वयं जगाया और न शुके। उन्होंने सर्वसाधु गुरुके जिनचन्द्रनामके शिष्य थे। जो तिर्मल सम्पदवृष्टि थे, सिद्धान्तके पारगामी थे तथा चारिश्रूपी अलंकारसे अलंकृत थे। उन्होंने जिनचन्द्रके शिष्य भास्करनन्दि थे। उन्होंने यह सुखबोध टीका लिखी है । इस तरह भास्करनन्दिके गुरुका उल्लेख तो प्राप्त है परन्तु वे किस समय द्वारे इसका उल्लेख प्राप्त नहीं हुआ। तत्त्वार्थसूत्रकी प्रस्तावनामें उसके संपादक श्री प० शान्तिराजजीने आशंसा प्रकट की है कि श्वेतबेल-गोलामें स्थित ६९ वें शिलालेखमें द्वितीय माघनन्दिके बाद एक जिनचन्द्राचार्यका उल्लेख किया गया है संभवतः भास्करनन्दि उन्होंने जिनचन्द्रके शिष्य हैं। द्वितीयज विद्वान् माघनन्दी द्वितीयका काल १२५० ई० आँकड़े हैं अतः जिनचन्द्रका समय १२७५ ई० होगा और उनके शिष्य भास्करनन्दिका समय १३०० ई० होगा। परन्तु यह एक संभावनामात्र है ।

जैनसंदेशके शोषणकि १९ में प्रकाशित श्री प० मिलापचन्द्रजी कटारथा के कड़ीके 'भास्करनन्द और श्रीपालसुत छह्डा' शीर्षक लेखसे यह भी प्रतीत हुआ है कि भास्करनन्दने अपनी सुखबोधटीकामें श्रीपालसुत छह्डाके संस्कृत पद्यमय पञ्चसंग्रहके अनेक पद उद्धृत किये हैं । यथा

द्विःक्षयोत्तारं कापीता नीले नीला च मध्यमा ।

नीलाकृष्णे च कृष्णातिकृष्णम् रत्नप्रभाविष्यु ॥ १९८ ॥ प० सं०

इस पद्यको भास्करनन्दने तत्त्वार्थसूत्रके तृतीय मध्यायके सूत्रको टीकामें उद्धृत किया है। इसीप्रकार चतुर्थचित्तायके सूत्र २ की टीकामें निम्नाङ्कित इलोक उद्धृत किये हैं—

१. तो निष्ठीवेच ईते बदति च न परं हज्जेहि याहीतु जातु  
तो कष्ट्येत गाव्रं त्रजति न निशि नोद्दृष्टेदा न दत्ते ।

नावष्माति किञ्चदगुणविभिरिति यो बदपर्यङ्कयोगः

कृत्वा संन्यासमन्ते शुभगतिरभवत्सर्वसाधु. स पूज्यः ॥

तस्यासीत्सुविषुद्धिकिभवः सिद्धान्तपारंगतः

शिष्यः श्रीजिनचन्द्र नामकलितश्चारित्रभूयान्वितः ।

शिष्यो भास्करनन्दनामदिवुषस्तस्याभवत्तत्त्ववित् ।

तेनाकारि सुखादिष्वोधविषया तत्त्वार्थवृत्तिः स्फुटम् ॥

—प्रशस्ति

लेश्या योगप्रवृत्तिः स्पात्कवायोदयरञ्जिता ।  
भावतो इव्यतोऽज्ञास्यच्छिविः षोडोभयी तु सा ॥ १८४ ॥  
षड्लेश्याङ्गम मतेऽन्येषां ज्योतिष्का भौमसाक्षात् ।  
काषोत्सुद्गग्नेमूलवर्णलेश्यानिलाङ्गिनः ॥ १९० ॥

इस श्लोकको भास्करनन्दने 'तदुक्तं सिद्धान्तालापे' इन शब्दोंके साथ उढ़त किया है। इसी प्रकार डड्हाने मी 'इति सिद्धान्तालापे' ऐसा लिखा है।

लेश्याअत्तुर्षु षट् षट् च तिलसिंहाः शुभास्त्रिषु ।  
गुणस्थानेषु शुक्लेका षट्सु निलेश्यमन्तिमम् ॥ १९५ ॥  
आदास्तिलोऽप्यपर्यप्तेष्वसंल्येयाबजीविषु ।  
लेश्याः कायिकसद्दृष्टौ काषोत्तर स्पात्कवायन्यका ॥ १९६ ॥  
षण् नृतिर्यक्षु तिलोऽन्यास्तेष्वसंल्यातजीविषु ।  
एकाक्षविकलासज्जित्वाऽन्यं लेश्याक्रमं भवतम् ॥ १९७ ॥

इसी तरह चतुर्थाध्यायके २२वें सूत्रमें भी निम्नलिखित दो पद उढ़त किये हैं—

सौधर्मेशानयोः पीता पीतापद्मे द्वयोस्ततः ।  
कल्पेषु षट्स्वतः पद्मा एषाशुश्लेततो द्वयोः ॥  
आनतादिषु शुक्लातस्थयोदग्नसु मध्यया ।  
चतुर्दशसु सोत्कृष्टानुदिशानुत्तरेषु च ॥

इन अवतरणोंसे यह सुसिद्ध है कि भास्करनन्द, डड्हासे पीछे हुए हैं। भारतीय ज्ञान-पोठ वाराणसीसे प्रकाशित पञ्चसंग्रहमें प्राकृत पंच संग्रह सुमति कीतिकृत संस्कृतटीकाके साथ छपा है। यह संस्कृतटीका सुमतिकीतिने वि. सं. १६२० में बनाई है। पञ्चसंग्रहके संपादक श्रीमान् पं. होरालालजी ज्ञास्त्रीने उसकी प्रस्तावनामें लिखा है कि संदृष्टियोंके मिलानसे प्रतीत होता है कि श्री डड्हापर सुमतिकीतिकी संस्कृतटीकाका प्रभाव मालूम होता है। इससे सिद्ध होता है कि भास्करनन्दिका समय डड्हासे परतर्ती है। परन्तु यह निषण्यिक अभिमत नहीं है अदोकि इसके किसीरीत यह भी कहा जा सकता है कि संस्कृत टीकाकार डड्हासे प्रभावित हों। भास्करनन्दिका बनाया हुआ एक 'ध्यानस्त्रय' नामका ग्रंथ भी है जो १०० श्लोक प्रमाण है तथा जैनसिद्धान्तभास्कर भाग १२ किरण २ में प्रकाशित हुआ है। इसको प्रशस्तिके अन्तिम तीन श्लोक तत्त्वार्थसूत्रकी प्रशस्तिसे प्रायः मिलते-जुलते हैं।

### श्रुतसागर

तत्त्वार्थवृत्तिके कतीं श्रीश्रुतसागरजी मूलसंघ सरस्वतीगच्छ और बलात्कारगणमें हुए हैं। इनके गुरुका नाम विद्यानन्दी था। इन्होंने अपनेको बहु श्रुतसागर या देशयति श्रुतसागर लिखा है। विद्यानन्दी देवेन्द्रकीर्ति और देवेन्द्रकीर्ति पद्मनन्दीके शिष्य एवं

उत्तराधिकारी थे। विश्वामित्रीके बाद भल्लभूषण और उनके बाद लक्ष्मीचन्द्र भट्टारक हुए। लक्ष्मीचन्द्र गुर्जर देशी चिह्नासनके भट्टारक थे। श्रुतसागर संभवतः पट्टपर अधिछित् नहीं हुए। यह बहुश्रुत विदान् थे। आपके बनामे हुए ग्रन्थोंमें कुछके नाम इस प्रकार हैं—

१. यशस्तिलक्ष्मिन्दिका २. तत्त्वार्थवृत्ति ३. ओदार्थचिन्तामणि ४. तत्त्वब्रह्मप्रकाशिका ५. जिनसहस्रनामटीका ६. महाभिवेकटीका ७. षट्प्रामृतटीका। इनके सिवाय द्रत्कथाकोप आदि अनेक ग्रन्थ हैं। आप १६ वीं शताब्दीके विदान् हैं।<sup>१</sup>

### अमृतचन्द्र सूरि

तत्त्वार्थसारके कर्ता श्री अमृतचन्द्र सूरि हैं। यह संस्कृत भाषाके महान् विदान् तथा अध्यात्मतत्त्वके अनुपम ज्ञाता थे। कुन्दकुन्द स्वामीके समयसार, प्रवचनसार और पञ्चास्तिकाय ग्रन्थोंपर पाण्डित्यपूर्ण भाषामें टीकाएँ लिखकर इन्होंने कुन्दकुन्दस्वामीके ज्ञानेको धक्का दिया है तथा उनकी विस्मृत प्रभावोंको पुनरुज्जीवित किया है। अमृतचन्द्र-स्वामी जहाँ कुन्दकुन्दस्वामीके निश्चयनयप्रधान ग्रन्थोंकी व्याख्या करते हैं वहाँ वे उन व्याख्या ग्रन्थोंके प्रारम्भमें ही अनेकान्तर्क्रम स्परणकर पाठकोंको सचेत करते हैं कि अनेकान्तर ही जिनागमका जीव-ग्राण है—उसके बिना यह निर्जीव-निष्ठाण हो जाता है। समयसारके प्रारम्भमें ही आपने लिखा है—

अनन्तश्वसेणस्तत्त्वं पश्यत्तो प्रत्यगात्मनः ।

अनेकान्तर्मयी सूतिनित्यमेव प्रकाशताम् ॥

अर्थात् जो अनन्त धर्मोंसे युक्त शुद्ध आत्माके स्वरूपका अवलोकन करती है ऐसी अनेकान्तरूप सूति नित्य ही प्रकाशमान हो।

प्रवचनसारके प्रारम्भमें लिखा है—

हेत्तिलसुप्तं महामोहत्तमस्तोमं जयत्यहः ।

प्रकाशयज्ञगतत्त्वमनेकान्तर्भयं मह ॥

अर्थात् जिसने महामोहरूप अन्धकारके समूहको बनायास ही लुप्त कर दिया है तथा जो जगत्के तत्त्वको प्रकाशित कर रहा है ऐसा यह अनेकान्तरूप तेज जयवंत प्रवर्त रहा है।

पञ्चास्तिकायके प्रारम्भमें कहा है—

दुनिवारमयानीकविरोधव्यंसनौषिः ।

स्यात्कारजोविता जीवाज्जैनी सिद्धान्तपद्धतिः ॥

अर्थात् जो दुनिवार नमसमूहके विरोधको नष्ट करनेके लिये औषधस्वरूप है ऐसी, स्यात्कारसे जोवित जिनेन्द्रभगवान्की सिद्धान्तपद्धति सदा जयवंत रहे।

१. देखो, 'जैनसाहित्य और इतिहास' वित्तीय संस्करण पृष्ठ ३७५—

यही नहीं, समयसारकी व्याख्याके अन्तमें स्थानादाविकार, प्रबचनसारके अन्तमें स्थानादावीन् ४७ शक्तियोंका तिरुपण तथा पञ्चास्तिकायके अन्तमें ग्रन्थ-तात्पर्यके रूपमें निष्ठव्याभास, व्यवहाराभास और उभयाभासोंका वर्णन कर स्थानादकी ऊँलीसे उनका समन्वय भी किया है।

कुम्दकुन्दस्वामीके ग्रन्थोंकी टीका लिखनेके बाद पुरुषार्थसिद्धघोषण ग्रन्थकी रचना करते हुए प्रारम्भमें ही उन्होंने अनेकान्तका स्मरण किया है—

परमागमस्य जीर्णं निषिद्धजात्यन्धसिन्धुरविधानम् ।

सकलनधविलसितानां विरोधमधनं नमाम्यनेकान्तम् ॥

अथत् जो परमागमका जीव—प्राण है, जिसने जन्मान्ध मनुष्योंके हस्तिविधानके विषिद्ध कर दिया है और जो समस्त नयविलासोंके विरोधको नष्ट करनेवाला है उस अनेकान्तको मैं नमस्कार करता हूँ।

जन्मान्ध मनुष्योंके हस्तिविधानके निषेधका वर्णन करते हुए उन्होंने 'षड्न्या' इस नामसे प्रचलित निम्नाङ्कृत प्राचीन कालकी और पाठकोंका ध्यान आकृष्ट किया है—

पुरा षड्न्या: संभूय गजं ज्ञातुं समुत्सुकाः ।

प्राप्य हास्तिएकं प्रोचुः सखे ईर्षय नो गजम् ॥ १ ॥

कीवृशोऽसौ गजो जन्मुर्भहत् तत्र कुरुहलम् ।

पुरलो वर्तते सोऽयं स्वरं पश्यन्तु सोऽस्त्रीत् ॥ २ ॥

शुण्डां धूत्वा गजस्याय प्रथमो मुवितोऽवदत् ।

गजरूपमहो जातं भूजङ्गेन समो गजः ॥ ३ ॥

परामृश्य त्रितीयस्तु विशालमुवरं ततः ।

अथवद्द्वितीयस्तु हि गजो भवति निश्चितम् ॥ ४ ॥

हृतीयो गजपां तु धूत्वा गर्वशुतोऽवदत् ।

गजः सर्पो न भित्तिर्वा स्तम्भरूपो गजो ह्यायम् ॥ ५ ॥

कर्णं तु व्याततं धूत्वा चतुर्थोऽन्धोऽवदत्वा ।

व्यज्ञनेन समो हृस्ती शङ्का संचात्र काचन ॥ ६ ॥

रवं तीर्थं करे धूत्वा पञ्चमो विस्तितोऽवदत् ।

न स्तम्भो व्यज्ञनं नैव शूलरूपो गजो ध्रुवम् ॥ ७ ॥

लाहूरूपं करिणो धूत्वा षष्ठस्तेषु ततोऽस्त्रीत् ।

रज्जुरूपो गजो मूढाः सर्पं जानीय नो कथम् ॥ ८ ॥

अथत् पहले कभी हाथीको जाननेके लिये उत्सुक हुए छह अन्धे मिलकर महावतके पास गये और बोले, मित्र, हम लोगोंको हाथी दिखलाओ। वह हाथी नामका जन्म किसा होता है, इस विषयमें हमको बड़ा कुरूहल है। महावतने कहा कि वह हाथी सामने विद्यमान है। आप लोग अपनो इच्छानुसार देख लें।

तदनन्तर पहला अन्धा हाथीकी सुँड पकड़कर प्रसंग होता हुआ बोला—अहो, मैंने हाथी जान लिया, वह संपके समान होता है। तदनन्तर दूसरे अन्धेने विशाल पेटका स्पर्श कर कहा कि हाथी निश्चित ही दीवालरूप होता है। तीसरे अन्धेने हाथीका पैर पकड़कर बड़े गर्दसे कहा कि हाथी न तो सर्पके समान है और न दीवालके सदृश है, यह तो खम्भाके समान है। चौथे अन्धेने फेले हुए कानकी पकड़कर कहा कि हाथी पहाके समान होता है, इसमें कोई शङ्खा नहीं करना चाहिए। पांचवें अन्धेने तीक्ष्ण दौत हाथमें लेकर आश्वयसे चकित हो कहा कि हाथी न खम्भाके समान है और न पहाके समान है किन्तु शूलके समान है। पञ्चात् छठवीं अन्धा हाथीकी पूँछ पकड़कर बोला कि अरे मूर्खों! हाथी सचमुच ही रसीके समान होता है तुम लोग इस सचाईको क्यों नहीं जानते हो।

जिसप्रकार उन अंधे पुरुष, हाथीके एक-एक अंगको लेकर उसे पूरा हाथी मानते हैं उसी प्रकार एकान्तवादी मनुष्य वस्तुके एक-एक धर्मको लेकर उसे ही पूरी वस्तु मानते हैं। परन्तु उनका ऐसा मानना भ्रम है। इसलिये अनेकान्त, जन्मान्त मनुष्योंके हमित-विधानके समान एकान्तवादको निषिद्ध करता है।

उमस्त्वामी महाराजने 'प्रमाणनवैराग्यमः' सूत्रकी रचनाकर यह बताया है कि जीवादि तत्त्वोंका ज्ञान प्रमाण और नयोंके द्वारा होता है। प्रमाण वह है जो कि पदार्थमें रहनेवाले परस्पर विरोधी धर्मोंको एक साथ घ्रहण करता है और नय वह है जो कि पदार्थमें रहनेवाले परस्पर विरोधी धर्मोंमें से एकको प्रमुख और दूसरेको गौण कर विवक्षानुसार घ्रहण करता है। नयोंके द्वयाधिक और पर्यायाधिक इसतरह दो भेद हैं। अथवा अध्यात्म-भाषामें निश्चय और व्यवहार इस प्रकार दो भेद हैं। निश्चयनय वस्तुके स्थायित—स्व-निमित्तक शुद्ध स्वरूपको घ्रहण करता है। जैसे जीव ज्ञानदर्शनादिगुणोंने तन्मय एक अच्छिद्ध द्रष्ट्य है। और व्यवहारनय वस्तुके पराश्रित—परके निमित्तसे होनेवाले भावको घ्रहण करता है, जैसे जीव क्रोधादिमान् है। यद्यपि निश्चयनय वस्तुके शुद्धस्वरूपका प्रस्तुतापक होनेसे भूतार्थ—सत्यार्थ है और व्यवहारनय अशुद्धस्वरूपका प्रस्तुतापक होनेसे अभूतार्थ—असत्यार्थ है तथापि वस्तुकी निरूपणमें दोनों नयोंको आवश्यकता होती है क्योंकि नयोंका उपयोग प्रतिपाद्य—शिष्यको योग्यताके अनुसार होता है। इसलिये अमृतवन्द्रसूरिने पुरुषार्थसिद्धभूपायमें कहा है—

व्यवहारनिश्चयी यः प्रबुद्ध्य तत्त्वेन भवति मध्यस्थः ।

प्राप्नोति देशनायाः स एव फलमविकलं शिष्यः ॥ ८ ॥

जो विद्य व्यवहार और निश्चयको पर्यार्थरूपसे जानकर मध्यस्थ होता है अर्थात् दोनोंमें से किसी एकके पक्षको नहीं खीचता है किन्तु तत्त्वकी निरूपणके लिये दोनोंको आवश्यक समझता है वही विद्य देशनाका पूर्ण कल प्राप्त करता है।

प्रतिपाद्यकी योग्यताके अनुसार नयोंका प्रयोग होता है, इसका निर्देश कुन्दकुन्द-स्वामीने समयसारकी निम्न गाथामें बड़े सुन्दर ढंगसे किया है।

सुदो शुद्धादेसो जायत्वे परमभावदरिसीहि ।  
वबहारवेतिवा पुण जे दु अपरमे दिठदा भावा ॥ १३ ॥

परमभाव—उत्कृष्ट शुद्धस्वभावका अवलोकन करनेवाले पुरुषोंके द्वारा शुद्धस्वरूपका वर्णन करनेवाला शुद्धनय—निश्चयनय जातज्ञ है और जो अपरमभावमें स्थित है वे अवहारनयसे उपदेश देनेके योग्य हैं ।

इस गाथाकी आत्मलघ्याति टीकामें श्रीअमृतचन्द्रस्वामीने सुवर्णोंका दृष्टन्त देकर वस्तु-स्वरूपको सरलतासे समझाया है । इस तरह हम अमृतचन्द्रस्वामीकी तत्त्वनिरूपणकी दिशामें अत्यन्त जागरूक पाते हैं ।

आपके द्वारा रचित निम्नांकित पाँच ग्रन्थ उपलब्ध हैं—१ समयप्राभृतीका, २ प्रवचनसारटीका, ३ पञ्चास्तिकायटीका, ४ पुरुषार्थसिद्धयुपाय और ५ तत्त्वार्थसार ।

प्रारम्भके तीन ग्रन्थ कुन्दकुन्दस्वामीके समयसार, प्रवचनसार और पञ्चास्तिकाय इन तीन ग्रन्थोंकी टीकारूप हैं । तीनों ग्रन्थोंकी टीकाओंमें आपने जिस उच्चकोटिकी गद्यका प्रयोग किया है वह साधारण विद्वानोंके बुद्धिगम्य नहीं है । समयसारकी टीकामें तो गद्यसे अतिरिक्त आपने कलश-काव्योंकी भी रचना की है जो कि बहुत ही मात्रपूर्ण और प्रेरणाप्रद है ।

पुरुषार्थसिद्धयुपाय २२६ श्लोकोंका प्रसादगुणोपेत एक स्वतंत्र ग्रन्थ है, जिसमें सम्पर्दकान, सम्यग्ज्ञान और सम्यक्त्वारित्रिका सुन्दर रीतिसे वर्णन किया है । अहिसाधर्मका जैसा वर्णन पुरुषार्थसिद्धयुपायमें उपलब्ध है जैसा हम अन्यत्र नहीं पाते हैं ।

तत्त्वार्थसार, तत्त्वार्थसूत्रके आधारपर पल्लवित और विकसित रचना है । तत्त्वार्थ-सूत्रका यथार्थ नाम तत्त्वार्थ ही है क्योंकि तत्त्वार्थराजवार्तिक, तत्त्वार्थश्लोकवार्तिक, तत्त्वार्थवृत्ति आदि नामोंसे तत्त्वार्थ नामकी ही पृष्ठ होती है । सूत्रपव होनेसे इसे तत्त्वार्थ सूत्र कहा जाने लगा । प्रकृत ग्रन्थके 'तत्त्वार्थसार' इस नामसे भी यही नाम छवनित होता है अर्थात् अमृतचन्द्रस्वामीका यह ग्रन्थ तत्त्वार्थका सार ही है । इसमें तत्त्वार्थसूत्रमें प्रतिपादित समस्त तत्त्वोंका सार तो संगृहीत है ही उसके अतिरिक्त पञ्चसंग्रह, सर्वार्थ-सिद्धि, एवं राजवार्तिकमें प्रतिपादित कितनी ही विशिष्ट बातोंका भी संकलन है ।

अमृतचन्द्रसूत्रिका आशाधरजीने अपने अन्यारघमामृतकी भव्यकुमुदचन्द्रिका टीकामें दो स्थानोंपर ठक्कुर नामसे उल्लेख किया है । यथा

१ एतदनुसारेणव ठक्कुरोऽपीदमपाठीत्—लोके शास्त्राभासे समयाभासे च देवताभासे । पृ० १६०

२ एतच्च विस्तरेण ठक्कुरामृतचन्द्रसूतिरिविरचितसमयसारटीकायो द्रष्टव्यम् । पृ० १८८

यह ठक्कुर या ठाकुर पद जागीरदारों और ओहदेदारोंके लिये प्रयुक्त होता था । इससे इनकी मृहस्थावस्थाको संपन्नता या प्रमुता सूचित होती है ।

अमृतचन्द्रसूरि किसके शिष्य थे और किस गुरुपरम्पराके थे, आदिका उल्लेख आपने अपने किसी भी प्रथमें नहीं किया है। ये बड़े निलिपि अर्थकी थे। जहाँ हम कितने हो ग्रंथकारोंको बड़ी-बड़ी प्रशस्तियों एवं पुष्पिकावाक्योंके रूपमें आत्मप्रशंसाका उद्घोषक पाते हैं वहाँ अमृतचन्द्रसूरि यह भाव प्रकट करते हैं कि नाना प्रकारके वर्णोंसे पद बन गये, पदोंसे वाक्य बन गये और वाक्योंसे वह व्रत्य बन गया, इसमें हमारा मुछ भी कर्तुत्व नहीं है।<sup>१</sup> इन सब कारणोंसे इनके सही समयका निर्णय अनिश्चित रूपमें बला आ रहा है परन्तु पं० परमानन्दजी शास्त्रीने अनेकान्त वर्ष ८ किरण ४-५ में एक महत्व-पूर्ण सूचना दी है कि धर्मरत्नाकरके कर्ता जयसेनने अपने धर्मरत्नाकरमें अमृतचन्द्रसूरिके पुरुषार्थसिद्धचुपायसे ५९ पद्य उद्घृत किये हैं। धर्मरत्नाकर एक संग्रहपत्त्व है, जिसे गून्ध्यकारने अपने तथा दूसरे अनेक ग्रंथोंके पद्योंका संग्रह कर मालाकी तरह रचा है और इसकी सूचना उन्होंने ग्रंथके अन्तिम अवसरमें निम्न प्रकार दी है—

‘इत्येतीरुपनीतसिद्धिरचनैः स्वरम्यदोयैरपि  
भूतोऽवद्यागुणंस्तथादि रचिता मालेव सेयं कृतिः’ ॥

भावसेनके शिष्य जयसेन लाडवागड़संघके हैं तथा इन्होंने धर्मरत्नाकरकी रचना १०५५ वि० सं०में पूर्ण की थी, ऐसा उसकी प्रशस्तिसे स्पष्ट है—

वाणेन्द्रियव्योमसोमभिते संवत्सरे शुभे ।  
ग्रन्थोऽयं सिद्धतां यातः सकलीकरहाटके ॥

अर्थात् सकलीकरहाटक नगरमें १०५५ शुभ संवत्सर में यह ग्रन्थ पूर्णताको प्राप्त कुआ।

इस उल्लेखसे तथा जैनसंदेशके शोधांक ५ में प्रकाशित श्री पं० कैलाशचन्द्रजीके ‘कृच्छ आचार्योंके कालक्रमपर विचार’ स्त्रीर्यक लेखसे सिद्ध होता है कि श्रीअमृतचन्द्रसूरि

१. वर्णः कृतानि वित्रैः पदानि तु पदैः कृतानि वाक्यानि ।

वाक्यैः कृतं पवित्रं शास्त्रमिदं न पुनरस्माभिः ॥ पु० सि०

वर्णः पदानां कर्तारो वाक्यानां तु पदावलिः ।

वाक्यानि चास्य शास्त्रस्य कर्तृणि न पुनर्वयम् ॥ त० सा०

स्वशक्तिसंसूचितवस्तुतत्त्वेभ्योर्थ्या कृतेयं समयस्य शब्दैः ।

स्वरूपगुप्तस्य न किञ्चिदस्ति कर्तव्यमेवामृतचन्द्रसूरेः ॥ स० सा०, पंचास्तिकाव्य  
व्याख्येयं किल विश्वमात्मसहितं व्याख्यातु गुम्भे गिरां

व्याख्यातामृतचन्द्रसूरिरिति मा मोहाजनो वलगतु ।

वलगत्वद्य विशुद्धबोधिकलया स्थाद्वादिवद्यावलात्

लघ्वीकं सकलात्मशाश्वतमिदं स्वं तत्त्वमव्याकुलः ॥ प्र० सा०

१०५५ दि० सं० से पूर्ववर्ती है। साथ ही तत्त्वानुशासनकी प्रस्तावना पृष्ठ ४३ पर श्री पं० जुगलकिशोरजी मुख्यारने अमृतचन्द्रयुरिका समय दशबों शताब्दीका उत्तराधिनिधित्व करते हुए पट्टावलीमें उनके पट्टारोहणका समय जो वि० सं० १६२ दिया है उसे ठीक बतलाया है।

अब विचारणीय वात यह है कि तत्त्वार्थसारमें कितने हो इलोक अमितगतिके संस्कृत पञ्चसंग्रहके छाया-प्रतिछायारूप पाये जाते हैं। जैसे

यवनालिमसूरातिमुक्तकेन्दुर्धर्षसङ्गिभाः ।

श्रोत्राक्षिद्वाणजिह्वाः स्युः स्पर्शनेनेकथा कृतिः ॥१४३॥ पं सं०

यवनालिमसूरातिमुक्तेन्दुर्धर्षसमाः क्रमात् ।

श्रोत्राक्षिद्वाणजिह्वाः स्युः स्पर्शनं नैकसंस्थितिः ॥ ५० ॥ त० सा०

जलूकाशुक्तिशम्बूकगण्डूपदकपर्विकाः

जठरकृमिशह्वाद्या हीन्द्रिया देहिनो मताः ॥ १४७ ॥ पं० सं०

शम्बूकः शम्बुशुक्तिर्द्वयं गण्डूपदकपदकाः ।

कुक्षिकुम्यादपश्चते हीन्द्रियाः प्राणिनो मताः ॥५३॥ त० सा०

कुन्थुः पिपीलिका शुभी शूका मत्कुणवृश्चिकाः ।

मकोटकेन्द्रगोपाशास्त्रोन्द्रियाः देहिनो मताः ॥१४७॥ पं० सं०

कुन्थुः पिपीलिका कुमभी वृश्चिककश्चेन्द्रगोपकः ।

घुणमत्कुणमूकाशास्त्रोन्द्रियाः सन्ति जन्तवः ॥५४॥ त० सा०

पतङ्गाः मशका दंशा मक्षिका कोटशर्मुतः ।

प्रतिका च चरीकाशाश्चतुरक्षाः चारीरिणः ॥१४९॥ पं० सं०

मधुपः कोटको वंशमशकी मक्षिकासत्था ।

वरटी शलभाद्याश्च भवन्ति चतुरिन्द्रियाः ॥५५॥ त० सा०

इसी प्रकार पृथिवीके भेद बतलानेवाले इलोक भी छाया-प्रतिछायारूप हैं। तत्त्वार्थ-सारकारके ये इलोक क्या अमितगतिके संस्कृत पञ्चसंग्रहसे अनुश्राणित हैं या पञ्चसंग्रहके इलोक तत्त्वार्थसारसे अनुश्राणित हैं। पंचसंग्रहके कर्ता अमितगति विक्रमकी ११ वीं शताब्दीके तृतीय चरणके विद्वान् हैं। तुलनात्मक अध्ययन करनेपर मालूम होता है कि तत्त्वार्थसारके कर्ता अमृतचन्द्रके पूरुषार्थसिद्धचुपायके कितने ही इलोकोंसे अमितगति-शावकाचारके इलोक अनुश्राणित हैं।<sup>१</sup> अतः अमितगति अमृतचन्द्रसे परवर्ती है, पूर्ववर्ती नहीं। तत्त्वार्थसारके उल्लिखित इलोकोंका सादृश्य अमितगतिके पंचसंग्रहगत इलोकोंसे जो मिलता है उसका कारण यह है कि ये सभी इलोक प्राकृतपञ्चसंग्रहके संस्कृत छाया-रूप हैं। अमितगतिके पंचसंग्रहका मूल आधार भी वही प्राकृतपंचसंग्रह है। इन सब

१. देखो, जैतसंदेश शोधांक ५ में पं० कैलाशचन्द्रजीका लेख

गाथाओं और तत्त्वार्थसारके इलोकोंका अवतरण आगेके स्तम्भ 'तत्त्वार्थसारका प्रतिष्ठान विषय और उसका मूलधार' में करेंगे। उससे सिद्ध हो जायगा कि तत्त्वार्थसारके ये इलोक प्राकृतपंचसंग्रहमें अनुप्राणित हैं त कि अमितगतिके संस्कृतपंचसंग्रहमें। अमित-गतिने अपना पञ्चसंग्रह विं सं० १०७३ में पूर्ण किया है और अमृतचन्द्रका समय विक्रम को १० बीं शताब्दीका उत्तरार्ध है, ऐसा निश्चित समझना चाहिये।

### तत्त्वार्थसारका प्रतिपाद्य विषय और उसका माधार

(१) प्रथमाधिकारमें तत्त्वार्थसार ग्रंथको अमृतचन्द्रस्वामीने मोक्षका प्रकाश करनेवाला एक प्रमुख दीपक 'बतलाया है, क्योंकि इसमें युक्ति और आगमसे सुनिश्चित सम्बन्धदर्शन, सम्बन्धात् और इन्द्रियांगता एवं ग्रन्थ प्रकाशित किया गया है। सम्पर्कशीलतादिका स्वरूप बतलाते हुए उन्होंने उनके विषयभूत जीवादि सात तत्त्वोंका विशद वर्णन किया है। उन्होंने कहा है कि जीव, अजीव, आत्मव, बन्ध, संबंध, निर्जरा और मोक्ष ये सात तत्त्व हैं। इनमें जीवतत्त्व उपादेय है और अजीवतत्त्व हैय है। अजीवका जीवके साथ सम्बन्ध क्षयों होता है, इसका कारण बतलानेके लिये आत्मवका और अजीव का सम्बन्ध होनेसे जीवको क्या दशा होती है, यह बतलानेके लिये बन्धका कथन है। हैय—अजीवतत्त्वका संबन्ध जीवसे कैसे छूटे, यह बतलानेके लिये संबंध और निर्जरा का कथन है और हैय—अजीवका सम्बन्ध घूटनेपर जीवकी क्या दशा होती है, यह बतलानेके लिये मोक्षतत्त्वका वर्णन है। इन्हीं सात तत्त्वोंको जाननेके लिये उन्होंने नाम, स्थापना, द्रव्य और भाव ये चार निषेच तथा प्रमाण और नयोंका विस्तारसे वर्णन किया है। प्रमाणके वर्णनमें मतिज्ञान आदि पांच सम्बन्धात्मोंका विस्तारके साथ विस्तृपण किया है। प्रथम अधिकारके अन्तमें निर्देश, स्वामित्व, साधन, अधिकरण, स्थिति और विधान तथा सत्, संख्या, क्षेत्र, स्पर्शन, काल, अन्तर, भाव और अल्पवहूत्व अनुयोगोंका भी उल्लेख किया है। उन्होंने कहा है कि मोक्षमार्गको प्राप्त करनेका इच्छुक अनुज्य नाम, स्थापना, द्रव्य और भावके द्वारा न्यस्त-न्यवहारको प्राप्त एवं स्याद्वादमें स्थित सात तत्त्वोंके समूह को विदेशादि उपायोंके द्वारा सबसे पहले जानना चाहिये।

बास्तवमें जीवादि तत्त्व ही क्यों, संसारके किसी भी पदार्थको जाननेका क्रम निर्देश आदिसे ही शुरू होता है। उदाहरणके लिए किसीके सामने कोईऐसा पदार्थ रखा जावे जिसे उसने आज तक देखा नहीं था। उस पदार्थको देखते ही देखनेवालेके मुखसे सर्वप्रथम यही निकलता है कि यह क्या है? इस प्रथनका उत्तर निर्देश देता है अर्थात् उस पदार्थ-का नाम और स्वरूप बतलाता है। देखनेवालेके मुखसे दूसरा प्रथन यह निकलता है कि यह पदार्थ किसका है? अर्थात् इसका स्वामी कौन है? इसका उत्तर स्वामित्व देता है।

१. अथ तत्त्वार्थसारोऽयं मोक्षमार्गेकदीपकः ।

मुमूक्षुणो हितार्थीय प्रस्पष्टमभिधीयते ॥२॥ त. सा.

देखनेवालेके मुखसे तो सरा प्रश्न यह निकलता है कि पदार्थ क्से बनता है ? इसका उत्तर साधन देता है । चीथा प्रश्न निकलता है कि यह पदार्थ कहाँ मिलता है ? इसका उत्तर अधिकरण देता है । पाँचवीं प्रश्न होता है कि कब तक मिलता है ? इसका उत्तर स्थिति देती है । और छठवीं प्रश्न होता है कि यह एक ही प्रकारका है या इसके अन्य प्रकार भी है ? इसका उत्तर विवाहान देता है ।

इसी तरह कपड़ाका एक व्यापारी कपड़ा खरोदनेके लिये बाजार जाता है । कपड़े की दुकानपर पहुँचते ही उसका सबसे पहला प्रश्न होता है—कपड़ा है क्या ? (सत्) । दुकानमें नमूनाके लिये रखे हुए धो-चार थानोंको देखकर वह दूसरा प्रश्न करता है—कितना है ? (संख्या) । दुकानदार कहता है—बहुत है । व्यापारी पूछता है—कहाँ रखता है—कपड़ाका क्षेत्र क्या है ? दुकानदार कपड़ेकी गोदाममें जाकर माल दिखाता है (क्षेत्र) । व्यापारी कपड़ेसे भरी हुई गोदाम देखकर पूछता है—भाई यह इतना माल कहाँसे आता है और कहाँ खपता है ? दुकानदार कपड़े आनेके उथा स्थानेके स्थान बताता है (स्पर्शन) । व्यापारी पूछता है कि माल कब तक मिलता रहेगा—दुकान कब तक खुली रहती है ? दुकानदार दुकानका समय बतलाता है (काल) । व्यापारी पूछता है यदि अभी माल न उठा सकते हो कितने दिन बाद मिलेगा ? दुकानदार दूसरे माहका कोटा मिलनेका समय बताता है (अन्तर) । व्यापारी पूछता है—कौन माल किस क्लास का है ? दुकानदार कपड़ेकी क्लास—विशेषता बतलाता है ? (भाव) । व्यापारी इच्छानुसार माल निकलवाकर अलग रखता जाता है, पीछे दुकानदार माल संभालकर परचे पर नूद करता है—कौन कपड़ा कितना कम और अधिक है (अल्पबहुत्व) ।

इस तरह संसारके प्रत्येक पदार्थ सत्, संख्या, क्षेत्र, स्पर्शन, काल, अन्तर, भाव और अल्पबहुत्वके द्वारा जाने जाते हैं । वस्तुतः पदार्थोंके जाननेके उपाय यही है । मोक्षमार्गके प्रकरणमें सद् आदि अनुयोगोंका प्रस्तुपण मोक्षमार्गके अनुरूप होता है ।

तत्त्वार्थसारका सामान्य आधार उमास्वामी महराजका तत्त्वार्थसूत्र है और विशिष्ट आधार जहाँ जो होया उसको चर्चा इसी स्तम्भमें की जाती रहेगी ।

( २ ) द्वितीयाधिकारमें जीवके धीपशमिक, व्यायिक, क्षायोपशमिक, औदयिक और पारिणामिक इन पाँच स्वतत्त्वोंका वर्णन जीवका लक्षण बतानेके लिये उपयोगका वर्णन किया है । उपयोगके साकार और अनाकारके भेदसे दो भेद बतलाते हुए ज्ञानोपयोग और दर्शनोपयोगका वर्णन किया है । पश्चात् जीवके संसारी और मुक्तके भेदसे दो भेद कर संसारी जीवोंका वर्णन गुणस्थान आदि दीस प्रस्तुपणाओंके द्वारा किया है । जाने पड़ता है यह सब विषय अमृतचन्द्रसूरिने प्राकृतपञ्चसंग्रहसे लिया है क्योंकि देवसंग्रहकी भाषाओंके याथ तत्त्वार्थसारके श्लोकोंका अत्यन्त भावसादृश्य है । जैसे—

जबगालियामसुरीचंद्रद्वयमुत्तमुलतुल्लाहं ।

इहियसंठाणाहं फासं पुण जोसंठाणं ॥ ६६ ॥

पंचसंग्रह

धवनालमसूरातिमुक्तेन्दुर्धर्षसमाः कश्चात् ।

शोक्राक्षिग्राणजिह्वाः स्युः स्पर्शनं नैकसंस्थितिः ॥ ५० ॥

त० सा० अधिकार २

पुट्ठं सुणेह सहं अपुट्ठं पुण वि परसदे रुपं ।

फासं रसं च गंधं बद्धं पुट्ठं वियाणेह ॥ ६८ ॥

पंचसंग्रह

रुपं पद्यत्यसंस्पृष्टं स्पष्टं शब्दं शृणोति तु ।

बद्धं स्पृष्टं च जानाति स्पर्शं गर्थं तथा रसम् ॥ ४९ ॥

त० सा० अधिकार २

खुल्ला वराढ संखा अंखखुणहरिट्काग यगडोला ।

कुक्षिकिमितिपिआहं जेया वेहिया जीवा ॥ ७० ॥

पंचसंग्रह

शम्भूकः इंखशुक्लवा गण्डपदकर्दकाः ।

कुक्षिकुम्यादयद्विते श्रीनियाः प्राणिनो मताः ॥ ५३ ॥

त० सा० अधिकार २

कुंथुपिपीलयमंकुणविच्छयजूर्विदगोवगोम्होया ।

उंसिगमहियाहं जेया तेहिया जीवा ॥ ७१ ॥

पंचसंग्रह

कुम्भुः पिपीलिका कुम्भो वृत्तिकश्चेन्द्रगोपकः ।

घृणमत्कुणपूकाद्यास्त्रीनियाः सन्ति जन्तवः ॥ ५४ ॥

त० सा० अधिकार २

दंसमसगो य मक्षिवय गोमच्छय भमरकोडमवकादया ।

सल्लहुपवंगाहिया जेया चतुरिनिया जीवा ॥ ७२ ॥

पंचसंग्रह

मधुपः कीटको दंशमशकी मक्षिकासत्तथा ।

वरठो शलभाद्याश्च भवन्ति चतुरिनियाः ॥ ५५ ॥

त० सा० अधिकार २

इही संसारी जीवोंका वर्णन करते हुए आपने विश्रहगतिके इषु, पाणिमुक्ता, लाङ्गूलिका और गोमूत्रिका इन चार भेदोंका वर्णन किया है। तीव्रतया चौरासी लाख प्रोनियों, उनके स्वामियों तथा कुलकोटियोंका विश्राद वर्णन किया है। जीवोंकी आयु

तथा शरीरावगाहनाका वर्णन कर कौन जीव किस नरक सक जाते हैं और वहाँसे आकर वमा-क्षया होते हैं यह सबं बताया है। इन सबका आधार राजवार्तिकको निम्न पंक्तियाँ मालूम होती है—

‘अश्रोत्पादः क्व लेषामिति ? अत्रोद्यते प्रथमायामसंज्ञिन उत्पद्यते, प्रथमाद्वितीययोः सरीसृपाः, तिसृषु पक्षिणः, चतुर्थसृष्टयाः, पञ्चसु सिहाः, षट्सु स्त्रियः, सप्तसु मत्स्य-सत्रुज्याः । न स देवा नारका वा नरकेषु उत्पद्यते ।’

राजवार्तिक पृष्ठ १६८ ज्ञानपीठ

घर्मामसंज्ञिनो थान्ति वंशान्तादच्च सरीसृपाः ।

मेघान्तादच्च विहङ्गादच्च अञ्जनान्तादच्च भौगिनः ॥ १४६ ॥

तामरिष्टां च सिहास्तु मघव्यक्तास्तु योषितः ।

नरा मत्स्यादच्च गच्छन्ति माघवीं तादच्च पापिनः ॥ १४७ ॥

त० स० अधिकार २

इसी जीवतत्त्वका वर्णन करते हुए उसका निवास बतलानेके लिये अधोलोक, मध्यलोक और ऊर्ध्वलोकका भी वर्णन किया है। इस तरह तत्त्वार्थसारके द्वितीयाधिकारमें तत्त्वार्थसूत्रके द्वितीय, तृतीय और चतुर्थ अध्यायका संपूर्ण त्रिपय संबलित किया गया है तथा उससे संबद्ध अन्य विषय भी सर्वार्थसिद्धि एवं राजवार्तिकसे लिये गये हैं।

( ३ ) त्रुतीयाधिकारमें अजीवतत्त्वका वर्णन करते हुए प्रभांगोपात्त छह द्रवणोंका स्वरूप, उनके प्रदेश, कार्य, पूदगलोंके भेद, अणु और स्कन्धक। स्वरूप, पुदगलद्रव्यको पर्यायें तथा स्कन्ध बनानेकी प्रक्रियाका वर्णन किया गया है। इसमें तत्त्वार्थसूत्रके पञ्चमाध्यायको आधार बनाया गया है। विशद विवेचनाके लिये पूज्यपादस्त्रामीकी सर्वार्थसिद्धिटीकाका भी आधार लिया गया है।

( ४ ) चतुर्थाधिकारमें आस्त्रबतत्त्वका वर्णन है। इसके लिये तत्त्वार्थसूत्रके षष्ठी और सप्तम अध्यायको आधार बनाया गया है। ज्ञानावरणादि कर्मोंके जो आन्तर सूत्रकारने बतलाये हैं उनका व्याख्यान करनेके बाद अकल्कस्वामीने तत्त्वार्थराजवार्तिकमें सूत्रोपात्त कारणोंके सिवाय अन्य जिन कारणोंका विस्तारसे उल्लेख किया है उन कारणोंको तत्त्वार्थसारकारने भी अंगीकृत किया है जिससे विषय अत्यन्त स्पष्ट हो गया है। गुभास्त्रके वर्णनमें ब्रह्मोक्ता भी वर्णन आ गया है।

( ५ ) पञ्चमाधिकारमें बन्धुतत्त्वका विस्तारसे वर्णन किया गया है और उसका आधार तत्त्वार्थसूत्र के अष्टमाध्यायको बनाया गया है। इसमें कर्मोंको मूल तथा उत्तर प्रकृतियोंके नाम, लक्षण तथा उनको स्थिति आदिका अच्छा दिव्यदर्शन हुआ है।

( ६ ) षष्ठाधिकारमें संवरतत्त्वका वर्णन है। इसके लिए तत्त्वार्थसूत्रकेनवमाध्याय

सम्बन्धी प्रारम्भिक भागको आधार बनाया गया है। उसमें संवरका स्वरूप तथा उसके कारणभूत गुण, समिति, धर्म, अनुग्रेशा, परिषहजय और चरित्रका वर्णन किया गया है।

( ७ ) सप्तमाधिकारमें निर्जराका वर्णन किया गया है और उसका आधार तत्त्वार्थ-सूत्रके नवमाध्यायके उत्तरार्थको बनाया गया है। इसमें निर्जराके भेद तथा निर्जराके कारणभूत तपोंका विस्तारसे वर्णन किया गया है।

( ८ ) अष्टमाधिकारमें मोक्षका वर्णन है तथा उसका आधार तत्त्वार्थसूत्रके दशमाध्यायको बनाया गया है। इसमें सोशकः कल्पण स्थान उसको प्राप्तिके क्रमका उद्गत सुन्दर वर्णन किया गया है। इस प्रकरणमें अमृतचन्द्रस्वामीने राजवातिकके कितने ही वातिकों को इलोकोंका रूप देकर अपने ग्रंथका अंग बना लिया है। जैसे—

आद्यभावादन्ताभाव इति चेत्, न दृष्टत्वादन्त्यबोजवत्

ता. रा. वा. पृष्ठ ६४१

आद्यभावाद्य भावस्य कर्मवन्धनसन्ततेः ।

अन्ताभावः प्रसखेत दृष्टत्वादन्त्यबोजवत् ॥६॥

त. सा. अधि. ८

यही नहीं, राजवातिककारने 'उक्तं च' कहकर<sup>१</sup>  
दर्शे बीजे यथात्यन्तं प्रादुर्भवति नांकुरः ।  
कर्मबीजे तथा दर्शे न रोहति भवाङ्कुरः ॥

तत्त्वार्थाधिगमभाष्यके इस पक्षको उद्धृत किया है। उसे तत्त्वार्थसारमें अन्यका ही अंग बना लिया है या किर प्रेसकापी बनाते समय तत्त्वार्थसारमें 'उक्तं च' पाठ लिखनेसे रह गया है।

बन्धस्थाव्यवस्था अश्वादिवदिति चेत्, न, मिथ्यादर्शनाद्युच्छेदे कार्यकारण-निवृत्तेः ॥ ४ ॥

त. रा. वा. पृष्ठ ६४२

अस्यवस्था न बन्धस्य गतादीनामिवात्मनः ।

कार्यकारणविच्छेदान्मिथ्यात्वादिपरिक्षये ॥५॥

त० सा० अधि० ८

पुनर्बन्धप्रसङ्गी जानतः पश्यतश्च कारणादिति चेत्, न, सर्वात्मवपरिक्षयात् ॥५॥

त० रा० वा० पृष्ठ ६४३

जानतः पश्यतश्चोद्धर्वं जगत्कारणतः पुनः ।

तस्य बन्धप्रसङ्गी न सर्वात्मवपरिक्षयात् ॥५॥

त० सा० अधि० ८

अक्षमादिति चेत्, अनिर्मोक्षप्रसङ्गः ।

त० रा० वा० पृष्ठ ६४३

अक्षमाच्च न बन्धः स्यादनिर्मोक्षप्रसङ्गतः ।

बन्धोपपत्तिस्तत्र स्थानमुक्तिप्राप्तेरनन्तरम् ॥ १० ॥

त० सा० अधि० ८

एतद्वात्वगत्वा इति चेत्, न, ज्ञानवात्वात् ॥ ७ ॥

त० रा० वा० पृष्ठ ६४३

पातोऽपि स्थानवत्वात्म तस्य नाशयत्वतः ।

आल्लभावानपात्रस्य प्रपातोऽपि भ्रुवं भवेत् ॥ ११ ॥

त० सा० अधि० ८

गौरवाभावाच्च ॥ ८ ॥

त० रा० वा० पृष्ठ ६४३

तथापि गौरवाभावान्न पातोऽस्य प्रसज्जते ।

बृन्तसम्बन्धविच्छेषे एतत्याङ्गफलं गुण ॥ १२ ॥

त० सा० अधि० ८

परस्परोपरोष इति चेत्, न, अवगाहनशक्तियोगात् ॥ ९ ॥

त० रा० वा० पृष्ठ ६४३

बहुपक्षेष्ट्रे तु सिद्धानामनन्तानां प्रसज्यते ।

परस्परोपरोषोऽपि नावगाहनशक्तिः ॥ १३ ॥

नानादीपत्रकाशेषु सूक्ष्मसत्स्वपि दृश्यते ।

न विरोधः प्रवेशेऽप्ये हन्ताभूतेषु किं पुनः ॥ १४ ॥

त० सा० अधि० ८

अनाकारत्वादभाव इति चेत्, न, अतीतानन्तरशोरात्रानुविधायित्वात् ॥ १५ ॥

त० रा० वा० पृष्ठ ६४३

आकाराभावतोऽभावो न च तस्य प्रसज्यते ।

अनन्तरस्परित्यक्तशरीराकारधारिणः ॥ १५ ॥

त० सा० अधि० ८

शरीरानुविधायित्वे तदभावाद्विसर्वणप्रसङ्गः इति चेत्, न, कारणाभावात् ॥ १६ ॥

त० रा० वा० पृष्ठ ७४३

शरीरानुविधायित्वे तदभावाद्विसर्वणम् ।

लोकाकाशप्रमाणस्य तावस्त्राकारणत्वतः ॥ १६ ॥

त० सा० अधि० ८

नामकर्मसंबन्धात् संत्ररणशिसर्वणर्मत्वे प्रदीपत्रकाशवत् ॥ १४ ॥

त० रा० वा० पृष्ठ ७४३

शरावचन्द्रशालादिद्यावष्टम्योगतः ।

अल्पो महांश्च दीपस्य प्रकाशे जायते थथा ॥ १७ ॥

संहारे च विसर्जे च तथात्मानात्मयोगतः ।

तदभावात् मुक्तस्य त संहारविसर्जे ॥ १८ ॥

त० सा० अधि० ८

दृष्टस्याच्च निगलादिविदोगे देवदत्ताद्यवस्थानवत् ॥ १९ ॥

त० रा० वा० प० ६४४

कर्यचित्तद्वलामोक्षे तत्रायस्थानदर्शनात् ।

अवस्थाने त मुक्तानामूद्धर्वद्यात्मकस्थतः ॥ १९ ॥

त० सा० अधि० ८

तत्त्वार्थसूत्र दशमाध्यायके अन्तिम सूत्रमें राजवातिकवारने 'उक्तं च' कहकर जो ३३ इलोक उद्भृत किये हैं उनमें प्रारम्भके १७ इलोक—सम्यक्त्वज्ञानवाचित्रसंयुक्तस्यात्मनो मृशम्—तत्त्वार्थसारके अङ्ग बन गये हैं। ये सब इलोक कुछ हेरफेरके साथ वाचक उमास्वातिके तत्त्वार्थाधिगमभाष्यमें भी पाये जाते हैं। जान पड़ता है अकलेक हवामीने 'उक्तं च' कहकर उन्हें अपने ग्रन्थमें उद्भृत किया है और उनमें से १७ इलोकोंको तत्त्वार्थसारकारने अपने ग्रन्थका अङ्ग बना लिया है। १७ ही नहीं, बोचमें 'ज्ञानावरणहानात्मे केवलज्ञानशालिनः । दर्शनावरणच्छेदाद्युत्तेवलदर्शनः ॥' इत्यादि ६ इलोक व्यय लिखकर उसके बाद 'तादात्म्यानुपयुक्तास्ते केवलज्ञानदर्शने'—आदि १२ इलोक और भी तत्त्वार्थसारके अङ्ग बन गये हैं। ये ३३ इलोक जयधवलामें भी पाये जाते हैं, अतः फिससे किसके लिये, इसका निर्णय अपेक्षित है।

( ९ ) नवमाधिकारमें ग्रन्थका उपसंहार करते हुए कहा गया है कि प्रमाण, नय, निष्क्रेप तथा निर्देश आदिके हारा सात तत्त्वोंको जानकर मोक्षमार्गका आश्रय लेना चाहिये। निष्क्रय और व्यवहारके मेदसे मोक्षमार्ग दो प्रकारका है। उनमें निष्क्रयमोक्षमार्ग साध्य है और व्यवहार मोक्षमार्ग साधन है। अपने शुद्ध आत्माका जो अङ्ग, ज्ञान तथा उपेक्षण—गाग्डेषसे दहित प्रवर्तन है वह निष्क्रयमोक्षमार्ग है और पर आत्माओंका जो अङ्गान आदि है वह व्यवहारमोक्षमार्ग है। व्यवहारमोक्षमार्ग अन्तमें चलकर निष्क्रयमोक्षमार्गमें बिलीन हो जाता है और उससे साक्षात् मोक्षको प्राप्ति होती है, अतः मोक्षप्राप्तिका साक्षात् कारण निष्क्रयमोक्षमार्ग है। व्यवहारमोक्षमार्ग निष्क्रयमोक्षमार्गका साधक होनेके कारण परम्परासे मोक्षमार्ग है। ज्ञानी जोद अपने पदके अनुरूप निष्क्रय और व्यवहार दोनों मोक्षमार्गोंको अपनाता है। जो केवल निष्क्रय मोक्षमार्गको ही सारभूत जानकर व्यवहारमोक्षमार्गको छोड़ देता है उसे अमृतचन्द्रस्वामीने पुरुषार्थसिद्धधृपायमें बाल—ज्ञानी की संज्ञा दी है। यथा—

निश्चयमबुद्ध्यमानो यो निश्चयतहतमेव संभवते ।

नादायति करणचरणं स वहिःकरणालसो बालः ॥

जो निश्चयको न जानता हुआ निश्चयसे उसीका आश्रय लेता है वाह्यक्रियाओंके करनेमें आलसी हुआ वह अज्ञानों प्रदृशित्तय चारित्रको तष्ठ कर देता है। जो एकांतसे निश्चय और व्यवहारको पकड़कर छेठे हैं वे निश्चयाभासी तथा व्यवहाराभासी हैं इसी तरह जो निश्चय और व्यवहारके ठोक-ठोक स्वरूपको न समझकर दोनोंको अंगीकृत करते हैं वे भी उभयाभासी हैं। ये तीनों प्रकारके जोब सोक्षमार्गसे बहिर्भूत हैं।

इस तरह यह तत्त्वार्थसार ग्रन्थ अल्पकाम होनेपर भी मोक्षमार्गका संगोपांग वर्णन करनेवाला होनेसे मोक्षशास्त्र ही है। इसोलिये ग्रन्थान्तमें पुष्टिकावाक्यके द्वारा कहा गया है—‘इति श्रीमद्भूतचन्द्रसूरीणां कृतिः तत्त्वार्थसारो नाम मोक्षशास्त्रं समाप्तम् ।’ इस तरह अमृतचन्द्रसूरिकी कृति तत्त्वार्थसार नामका मोक्षशास्त्र समाप्त हुआ।

### तत्त्वार्थसारका यह संकरण

तत्त्वार्थसारका यह संकरण ग्रन्थमयुच्छकमें प्रकाशित तत्त्वार्थसारके मूलमात्रसंयहसे संग्रह किया गया है। यद्यपि उस संग्रहमें परम्परावेत्रे कुछ पाठ अशुद्ध हो गये हैं तथापि उन्हें राजवातिक आदि ग्रन्थोंके तुलनात्मक अध्ययनसे ठीक कर लिया गया है।

श्री ख० राजारामजी भोपालकी खास प्रेरणासे इसके संपादन और अनुवाद करनेमें प्रवृत्ति हुई। कार्य पूर्ण होनेपर मैंने पाण्डुलिपि उक्त ब्रह्मचारीजीके पास भेज दी। उन्होंने प्रारम्भमें कुछ पाठमें श्रीमान् ००० वंशीधरजी शास्त्री सोलापुरकी टीकासे लेकर इसमें अंकित किये हैं। मैं पण्डितजीकी टीकाको देखनेका सौभाग्य प्राप्त नहीं कर सका।

मूलानुग्रामी अनुवाद ही मुझे अधिक पसंद है। अतः मूलानुग्रामी संक्षिप्त अनुवाद ही मैंने इसमें किया है। जहाँ विप्रमको स्पष्ट करनेके लिये विस्तारकी आवश्यकता मालूम हुई वही गोमटसार, सर्वार्थसिद्धि, राजवातिक आदि ग्रन्थोंसे सार लेकर भावार्थमें उसे संगृहीत किया है। तत्त्वार्थसूत्र जन-जनकी श्रद्धावा भाजन है क्योंकि उसमें प्रथमानुयोग को छोड़कर तीन अनुयोगोंका सार समाया हुआ है। इसी प्रकार यह तत्त्वार्थसार भी जन-जनकी श्रद्धाका भाजन हो, ऐसी आशा है क्योंकि इसमें तत्त्वार्थसूत्रसे भी अविक सामग्री संकलित है। जिन पदार्थोंके लक्षण तत्त्वार्थसूत्रमें नहीं बा सके हैं उन्हें तत्त्वार्थसारकात् ने इलोकोंके द्वारा स्पष्ट किया है। अतः नित्य स्वाध्यायके सिवाय यदि पठनक्रममें भी इसका समावेश किया जाय तो छात्र सरलतासे वस्तुस्वरूपकी समझ सकेंगे। सर्वार्थसिद्धि के विकल्पमें यह रखा जा सकता है।

परिचयमें रलोकानुक्रमणीके बाद लक्षणकोष दिया गया है जिसमें किस पदार्थका लक्षण कही है इसे पाठक अनायास खोज सकेंगे। प्रारम्भमें विस्तृत विषयसूची भी है।

प्रस्तावनामें तत्त्वार्थसूत्र तथा उसकी टीकाओं और टीकाकारोंपर प्रकाश ढालनेके सिवाय अमृतचन्द्रसूरिका भी परिचय दिया गया है। तत्त्वार्थसारका प्रतिपाद्य विषय

और उसके आधारोंका यथाशक्य निरूपण किया है। लेख-विस्तारके मध्यसे आधारोंके समस्त अवतरण नहीं दिये जा सके हैं, इसलिये मूलग्रन्थसे उनका अध्ययन अपेक्षित है पहाँ सकेत भाव किया गया है। प्रस्तावनामें जिन ग्रंथों अथवा पञ्च-परिकारोंसे सहायता ली गई है उन सबका निर्देश पृथक् से किया गया है। मैं उन सभी विद्वानोंके प्रति नम्र आभार प्रकट करता हूँ।

ग्रंथका प्रकाशन श्रीगणेशप्रसाद वर्णी ग्रंथमाला बाराष्ट्रीकी ओरसे हो रहा है। इसलिये उसके मंत्री डॉ० दरदारीलालजी कोडिया एवं अन्यान्य अतिकारी धन्यवादके पात्र हैं। साहित्यसेवका मुक्ते व्यस्त है इसलिये दिन-रातमें जब कभी भी समय मेरे पास नित्यकार्मसे बचता है उसका उपयोग साहित्य-निमणिमें हो होता है।

अवतमें अल्पज्ञताके कारण रही त्रुटियोंके लिये विद्वनोंसे क्षमा-प्रार्थना करता हूँ।

विनीत

सागर

पन्नालाल जैन

## प्रस्तावनामें उपसुरक्ष सामग्री

१. तत्त्वार्थसूत्र—मास्करनन्दिकी सुखबोध दीकासहित।  
संपादक श्री पं० शान्तिराजजी न्यायतीर्थ।
  २. राजवातिक—भारतीय ज्ञानपीठसे प्रकाशित, संपादक डॉ० महेन्द्रकुमारजी।
  ३. इलोकचातिक—कुन्तुसागर ग्रंथमालासे प्रकाशित संपादक पं० भाणिकचन्द्रजी।
  ४. तत्त्वार्थवृत्ति—भारतीय ज्ञानपीठ, संपादक डॉ० महेन्द्रकुमारजी।
  ५. तत्त्वानुशासन—वीरसेवामन्दिर, संपादक पं० जुगलकिशोरजी मुख्तार।
  ६. जैनसाहित्य और इतिहास—ले० पं० नाधूरामजी प्रेमी।
  ७. जैनसंदेशके शोषणक, लखनऊ।
  ८. अनेकान्त—वीरसेवामन्दिरका मुख्यपत्र।
  ९. सबरिंदिदि—भारतीय ज्ञानपीठ, संपादक पं० कूलचन्द्रजी शास्त्री।
  १०. पुरुषार्थसिद्धचूपाय—रायचन्द्रग्रंथमाला, संपादक पं० नायूरामजी प्रेमी।
  ११. समयसार—अहिंसामन्दिर विली।
  १२. प्रबचनसार—रायचन्द्रग्रंथमाला बम्बई।
  १३. पञ्चास्तिकाय—रायचन्द्रग्रंथमाला बम्बई।
  १४. पंचसंग्रह—भारतीय ज्ञानपीठ, संपादक पं० हीरालालजी शास्त्री।
  १५. संस्कृतपंचसंग्रह—भाणिकचन्द्र ग्रंथमाला बम्बई।
- आदि।

# विषयानुक्रमणिका

## प्रथमाधिकार

	इलोक संख्या	पृष्ठ
मञ्जुलाचरण	१	१
ग्रन्थकारकी प्रतिज्ञा	२	१
मोक्षका मार्ग	३	२
सम्प्रदादर्शन, सम्प्रज्ञान और गम्यकूचारित्रका स्वरूप	४	२
सर्वप्रथम तत्त्वार्थ ही जाननेके पैदाएँ हैं	५	२
सात तत्त्वार्थोंके लाभ	६	२
सात तत्त्वार्थोंमें हेतु और उपादेशका वर्णन	७-८	३
चार निषेप	९	४
नामनिषेपका लक्षण	१०	४
स्यापनानिषेपका लक्षण	११	४
द्रव्यनिषेपका लक्षण	१२	५
भावनिषेपका लक्षण	१३	५
प्रमाण और तथ्यके ह्रारा जीवादि पदार्थोंका बोध होता है	१४	५
प्रमाणका लक्षण और उसके भेद	१५	५
परोक्षप्रमाणका लक्षण	१६	६
प्रत्यक्षप्रमाणका लक्षण	१७	६
सम्प्रज्ञानका स्वरूप और उसके भेद	१८	६
मतिज्ञानके भेद और उसकी उत्पत्तिके कारण	१९-२०	७
मतिज्ञानके अन्य भेद	२१-२३	७
शुद्धज्ञानका स्वरूप तथा भेद	२४	९
अवधिज्ञानका स्वरूप तथा भेद	२५-२७	१२
सत्त्वपर्याज्ञानका लक्षण और भेद	२८	१३
शुद्धज्ञान और विपुलमतिमें विशेषता	२९	१३
केवलज्ञानका लक्षण	३०	१५
मतिज्ञानादि पांच ज्ञानोंका विषय-निवन्ध	३१-३३	१५
एक जीवमें एक साथ कितने ज्ञान हो सकते हैं ?	३४	१६
भिष्याज्ञान तथा उनकी अप्रमाणता	३५-३६	१६
तथ्यका लक्षण और उसके भेद	३७	१७
द्रव्याधिक और पर्यायाधिकतथ्यका स्वरूप	३८-४०	१७

## तत्त्वार्थसार

४०

द्रव्याधिकनयके भेद	४१	१७
पर्याधिकनयके भेद और अर्थनय तथा शब्दनयका विभाग	४२-४३	१८
तीगमनयका लक्षण	४४	१९
संप्रहनयका लक्षण	४५	१९
ध्यवहारनयका लक्षण	४६	२०
क्षुजुसूनवयका लक्षण	४७	२०
षाकदनयका लक्षण	४८	२०
समभिरुदनयका लक्षण	४९	२१
एवंभूतनयका लक्षण	५०	२१
नयोंकी परस्पर सामेक्षता	५१	२१
पदार्थोंके जाननेके उपाय—निर्देश, स्वामित्व आदि	५२	२२
स्तर्वोंके जाननेके अन्य उपाय—उत्, संख्या आदि	५३	२४
सात तत्त्वोंके जाननेकी प्रेरणा	५४	२५

## द्वितीय अधिकार

मञ्जुलाचरण और प्रतिज्ञावाक्य	१	२६
जीवका लक्षण	२	२६
ओपशमिक भावि पाँच भावोंके नाम	३	२६
ओपशमिकभावके भेद	४	२७
क्षायोपशमिकभावके भेद	४-५	२८
क्षायिकभावके भेद	६	३०
ओद्यिकभावके भेद	७	३१
पारिणामिकभावके भेद	८	३१
जीवका लक्षण	९	३४
उपयोगके भेद	१०-१३	३४
जीवोंके भेद	१४-१५	३५
गुणस्थानोंके नाम	१६-१७	३५
मिथ्यात् गुणस्थानका स्वरूप	१८	३५
सासादन गुणस्थानका स्वरूप	१९	३५
मिथ् गुणस्थानका स्वरूप	२०	३६
असंबलसम्बद्धिका स्वरूप	२१	३७
देशसंयत गुणस्थानका स्वरूप	२२	३७
प्रमत्तसंयत गुणस्थानका स्वरूप	२३	३८
अप्रमत्तसंयत गुणस्थानका स्वरूप	२४	३८

## विषयानुक्रमणिका

	४१
अपूर्वकरण गुणस्थानका स्वरूप	२५
अनिवृत्तिकरण गुणस्थानका स्वरूप	२६
सूक्ष्मसंपराय गुणस्थानका स्वरूप	२७
उपशान्तकपाय और कीणकणाय गुणस्थानका स्वरूप	२८
सयोगकेवली और अयोगकेवली गुणस्थानका स्वरूप	२९
चौदह जीवस्थान-जीवसमासोंका वर्णन	३०-३१
छह पर्यामियोंके नाम और उनके स्वामी	३२-३३
दश प्राणीके नाम तथा उनके स्वामी	३४-३५
चार संज्ञाओंके नाम	३६
चौदह मार्गणाओंके नाम	३७
गतिमार्गणका स्वरूप और भेद	३८
इन्द्रियमार्गण और उसके भेद	३९
द्रव्येन्द्रियका निरूपण	४०
अग्नरङ्गनिर्वृत्तिका लक्षण	४१
बाह्यनिर्वृत्तिका लक्षण	४२
आम्यन्तर और बाह्य उपकरण	४३
भावेन्द्रिय और लक्षणका लक्षण	४४
उपयोगका लक्षण और भेद	४५-४६
इन्द्रियोंके नाम और क्रम	४७
पांच इन्द्रियों तथा भनका विषय	४८
इन्द्रियों अपने विषयको किस प्रकार प्रहण करती हैं ?	४९
इन्द्रियोंकी आङ्गतियाँ	५०
इन्द्रियोंके स्वामी	५१
एकेन्द्रिय अथवा स्थावरोंके नाम	५२
द्विन्द्रिय जीवोंके नाम	५३
त्रिन्द्रिय जीवोंके नाम	५४
चतुरन्द्रिय जीवोंके नाम	५५
पञ्चन्द्रिय जीवोंके नाम	५६
पृथिवीकायिक आदि जीवोंका आकार	५७
पृथिवीकायिक जीवोंके छत्तीस भेद	५८-६२
जलकायिक जीवोंके भेद	६३
अग्निकायिक जीवोंके भेद	६४
वायुकायिक जीवोंके भेद	६५

धनस्पतिकायिक जीवोंके भेद	६६	५३
योगका लक्षण	६७	५३
योगके पन्द्रह भेद	६८	५३
मनोयोगके चार भेद	६९	५३
वचनयोगके चार भेद	७०	५४
काययोगके सात भेद	७१	५४
बोद्धारिकादिशरीरोंकी सूक्ष्मता और प्रदेशोंका वर्णन	७२-७३	५५
तैजस और कार्मण शरीरकी विशेषता	७४	५५
लघियप्रत्यय तैजस और वैक्रियिकशरीरका वर्णन	७६	५६
बोद्धारिक और वैक्रियिक शरीरके जन्मका वर्णन	७७	५६
आहारकशरीरका लक्षण	७८	५६
वेदमार्गणका वर्णन	७९-८१	५६
कषायमार्गणका वर्णन	८२	५७
शतमार्गणका वर्णन	८३	५८
संयममार्गणका वर्णन	८४-८५	५८
दर्शनमार्गणका वर्णन	८६-८७	५९
लेश्यमार्गणका वर्णन	८८-८९	५९
भृत्यत्वमार्गणका वर्णन	९०	६०
साम्यकत्वमार्गणका वर्णन	९१-९२	६०
संज्ञीमार्गणका वर्णन	९३	६०
आहारमार्गणका वर्णन	९४	६१
आहारक कौन होते हैं ?	९५	६१
विग्रहगतिका लक्षण और उसकी विशेषता	९६-१०७	६१
जन्मके भेद और उनके स्वामी	१०८-१०४	६२
वौ योनियों तथा उनके स्वामियोंका वर्णन	१०५-१०९	६३
चौरासीलाख योनियोंका विवरण	११०-१११	६४
कुलकोटियोंका विवरण	११२-११६	६४
तिर्यक्कों तथा मनुष्योंकी उत्कृष्ट आयुका वर्णन	११७-१२३	६५
नारकियोंकी उत्कृष्ट और जघन्य आयुका वर्णन	१२३-१२५	६६
मनवासोदेवोंकी उत्कृष्ट तथा जघन्य आयु	१२६	६७
ध्यन्तरदेवोंकी उत्कृष्ट तथा जघन्य आयु	१२७	६७
उद्योतिष्ठकदेवोंकी उत्कृष्ट तथा जघन्य आयु	१२८	६७
वैमानिकदेवोंकी उत्कृष्ट और जघन्य आयु	१२९-१३३	६७

## विषयानुक्रमणिका

४३

तिर्यक्ष और मनुष्योंकी जगत्य आयुका सामान्य वर्णन	१३४	६८
अपमृत्यु किसकी नहीं होती ?	१३५	६८
नरकोंमें शरीरकी ऊँचाईका वर्णन	१३६	६९
मनुष्योंके शरीरकी ऊँचाईका वर्णन	१३७-१३८	६९
ब्यन्तर, ज्योतिष्क और भवनवासीदेवोंकी ऊँचाईका वर्णन	१३९	६९
वैष्णविकदेवोंकी ऊँचाईका वर्णन	१४०-१४१	७०
एकेन्द्रियादि तिर्यक्षोंकी उल्कष अवगाहना	१४२	७०
एकेन्द्रियादिक जीवोंकी जगत्य अवगाहना	१४५	७१
कौन जीव नरकोंमें कहाँ तक जाते हैं ?	१४६-१४७	७१
नरकोंसे निकले हुए जीव क्या होते हैं ?	१४८-१५२	७१
किसका जन्म कहाँ होता है ?	१५३-१६१	७२
देवोंमें कौन उत्पन्न होते हैं ?	१६२-१६८	७४
देवगतिसे आकर जीव क्या-क्या होते हैं ?	१६९-१७५	७५
लोकका वर्णन	१७६	७५
लोकके भेद, और आकार	१७७	७६
लोकका विभाग	१७८	७६
अधोलोकका वर्णन	१७९-१८१	७६
पृथिवियोंमें विलोंकी संख्या	१८२-१८३	७७
नरकोंके हुँखोंका वर्णन	१८४-१८६	७७
मध्यलोकका वर्णन	१८७-१९२	७८
जम्बूदीपके सात खोनोंके नाम	१९३	७९
जम्बूदीपके कुलाचलोंका वर्णन	१९४-१९६	८०
कुलाचलोंपर स्थित सरोवरोंका वर्णन	१९७-२०१	८०
चोदह महानदियोंका वर्णन	२०२-२०५	८०
क्षेत्र तथा पर्वतोंके विस्तारका वर्णन	२०६-२०७	८१
कालचक्रका परिवर्तन कहाँ होता है ?	२०८	८१
धातकीखण्ड और पुष्करदीपका वर्णन	२०९-२११	८२
मनुष्योंके भेद	२१२	८२
देवलोकका वर्णन, देवोंके सार निकाय	२१३	८३
देवोंके अवान्तर भेद	२१४	८४
इश्वरके भवनवासी देव	२१५	८४
आठ प्रकारके ब्यन्तर देव	२१६	८४
ज्योतिष्क देवोंके पाँच भेद	२१७	८४

वैमानिक देवोंके दो भेद	२१८	५६
देवोंमें इन्द्र आदि भेदोंका वर्णन	२१८-२२०	५७
देवोंमें कामसुखका वर्णन	२२१	५९
भवनत्रिकदेवोंका निवास कही है ?	२२२-२२४	६१
वैमानिकदेवोंके निवासका वर्णन	२२५-२३३	६७
जीवोंके भेद	२३४-२३७	६९
श्रीब्रह्मकी श्रद्धा आदिसे मोक्षकी प्राप्तिका वर्णन	२३८	७०

## तृतीय अधिकार

भञ्ज्याचरण और प्रतिशावाचय	१	९०
पाँच अजीवोंके नाम	२	९१
छह द्रव्योंका निरूपण	३	९१
पञ्चास्तिकायका वर्णन	४	९१
द्रव्यका लक्षण	५	९२
उत्पादका लक्षण	६	९२
व्ययका लक्षण	७	९२
छोट्यका लक्षण	८	९२
गुण और पर्यायिका लक्षण	९	९२
गुण और पर्यायिके पर्यायवाचक शब्द	१०	९३
गुण और द्रव्यमें अभेद है	११	९३
द्रव्य और पर्यायकी अभिन्नता	१२	९३
पर्याय ही उत्पाद-ज्ययके करनेवाले हैं	१३	९३
द्रव्योंकी नित्यताका वर्णन	१४	९३
द्रव्योंके अवस्थितपनेका वर्णन	१५	९४
द्रव्योंके रूपी और अरूपीपनेका वर्णन	१६	९४
द्रव्योंकी संख्याका वर्णन	१७	९४
द्रव्योंमें सक्रिय और निष्क्रियपनेका विभाग	१८	९४
द्रव्योंके प्रदेशोंका वर्णन	१९-२१	९५
द्रव्योंके अवगाहका वर्णन	२२-२९	९५
द्रव्योंके उपकारका वर्णन	३०-३३	९६
घर्मद्रव्यका लक्षण	३३-३४	९७
अघर्मद्रव्यका लक्षण	३५-३६	९७
आकाशद्रव्यका लक्षण	३७-३८	९७

## शिथ्यानुक्रमणिका

४५

धर्म-अधर्म आदि द्रव्य स्वयं निष्क्रिय होकर भी क्रियामें हेतु है	३९	१०
कालद्रव्यका लक्षण	४०	१८
वर्तमानका लक्षण	४१	१८
कालद्रव्यकी हेतुकर्तृताका वर्णन	४२	१८
कालद्रव्यकी हेतुकर्तृताका समर्थन	४३	१९
कालाणु किस प्रकार कहीं स्थित है ?	४४	१९
व्यवहारकालके परिचायक लक्षण	४५	१२०
परिणामका लक्षण	४६	१००
क्रियाका लक्षण	४७	१००
परत्व और अपरत्वका लक्षण	४८	१०१
व्यवहारकालका विभाग मनुष्यसेवमें होता है	४९	१०१
कालके भेद	५०	१०२
दृष्टान्तके हारा कालके तीन भेदोंका समर्थन	५१-५४	१०३
पुद्गलका लक्षण	५५	१०४
पुद्गलोंके भेद	५६	१०४
स्कन्ध, देश और प्रदेशके लक्षण	५७	१०४
स्कन्ध और अणुकी उत्पत्तिके कारण	५८	१०५
परमाणुका लक्षण	५९	१०५
परमाणुकी अन्य विशेषता	६०-६१	१०५
पुद्गलकी पर्यायोंका वर्णन	६२	१०६
शब्दके भेद	६३	१०६
संस्थानके भेद	६४	१०६
सूखमत्वके भेद	६५	१०६
स्थील्यके भेद	६६	१०६
बन्धके भेद	६७	१०६
तमका लक्षण	६८	१०७
छायाका लक्षण	६९-७०	१०७
आतप और उद्योतका लक्षण	७१	१०७
भ्रेदके भेद	७२	१०७
किन परमाणुओंका परस्परमें बन्ध होता है ?	७३-७५	१०८
पुद्गलकी बन्धपर्यायें अनन्त हैं	७६	१०९
अजीवतत्वके अद्वानादिका फल	७७	१०९

## बहुर्थे अधिकार

मङ्गलाचरण और प्रतिज्ञा	१	११०
आस्त्रका लक्षण	२-४	११०
आस्त्रके सांपरायिक और ईयपिय भेद	५-७	११०
साम्परायिक आस्त्रका कारण	८	१११
आस्त्रमें होनेवाली विशेषताके कारण	९	११३
अधिकरणके भेद	१०-१२	११३
ज्ञानावरणके आस्त्रके हेतु	१३-१६	११५
दर्शनावरणकर्मके आस्त्रके हेतु	१७-१९	११५
असातावेदनीयकर्मके आस्त्रके हेतु	२०-२४	११६
सावेदनीयके आस्त्रके हेतु	२५-२६	११७
दर्शनमोहनीयके आस्त्रके हेतु	२७-२८	११७
चारित्रमोहनीयकर्मके आस्त्रके हेतु	२९	११८
नरकायुके आस्त्रके हेतु	३०-३४	११८
तिर्यक्ष आयुके आस्त्रके कारण	३५-३९	११९
मनुष्यायुके आस्त्रके कारण	४०-४१	११९
देवायुके आस्त्रके हेतु	४२-४३	१२०
अशुभ नामकर्मके आस्त्रके हेतु	४४-४७	१२०
शुभ नामकर्मके आस्त्रके हेतु	४८	१२०
तीव्रकरनामकर्मके आस्त्रके हेतु	४९-५२	१२१
भीष गोपकर्मके आस्त्रके हेतु	५३	१२२
उच्च गोपकर्मके आस्त्रके हेतु	५४	१२२
अन्तरायकर्मके आस्त्रके हेतु	५५-५८	१२३
प्रत और अप्रतके निष्पत्तिकी प्रतिज्ञा	५९	१२३
प्रतका लक्षण	६०	१२३
महाप्रत और बणुप्रतका लक्षण	६१	१२४
प्रतोंकी पांच-पांच भावनाओंके कहनेकी प्रतिज्ञा	६२	१२४
अहिसाक्रतकी पांच भावनाएं	६३	१२४
सत्यप्रतकी पांच भावनाएं	६४	१२५
अचौर्यप्रतकी पांच भावनाएं	६५-६६	१२५
शश्वत्यप्रतकी पांच भावनाएं	६७	१२६
अपरिश्वहप्रतकी पांच भावनाएं	६८	१२६
हिसादि पापोंके विषयमें कौसा विचार करना चाहिए ?	६९-७१	१२७

## विषयानुक्रमणिका

४७

मैत्री, प्रसोद, कारुण्य और भाष्यस्वभावना	७२	१२७
संसार और शरीरके स्वभावका विचार	७३	१२७
हिंसापापका लक्षण	७४	१२८
असत्यपापका लक्षण	७५	१२८
चोरीपापका लक्षण	७६	१२८
मैथुनपापका लक्षण	७७	१२८
परियहनपापका लक्षण	७८	१२८
व्रतीका लक्षण	७९	१२८
द्रवीके भेद		
बारह द्रवीके नाम	८०-८१	१२९
सल्लेखनाव्रतके वर्णन	८२	१३१
अतिचारोंके अर्णनको प्रतिज्ञा	८३	१३१
सम्यक्त्वके पांच अतिचार	८४	१३२
अहिंसापूर्वतके पांच अतिचार	८५	१३२
सत्याणुव्रतके पांच अतिचार	८६	१३२
अचौर्याणुव्रतके पांच अतिचार	८७	१३२
शृङ्खलयाणुव्रतके पांच अतिचार	८८-८९	१३३
परियहनपरिमाणाणुव्रतके पांच अतिचार	९०	१३३
विघ्नतके पांच अतिचार	९१	१३४
देशव्रतके पांच अतिचार	९२	१३५
अनर्थदण्डव्रतके पांच अतिचार	९३	१३५
सामाजिकशिक्षाव्रतके पांच अतिचार	९४	१३५
ग्रोष्ठोपवासशिक्षाव्रतके पांच अतिचार	९५	१३६
भोगोपभोगपरिमाणव्रतके पांच अतिचार	९६	१३६
अतिथिसंविभागव्रतके पांच अतिचार	९७	१३७
सल्लेखनाव्रतके पांच अतिचार	९८	१३७
दानका लक्षण	९९	१३७
दानमें विशेषताके कारण	१००	१३७
पुण्यस्वरका कारण	१०१	१३७
पापस्वरका कारण	१०२	१३८
पुण्य-पापकी विशेषता	१०३	१३८
पुण्य और पापकी समानता	१०४	१३८
आध्यवत्त्वको जाननेका फल	१०५	१३९

## पद्धति-अधिकार

माङ्गलाचरण और प्रतिज्ञावाक्य	१	१४०
बन्धके पांच हेतु	२	१४०
मिथ्यात्वके पांच भेद	३	१४०
ऐकान्तिकमिथ्यात्वका लक्षण	४	१४०
सांशयिकमिथ्यात्वका लक्षण	५	१४०
विपरीतमिथ्यात्वका लक्षण	६	१४१
आज्ञानिकमिथ्यात्वका लक्षण	७	१४१
वैनियिकमिथ्यात्वका लक्षण	८	१४१
बारह प्रकारका असंयम	९	१४१
प्रमादका लक्षण	१०	१४१
फच्चीस कषाय	११	१४२
पन्द्रह योग	१२	१४२
बन्धका लक्षण	१३	१४२
कर्म आत्माका गुण नहीं है	१४	१४३
कर्मोंका मूर्तिकपना किस तरह है ?	१५	१४३
मूर्तिक कर्मोंका अमूर्तिक आत्माके साथ बन्ध किस प्रकार होता है ? १६-२०	१६-२०	१४४
बन्धके चार भेद	२१	१४५
कर्मोंकी आठ मूलप्रकृतियाँ	२२	१४५
कर्मोंकी एकलो अड़तालीस उत्तरप्रकृतियाँ	२३	१४६
ज्ञानावरणकी पांच प्रकृतियाँ	२४	१४६
दर्शनावरणकी नौ प्रकृतियाँ	२५-२६	१४६
देदनीयकर्मकी दो प्रकृतियाँ	२७	१४७
मोहनीयकर्मकी अट्टाईस प्रकृतियाँ	२७-२९	१४७
बायुकर्मकी चार प्रकृतियाँ	३०	१४९
नामकर्मकी तेरानवें प्रकृतियाँ	३१-३९	१४९
गोत्रकर्मकी दो प्रकृतियाँ	४०	१५४
अन्तरायकर्मके पांच भेद	४०-४१	१५४
बन्धयोग्य प्रकृतियाँ	४१-४२	१५४
कर्मोंका उत्कृष्ट स्थितिबन्ध	४३-४४	१५५
कर्मोंका अघन्य स्थितिबन्ध	४५-४६	१५५
अनुभवबन्धका लक्षण	४६-४७	१५६
प्रदेशबन्धका स्वरूप	४७-५०	१५६

## विषयानुक्रमणिका

४९

कर्मोंमें पुण्य और पापकर्मका भेद	५१	१५८
पुण्यकर्म कौन-कौन है ?	५२	१५८
पापप्रकृतियाँ कौन-कौन हैं ?	५३	१५९
बन्धतत्त्वका उपसंहार	५४	१५९
<b>घट-अधिकार</b>		
मङ्गलाचरण और प्रतिज्ञाक्रान्ति	१	१६१
संवरका लक्षण	२	१६१
संवरके हेतु	३	१६१
गुस्तिका लक्षण	४	१६१
गुस्तिसे शीघ्र ही संवर होता है	५	१६१
समितियोंके नाम	६	१६२
ईर्यासमितिका लक्षण	७	१६२
भाषासमितिका लक्षण	८	१६२
एषणासमितिका लक्षण	९	१६२
आदाननिक्षेपणसमितिका लक्षण	१०	१६२
उत्सर्गसमितिका लक्षण	११	१६२
समितिका कल	१२	१६२
दश धर्मोंके नाम	१३	१६३
अमाधर्मका लक्षण	१४	१६४
मार्दाधर्मका लक्षण	१५	१६४
आर्जवधर्मका लक्षण	१६	१६४
शौचधर्मका लक्षण	१६-१७	१६५
स्त्रयधर्मका लक्षण	१७	१६५
संयमधर्मका लक्षण	१८	१६५
संपोधर्मका अभ्यन्त	१९	१६५
स्थागधर्मका लक्षण	२०	१६५
आकिङ्गन्यधर्मका लक्षण	२०	१६५
ब्रह्मचर्यधर्मका लक्षण	२१	१६६
धर्मसे संवरकी सिद्धि	२२	१६६
बाईस परीषहोंके नाम	२३-२५	१६६
परीषहजय संवरका कारण है	२६	१६९
तप, संवर और निर्जरा दोनोंका कारण है	२७-२८	१६९
बारह अनुग्रेक्षाओंके नाम	२९-३०	१६९
अनित्यभावना	३१	१७०

अशरणभावना	३२	१७०
संसारभावना	३३	१७०
एकत्रभावना	३४	१७०
द्वयत्रयभावना	३५	१७०
अशुचित्रभावना	३६	१७१
आत्मभावना	३७	१७१
संवरभावना	३८	१७१
निर्जराभावना	३९	१७१
लोकभावना	४०	१७१
बोधिदुर्लभभावना	४१	१७२
धर्मस्वारूपात्तत्रभावना	४२	१७२
धनुप्रेक्षासे संवरकी सिद्धि	४३	१७२
पोच प्रकारका चारित्र	४४	१७२
सामायिकज्ञारित्रका लक्षण	४५	१७३
छेदोपस्थापनाचारित्रका लक्षण	४६	१७३
परिहारविशुद्धिसंयमका लक्षण	४७	१७३
सूक्ष्मसांपरायसंयमका लक्षण	४८	१७४
यथास्थात्तचारित्रका लक्षण	४९	१७४
सम्यक्त्वारित्रसे संवर होता है	५०	१७४
तप भी संवरका कारण है	५१	१७५
संवरतत्त्वका उपसंहार	५२	१७५

## सम्म-अधिकार

मङ्गलाचरण और प्रतिज्ञाभावय	१	१७६
निर्जराका लक्षण और भेद	२	१७६
विपाकजा निर्जराका लक्षण	३	१७६
विपाकजा निर्जराका लक्षण और दृष्टान्त	४-५	१७६
विपाकजा और अविपाकजा निर्जराके स्वामो	६	१७७
तपके भेद	७	१७७
वाहृतपके छह भेद	८	१७७
अवमौद्रपत्तपका लक्षण	९	१७७
उपवासतपका लक्षण	१०	१७८
रसपरित्यागतपका लक्षण	११	१७८
वृत्तिपरिसंरूपायतपका लक्षण	१२	१७८
कायक्लेशतपका लक्षण	१३	१७९

विविधतात्यासनतपका लक्षण	१४	१७९
अभ्यन्तर तपके छह भेद	१५	१७९
स्वाध्यायतपके भेद	१६	१७९
चाचनास्वाध्यायका लक्षण	१७	१७९
प्रचलितस्वाध्यायका लक्षण	१८	१८०
आम्नायस्वाध्यायका लक्षण	१९	१८०
धर्मोपदेशस्वाध्यायका लक्षण	२०	१८०
अनुप्रेच्छास्वाध्यायका लक्षण	२१	१८०
प्रायिकतत्त्वपके नौ भेद	२२	१८०
आलोचनाका लक्षण	२३	१८१
प्रतिक्रमण और तदुभयका लक्षण	२४	१८१
तप और व्युत्सर्गका लक्षण	२५	१८१
विवेक और उपस्थापनाका लक्षण	२६	१८१
परिहार और छेदका लक्षण	२७	१८१
वैयावृत्तयतपका लक्षण	२८	१८१
व्युत्सर्गतपके दो भेद	२९	१८२
विनयतपके चार भेद	३०	१८२
दर्शनविनयका लक्षण	३१	१८२
ज्ञानविनयका लक्षण	३२	१८२
चारित्रविनयका लक्षण	३३	१८२
उपचारविनयका लक्षण	३४	१८२
ध्यानके चार भेद	३५	१८२
आर्तध्यानका लक्षण और भेद	३६	१८४
रोदध्यानका लक्षण और भेद	३७	१८४
ध्यानका लक्षण	३८	१८४
धर्मध्यानका लक्षण	३९	१८५
बाजाविचय धर्मध्यानका लक्षण	४०	१८५
अपायविचय धर्मध्यानका लक्षण	४१	१८५
विपाकविचय धर्मध्यानका लक्षण	४२	१८५
संस्थानविचय धर्मध्यानका लक्षण	४३	१८६
शुक्लध्यानके चार भेद	४४	१८६
पुष्करवशुक्लध्यानका लक्षण	४५	१८६
पृथक्त्वशुक्लध्यानकी विशेषता	४६-४७	१८६
एकत्वशुक्लध्यानका लक्षण	४८	१८७

एकस्त्रशुब्लध्यानकी विशेषता	४९-५०	१८७
सूदमक्रियशुब्लध्यानका लक्षण	५१-५२	१८८
व्युपरतक्रिय शुब्लध्यानका लक्षण	५३-५४	१८९
गुणश्रेणीनिर्जरा के दश स्थान	५५-५६	१९०
पांच प्रकारके निर्गत्य मूलि	५८	१९१
पांच प्रकारके मूलियों अन्यमतीका उपसंहार	५९	१९२
निर्जरातत्त्वका उपसंहार	६०	१९३

## अष्टम-अधिकार

मञ्जुलाचरण और प्रतिज्ञावाचय	१	१९३
मोक्षका लक्षण	२	१९३
मोक्ष किस प्रकार होता है ?	३-४	१९३
मोक्षमें किन-किन गुणोंका अभाव तथा सङ्क्राव रहता है	५	१९३
कर्मबन्धका अन्त होता है	६-७	१९३
पुनः कर्मबन्धको आशङ्का नहीं है	८	१९३
जातना देखना बन्दका कारण नहीं है	९	१९४
कारणके बिना बन्ध संभव नहीं है	१०	१९४
स्थानसे युक्त होनेके कारण मुक्तजीवका पतन नहीं होता	११	१९४
मोरखका अभाव होनेसे भी जीवका पतन नहीं होता	१२	१९५
सिद्धोंमें परस्पर उपरोध—स्कावट नहीं है	१३-१४	१९५
आकारका अभाव होनेसे मुक्तजीवोंका अभाव नहीं होता	१५	१९५
शरीरका अभाव होने से आत्मा सर्वत्र कैलता नहीं है	१६	१९६
बृष्टान्त द्वारा इसीका समर्थन	१७-१८	१९६
मुक्तजीव ऊर्ध्वगमन करते हैं	१९	१९६
कर्मक्षयका क्रम	२०-२६	१९७
मुक्तजीवोंके ऊर्ध्वगमन स्वभावका दृष्टान्तों द्वारा समर्थन	२७-३४	१९८
कर्मक्षय और ऊर्ध्वगमन साथ ही साथ होता है	३५-३६	१९९
सिद्ध भगवान्‌के किस कर्मके अभावमें कौन गुण प्रकट होता है	३७-४०	२००
सिद्धोंमें विशेषताके कारण क्या है ?	४१-४२	२००
सिद्धोंकी अन्य विशेषता	४३-४४	२०४
सिद्धोंके सुखका वर्णन	४५	२०५
शरीरहित सिद्धोंके सुख किस प्रकार होता है ?	४६-४९	२०५
मुक्तजीवोंका सुख मुश्त अवस्थाके समान नहीं है	५०-५१	२०६
मुक्तजीवोंका सुख निरुपम है	५२-५३	२०७
अहंत भगवान्‌को लाजासे मुक्तजीवोंका सुख माना जाता है	५४	२०७
मोक्षतत्त्वका उपसंहार	५५	२०८

## उपसंहार

मोक्षमार्गकी द्विविधता	१	२०८
निदेशमोक्षमार्गका कथन	३	२०८
व्यवहारमोक्षमार्गका निरूपण	४	२०८
व्यवहारी मुनिका लक्षण	५	२०८
निदेशयो मुनिका लक्षण अथवे विषयासे पट्टकार कोंका वर्णन	६	२०९
पद्यार्थक और निश्चयतयसे मोक्षमार्गका कथन	२१	२११
तत्त्वार्थसार सन्ध्यका फल	२२	२१२
सन्ध्यकल्पकी निरभिभानता	२३	२१२
ठीकाकर्तु निवेदन		२१२

ॐ

नमः सिद्धेभ्यः

## श्रीमद्भूतचन्द्रस्त्रिकृतः तत्त्वार्थसारः

मञ्जलाचरण

जयत्यशेषतत्त्वार्थप्रकाशि प्रथितश्रियः ।  
मोहध्वान्तीघनिभैदि ज्ञानज्योतिजिनेशिनः ॥ १ ॥

**अर्थ—** जिनकी अनन्तचतुष्टयरूप अन्तरञ्जलक्ष्मी और अष्टप्रातिहार्यरूप बहिरञ्जलक्ष्मी प्रसिद्ध है ऐसे जिनेन्द्रभगवान् की वह ज्ञानरूप ज्योति जयवन्त है— सर्वोक्तुष्टरूपसे विद्यमान है जो कि समस्त समीचीन तत्त्वोंको प्रकाशित करनेवाली है तथा मोहरूपी अन्धकारके समूहको नष्ट करनेवाली है।

**भावार्थ—** यहाँ अरहन्त भगवान् के केवलज्ञानका जयघोष किया गया है। चार घातियाकर्मोंको नष्ट करनेये जिन्हें अनन्तज्ञान, अनन्तदद्वान, अनन्तसुख और अनन्तबलरूपी अन्तरञ्जलक्ष्मी प्राप्त होती है तथा अग्रोक्तवृक्ष आदि अष्टप्रातिहार्य जिनके समवसरणकी शोभा बढ़ाते हैं वे अरहन्त कहलाते हैं। दशम गुणस्थानके अन्तमें मोहकर्मका सर्वथा श्रय करनेसे तथा वारहवें गुणस्थानके अन्तमें शेष तीन घातियाकर्मोंका श्रय हीनेसे उन्हें केवलज्ञान प्राप्त होता है। यह केवलज्ञान, मोहरूपी अन्धकारके समूहको सर्वथा नष्ट करनेवाला है तथा समस्त पदार्थोंके यथार्थ स्वरूपको प्रकाशित करनेवाला है। जिनागमको प्रामाणिकता सर्वज्ञकी वाणीसे है इसलिये मंगलाचरणके रूपमें यहाँ सर्वज्ञताकी मूल कारण जो केवलज्ञान है उसका जयकार किया गया है ॥ १ ॥

प्रतिज्ञा

अथ तत्त्वार्थसारोऽयं मोक्षमार्गैकदीपकः ।  
मुमुक्षुणां हितार्थाय प्रस्पष्टमभिधीयते ॥ २ ॥

**अर्थ—** अब मोक्षाभिलाषी जीवोंके हितके लिये मोक्षमार्गको दिखलानेके लिये प्रमुख दीपकस्वरूप यह तत्त्वार्थसार नामका ग्रन्थ अत्यन्त स्पष्टरूपसे कहा जाता है ॥ २ ॥

## मोक्षका मार्ग

स्यात्सम्यग्दर्शनज्ञानचारित्रितयात्मकः ।  
भागर्मि मोक्षस्य भव्यानां युक्यागमसुनिश्चितः ॥ ३ ॥

**अर्थ—**भव्यजीवोंके मोक्षका मार्ग सम्यग्दर्शन, सम्यग्ज्ञान और सम्यक्चारित्र इन तीनोंके समूहरूप हैं जो युक्ति और आगमसे अच्छी तरह निश्चित हैं।

**भावार्थ—**सम्यग्दर्शन, सम्यग्ज्ञान और सम्यक्चारित्र इन तीनोंकी एक-रूपता ही मोक्षका मार्ग है अथवि ये तीनों मिलकर ही मोक्षके मार्ग हैं, एक-एक अथवा एक-दो मोक्षके मार्ग नहीं हैं। यह मोक्ष यत्य जीवोंको ही होता है अभव्य जीवोंको नहीं, इसलिये ग्रन्थकारने 'भव्यानां' पदके द्वारा मोक्षके अधिकारी जीवोंका वर्णन किया है। जिस प्रकार औपधके अद्वान, यथार्थज्ञान और विधिपूर्वक सेवन करनेसे रोगका नाश होता है, एक वा दोसे नहीं। इसी प्रकार सम्यग्दर्शन आदि तीनोंके मिलनेसे मोक्ष होता है, इस युक्तिसे तथा सम्यग्दर्शनज्ञानचारित्राणि मोक्षमार्गः' इत्यादि आगमसे यह बात अच्छी तरह निश्चित है ॥ ३ ॥

सम्यग्दर्शनं सम्यग्ज्ञानं और सम्यक्चारित्रका स्वरूप  
श्रद्धानं दर्शनं सम्यग्ज्ञानं स्यादवबोधनम् ।  
उपेक्षणं तु चार्मिनं तत्त्वार्थानां सुनिश्चितम् ॥ ४ ॥

**अर्थ—**तत्त्व—अपने-अपने यथार्थ स्वरूपसे महित जीव, अजीव आदि पदार्थोंका अद्वान करना सम्यग्दर्शन, उनका ज्ञान होना सम्यग्ज्ञान और रागादि-भावोंकी निवृत्तिरूप उपेक्षा होना सम्यक्चारित्र सुनिश्चित है ॥ ४ ॥

सर्वं ग्रथम् तत्त्वार्थं हो जाननेके योग्य हैं  
श्रद्धानाधिगमोपेक्षाविषयत्वमिता लितः ।  
बोध्याः प्रागेव तत्त्वार्था मोक्षमार्गं बुझुत्सुभिः ॥ ५ ॥

**अर्थ—**मोक्षमार्गको जाननेके इच्छुक जीवोंको सर्वसे पहले, सम्यग्दर्शन, सम्यग्ज्ञान और सम्यक्चारित्रके विषयभूत तत्त्वार्थ जाननेके योग्य हैं ॥ ५ ॥

## सात तत्त्वार्थोंके नाम

जीवोऽजीवास्त्रवौ वन्धः संवरो निर्जरा तथा ।  
मोक्षश्च सप्त तत्त्वार्था मोक्षमार्गेषिणामिमे ॥ ६ ॥

**अर्थ—**मोक्षमार्गकी इच्छा करनेवाले जीवोंके लिये जीव, अजीव, आस्त्र, बन्ध, संवर, निर्जरा और मोक्ष ये सात तत्त्वार्थ जाननेके योग्य हैं।

**भावार्थ—**मोक्षमार्गमें प्रयोजनभूत सात तत्त्वार्थ हैं। इनका संक्षिप्त स्वरूप इस प्रकार है—

**जीव—**जो चेतना अथवा ज्ञानोपयोग और दर्शनोपयोगसे सहित हो उसे जीव कहते हैं। **अजीव—**जो चेतना अथवा ज्ञानोपयोग और दर्शनोपयोगसे रहित हो वह अजीव है। **आस्त्र—**आत्मामें नवीन कर्मोंके प्रवेशको आस्त्र बन्ध कहते हैं। **बन्ध—**आत्माके प्रदेशोंके साथ कर्मपरमाणुओंका नोरन्धीरके समान एकखेत्रावगाहरूप होकर रहना बन्ध है। **संवर—**आस्त्रका रूप जाना संवर कहलाता है। **निर्जरा—**पूर्वबद्ध कर्मोंका एकदेश क्षय होना निर्जरा है। **मोक्ष—**समस्त कर्मोंका आत्मासे सदाके लिये पृथक् हो जाना मोक्ष कहलाता है। ६॥

सात तत्त्वार्थोंमें हेय और उपादेयताका वर्णन  
 उपादेयतया जीवोऽजीवो हेयतयोदितः ।  
 हेयस्यास्मन्तुपादानहेतुत्वेनास्त्रः स्मृतः ॥ ७ ॥  
 हेयस्यादानरूपेण बन्धः स परिकीर्तितः ।  
 संवरो निर्जरा हेयहानहेतुतयोदितौ ।  
 हेयप्रदाणरूपेण मोक्षो जीवस्य दर्शितः ॥ ८ ॥

( षट्पदम् )

**अर्थ—**इन सात तत्त्वोंमें जीवतत्त्व उपादेयरूपसे और अजीवतत्त्व हेयरूपसे कहा गया है अर्थात् जीवतत्त्व ग्रहण करने योग्य और अजीवतत्त्व छोड़ने योग्य बतलाया गया है। छोड़ने योग्य अजीवतत्त्वके ग्रहणका कारण होनेसे आस्त्रवतत्त्व कहा गया है तथा छोड़ने योग्य अजीवतत्त्वके ग्रहणरूप होनेसे बन्धतत्त्वका निर्देश हुआ है। संवर और निर्जरा ये दो तत्त्व, अजीवतत्त्वके छोड़नेमें कारण होनेसे कहे गये हैं और छोड़ने योग्य अजीवतत्त्वके छोड़ देनेसे जीवकी जो अवस्था होती है उसे बतलानेके लिये मोक्षतत्त्व दिखाया गया है।

**भावार्थ—**जीव और अजीव ये दो मूल तत्त्व हैं। इनमें जीव उपादेय है और अजीव छोड़ने योग्य है, इसलिये इन दोनोंका कथन किया गया है। जीव अजीवका ग्रहण क्यों करता है, इसका कारण बतलानेके लिये आस्त्रवतत्त्वका कथन किया गया है। अजीवका ग्रहण करनेसे जीवकी क्या अवस्था होती है, यह बतलानेके लिये बन्धतत्त्वका निर्देश है। जीव अजीवका सम्बन्ध कैसे छोड़

सकता है, यह समझानेके लिये संवर और निर्जरका कथन है तथा अजीवका सम्बन्ध छूट जानेपर जीवकी क्या अवस्था होती है, यह बतानेके लिये मोक्षका वर्णन किया गया है। सात तत्त्वोंमें जीव और अजीव ये दो मूल तत्त्व हैं और शेष पाँच तत्त्व उन दो तत्त्वोंके संयोग तथा वियोगसे होनेवाली अवस्था-विशेष हैं ॥ ७-८ ॥

### चार निष्क्रेप

**तत्त्वार्थीः १ सन्त्यमी नामस्थापनाद्रव्यभावतः ।  
न्यस्यमानतयादेशात् प्रत्येकं स्युश्चतुर्विधाः ॥ ९ ॥**

अर्थ—ये सातों तत्त्वार्थ नाम, स्थापना, द्रव्य और भावनिषेषके द्वारा व्यवहारमें आते हैं, इसलिए प्रत्येक तत्त्वार्थ चार-बार प्रकारका होता है। जैसे नामजीव, स्थापनजीव, द्रव्यजीव और भावजीव आदि ॥ ९ ॥

### नामनिष्क्रेपका लक्षण

**या निमित्तान्तरं किञ्चिदनपेक्ष्य विधीयते ।  
द्रव्यस्य कस्यचित्संज्ञा तन्नाम परिकीर्तितम् ॥ १० ॥**

अर्थ—जाति, गुण, क्रिया आदि किसी अन्य निमित्तकी अपेक्षा न कर किसी द्रव्यकी जो संज्ञा रखी जाती है वह नामनिष्क्रेप कहा गया है ॥ १० ॥

### स्थापनानिष्क्रेपका लक्षण

**सोऽयमित्यक्षैकाष्ठादेः सम्बन्धेनान्यवस्तुनि ।  
यद्वचवस्थापनामात्रं स्थापना साभिधीयते ॥ ११ ॥**

अर्थ—पांसा तथा काष्ठ आदिके सम्बन्धसे 'यह वह है' इस प्रकार अन्य वस्तुमें जो किसी अन्य वस्तुकी व्यवस्था की जाती है वह स्थापनानिष्क्रेप कहलाता है।

भावार्थ—किसीमें किसी अन्यकी कल्पना करनेको स्थापना कहते हैं। इसके दो भेद हैं—१. तदाकार स्थापना और २. अतदाकार स्थापना। जैसा आकार है उसमें उसी आकारवालेकी कल्पना करना तदाकार स्थापना है, जैसे पाश्वनाथकी प्रतिमामें पाश्वनाथ भगवान्‌की स्थापना करना। और भिन्न आकार-वालेमें भिन्न आकारवालेकी कल्पना करना अतदाकार स्थापना है, जैसे शतरंज-की गोटोंमें बजीर, बादशाह आदिकी कल्पना करना ॥ ११ ॥

१ 'खल्वमी' पाठान्तरम् । २ 'सोऽयमित्यक्षैकाष्ठादौ सम्बन्धेनान्यवस्तुनः' पाठान्तरम् ।

द्रव्यनिक्षेपका लक्षण

भाविनः परिणामस्य यत्प्राप्ति प्रति कस्यचित् ।

स्यादूगृहीताभिसुरूपं हि तदूद्रव्यं ब्रुवते जिनाः ॥१२॥

**अर्थ—**किसी द्रव्यको, आगे होनेवाली पर्यायिकी अपेक्षा वर्तमानमें ग्रहण करना द्रव्यनिक्षेप है, ऐसा जिनेन्द्रदेव कहते हैं।

**भावार्थ—**द्रव्यकी जो पर्याय पहले हो चुकी है अथवा आगे होनेवाली है उसकी अपेक्षा द्रव्यका ग्रहण करना अर्थात् उसे भूतपर्यायरूप अथवा भविष्यत् पर्यायरूप वर्तमानमें ग्रहण करना सो द्रव्यनिक्षेप है ॥ १२ ॥

भावनिक्षेपका लक्षण

वर्तमानेन यत्नेन पथोयेऽपलक्षितम् ।

द्रव्यं भवति भावं तं वदन्ति जिनपुङ्कवाः ॥१३॥

**अर्थ—**वर्तमान पर्यायसे उपलक्षित द्रव्यको जिनेन्द्र भगवान् भावनिक्षेप कहते हैं।

**भावार्थ—**जो पदार्थ वर्तमानमें जिस पर्यायरूप है उसे उसी प्रकार कहना भावनिक्षेप है ॥ १३ ॥

प्रमाण और नयके द्वारा जीवावि पदार्थोंका बोध होता है

तत्त्वार्थाः सर्वं एवैते सम्यग्बोधप्रसिद्धये ।

प्रमाणेन प्रमीयन्ते नीयन्ते च नयैस्तथा ॥१४॥

**अर्थ—**ये सभी तत्त्वार्थ सम्यग्ज्ञानकी प्रसिद्धिके लिये प्रमाणके द्वारा प्रमित होते हैं और नयोंके द्वारा नीत होते हैं अर्थात् प्रमाण और नयोंके द्वारा जाने जाते हैं ॥ १४ ॥

प्रमाणका लक्षण और उसके भेद

सम्यग्ज्ञानात्मकं तत्र प्रमाणमुपवर्णितम् ।

तत्परोक्षं भवत्येकं प्रत्यक्षमपरं पुनः ॥१५॥

**अर्थ—**उन प्रमाण और नयोंमें प्रमाणको सम्यग्ज्ञानरूप कहा है अर्थात् समीचीनज्ञानको प्रमाण कहते हैं। उसके दो भेद हैं—एक परोक्ष प्रमाण और दूसरा प्रत्यक्षप्रमाण।

**भावार्थ—**'प्रमीयतेज्जेनेति प्रमाणम्'—जिसके द्वारा जाना जावे उसे प्रमाण कहते हैं, इस व्युत्पत्तिको आधार मानकर कितने ही दर्शनकार इन्द्रियोंको तथा

पदार्थोंके साथ होनेवाले उनके सन्निकर्षको प्रमाण मानते हैं परन्तु जैनदर्शनमें जाननेका मूल साधन होनेके कारण ज्ञानको ही प्रमाण माना गया है। इसके अभावमें इन्द्रियाँ और सन्निकर्ष अपना कार्य करनेमें असमर्थ रहते हैं ॥ १५ ॥

### परोक्षप्रमाणका लक्षण

**समुपात्तानुपात्तस्य प्राधान्येन परस्य यत् ।**

**पदार्थानां परिज्ञानं तत्परोक्षमुदाहृतम् ॥ १६ ॥**

अर्थ—गृहीत अथवा अगृहीत परकी प्रधानतासे जो पदार्थोंका ज्ञान होता है उसे परोक्षप्रमाण कहा गया है।

भावार्थ—जो ज्ञान परकी प्रधानतासे होता है उसे परोक्ष प्रमाण कहते हैं। परके दो भेद हैं—१. समुपात्त और २. अनुपात्त। जो प्रकृतिसे ही गृहीत है उसे समुपात्त कहते हैं, जैसे स्पर्शनादि इन्द्रियाँ। तथा जो प्रकृतिसे गृहीत न होकर पृथक् रहता है उसे अनुपात्त कहते हैं, जैसे प्रकाश आदि। इस तरह इन्द्रियादिक गृहीत कारणों और प्रकाश आदि अगृहीत कारणोंसे जो ज्ञान होता है वह परोक्षप्रमाण कहलाता है ॥ १६ ॥

### प्रत्यक्षप्रमाणका लक्षण

**इन्द्रियानिन्द्रियापेक्षामुक्तमव्यभिचारि च ।**

**साकारग्रहणं यत्स्यात्तप्रत्यक्षं प्रचक्ष्यते ॥ १७ ॥**

अर्थ—इन्द्रिय और मनकी अपेक्षासे मुक्त तथा दोषोंसे रहित पदार्थका जो सविकल्पज्ञान होता है उसे प्रत्यक्षप्रमाण कहते हैं।

भावार्थ—साकार और अनाकारके भेदसे पदार्थका ग्रहण दो प्रकारका होता है। जिसमें घटन्पटादिका आकार प्रतिफलित होता है उसे साकारग्रहण कहते हैं और जिसमें किसी वस्तुविशेषका आकार प्रतिफलित न होकर सामान्य ग्रहण होता है उसे अनाकारग्रहण कहते हैं। साकारग्रहणको ज्ञान और अनाकार-ग्रहणको दर्शन कहते हैं। जिस ज्ञानमें इन्द्रिय और मनकी सहायता आवश्यक नहीं होती, जो विशदरूप होनेके कारण दोषरहित होता है तथा जिसमें पदार्थोंके आकार विवेषरूपसे प्रतिभासित होते हैं उसे प्रत्यक्षप्रमाण कहते हैं ॥ १८ ॥

**सम्यज्ञानका स्वरूप और उसके भेद**

**सम्यज्ञानं पुनः स्वार्थव्यवसायात्मकं विदुः ।**

**मतिश्रुतावधिज्ञानं मनःपर्ययकेवलम् ॥ १८ ॥**

अथ—जो स्वभरणी जानता है उसे सन्यज्ञान कहते हैं। इसके पांच भेद हैं—१ मतिज्ञान, २ श्रुतज्ञान, ३ अवधिज्ञान, ४ मनःपर्ययज्ञान, और ५ केवल-ज्ञान ॥ १८ ॥

मतिज्ञानके भेद और उसकी उत्पत्तिके कारण

स्वसंवेदनमक्षोत्थं विज्ञानं स्मरणं तथा ।

प्रत्यभिज्ञानमृद्गश्च स्वार्थानुभितिरेव वा ॥१९॥

बुद्धिमेधादयो याश्च मतिज्ञानभिदा हि ताः ।

इन्द्रियानिन्द्रियेभ्यश्च मतिज्ञानं प्रवर्तते ॥२०॥

अथ—स्वसंवेदनज्ञान, इन्द्रियोंसे उत्पन्न होनेवाला विज्ञान, स्मरण, प्रत्यभिज्ञान, तर्क, स्वार्थानुभिति, बुद्धि और मेधा आदि जो ज्ञान हैं वे मतिज्ञानके भेद हैं। यह मतिज्ञान इन्द्रिय और मनसे प्रवृत्त होता है।

भावार्थ—शरीरके भीतर रहनेवाला, ज्ञान-दर्शन लक्षणसे युक्त 'मैं' एक पृथक् पदार्थ हैं, ऐसा जो अपने आप ज्ञान होता है उसे स्वसंवेदन कहते हैं। स्पर्शनादि इन्द्रियोंके द्वारा उनके विषयोंका जो ज्ञान होता है वह इन्द्रियोत्थ विज्ञान कहलाता है। इसे ही मति कहते हैं। अतीत वस्तुकी स्मृतिको स्मरण कहते हैं। 'यह वह है' इस प्रकार प्रत्यक्ष और स्मृतिके घोगस्य जो ज्ञान होता है उसे प्रत्यभिज्ञान कहते हैं। 'जहाँ-जहाँ धूम होता है वहाँ-वहाँ अग्नि होती है' इस प्रकारके व्यासिज्ञानको ऊह या तर्क कहते हैं। साधनके द्वारा साध्यका स्वयंको ज्ञान होना स्वार्थानुभिति है किसी पदार्थको देखते ही उसकी विजेषताको ग्रहण करनेवाले ज्ञानको बुद्धि कहते हैं और किसी पदार्थको इस तरह ग्रहण करता कि उसमें उत्तरोत्तर बृद्धि होती जावे उसे मेधा कहते हैं। स्वसंवेदनको आदि लेकर ये ज्ञानके जितने रूप हैं वे सब मतिज्ञानके भेद हैं। यह मतिज्ञान इन्द्रिय और मनकी सहायतासे उत्पन्न होता है। संज्ञीपञ्चेन्द्रिय जीवके पांचों इन्द्रियों और मनके निमित्तसे होता है तथा अन्य जीवोंके जितनी इन्द्रियों होती है उन्हींके निमित्तसे होता है ॥ १९-२० ॥

मतिज्ञानके अन्य भेद

अवग्रहस्ततस्त्वीहा ततोऽत्रायोऽथ धारणा ।

बहोर्बहुविधस्यापि सिप्रस्यानिःसृतस्य च ॥२१॥

अनुक्तस्य ध्रुवस्येति<sup>१</sup> सेतराणां तु ते मताः ।

व्यक्तस्यार्थस्य विज्ञेयाश्चत्वारोऽवग्रहादयः ॥२२॥

१. 'ध्रुवस्यात्' पाठान्तरम् ।

व्यञ्जनस्य तु नेहोद्या एक एव शब्दग्रहः ।  
अप्राप्यकारिणी चक्षुर्मनसी परिवर्ज्य सः ॥२३॥  
चतुभिरिन्द्रियैरन्यैः क्रियते प्राप्यकारिभिः ।

**अर्थ—**मतिज्ञानमें सबसे पहले अवग्रह होता है, उसके बाद इहा होती है, उसके पश्चात् अवाय होता है और उसके बाद धारणा होती है। अर्थात् अवग्रह, इहा, अवाय और धारणा ये मतिज्ञानके क्रमसे विकसित होनेवाले भेद हैं। ये चार भेद बहु, बहुविधि, क्षिप्र, अनिःसृत, अनुक्त और अध्रुव तथा इनसे विपरीत एक, एकविधि, अक्षिप्र, निःसृत उक्त और ध्रुव इन बारह प्रकारके पदार्थके होते हैं। इनमेंसे व्यक्त अर्थात् स्पष्ट पदार्थके अवग्रह आदि चारों ज्ञान होते हैं परन्तु व्यञ्जन अर्थात् अस्पष्ट पदार्थके इहा आदि तीन ज्ञान नहीं होते, मात्र अवग्रह ही होता है। व्यञ्जनावग्रह दूरसे पदार्थको जाननेवाले चक्षु और मनको छोड़कर शेष चार इन्द्रियोंसे होता है। चक्षु और मनके सिवाय शेष इन्द्रियाँ प्राप्यकारी हैं अर्थात् पदार्थसे सम्बद्ध होकर पदार्थको जानती हैं।

**भावार्थ—**योग्य क्षेत्रमें स्थित पदार्थके साथ इन्द्रियका सञ्चिपात होनेपर दर्शन होता है और दर्शनके बाद जो प्रथम ग्रहण होता है उसे अवग्रह कहते हैं, जैसे चक्षु इन्द्रियके द्वारा 'यह शुक्ल रूप है' ऐसा ग्रहण होना अवग्रह है। अवग्रह-के द्वारा जाने हुए पदार्थमें उसकी विशेषताको जाननेका जो व्यापार है उसे इहा कहते हैं, जैसे अवग्रहके द्वारा जाना हुआ शुक्लरूप बलाकाका है या पताकाका। इहाके द्वारा जाने हुए पदार्थका विशिष्ट चिह्नोंसे निश्चय हो जाना अवाय है, जैसे उत्पत्तन और निपत्तनके द्वारा पूर्व उदाहरणमें निश्चय हो जाना कि यह बलाका ही है अथवा फहरानेकी क्रिया देखकर निश्चय होना कि यह पताका ही है। अवायके द्वारा निश्चित पदार्थको कालान्तरमें नहीं भूलना—उसकी स्मृति रखना धारणा है। अवग्रहादि चार ज्ञान क्रमसे होते हैं। जब किसी नवीन पदार्थको देखते हैं तब इनकी क्रमिक उत्पत्ति स्पष्ट ही अनुभवमें आती है और जब किसी पूर्वानुभूत पदार्थको देखते हैं तब इनकी उत्पत्ति शीघ्रतासे होनेके कारण अनुभवमें नहीं आती। अवग्रह आदि चार प्रकारके ज्ञान बहु आदि पदार्थोंके होते हैं। बहुत संख्या अथवा बहुत प्रमाणवाली वस्तुको बहु कहते हैं। इससे विपरीतको एक कहते हैं। बहुत प्रकारकी वस्तुओंको बहुविधि कहते हैं और एक प्रकारकी वस्तुकी एकविधि कहते हैं। शीघ्रतासे परिवर्तित होनेवाली वस्तुको क्षिप्र कहते हैं। इससे विपरीतको अक्षिप्र कहते हैं। तालाब आदिसे बाहर नहीं निकले हुए पदार्थको अनिःसृत कहते हैं और बाहर निकले हुए पदार्थको निःसृत कहते हैं। विना कहे हुए पदार्थको अनुक्त कहते हैं और कहे हुए पदार्थको

उक्त कहते हैं। पर्वतादिक स्थिर पदार्थको ध्रुव कहते हैं और गतिशील पदार्थको अध्रुव कहते हैं। इन बहु आदि बारह प्रकारके पदार्थोंके अवग्रह आदि चार ज्ञान होते हैं। इसलिये बारहमें चारका गुणा करनेपर अड़तालीस भेद होते हैं। ये अड़तालीस भेद पाँच इन्द्रियों तथा मनसे होते हैं, इसलिये अड़तालीसमें छहका गुणा करनेपर दो सौ अठासी भेद होते हैं। इनमें व्यञ्जनावग्रहके अड़तालीस भेद मिलानेपर मतिज्ञानके कुल तीनसौ छत्तीस भेद होते हैं।

व्यक्त अर्थात् स्पष्ट पदार्थके अवग्रह आदि चारों ज्ञान होते हैं परन्तु व्यञ्जन अर्थात् अस्पष्ट पदार्थके ईहा, अवाय और घारणा ये तीन ज्ञान नहीं होते, मात्र अवग्रहज्ञान होता है और वह भी चक्षु और मनको छोड़कर शेष चार इन्द्रियोंसे होता है। चक्षु और मनसे न होनेका कारण यह है कि ये दोनों इन्द्रियाँ अप्राप्यकारी हैं अर्थात् पदार्थसे असम्बद्ध रहकर उसे जानती हैं। चक्षु और मनको छोड़कर शेष चार इन्द्रियाँ प्राप्यकारी हैं क्योंकि पदार्थसे सम्बद्ध होकर उसे जानती हैं। तीन सौ छत्तीस भेदोंमें अवग्रहके  $72 + 48 = 120$  भेद हैं तथा शेष तीन ज्ञानोंके बहुतर-बहुतर भेद हैं ॥ २१-२३ ॥

श्रुतज्ञानका स्वरूप तथा भेद

मतिपूर्वं श्रुतं प्रोक्तमविस्पष्टार्थतर्कणम् ॥२४॥  
तत्पर्यायादिभेदेन व्यासाद्विशतिधा भवेत् ।

**अर्थ—**मतिज्ञानके बाद अस्पष्ट अर्थोंकी तर्काणाको लिये हुए जो ज्ञान होता है उसे श्रुतज्ञान बहुते हैं। विस्तारकी अपेक्षा पर्याय आदिके भेदोंसे श्रुतज्ञान बीस तरहका होता है।

**भावार्थ—**श्रुतज्ञानकी उत्पत्ति मतिज्ञानपूर्वक होती है अर्थात् मतिज्ञान पहले होता है और श्रुतज्ञान उसके बाद होता है। श्रुतज्ञानमें इन्द्रिय और मनका आलम्बन रहता है इसलिये यह परोक्षप्रमाण कहलाता है। इसमें पदार्थकी तर्काणा प्रत्यक्षज्ञानकी तरह स्पष्ट नहीं रहती। क्रमिकवृद्धिकी अपेक्षा इसके १ पर्याय, २ पर्यायसमाप्त, ३ अक्षर, ४ अक्षरसमाप्त, ५ पद, ६ पदसमाप्त, ७ संघात, ८ संघातसमाप्त, ९ प्रतिपत्तिक, १० प्रतिपत्तिकसमाप्त, ११ अनुयोग, १२ अनुयोगसमाप्त, १३ प्राभृतप्राभृत, १४ प्राभृतप्राभृतसमाप्त, १५ प्राभृत, १६ प्राभृतसमाप्त, १७ वस्तु, १८ वस्तुसमाप्त, १९ पूर्व और २० पूर्वसमाप्त ये बीस भेद होते हैं। इनवां रूपका स्वरूप इस प्रकार है—

**१ पर्याय—**सूधमनिगोदिया लब्ध्यपर्याप्तिक जीवके उत्पन्न होनेके प्रथम संभवमें स्पर्शन इन्द्रियसम्बन्धी मतिज्ञानपूर्वक जो लब्ध्यक्षर नामका सर्वजगत्य श्रुतज्ञान होता है उसे पर्यायज्ञान कहते हैं।

**२ पर्यायसमास—**पर्यायज्ञानके ऊपर तथा अक्षरज्ञानके पूर्व तक असंख्यात लोकप्रभाण षट्स्थानोंकी वृद्धिको लिये हुए जो श्रुतज्ञान होता है उसे पर्यायसमास कहते हैं।

**३ अक्षर—**उल्कुष्ट पर्यायसमारज्ञानसे अनन्तगुण अक्षर नामका श्रुतज्ञान होता है।

**४ अक्षरसमास—**अक्षरज्ञानके ऊपर और पदज्ञानके पहलेके ज्ञानको अक्षरसमास श्रुतज्ञान कहते हैं।

**५ पद—**अक्षरज्ञानके ऊपर क्रमसे एक-एक अक्षरकी वृद्धि होते-होते जब संख्यात अक्षरोंकी वृद्धि हो जाती है तब पदनामका श्रुतज्ञान होता है। सोलह सौ चौंतीस करोड़ तिरासी लाख सात हजार आठ सौ अठासी अक्षरोंका एक मध्यमपद होता है।

**६ पदसमास—**एकपदके ऊपर और संघातनामक श्रुतज्ञानके पूर्व जो ज्ञान होता है उसे पदसमास कहते हैं।

**७ संघात—**एकपदके आगे क्रमसे एक-एक अक्षरकी वृद्धि होते-होते जब संघात हजार पदकी वृद्धि हो जावे तब संघात नामका श्रुतज्ञान होता है। संघात नामक श्रुतज्ञानका इतना विस्तार हो जाता है कि उससे चारगतियोंमेंसे एकगतिका वर्णन होने लगता है।

**८ संघातसमास—**संघातज्ञानके ऊपर और प्रतिपत्तिकज्ञानके पहले जो ज्ञानके विकल्प हैं वे संघातसमास कहलाते हैं।

**९ प्रतिपत्तिक—**संघात श्रुतज्ञानके ऊपर क्रमसे एक-एक अक्षरकी वृद्धि होते-होते जब संख्यात हजार संघातोंकी वृद्धि हो जावे तब प्रतिपत्तिक नामका श्रुतज्ञान होता है। इससे नरकादि चारों गतियोंका विस्तृत स्वरूप जाना जाता है।

**१० प्रतिपत्तिकसमास—**प्रतिपत्तिकज्ञानके ऊपर तथा अनुयोगज्ञानके पहले जो ज्ञानके विकल्प हैं उन्हें प्रतिपत्तिकसमास श्रुतज्ञान कहते हैं।

**११ अनुयोग—**प्रतिपत्तिकज्ञानके ऊपर क्रमसे एक-एक अक्षरकी वृद्धि होते-होते जब संख्यात हजार प्रतिपत्तिकी वृद्धि हो जावे तब अनुयोग नामका श्रुतज्ञान होता है। इस ज्ञानके द्वारा चौदह मार्गणाओंका विस्तृत स्वरूप जाना जाता है।

**१२ अनुयोगसमास—**अनुयोगज्ञानके ऊपर प्राभृतप्राभृतज्ञानके पूर्व तक ज्ञानके जितने विकल्प हैं उन्हें अनुयोगसमास कहते हैं।

**१३ प्राभृतप्राभूत—**अनुयोगज्ञानके ऊपर क्रमसे एक-एक अक्षरकी वृद्धि होते-होते जब चतुरादि अनुयोगोंकी वृद्धि हो जावे तब प्राभृतप्राभृत नामका श्रुतज्ञान होता है। वस्तु नामक श्रुतज्ञानके एक अधिकारको प्राभृत और प्राभृतके अधिकारको प्राभृतप्राभृत कहते हैं।

**१४ प्राभृतप्राभृतसमास—प्राभृतप्राभृतज्ञानके ऊपर और प्राभृतज्ञानके पहले ज्ञानके जितने विकल्प हैं वे प्राभृतप्राभृतसमास कहलाते हैं।**

**१५ प्राभृत—प्राभृतप्राभृतज्ञानके ऊपर क्रमसे एक-एक अक्षरको वृद्धि होते-होते जब चौबीस प्राभृतप्राभृतकी वृद्धि हो जावे तब प्राभृत नामका श्रुतज्ञान होता है।**

**१६ प्राभृतसमास—प्राभृतज्ञानसे ऊपर और वस्तुज्ञानके पहले ज्ञानके जितने विकल्प हैं वे प्राभृतसमास कहलाते हैं।**

**१७ वस्तु—प्राभृतज्ञानके ऊपर क्रमसे एक-एक अक्षरको वृद्धि होते-होते जब बीस प्राभृतकी वृद्धि हो जावे तब वस्तु नामका श्रुतज्ञान होता है। एक-एक वस्तु अधिकारमें बीस-बीस प्राभृत होते हैं और एक-एक प्राभृतमें चौबीस-चौबीस प्राभृतप्राभृत होते हैं।**

**१८ वस्तुसमास—वस्तुज्ञानके ऊपर और पूर्वज्ञानके पहले जो ज्ञानके विकल्प हैं उन्हें वस्तुसमास श्रुतज्ञान कहते हैं।**

**१९ पूर्व—वस्तुज्ञानके ऊपर एक-एक अक्षरकी वृद्धि होते-होते जब पदसंघात आदिकी वृद्धि हो चुकती है तब पूर्व नामका श्रुतज्ञान होता है। इसके उत्पाद, आग्राधणीय, वीर्यप्रवाद, अस्तित्वास्तित्वप्रवाद, ज्ञानप्रवाद, सत्यप्रवाद, आत्म-प्रवाद, कर्मप्रवाद, प्रत्याख्यान, वीर्यनिवाद, कल्याणप्रवाद, प्राणप्रवाद, क्रियाविशाल और लोकविन्दुसार में चौदह भेद हैं। इनके क्रमसे दश, चौदह, आठ, अठारह, बारह, बारह, सोलह, बीस, तीस, पन्द्रह, दश, दश, दश, दश, वस्तु नामक अधिकार हैं।**

**२० पूर्वसमास—पूर्वज्ञानके ऊपर और उत्कृष्ट श्रुतज्ञानके पहले ज्ञानके जितने विकल्प हैं वे पूर्वसमास नामक श्रुतज्ञान कहलाते हैं।**

इन बीस भेदोंके सिवाय श्रुतज्ञानके अङ्गबाह्य और अङ्गप्रविष्टकी अपेक्षा दो भेद और होते हैं। जिनमें अङ्गबाह्यके अनेक भेद हैं और अङ्गप्रविष्टके १ आचाराङ्ग, २ सूक्ष्मकृताङ्ग, ३ स्थानाङ्ग, ४ समवायाङ्ग, ५ व्याख्याप्रज्ञसि, ६ धर्मकथाङ्ग, ७ उपासकाध्ययनाङ्ग, ८ अन्तःकुदृशाङ्ग, ९ अनुत्तरौपपादिक-दशाङ्ग, १० प्रश्नव्याकरणाङ्ग, ११ विपाकसूक्ष्माङ्ग और १२ दृष्टिवादाङ्ग ये बारह भेद हैं।

अङ्गबाह्यके, १ सामायिक, २ चतुर्विशस्तव, ३ वन्दना, ४ प्रतिक्रमण, ५ वैनियिक, ६ कुत्तिकर्म, ७ दर्शनवैकालिक, ८ उत्तराध्ययन, ९ कलाव्यवहार, १० कल्याकल्य, ११ महाकल्य, १२ पुण्डरीक, १३ महापुण्डरीक, और १४ निषिद्धिका ये चौदह भेद हैं।

इनके अवान्तरमेद तथा स्वरूप आदिका वर्णन गोम्मटसार जीवकाण्डकी श्रुतज्ञानप्रखण्डासे जानना चाहिये ॥ २४-२५ ॥

अवधिज्ञानका स्वरूप तथा उसके भेद

परापेक्षां विना ज्ञानं रूपिणां भणितोऽवधिः ॥ २६ ॥  
 अनुगोऽननुगामी च तदवस्थोऽनवस्थितिः ।  
 वधिष्णुहीयमानश्च षड् विकल्पः स्मृतोऽवधिः ॥ २६ ॥  
 देवानां नारकाणां च स भवप्रत्ययो भवेत् ।  
 मानुषाणां तिरश्चां च क्षयोपशमहेतुकः ॥ २७ ॥

**अर्थ—**इन्द्रियादिक परपदार्थोंकी अपेक्षाके विना रूपी पदार्थोंका जो ज्ञान होता है वह अवधिज्ञान कहा गया है । अनुगामी, अननुगामी, अवस्थित, अनवस्थित, वर्धमान और हीयमानके भेदसे वह अवधिज्ञान छह प्रकारका समरण किया गया है । इनके सिवाय अवधिज्ञानके भवप्रत्यय और क्षयोपशमहेतुक इस प्रकार दो भेद और माने गये हैं । इनमें देव और नारकियोंके भवप्रत्यय अवधिज्ञान होता है तथा मनुष्य और तिर्यक्चोंके क्षयोपशमहेतुक अवधिज्ञान होता है ।

**भावार्थ—**अवधिज्ञान प्रत्यक्षज्ञानोंमें सम्मिलित है । इसकी उत्पत्ति बाह्य निमित्तोंकी अपेक्षाके विना होती है । यह अवधिज्ञान द्रव्य, क्षेत्र, काल, भावकी मर्यादा लिये हुए रूपीद्रव्योंको जानता है । यहाँ रूपीद्रव्यसे पुढ़गलद्रव्य तथा संसारी जीवद्रव्यका प्रहण है । यह अवधिज्ञान भवप्रत्यय तथा क्षयोपशमहेतुकके भेदसे दो प्रकारका होता है । जो किसी भवका निमित्त पाकर नियमसे प्रकट होता है वह भवप्रत्यय कहलाता है । यह देव और नारकियोंके नियमसे होता है । क्षयोपशमहेतुक अवधिज्ञानके अनुगामी, अननुगामी, अवस्थित, अनवस्थित, वर्धमान और हीयमानकी अपेक्षा छह भेद हैं । जो एक पर्यायसे दूसरी पर्यायमें अथवा एक क्षेत्रसे दूसरे क्षेत्रमें साथ जावे उसे अनुगामी कहते हैं । जो साथ न जावे उसे अननुगामी कहते हैं । जो एक-सा रहे न घटे न बढ़े उसे अवस्थित कहते हैं । जो एक-सा न रहे, कभी घटे कभी बढ़े उसे अनवस्थित कहते हैं । जो उत्पत्तिके समयसे लेकर आगे बढ़ता रहे उसे वर्धमान कहते हैं और जो उत्पत्तिके समयसे लेकर घटता रहे उसे हीयमान कहते हैं ।

इन भेदोंके सिवाय अवधिज्ञानके देशावधि, परमावधि, और सवावधि, ये तीन भेद भी आगममें बताये गये हैं । इनमें देशावधि जारी गतियोंमें होता है परन्तु परमावधि और सवावधि मनुष्यगतियोंमें मुनियोंके ही होते हैं ॥ २५-२७ ॥

मनःपर्ययज्ञानका लक्षण और भेद  
परकीयमनःस्थार्थज्ञानमन्यानपेक्षया ।  
स्यान्मनःपर्ययो भेदौ तस्यर्जुविपुले मती ॥२८॥

**अर्थ—** अन्य पदार्थोंकी अपेक्षाके बिना दूसरेके मनमें स्थित पदार्थको जानना मनःपर्यय ज्ञान है। इसके ऋजुमति और विपुलमति इस प्रकार दो भेद हैं।

**भावार्थ—** जो किसी बाह्य पदार्थकी सहायताके बिना ही दूसरेके मनमें स्थित रूपीपदार्थको जाने उसे मनःपर्यय ज्ञान कहते हैं। इसके दो भेद हैं—१ ऋजुमति और विपुलमति। इनका स्वरूप इस प्रकार है—

**ऋजुमति—** सरल मन-बचन-कायसे चिन्तित दूसरेके मनमें स्थित रूपी पदार्थको जो जाने उसे ऋजुमति मनःपर्ययज्ञान कहते हैं।

**विपुलमति—** सरल तथा कुटिल मन-बचन-कायसे चिन्तित दूसरेके मनमें स्थित पदार्थको जाने उसे विपुलमति मनःपर्ययज्ञान कहते हैं।

पुद्गलद्रव्य त्रिकालविषयक है। उसमें वर्तमान जीवके द्वारा जिसका चिन्तन किया जा रहा है ऐसे पुद्गलद्रव्यको ऋजुमतिज्ञान जानता है और भूतकालमें जिसका चिन्तन किया हो, भविष्यकालमें जिसका चिन्तन किया जावेगा और वर्तमान कालमें जिसका चिन्तन किया जा रहा हो उसे विपुलमति जानता है ॥ २८ ॥

ऋजुमति और विपुलमतिमें तथा अवधि और मनःपर्ययज्ञानमें विशेषता

विशुद्धप्रतिपाताभ्यां विशेषदिचन्त्यतां तयोः ।

स्वामिक्षेत्रविशुद्धिभ्यो विषयाच्च सुनिश्चितः ॥२९॥

स्यादिशेषोऽवधिज्ञानमनःपर्ययबोधयोः ।

**अर्थ—** विशुद्धि और अप्रतिपातकी अपेक्षा ऋजुमति तथा विपुलमतिमें विशेषता जाननी चाहिये। और स्वामी, क्षेत्र, विशुद्धि तथा विषयकी अपेक्षा अवधि और मनःपर्ययज्ञानमें विशेषता सुनिश्चित है।

**भावार्थ—** ऋजुमतिज्ञानकी अपेक्षा विपुलमतिज्ञानमें विशुद्धता अधिक है। इसके सिवाय ऋजुमति प्रतिपाती है अर्थात् ऐसे जीवोंको भी हो जाता है जो उपरितन गुणस्थानोंसे पतित होकर नीचे आ जाते हैं परन्तु विपुलमति उन्हीं जीवोंको होता है जो उपरितन गुणस्थानोंसे नीचे नहीं आते। तात्पर्य यह है कि ऋजुमति उपशमक और क्षपक दोनों श्रेणीवाले मुनियोंके होता है जबकि विपुलमति क्षपकश्रेणीवाले मुनिके ही होता है। यद्यपि सामान्यरूपसे दोनों

प्रकारके मनःपर्यायज्ञान मुनियोंके ही होते हैं तो भी विपुलमति उन्होंने मुनियोंके होता है जिसका चारित्र उत्तरोत्तर दृढ़ रहा है तथा जो किसी ऋद्धिके धारक होते हैं। विषयकी अपेक्षा भी दोनोंमें विशेषता है। विषयका वर्णन द्रव्य-शेत्र-काल और भाव इन चारकी अपेक्षा होता है। जैसे ऋजुमतिके जघन्य द्रव्यका प्रमाण औदारिक शरीरके निर्जीण समयप्रबद्धप्रमाण है और उत्कृष्ट द्रव्यका प्रमाण चक्षुरिन्द्रियके निर्जराद्रव्यप्रमाण है। अर्थात् समूचे औदारिक शरीरसे जितने परमाणुओंका प्रचय प्रत्येक समय खिरता है उसे जघन्य ऋजुमति जानता है और चक्षुरिन्द्रियसे जितने परमाणुओंका प्रचय प्रत्येक समय खिरता है उसे उत्कृष्ट ऋजुमति जानता है। ऋजुमतिके उत्कृष्ट द्रव्यमें मनोद्रव्यवर्गणोंके अनन्तवें भागका भाग देनेपर जो द्रव्य बचता है उसे जघन्य विपुलमति जानता है। विस्तरोपचयसे रहित आठ कर्मोंके समयप्रबद्धका जो प्रमाण है उसमें एकबार ध्रुवहारका भाग देनेपर जो लब्ध आता है उतना विपुलमतिके द्वितीय द्रव्यका प्रमाण होता है। इस द्वितीय द्रव्यके प्रमाणमें असंख्यातकल्पोंके जितने समय है उतनी बार ध्रुवहारका भाग देनेपर जो द्रव्य शेत्र बचता है वह विपुलमतिका उत्कृष्ट द्रव्य है। शेत्रकी अपेक्षा जघन्य ऋजुमतिज्ञान दो तीन कोश और उत्कृष्ट ऋजुमतिज्ञान सात-आठ योजनकी बातको जानता है। तथा जघन्य-विपुल मतिज्ञान आठ-नव योजन और उत्कृष्ट विपुलमतिज्ञान पैंतालीसलाख योजन विस्तृत अङ्गाई द्वीपकी बातको जानता है। मानुषोत्तरपर्वत तकके क्षेत्रको अङ्गाई द्वीप कहते हैं परन्तु विपुलमतिज्ञान मानुषोत्तरपर्वतके बाहर कोणोंमें स्थित पदार्थको भी जानता है, इतनी विशेषता जाननी चाहिये। मनःपर्यायज्ञानका विषयक्षेत्र गोल न होकर समचतुरस्थानप्रतरूप पैंतालीस लाख योजन प्रमाण है। कालकी अपेक्षा जघन्य ऋजुमति दो-तीन भव और उत्कृष्ट ऋजुमति सात-आठ भवकी बात जानता है तथा जघन्य विपुलमतिज्ञान आठ-नौ भव तथा उत्कृष्ट विपुलमतिज्ञान पल्पके असंख्यातवें भाग प्रमाण कालकी बातको जानता है। भावकी अपेक्षा यद्यपि ऋजुमतिका जघन्य और उत्कृष्ट विषय आवलिके असंख्यातवें भाग प्रमाण है तो भी जघन्य प्रमाणसे उत्कृष्ट प्रमाण असंख्यातमुणा है। विपुलमतिका जघन्य प्रमाण ऋजुमतिके उत्कृष्ट विषयसे असंख्यातमुणा है और उत्कृष्ट विषय असंख्यातलोक प्रमाण है। इस प्रकार मनःपर्यायज्ञानके दोनों भेदोंमें परस्पर अन्तर है। अब अवधिज्ञान और मनःपर्यायज्ञानमें विशेषता बताते हैं। अवधिज्ञान और मनःपर्यायज्ञानमें स्वामी, क्षेत्र, विशुद्धि और विषयकी अपेक्षा विशेषता है। जैसे अवधिज्ञान तो चारों गतियोंके जीवोंके हो सकता है परन्तु मनःपर्यायज्ञान मनुष्यगतिमें छठवें गुणस्थानसे लेकर बाढ़वें गुणस्थान तकके जीवोंके ही होता है। अवधिज्ञान उत्कृष्टताकी अपेक्षा असंख्यात लोककी बात

जान सकता है परन्तु मनःपर्ययज्ञान ऐंतालीस लाख योजनकी ही बात जानता है। अवधिज्ञानमें जितनी विशुद्धता है उससे मनःपर्ययज्ञानकी विशुद्धता कई गुणी है। अवधिज्ञानका उल्कृष्ट विषय एक परमाणु है, पर मनःपर्ययज्ञानका विषय परमाणुका अनन्तवाँ भाग है ॥ २९३ ॥

### केवलज्ञानका लक्षण

असहायं स्वरूपोत्थं निराकरणमक्रमम् ॥३०॥  
धातिकर्मशयोत्पञ्चं केवलं सर्वभावगम् ।

**अर्थ—**जो किसी बाह्य पदार्थको सहायतासे रहित हो, आत्मस्वरूपसे उत्पन्न हो, आवरणसे रहित हो, क्रमरहित हो, धातियाकर्मोंके धायसे उत्पन्न हुआ हो तथा समस्त पदार्थोंको जानने वाला हो, उसे केवलज्ञान कहते हैं ॥ ३०३ ॥

मतिज्ञानादि पाच ज्ञानोंका विषयनिवन्ध  
मतेविषयसम्बन्धः श्रुतस्य च निदुध्यताम्<sup>१</sup> ॥३१॥  
असर्वपर्ययेष्वत्र सर्वद्रव्येषु धीधनैः ।  
असर्वपर्ययेष्विष्टो रूपिद्रव्येषु सोऽवधेः ॥३२॥  
स मनःपर्ययस्येष्टोऽनन्तशिऽवधिगोचरात् ।  
केवलस्याखिलद्रव्यपर्ययेषु स सूचितः ॥३३॥

**अर्थ—**मतिज्ञान और श्रुतज्ञानका विषय सम्बन्ध समस्त पर्यायोंसे रहित समस्त द्रव्योंमें बुद्धिमानोंकी जानना चाहिये। अवधिज्ञानका विषय सम्बन्ध समस्त पर्यायोंसे रहित रूपीद्रव्यों—पुद्गल और संसारी जीवोंमें है। मनःपर्ययज्ञानका विषय सम्बन्ध अवधिज्ञानके विषयसे अनन्तवें भाग है और केवलज्ञानका विषय सम्बन्ध समस्त द्रव्यों और उनकी समस्त पर्यायोंमें कहा गया है।

**भावार्थ—**मतिज्ञान और श्रुतज्ञान जानते तो समस्त द्रव्योंको हैं परन्तु उनकी कुछ पर्यायोंको ही जानते हैं, समस्त पर्यायोंको नहीं। ये दोनों ज्ञान अरूपी द्रव्योंको अनुमान तथा आगमके द्वारा जानते हैं। अवधिज्ञान रूपीद्रव्योंको जानता है परन्तु उनकी सब पर्यायोंको नहीं जानता। पुद्गलद्रव्य तो रूपी हैं ही, परन्तु उपचारसे संसारी जीवोंको भी रूपी कहा गया है। सूक्ष्मताकी अपेक्षा अवधिज्ञानका सर्वोल्कृष्ट भेद सर्वविज्ञान परमाणु तकको जानता है। मनःपर्ययज्ञानका विषय अवधिज्ञानके विषयसे अनन्तवें भाग है अर्थात् अवधिज्ञान

१ ‘निदुध्यताम्’ पाठान्तरम् ।

परमाणुको जानता है तो मनःपर्ययज्ञान परमाणुके भी अनन्तवें भागको जानता है। यद्यपि परमाणु स्वयं अविभागी एकप्रदेशी द्रव्य है तथापि मूर्धमताको बतलानेके लिये उसमें अनन्तभागोंकी काल्पना की गई है। यदि परमाणुके अनन्तभाग किये जावे तो उनमेंसे एक भागको मनःपर्ययज्ञान जान सकता है। केवलज्ञान समस्त द्रव्योंकी समस्त पर्यायोंको एक साथ जानता है। एक-एक द्रव्यकी अनन्त पर्यायें हो चुकी हैं, अनन्तानन्त आगे होनेवाली हैं और वर्तमानमें एक पर्याय है, इन सबके समूहको केवलज्ञान एक-साथ जानता है। ३०—३३॥

एक जीवमें एक-साथ कितने ज्ञान हो सकते हैं ?

जीवे युगपदेकस्मिन्नेकादीनि विभावयेत् ।

ज्ञानानि चतुरन्तरानि न तु पञ्च कदाचन ॥ ३४ ॥

**अर्थ—**एक जीवमें एकसाथ एकको आदि लेकर चार तक ज्ञान हो सकते हैं। पाँच ज्ञान एक साथ कभी नहीं होते।

**भावार्थ—**मति आदि पाँच ज्ञानोंमें प्रारम्भके चार ज्ञान क्षायोपशमिक ज्ञान हैं और केवलज्ञान क्षायिकज्ञान है। क्षायिकज्ञान ज्ञानावरणके क्षयमें होता है तथा वह अकेला ही रहता है अर्थात् उसके प्रकट होनेपर ज्ञानमें मतिज्ञानादि चारका व्यवहार भूत हो जाता है। एक जीवके एकसाथ एकसे लेकर चार तक ज्ञान हो सकते हैं, जैसे एक ज्ञान हो तो केवलज्ञान, दो हों तो मति और श्रुत, तीन हों तो मति, श्रुत और अवधि अथवा मति, श्रुत और मनःपर्यय और चार हों तो मति, श्रुत, अवधि और मनःपर्यय ॥ ३४ ॥

मिथ्याज्ञान तथा उसकी अप्रभाणता

मतिः श्रुतावधी चैव मिथ्यात्वसमवायिनः ।

मिथ्याज्ञानानि कथ्यन्ते न तु तेषां प्रमाणता ॥ ३५॥

अविशेषात्सदसतोरुपलब्धेर्यदृच्छया ।

यत उन्मत्तवज्ञानं न हि मिथ्यादृशोऽज्ज्ञसा ॥ ३६॥

**अर्थ—**मति, श्रुत और अवधि ये तीन ज्ञान यदि मिथ्यात्वके साथ सम्बन्ध रखने वाले हैं तो मिथ्याज्ञान कहे जाते हैं और उस दशामें उनमें प्रभाणता नहीं मानी जाती। मिथ्यादृष्टि जीवको सत् और असत् वस्तुका ज्ञान पागल मनुष्यके समान स्वेच्छासुसार समानरूपसे होता है, इसलिये उसका ज्ञान सम्यग्ज्ञान नहीं कहलाता है।

**भावार्थ—**मति, श्रुत और अवधि ये तीन ज्ञान मिथ्याज्ञान और सम्यग्ज्ञान

दोनों रूप होते हैं। जब सम्यग्दृष्टि जीवके होते हैं तब सम्यज्ञान कहलाते हैं और उस दशामें प्रमाण माने जाते हैं परन्तु जब मिथ्यादृष्टि जीवके होते हैं तब मिथ्यज्ञान माने जाते हैं और उस दशामें अप्रमाण माने जाते हैं। यद्यपि ज्ञान न मिथ्या होता है और न सम्यग्, तो भी पात्रकी विशेषतासे उसमें मिथ्या और सम्यग्का व्यवहार होता है। जिस प्रकार पात्रकी विशेषतासे दूध कड़आ कहा जाता है उसी प्रकार मिथ्यादृष्टि पात्रकी विशेषतासे ज्ञान मिथ्यज्ञान कहा जाता है। यद्यपि मिथ्यादृष्टि और सम्यग्दृष्टि जीवोंको पदार्थका प्रतिभास सामान्यरूपसे एक समान हीता है तो भी मिथ्यादृष्टिका ज्ञान मिथ्यज्ञान ही रहता है क्योंकि उसे सत् और बसत् पदार्थमें कोई विशेषता नहीं रहती, वह अपनी इच्छासे दोनों पदार्थोंको समानरूपसे ग्रहण करता है। जैसे पागल मनुष्य कभी स्त्रीको स्त्री और माताको माता जानता है परन्तु उसके बीसे जाननेमें लिप्त, नहीं रहती, इसलिये पागल मनुष्यका ही सम्यज्ञान नहीं कहा जाता। मनुष्यकी ज्ञान छठवें गुणस्थानसे लेकर बारहवें गुणस्थान तकके मुनियोंके ही होता है और केवलज्ञान अरहन्त, सिद्ध अवस्थामें ही होता है इसलिये ये दोनों सदा सम्यग् ही होते हैं उनमें मिथ्यापना नहीं रहता ॥ ३५-३६ ॥

### नयका लक्षण और उसके भेद

**वस्तुनोऽनन्तधर्मस्य ग्रमाणव्यजितात्मनः ।**

**एकदेशस्थ नेता यः स नयोऽनेकधा मतः ॥३७॥**

**अर्थ—**प्रमाणके द्वारा जिसका स्वरूप प्रकट है ऐसी अनन्तधर्मात्मक वस्तुके एक देशको जो जानता है वह नय है। नय अनेक प्रकारका माना गया है।

**भावार्थ—**संसारका प्रत्येक पदार्थ नित्य-अनित्य, एक-अनेक, भेद-अभेद आदि परस्पर विरोधी अनेक धर्मोंका भण्डार है ऐसा प्रमाणज्ञानके द्वारा अनुभवमें आता है। उन अनन्त धर्मोंमेंसे जो किसी एकधर्मको जानता है वह नय कहलाता है। इस नयके अनेक भेद हैं ॥ ३७ ॥

### द्रव्यार्थिक और पर्यायार्थिक नयका स्वरूप

**द्रव्यपर्यायरूपस्य सकलस्यापि वस्तुनः ।**

**नयावंशेन नेतारौ द्वौ द्रव्यपर्यायार्थिकौ ॥३८॥**

**अनुप्रवृत्तिः सामान्यं द्रव्यं चैकार्थवाचकाः ।**

**नयस्तद्विषयो यः स्याज्ञेयो द्रव्यार्थिको हि सः ॥३९॥**

**व्यापृत्तिश्च विशेषश्च पर्यायश्चैकवाचकाः ।**

**पर्यायविषयो यस्तु स पर्यायार्थिको मतः ॥४०॥**

**अर्थ—**संसारकी सभी वस्तुएँ द्रव्य और पर्यायरूप हैं। वस्तुकी इन दोनों रूपताको एक अंशसे ग्रहण करनेवाले द्रव्यार्थिक और पर्यायार्थिक नय हैं। अर्थात् जब वस्तुकी द्रव्यरूपताको ग्रहण किया जाता है तब द्रव्यार्थिकनयका उदय होता है और जब पर्यायरूपताको ग्रहण किया जाता है तब पर्यायार्थिकनयका उदय होता है। अनुप्रवृत्ति, सामान्य और द्रव्य ये तीनों शब्द एकार्थवाची हैं अर्थात् तीनोंका एक ही अर्थ होता है। जो नय इन्हें विषय करता है वह द्रव्यार्थिक नय है। व्यावृत्ति, विशेष और पर्याय ये तीनों शब्द एकार्थवाची हैं। जो नय पर्यायको विषय करता है वह पर्यायार्थिकनय कहलाता है।

**भावार्थ—**जीवद्रव्य और नारक, तिर्यक्ष, मनुष्य, देवपर्याय, पुज्जलद्रव्य और घट-घटादि पर्याय इस तरह संसारके समस्त पदार्थ द्रव्य और पर्यायरूप अनुभवमें आते हैं। जब पर्याय अंशको गौणकर मुख्यरूपसे द्रव्य अंशको जाना जाता है तब द्रव्यार्थिकनय होता है और जब द्रव्य अंशको गौणकर मुख्यरूपसे पर्याय अंशको जाना जाता है तब पर्यायार्थिकनय होता है। अनुप्रवृत्ति, सामान्य और द्रव्य इन तीनों शब्दोंका एक ही अर्थ होता है। जो ज्ञान अनुप्रवृत्ति, सामान्य या द्रव्यको जानता है वह द्रव्यार्थिकनय कहलाता है। इसी प्रकार व्यावृत्ति, विशेष और पर्याय ये तीनों शब्द एक अर्थके बाचक हैं जो नय पर्यायको विषय करता है वह पर्यायार्थिकनय है॥ ३८-४० ॥

### द्रव्यार्थिकनयके भेद

**शुद्धाशुद्धार्थसंग्राही त्रिधा द्रव्यार्थिको नयः ।  
नैगमसंग्रहाइचैव व्यवहारश्च संस्मृतः ॥४१॥**

**अर्थ—**शुद्ध और अशुद्ध अर्थको ग्रहण करनेवाला द्रव्यार्थिकनय तीन प्रकारका माना गया है—१ नैगम, २ संग्रह और ३ व्यवहार।

**भावार्थ—**द्रव्यार्थिकनय न केवल शुद्ध द्रव्यको ही ग्रहण करता है किन्तु अशुद्ध द्रव्यको भी ग्रहण करता है। धर्म, अधर्म, आकाश और काल ये चार द्रव्य सदा शुद्ध ही रहते हैं और जीव तथा पुद्गल ये दो द्रव्य शुद्ध तथा अशुद्ध दोनों प्रकारके होते हैं। कर्म-नोकर्मके सम्बन्धसे रहित जीवद्रव्यका जो मुक्त अवस्थामें परिणमन है वह शुद्ध जीवद्रव्यका परिणमन है और संसारी अवस्थामें जीवका जो परिणमन है वह अशुद्ध जीवद्रव्यका परिणमन है। इसी प्रकार जीवके रागादिभावोंका निमित्त पाकर पुद्गलद्रव्यमें जो कर्मरूप परिणमन है वह अशुद्ध पुद्गलका परिणमन है और जीवनिरपेक्ष पुद्गलका जो परिणमन है वह शुद्ध पुद्गलका परिणमन है। अथवा पुद्गलका जो अणुरूप परिणमन है वह शुद्ध परिणमन है और द्वयणुक आदि स्कन्धरूप जो परिणमन है वह अशुद्ध

परिणयन है। एक द्रव्य अनेक शुद्ध-अशुद्ध पर्यायोंका समूह है इसालये द्रव्याधिक नय शुद्ध-अशुद्ध दोनों द्रव्योंको ग्रहण करनेवाला कहा भया है। नैगम, संग्रह और व्यवहारके भेदसे हसके तीन भेद हैं॥ ४१॥

### पर्यायाधिकनयके भेद और अर्थनय तथा शब्दनयका विभाग

**चतुर्धीं पर्यायार्थः स्यादृजुशब्दनयाः परे ।**

**उत्तरोत्तरमत्रैषां सूक्ष्मसूक्ष्मार्थभेदता ।**

**शब्दः समभिरुद्दैवंभूतौ ते शब्दभेदगाः ॥४२॥**

( षट्पदम् )

**चत्वारोऽर्थनया आद्यास्त्रयः शब्दनयाः परे ।**

**उत्तरोत्तरमत्रैषां सूक्ष्मगोचरता मता ॥४३॥**

अर्थ—पर्यायाधिक नयके चार भेद हैं—१ ऋजुसूक्ष्मनय, २ शब्दनय, ३ समभिरुद्दनय और ४ एवंभूतनय। इन नयोंमें उत्तरोत्तर अर्थकी सूक्ष्मता रहती है। अथवा प्रारम्भके चारनय अर्थनय हैं और आगेके तीन नय शब्दनय हैं। इन नयोंमें भी उत्तरोत्तर विषयकी सूक्ष्मता मानी गई है॥ ४२-४३॥

### नैगमनयका लक्षण

**अर्थसंकल्पमात्रस्य ग्राहको नैगमो नयः ।**

**प्रस्थौदनादिजस्तस्य विषयः परिकीर्तिः ॥४४॥**

अर्थ—जो नय पदार्थके संकल्पमात्रको ग्रहण करता है वह नैगमनय है। जैसे कोई मनुष्य जंगलको जा रहा था, उससे किसीने पूछा कि—जंगल किसलिये जा रहे हो ? उसने उत्तर दिया कि—प्रस्थ लाने जा रहा हूँ। प्रस्थ एक परिमाणका नाम है। जंगलमें प्रस्थ नहीं मिलता है। वहाँसे लकड़ी लाकर प्रस्थ बनाया जावेगा, परन्तु जंगल जानेवाला व्यक्ति उत्तर देता है कि—प्रस्थ लानेके लिये जा रहा हूँ। यहाँ प्रस्थके संकल्पमात्रको ग्रहण करनेसे नैगमनयका वह विषय माना गया है। दूसरा दृष्टान्त ओदनका है। कोई मनुष्य लकड़ी, पानी, आगी आदि एकत्रित कर रहा था। उससे किसीने पूछा—क्या कर रहे हो ? उत्तर दिया, ओदन अर्थात् भात बना रहा हूँ। यद्यपि उस समय वह भात नहीं बना रहा था, सिर्फ सामग्री एकत्रित कर रहा था तो भी भातका संकल्प होनेसे उसका वह उत्तर नैगमनयका विषय स्वीकृत किया गया है॥ ४४॥

### संग्रहनयका लक्षण

**‘भेदेनैकयसुपानीय स्वजातेरविरोधतः ।**

**समस्तग्रहणं यस्मात्स नयः संग्रहो मतः ॥४५॥**

१ ‘भेदेनैक्य’ पाठान्तरम् ।

**अर्थ—**अपनी जातिका विरोध न करते हुए भेद द्वारा एकत्रिको प्राप्त कर समस्त पदार्थोंका ग्रहण जिससे होता है वह संग्रहनय माना गया है। जैसे सत्, द्रव्य और घट आदि। अथवा सत्के कहनेसे समस्त सतोंका ग्रहण होता है, द्रव्यके कहनेसे समस्त द्रव्योंका संग्रह होता है और घटके कहनेसे समस्त घटोंका बोध होता है। संग्रहनयमें अवान्तर विशेषताओंको गोण कर सामान्यको विषय किया जाता है ॥ ४५ ॥

### श्ववहारनयका लक्षण

संग्रहेण गृहीतानामर्थानां विधिपूर्वकः ।  
श्ववहारो भवेत्यस्माद् व्यवहारनयस्तु सः ॥४६॥

**अर्थ—**संग्रहनयके द्वारा ग्रहण किये हुए पदार्थोंमें विधिपूर्वक भेद करना व्यवहारनय है। जैसे सत्के दो भेद हैं—द्रव्य और गुण। द्रव्यके दो भेद हैं—जीवद्रव्य और अजीवद्रव्य। घटके दो भेद हैं—पार्थिव (मिट्टीका) और अपार्थिव (मिट्टीसे भिन्न धातुओंसे निर्मित) ॥ ४६ ॥

### ऋजुसूत्रनयका लक्षण

ऋजुसूत्रः स विश्वेषो येन पर्यायमात्रकम् ।  
वर्तमानैकसभयविषयं परिगृह्णते ॥४७॥

**अर्थ—**जिसके द्वारा वर्तमान एक समयकी पर्याय ग्रहण की जावे उसे ऋजु-सूत्रनय कहते हैं ॥ ४७ ॥

### शब्दनयका लक्षण

लिङ्गसाधनसंख्यानां कालोपग्रहयोस्तथा ।  
व्यभिचारनिवृत्तिः स्याद्वतः शब्दनयो हि सः ॥४८॥

**अर्थ—**जिससे लिङ्ग, साधन, संख्या, काल और उपग्रहके व्यभिचारकी निवृत्ति होती है वह शब्दनय है। **लिङ्ग-व्यभिचार**—जैसे 'पृथ्यः तारका और नक्षत्रम्'। ये भिन्न-भिन्न लिङ्गके शब्द हैं, इनका मिलाकर प्रयोग करना लिङ्ग-व्यभिचार है। **साधन-व्यभिचार**—जैसे, 'सेना पर्वतमाधिवसति' सेना पर्वत पर है, यहाँ अधिकरण कारकमें सम्मी विभक्ति होनी चाहिये, पर 'अधि' उपसर्ग पूर्वक वसधातुका प्रयोग होनेसे द्वितीया विभक्तिका प्रयोग किया गया है। **संख्या-व्यभिचार**—जैसे, 'जलं, आपः, वर्षा: ऋतुः, आम्रा: वनम्, वरणा: नगरम्'। यहाँ एकवचनान्त और बहुवचनान्त शब्दोंका विशेषण विशेषस्वप्ससे प्रयोग किया गया है। **कालव्यभिचार**—जैसे, 'विश्वदृश्वास्य पुत्रो जनिता' इसका पुत्र

विश्वदृश्वा होगा । जिसने विश्वको देख लिया है वह विश्वदृश्वा कहलाता है यहाँ 'विश्वदृश्वा' इस भूतकालिक कत्तिका 'जनिता' इस भविष्यत्कालिक क्रियाके साथ सम्बन्ध जोड़ा गया है । जैसे—'संतिष्ठते, प्रतिष्ठते, विरमति, उपरमति आदि' यहाँ परस्मैपदी 'स्था' धातुका 'सम्' और 'प्र' उपसर्गके कारण आत्मनेपदमें प्रयोग हुआ है तथा 'रम' इस आत्मनेपदी धातुका 'वि' और 'उष' उपसर्गके कारण परस्मैपदमें प्रयोग हुआ है । लोकमें यद्यपि ऐसे प्रयोग होते हैं तथापि इस प्रकारके व्यवहारको शब्दनय अनुचित मानता है ॥ ४८ ॥

### समभिरुद्धनयका लक्षण

ज्ञेयः समभिरुद्धोऽसौ शब्दो यद्विषयः स हि ।

एकस्मिन्नभिरुद्धोऽर्थे नानार्थान् समतीत्य यः ॥ ४९ ॥

**अर्थ—**जहाँ शब्द नाना अर्थोंका उल्लङ्घन कर किसी एक अर्थमें रुद्ध होता है उसे समभिरुद्धनय जानना चाहिये । जैसे 'गाँ' यहाँ गो शब्द, वाणी आदि अर्थोंको गौणकर गाय अर्थमें रुद्ध हो गया है ॥ ४९ ॥

### एवम्भूतनयका लक्षण

शब्दो येनात्मनाभूतस्तेनैवाध्यवसाययेत् ।

यो नयो मुनयो मान्यास्तमेवंभूतभभ्यधुः ॥ ५० ॥

**अर्थ—**शब्द जिस रूपमें प्रचलित है उसका उसी रूपमें जो नय निश्चय कराता है माननीय मुनि उसे एवम्भूतनय कहते हैं । जैसे इन्द्र शब्दका व्युत्पत्त्यर्थ 'इन्द्रतीति इन्द्र' ऐश्वर्यका अनुभव करनेवाला है इसलिये वह नय इन्द्रको उसी समय इन्द्र कहेगा जब कि वह ऐश्वर्यका अनुभव कर रहा होगा, अभिषेक या पूजन करते समय इन्द्रको इन्द्र नहीं कहेगा । लात्पर्य यह है कि समभिरुद्धनय शब्दके वाच्यार्थको ग्रहण करता है और एवंभूतनय निरुक्त अर्थको ॥ ५० ॥

### नयोंकी परस्पर सापेक्षता

एते परस्परापेक्षाः सम्यज्ञानस्य हेतवः ।

'निरपेक्षाः पुनः सन्तो 'मिथ्याज्ञानस्य हेतवः ॥ ५१ ॥

१ 'निरपेक्षा नया मिथ्याः, सापेक्षा वस्तु तेऽर्थकृत्' । —आप्तमीमांसा

२ य एव नित्यक्षणिकादयो नया मिथोज्ञपेक्षाः स्वपरत्रणाशिनः ।

त एव सत्त्वं विमलस्य ते मुनेः परल्परेकाः स्वपरोपकारिणः ॥

—स्वयंभूतोऽ

**अर्थ—**ये नय यदि परस्पर सापेक्ष रहते हैं तो सम्यग्ज्ञानके हेतु होते हैं और निरपेक्ष रहते हैं तो मिथ्याज्ञानके हेतु होते हैं।

**भावार्थ—**परस्पर विरोधी नयोंमें जब एकको मुख्य किया जाता है तब दूसरेको गौण बिल्या जाता है इस तरह मुख्य और गौणको पद्धतिसे उनमें परस्पर सापेक्षता बनी रहती है तथा वे वस्तुके यथार्थ स्वरूपका प्रतिपादन करते समय दूसरे नयको सर्वथा छोड़ दिया जाता है तब वे नय परस्पर निरपेक्ष हो जाते हैं और वस्तुका यथार्थ स्वरूप कहनेमें असमर्थ हो जाते हैं। यही कारण है कि परस्पर सापेक्ष नयोंको सम्यग्ज्ञानका और परस्पर निरपेक्ष नयोंको मिथ्याज्ञानका हेतु कहा गया है ॥५१॥

### पदार्थोंको जाननेके उपाय

आयोछन्दः

निर्देशःस्वामित्वं साधनमधिकरणमपि च परिचिन्त्यम् ।

स्थितिरथ विधानमिति पट् तस्वानामधिगमोपायाः ॥५२॥

**अर्थ—**निर्देश, स्वामित्व, साधन, अधिकरण, स्थिति और विधान तत्त्वोंको जाननेके ये छह उपाय हैं।

**भावार्थ—**निर्देश वस्तुके स्वरूपका कथन करना निर्देश कहलाता है।

**स्वामित्व—**वस्तुके अधिकारको स्वामित्व कहते हैं।

**साधन—**वस्तुकी उत्पत्तिके कारणोंको साधन कहते हैं।

**अधिकरण—**वस्तुके आधारको अधिकरण कहते हैं।

**स्थिति—**वस्तुके अस्तित्वकालकी स्थिति कहते हैं।

**विधान—**वस्तुके भेदोंको विधान कहते हैं।

किसी नवीन वस्तुके दिखनेपर सबसे पहले देखनेवालेके मनमें यह जिज्ञासा होती है कि यह क्या है? इस जिज्ञासाकी पूर्ति करनेवाला निर्देश है। इसके बाद दूसरी जिज्ञासा होती है कि यह वस्तु किसकी है?—इसका स्वामी कौन है? इस जिज्ञासाका समाधान करनेवाला स्वामित्व है। इसके अनन्तर जिज्ञासा होती है कि वस्तु किन साधनोंसे बनती है? इसका उत्तर देनेवाला साधन है। इसके पश्चात् जिज्ञासा होती है कि यह वस्तु मिलती कहाँ है? इसका उत्तर देनेवाला अधिकरण है। तदनन्तर जिज्ञासा होती है कि यह वस्तु कितने समय-तक टिकती है—इसकी ग्यारंटी क्या है? इसका उत्तर देनेवाला स्थिति नामका उपाय है और उसके पश्चात् जिज्ञासा होती है कि यह कितने प्रकारका है? इसका उत्तर देनेवाला विधान है। इस तरह संसारके प्रत्येक पदार्थोंको जाननेके

लिये निर्देश आदि छह उपाय प्रयोगमें लाये जाते हैं। यहाँ सम्यगदर्शनके विषयमें इन छह उपायोंको स्पष्ट किया जाता है। जैसे—

**प्रश्न**—सम्यगदर्शनका निर्देश क्या है?

**उत्तर**—तत्त्वार्थका अद्वान करना सम्यगदर्शन है।

**प्रश्न**—सम्यगदर्शनका स्वामी कौन है?

**उत्तर**—सामान्यरूपसे सम्यगदर्शन संज्ञी पञ्चेन्द्रिय चातुर्गतिक भव्य जीवके होता है। विशेषरूपसे गतिकी अपेक्षा नरकर्गतिमें सभी पृथिवीके पर्याप्तिक नारकियोंके औपशमिक और क्षायोपशमिक ये दो सम्यगदर्शन हैं। प्रथम पृथिवीमें पर्याप्तिक और अपर्याप्तिक दोनोंके क्षायिक और क्षायोपशमिक सम्यगदर्शन होते हैं। तिर्यङ्गचतुर्गतिमें पर्याप्तिकतिर्यङ्गचतुर्गतिके औपशमिक सम्यगदर्शन है और क्षायिक तथा क्षायोपशमिक सम्यगदर्शन पर्याप्तिक और अपर्याप्तिक दोनोंके होते हैं। तिरश्चियोंके क्षायिक सम्यगदर्शन नहीं होता, क्योंकि कर्मभूमिज मनुष्यके ही दर्जनमोहकी क्षणणाका प्रारम्भ होता है और क्षणणाके पूर्व तिर्यङ्ग आयुका बन्ध करनेवाला मनुष्य भोगभूमिके पुरुषवेदी तिर्यङ्गोंमें ही उत्पन्न होता है स्त्रीवेदी तिर्यङ्गोंमें नहीं। नवीन उत्पत्तिकी अपेक्षा पर्याप्तिकतिरश्चियोंके औपशमिक और क्षायोपशमिक ये दो सम्यगदर्शन होते हैं। मनुष्यगतिमें पर्याप्तिक और अपर्याप्तिक मनुष्योंके क्षायिक और क्षायोपशमिक ये दो सम्यगदर्शन होते हैं। औपशमिक सम्यगदर्शन पर्याप्तिक मनुष्योंके ही होता है अपर्याप्तिक मनुष्योंके नहीं। मानुषी—स्त्रीवेदी मनुष्योंके पर्याप्तिक अवस्थामें तीनों होते हैं परन्तु अपर्याप्तिक अवस्थामें एक भी नहीं होता। क्षायिकसम्यगदर्शन भाववेदकी अपेक्षा ही होता है द्रव्यवेदकी अपेक्षा नहीं। देवगतिमें पर्याप्तिक और अपर्याप्तिक दोनोंके तीनों सम्यगदर्शन होते हैं। उपशम सम्यगदृष्टि जीव मरकर देवोंमें उत्पन्न होते हैं। इस अपेक्षा वहाँ अपर्याप्तिक अवस्थामें भी औपशमिक सम्यकत्वका सद्भाव बनता है। भवनवासी व्यन्तर और ज्योतिष्क देव, उनकी देवाङ्गनाओं तथा सीधर्मशान स्वर्गकी देवाङ्गनाओंके अपर्याप्तिक अवस्थामें एक भी सम्यगदर्शन नहीं होता, किन्तु उनके पर्याप्तिक अवस्थामें औपशमिक और क्षायोपशमिक सम्यगदर्शन होते हैं।

**प्रश्न**—सम्यगदर्शनका साधन क्या है?

**उत्तर**—साधनके अन्तरङ्ग और बहिरङ्गकी अपेक्षा दो भेद हैं। सम्यगदर्शनका अन्तरङ्गसाधन, मिथ्यात्व, सम्यग्मिथ्यात्व और सम्यकत्व प्रकृति तथा अनन्तानुबन्धी, क्रोध-मान-माया-लोभ इन सात प्रकृतियोंका उपशम, क्षय और क्षयोपशम है। बहिरङ्गसाधन, नरकर्गतिमें चौथी पृथिवीके पहले अर्थात् तीसरी पृथिवीतक किसीके जातिस्मरण, किसीके धर्मश्रवण और किसीके तीव्रवेदनाका अनुभव है। चौथी पृथिवीसे सातवीं पृथिवीतक जातिस्मरण और तीव्रवेदनाका

अनुभव है। तियंचरणतिमें किन्हींके जातिस्मरण, किन्हींके धर्मश्रवण और किन्हींके जिनविभवदर्शन हैं। अनुष्टुप्गतिमें भी इसी प्रकार तीनों बाह्यसाधन हैं। देवगतिमें आनतस्वर्गके पहले-पहले किन्हींके जातिस्मरण, किन्हींके धर्मश्रवण, किन्हींके जिनकल्याणकदर्शन और किन्हींके देवद्विदर्शन हैं। आनत-प्राणत-आरण और अच्युत स्वर्गके देवोंके देवद्विदर्शनको छोड़कर तीन साधन हैं। नवयनेवेयकवासी देवोंके किन्हींके जातिस्मरण और किन्हींके धर्मश्रवण साधन हैं। अनुदिश और अनुत्तर विमानोंमें नियमसे सम्यगदृष्टि जीव ही उत्तम होते हैं इसलिये वहाँ साधनोंकी चर्चा नहीं है।

**प्रश्न—सम्यगदर्शनका अधिकरण क्या है?**

**उत्तर—**अधिकरणके भी बाह्य और आभ्यन्तरकी अपेक्षा दो भेद हैं। आभ्यन्तर अधिकरण स्वस्वामिसम्बन्धके योग्य आत्मा ही है और बाह्य-अधिकरण एकराजू चौड़ी तथा चौदहरूजू लम्बी छोफनाड़ी है।

**प्रश्न—सम्यगदर्शनकी स्थिति क्या है?**

**उत्तर—**ओपशमिक सम्यगदर्शनकी जघन्य और उत्कृष्ट स्थिति अन्तर्मुहूर्त की है। क्षायोपशमिक सम्यगदर्शनकी जघन्य स्थिति अन्तर्मुहूर्त और उत्कृष्ट छायासठसागर प्रमाण है। क्षायिक सम्यगदर्शन उत्तम होकर नष्ट नहीं होता, इसलिये इस अपेक्षा उसकी स्थिति सादि-अनन्त है परन्तु संसारमें रहनेको अपेक्षा जघन्यस्थिति अन्तर्मुहूर्त और उत्कृष्ट स्थिति अन्तर्मुहूर्तसहित आठवर्ष कम दो करोड़वर्ष पूर्व तथा तेतीससागरकी है।

**प्रश्न—सम्यगदर्शनका विधान—भेद क्या है?**

**उत्तर—**सम्यगदर्शनके निसर्गज और अधिगमजकी अपेक्षा दो भेद होते हैं। अथवा ओपशमिक, क्षायोपशमिक और क्षायिककी अपेक्षा तीन भेद हैं।

इसी तरह सम्यज्ञान, सम्यक्चारित्र तथा जीव-अजीव तत्त्वोंके विषयमें भी निर्देश आदि छह उपायोंकी योजना करनी चाहिये ॥५२॥

**तत्त्वोंको जाननेके अन्य उपाय**

आर्याछिन्द

अथ सत्त्वंख्याक्षेत्रस्पर्शनकालान्तराणि भावश्च ।

अहपबहुत्वं चाषाचित्यपरेऽप्यधिगमोपायाः ॥५३॥

**अर्थ—**इसके अनन्तर सत्, संख्या, क्षेत्र, स्पर्शन, काल, अन्तर, भाव और अल्पबहुत्व ये आठ अनुयोग भी तत्त्वोंके जाननेके उपाय हैं।

**भावार्थ—**सद् आदि आठ अनुयोगोंके द्वारा भी जीवादि तत्त्वोंका ज्ञान होता है। इनका सामान्य स्वरूप इस प्रकार है।

**सत्—**वस्तुके अस्तित्वको सत् कहते हैं।

संख्या—वस्तुकी गणनाको संख्या कहते हैं।

क्षेत्र—वस्तुके वर्तमान निवासको क्षेत्र कहते हैं।

स्पर्शन—वस्तुके त्रिकाल-सम्बन्धी निवासको स्पर्शन कहते हैं।

काल—वस्तुके अस्तित्वके समयको काल कहते हैं।

अन्तर—वस्तुके नष्ट होनेपर पुनः उसकी उत्पत्तिमें जो व्यवधान पड़ता है उसे अन्तर कहते हैं।

भाव—वस्तुके गुणोंको भाव कहते हैं। जैसे जीवके औपशमिकादि भाव।

अल्पबहुत्व—वस्तुके भेदोंमें हीनाविकताको अल्पबहुत्व कहते हैं।

इन आठ अनुयोगोंका गुणस्थान और मार्गणाओंकी अपेक्षा विशद वर्णन घबलादि अन्योंगों देखना चाहिये ॥ ५३ ॥

### सप्त तत्त्वोंको जाननेकी प्रेरणा

शालिनी छन्द

सम्यग्योगो मोक्षमार्गं प्रित्युन्न्यस्तां नामस्थापनाद्रव्यभावैः ।

स्याद्वादस्थां प्राप्य तैस्तैरुपायैः प्राप्नानीयात्सप्ततत्त्वैः क्रमेण ॥५४॥

अर्थ—मोक्षमार्गको प्राप्त करनेका इच्छुक मनुष्य, अपने मन-बचन-काय-रूप योगोंको ठीक कर नाम, स्थापना, द्रव्य और भाव निष्ठेपके द्वारा व्यवहृत तथा स्याद्वाद सिद्धान्तमें निरूपित सात तत्त्वोंके समूहको पूर्वोक्त उपायों द्वारा सबसे पहले यथाक्रमसे जाने।

भावार्थ—जीव, अजीव, आस्त्र, बन्ध, संवर, निर्जरा और मोक्ष ये सात तत्त्व सम्यग्दर्शनके मूल विषय हैं। इसलिये मोक्षमार्गमें प्रवेश करनेके इच्छुक मनुष्यको इन सात तत्त्वोंको सबसे पहले अच्छी तरह जान लेना चाहिये। इन सात तत्त्वोंका न्यास अर्थात् व्यवहार नाम, स्थापना, द्रव्य और भाव इन चार निष्ठेपोंके द्वारा होता है तथा उनके जाननेके उपाय प्रमाण, नय, निर्देश तथा सत्, संख्या आदि अनुयोगोंके रूपमें ऊपर दिखाये जा चुके हैं ॥ ५४ ॥

इस प्रकार अमृतचन्द्राचार्यद्वारा विरचित तत्त्वार्थसारमें सात तत्त्वोंका वर्णन करनेवाला पीठिकाबन्ध नामका प्रथम अधिकार समाप्त हुआ ।



## द्वितीयाधिकार जीवतत्त्वनिरूपण

मङ्गलाचरण और प्रतिज्ञायाक्षय

अनन्तानन्तजीवानामेकैकस्य प्रसूपकान् ।

प्रणिपत्य जिनान्मूष्णीं जीवतत्त्वं प्रसूप्यते ॥ १ ॥

अर्थ—अनन्तानन्त जीवोंमें से एक-एक जीवका निरूपण करनेवाले जिनेन्द्र भगवानुको शिरसे प्रणाम कर जीवतत्त्वका निरूपण किया जाता है ॥ १ ॥

जीवका लक्षण

अन्यासाधारणा भावाः पञ्चोपशमिकादयः ।

स्वं तत्त्वं यस्य तत्त्वस्य जीवः स व्यपदिश्यते ॥ २ ॥

अर्थ—जीवको छोड़कर अन्य द्रव्योंमें नहीं पाये जाने वाले औपशमिक आदि पांच भाव जिस तत्त्वके स्वतत्त्व हैं वह जीव कहा जाता है ॥ २ ॥

औपशमिकादि पांच भावोंके नाम

स्यादौपशमिको भावः क्षायोपशमिकस्तथा ।

क्षायिकश्चाप्यौदयिकस्तथान्यः पारिणामिकः ॥ ३ ॥

अर्थ—औपशमिक, क्षायोपशमिक, क्षायिक, औदयिक और पारिणामिक ये जीवके स्वतत्त्व हैं ।

भावार्थ—औपशमिकादि भाव जीवके स्वतत्त्व इसलिये कहे जाते हैं कि ये जीवको छोड़कर अन्य द्रव्योंमें नहीं पाये जाते । परन्तु स्वतत्त्व हाँने मात्रसे ये जीवके लक्षण नहीं हो सकते, क्योंकि लक्षण वही हो सकता है जो समस्त लक्ष्यमें पाया जावे, अलक्ष्यमें न पाया जावे तथा असंभव दोपसे रहित हो । औपशमिक, क्षायोपशमिक, क्षायिक और औदयिक भाव सब जीवोंमें नहीं पाये जाते, मात्र पारिणामिक भावोंमें जीवत्व नामका पारिणामिक भाव सब जीवोंमें पाया जाता है । अब हन भावोंके लक्षण लिखते हैं—

१ औपशमिक भाव—द्रव्य, क्षेत्र, काल, भावके कारण अन्तर्मुहूर्तके लिये कर्मोंकी फल देनेकी शक्तिका प्रकट नहीं होना उपशम कहलाता है । इस उपशम-के समय जो भाव होता है उसे औपशमिकभाव कहते हैं ।

**२ क्षायोपशमिकभाव**—वर्तमानकालमें उदय आनेवाले सर्वधातिस्यद्वंकोके निषेकोंका उदयाभावी क्षय तथा आगामी कालमें उदय आनेवाले निषेकोंका अनुकूलतारूप उपशम तथा द्वितीयाधिकार उदय दृष्टीपर जो भाव होता है उसे क्षायोपशमिकभाव कहते हैं। इसीका दूसरा नाम मिथ्रभाव है।

**३ क्षायिकभाव**—आत्मासे कर्मोंका सर्वथा दूर होना क्षय कहलाता है। क्षयके समय जो भाव होता है उसे क्षायिक भाव कहते हैं।

**४ औदयिकभाव**—द्रव्यादि निमित्तके वशसे कर्मोंका फल प्राप्त होना उदय कहलाता है। उदयके समय जो भाव होता है उसे औदयिकभाव कहते हैं।

**५ पारिणामिकभाव**—कर्मोंके उदय, उपशम, क्षय और क्षयोपशमसे निरपेक्ष जीवका जो भाव है उसे पारिणामिकभाव कहते हैं ॥ ३ ॥

### ओपशमिकभावके भेद

#### भेदों सम्बन्धत्वचारित्रे द्वावौपशमिकस्य हि ।

**अर्थ**—ओपशमिकभावके दो भेद हैं—१ ओपशमिक सम्बन्धत्व और ओपशमिक चारित्र।

**भावार्थ**—उपशम अवस्था सिर्फ मोहनीयकर्ममें होती है। मोहनीय कर्मके दो भेद हैं—दर्शनमोहनीय और चरित्रमोहनीय। इन दोनों भेदोंके उपशमसे दो भाव प्रकट होते हैं—१ ओपशमिकसम्बन्धत्व और २ ओपशमिकचारित्र। इनके लक्षण इस प्रकार है—

**१. ओपशमिकसम्बन्धत्व**—मिथ्यात्व, सम्यग्मिथ्यात्व, सम्बन्धत्व प्रकृति और अनन्तानुबन्धी क्रोध, मान, माया, लोभ इन सात प्रकृतियोंके उपशमसे अद्वागुणकी जो पर्याय प्रकट होती है उसे ओपशमिक सम्यगदर्शन कहते हैं। ओपशमिक सम्यादर्शनके दो भेद हैं—१ प्रथमोपशम सम्यगदर्शन और २ द्वितीयोपशम सम्यगदर्शन। प्रथमोपशम सम्यगदर्शनका लक्षण क्षपर कहा जा चुका है। उपशम श्रेणी चढ़नेके सम्मुख क्षयोपशमिक सम्यगदृष्टि जीव जब अनन्तानुबन्धी चतुर्जकी विसंयोजना—अप्रत्याख्यानावरणादिरूप परिणति करता है तब उसके द्वितीयोपशम सम्यगदर्शन प्राप्त होता है। प्रथमोपशम सम्यगदर्शन चतुर्थसे लेकर सप्तम गुणस्थान तक होता है और द्वितीयोपशम सम्यगदर्शन चतुर्थसे ग्यारहवें गुणस्थान तक होता है। यद्यपि इसकी उत्पत्ति सप्तम गुणस्थानमें होती है तथापि उपशम श्रेणीवाला जोव उपरितन गुणस्थानोंसे पतन कर जब नीचे आता है तब चतुर्थादि गुणस्थानोंमें भी इसका सद्ग्राव रहता है। अनादि मिथ्यादृष्टि जीवको जब सम्यगदर्शन होता है तब सर्व प्रथम ओपशमिक सम्यगदर्शन ही होता है।

२. औपशमिकचारित्र—चारित्रमोहनीयकी समस्त प्रकृतियोंका उपशम होने-पर जो चारित्र प्रकट होता है उसे औपशमिकचारित्र कहते हैं। यह ग्यारहवें गुणस्थानमें ही होता है। अन्तमुहूर्तके बाद इसका पतन नियमसे ही जारा है।

### क्षायोपशमिकभावके भेद

अज्ञानत्रितयं ज्ञानचतुष्कं पञ्चलब्धयः ॥ ४ ॥  
देशसंयमसम्यक्स्वे चारित्रं दर्शनत्रयम् ।  
क्षायोपशमिकस्थैते भेदा अष्टादशोदिताः ॥ ५ ॥

**अर्थ—**कुमति, कुश्रुत और कुअवधि ये तीन अज्ञान मति, श्रुत, अवधि और मनःपर्यय ये चार ज्ञान; दान, लाभ, भोग, उपभोग और वीर्य ये पाँच लब्धियाँ; देशसंयम, क्षायोपशमिक सम्यरदर्शन, क्षायोपशमिकचारित्र तथा चक्षुदर्शन, अचक्षुदर्शन और अवधिदर्शन ये तीन दर्शन सब मिलाकर क्षायोपशमिकभावके अठारह भेद कहे गये हैं।

**भावार्थ—**क्षायोपशम अवस्था ज्ञानावरण, दर्शनावरण, मोहनीय और अन्तराय इन चार धातियाकर्मोंकी होती है। इन्हीं कर्मोंके क्षयोपशमसे ऊपर कहे हुए अठारह भाव प्रकट होते हैं। इनके लक्षण इस प्रकार हैं—

**अज्ञानत्रय—**मिथ्यात्मके उदयसे दूषित मति, श्रुत और अवधि ये तीन ज्ञान, अज्ञानत्रय कहलाते हैं। इनके नाम कुमति, कुश्रुत और कुअवधि। दूसरेके उपदेशके बिना विष, यन्त्र, कूट, पञ्जर तथा बन्ध आदिके विषयमें जो प्रवृत्ति होती है उसे कुमतिज्ञान—मत्यज्ञान कहते हैं। वेद, भारत तथा रामायण आदिके परमार्थशून्य उपदेशको कुश्रुतज्ञान अथवा श्रुतज्ञान कहते हैं। मिथ्यादृष्टि जीवके अवधिज्ञानको कुअवधिज्ञान अथवा विभज्ञज्ञान कहते हैं। इसके भवप्रत्यय विभज्ञ और क्षायोपशमिक विभज्ञके भेदसे दो भेद हैं। भवप्रत्ययविभज्ञ देव और नारकियोंके होता है तथा क्षायोपशमिक विभज्ञ मनुष्य और तिर्यक्चर्वोंके होता है। इस विभज्ञके ज्ञान द्वारा दूसरोंके अपकारको जानकर नारकी आदि जीव परस्परकी कलहमें प्रवृत्त होते हैं।

**ज्ञानचतुष्क—**सम्यादृष्टि जीवके मति, श्रुत, अवधि और मनःपर्यय ये चार ज्ञान ज्ञानचतुष्क कहलाते हैं। इनके लक्षण पहले लिखे जा चुके हैं। मतिज्ञानावरण, श्रुतज्ञानावरण, अवधिज्ञानावरण और मनःपर्ययज्ञानावरणके क्षयोपशमसे ये चार ज्ञान प्रकट होते हैं। मतिज्ञान, श्रुतज्ञान और अवधिज्ञान ये तीन ज्ञान चतुर्थसे लेकर बारहवें गुणस्थान तक होते हैं और मनःपर्ययज्ञान पृष्ठ गुणस्थानसे लेकर बारहवें गुणस्थान तक होता है।

**पञ्चलब्धियाँ**—दान, लाभ, भोग, उपभोग और वीर्य ये पांच लब्धियाँ कहलाती हैं। दानान्तराय, लाभान्तराय, भोगान्तराय, उपभोगान्तराय और वीर्यान्तरायके क्षयोपशमसे ये प्रकट होती हैं। ये लब्धियाँ मिथ्यादृष्टि तथा सम्यग्दृष्टि दोनोंके होती हैं।

**देशसंयम**—अनन्तानुबन्धी और अप्रत्याख्यानावरण क्रोध, मान, माया, लोभ इन आङ्ग प्रकृतियोंके सदाचारान्तर्भूमि क्षय तथा सद्वस्थारूप उपशम होनेसे और प्रत्याख्यानावरणचतुष्क तथा संज्वलनचतुष्कका उदय होनेपर एवं हास्य आदि नोकखायोंका यथासम्भव उदय होनेपर जो एकदेशसंयम प्रकट होता है उसे देशसंयम अथवा संयमासंयम कहते हैं। इस संयममें ऋसहिंसा आदि सूक्ष्म पापोंसे निवृत्ति न होनेके कारण अविरत अवस्था रहती है। यह देशसंयम सिर्फ पञ्चम गुणस्थानमें होता है। इसके दर्शनप्रतिमा आदि ग्यारह अवान्तर भेद होते हैं।

**क्षयोपशमिकसम्यक्त्व**—मिथ्यात्व, सम्यग्मिथ्यात्व तथा अनन्तानुबन्धी-चतुष्क इन छह सर्वधाती प्रकृतियोंके वर्तमानकालमें उदय आनेवाले निषेकोंका उदयाभावी क्षय तथा आगमी कालमें उदय आनेवाले निषेकोंका सद्वस्थारूप उपशम तथा सम्यक्त्वप्रकृति नामक देशधातिप्रकृतिका उदय रहते हुए जो सम्यग्दर्शन प्रकट होता है उसे क्षयोपशमिकसम्यक्त्व कहते हैं। यह चतुर्थ गुणस्थानसे लेकर सातवें गुणस्थान तक होता है। इसीका दूसरा नाम वेदक-सम्यग्दर्शन है।

**क्षयोपशमिकचारित्र**—अनन्तानुबन्धी, अप्रत्याख्यानावरण और प्रत्याख्यानावरणचतुष्क सम्बन्धी बारह सर्वधाति प्रकृतियोंके वर्तमानकालमें उदय आनेवाले निषेकोंका उदयाभावी क्षय और आगमी कालमें उदय आनेवाले निषेकोंका सद्वस्थारूप उपशम, संज्वलनचतुष्कमेंसे किसी एक देशधातिस्पर्द्धकका उदय एवं हास्यादि नी नोकखायोंका यथासम्भव उदय रहनेपर जो निवृत्तिरूप परिणाम होता है उसे क्षयोपशमिकचारित्र कहते हैं। यह चारित्र छठवें गुणस्थानसे लेकर दशावें गुणस्थान तक होता है।

**दर्शनश्रय**—चक्षुदर्शन, अचक्षुदर्शन और अवधिदर्शन ये तीन दर्जनत्रय कहलाते हैं। चक्षुदर्शनावरण, अचक्षुदर्शनावरण तथा अवधिदर्शनावरण इन तीन कर्मप्रकृतियोंके क्षयोपशमसे क्रमशः प्रकट होते हैं। चक्षु इन्द्रियसे होनेवाले ज्ञानके पहले पदार्थका जो सामान्य अवलोकन होता है उसे चक्षुदर्शन कहते हैं। चक्षु इन्द्रियके सिवाय शेष इन्द्रियों तथा मनसे होनेवाले ज्ञानके पहले जो सामान्य अवलोकन होता है उसे अचक्षुदर्शन कहते हैं तथा अवधिज्ञानके पहले होनेवाले सामान्य अवलोकनको अवधिदर्शन कहते हैं। चक्षुदर्शन और अचक्षुदर्शन

प्रथम गुणस्थानसे लेकर बारहवें गुणस्थान तक होते हैं तथा अवधिदर्शन चतुर्थ गुणस्थानसे लेकर बारहवें गुणस्थान तक होता है ॥ ४-५ ॥

### कार्यकलापः यद्यके भेद

सम्यक्त्वज्ञानचारित्रवीर्यदानानि दर्शनम् ।  
भोगोपभोगौ लाभश्च क्षायिकस्य नवोदिताः ॥ ६ ॥

**अर्थ—**क्षायिकसम्यक्त्व, क्षायिकज्ञान (केवलज्ञान), क्षायिकचारित्र, क्षायिक-वीर्य, क्षायिकदान, क्षायिकभोग, क्षायिकउपभोग, क्षायिकलाभ और क्षायिकदर्शन ( केवलदर्शन ) ये नौ क्षायिकभाव कहे गये हैं ।

**भावार्थ—**क्षायिकसम्यक्त्व आदि भावोंका स्वरूप इस प्रकार है—

**१ क्षायिकसम्यक्त्व—**मिथ्यात्व, सम्यग्मिथ्यात्व, सम्यक्त्वप्रकृति तथा अनन्तानुबन्धीचतुष्क इन सात प्रकृतियोंके क्षयसे जो सम्यग्दर्शन प्रगट होता है वह क्षायिकसम्यक्त्व कहलाता है । यह कर्मभूमिजके ही उत्पन्न होता है । चौथेसे सातवें गुणस्थानके बीचमें कभी भी हो सकता है तथा क्षयोपशामिक सम्यग्दर्शनपूर्वक होता है । इसका सद्ग्राव चारों गतियोंमें पाया जाता है । इस सम्यग्दर्शनका धारक जीव उसी भवमें, तीसरे भवमें अथवा चौथे भवमें नियमसे मोक्ष चला जाता है । संसारमें रहनेकी अपेक्षा यह चतुर्थ गुणस्थानसे लेकर चौदहवें गुणस्थान तक रहता है उसके बाद सिद्ध अवस्थामें भी अनन्त-काल तक रहता है ।

**२ क्षायिकज्ञान—**ज्ञानावरणकर्मके क्षयसे जो ज्ञान प्रकट होता है वह क्षायिकज्ञान कहलाता है । इसे ही केवलज्ञान कहते हैं । इस ज्ञानका धारक लोक-अलोकके समस्त पदार्थोंको एक साथ जानता है । यह तेरहवें-चौदहवें गुणस्थान में तथा सिद्ध अवस्थामें भी रहता है ।

**३ क्षायिकचारित्र—**समस्त चारित्रमोहनीयका क्षय होनेपर जो चारित्र प्रकट होता है उसे क्षायिकचरित्र कहते हैं । यह बारहवें आदि गुणस्थानोंमें होता है । इसे क्षायिक यथाख्यातचारित्र भी कहते हैं ।

**४ क्षायिकवीर्य—**वीर्यान्तरायकर्मका क्षय होनेपर जो वीर्य प्रकट होता है उसे क्षायिकवीर्य कहते हैं । यही अनन्त बल कहलाता है ।

**५ क्षायिकदान—**दानान्तरायकर्मके क्षयसे जो प्रकट होता है उसे क्षायिक-दान कहते हैं । यह अनन्तप्राणियोंके समूहपर अनुग्रह करनेवाले अभयदानरूप होता है ।

६ क्षायिकभोग—भोगान्तरायके क्षयसे जो प्रकट होता है उसे क्षायिकभोग कहते हैं। इससे पुष्पवृष्टि आदि कार्य होते हैं।

७ क्षायिकउपभोग—उपभोगान्तरायके क्षयसे जो प्रकट होता है उसे क्षायिकउपभोग कहते हैं। इससे सिंहासन, चमर तथा छत्रब्रह्म आदि विभूति प्राप्त होती है।

८ क्षायिकलाभ—लाभान्तरायकर्मके क्षयसे जो प्रकट होता है वह क्षायिकलाभ कहलाता है। इससे शरीरमें बलाधान करनेवाले अनन्त-शुभ-सूक्ष्म-पुद्यगल परमाणुओंका सम्बन्ध शरीरके साथ होता रहता है, जिससे आहारके द्विना ही देशोनकोटिवर्ष पूर्व तक शरीर स्थिर रहता है।

९ क्षायिकदर्शन—दर्जनावरणकर्मके क्षयसे जो दर्शन प्रकट होता है उसे क्षायिकदर्शन कहते हैं। इसीका नाम केवलदर्शन है। यह केवलज्ञानका सहभावी है अर्थात् केवलज्ञानके साथ उत्पन्न होता है तथा उसीके समान तेरहवें, चौदहवें गुणस्थानमें और उसके बाद सिद्धपर्यायमें अनन्तकाल तक रहता है। क्षायिकवीर्य आदि पाँच लक्ष्ययार्थी भी तेरहवें, चौदहवें गुणस्थानमें तथा उसके बाद सिद्ध अवस्थामें भी रहती हैं। क्षायिकभावके उक्त नौ भेद नौ लक्ष्ययोंके नामसे भी प्रसिद्ध हैं ॥ ६ ॥

### औदयिकभावके भेद

चतुर्स्रो गतियो लेश्याः पट् कषायचतुष्टयम् ।

वेदा मिथ्यात्वमज्ञानमसिद्धोऽसंयतस्तथा ।

इत्यौदयिकभावस्य स्युभेदा एकविंशतिः ॥ ७ ॥

( षट्पदम् )

**अर्थ—**चार गतियाँ, छह लेश्याएँ, चार कषाय, तीन वेद, मिथ्यात्व, अज्ञान, असिद्धत्व और असंयतत्व ये औदयिकभावके इक्कीस भेद हैं।

**भावार्थ—**गति आदिकका स्वरूप इस प्रकार है। गति—गतिनामकर्मके उदयसे जीवकी जो अवस्था विशेष होती है उसे गति कहते हैं। इसके चार भेद हैं—१ नरकगति, २ तिर्यङ्गगति, ३ मनुष्यगति और ४ देवगति।

**लेश्या—**कषायके उदयसे अनुरञ्जित योगोंकी प्रवृत्तिको लेश्या कहते हैं। इसके छह भेद हैं—१ कृष्ण, २ नील, ३ काषेत, ४ पीत, ५ पद्म और ६ शुक्ल। इन लेश्यावालोंके चिह्न इस प्रकार हैं—

**कृष्णलेश्या—**तीव्र क्रोध करनेवाला हो, किसीसे बुराई होनेपर दीर्घकाल तक वैर न छोड़े, बकनेका जिसका स्वभाव हो, धर्म तथा दयासे रहित हो, स्वभावका दुष्ट हो तथा कषायकी तीव्रताके कारण किसीके बशमें न आता हो वह कृष्णलेश्याका धारक है।

**नीललेश्या**—जो मन्द हो, निर्बुद्धि हो, विवेकसे रहित हो, विषयोंकी तृष्णा अधिक रखता हो, मानी हो, मायावी हो, आलसी हो, चाहे जिसकी बातोंमें आ जाता हो, निद्रालु हो, दूसरेको छगनेमें निपुण हो और धन-धान्यमें अधिक लालसा रखता हो वह नीललेश्याका धारक है।

**कापोतलेश्या**—जो दूसरोंपर रोष करता हो, दूसरोंको निन्दा करता हो, दूसरोंको दोष लगाता हो, शोक या भय अधिक करता हो, दूसरेसे ईर्ष्या रखता हो, दूसरेका लिरस्कार करता हो, अपनी प्रशंसा करता हो, अपने ही समान द्यावाज समझकर दूसरेकी प्रतीति नहीं करता हो, स्तुतिके बचन मुनकर मंतुष्ट होता हो, हानि-लाभको नहीं समझता हो, रणमें मरनेकी इच्छा करता हो, अपनी प्रशंसा सुनकर बहुत दान करता हो तथा कार्य और अकार्यको नहीं समझता हो वह कापोतलेश्याका धारक है।

**पीतलेश्या**—जो कार्य और अकार्यको समझता हो, सेव्य और असेव्यका विवेक रखता हो, सबके साथ समान व्यवहार रखता हो, दया तथा दानमें तत्पर रहता हो और स्वभावका कोमल हो वह पीतलेश्याका धारक है।

**पश्चललेश्या**—जो त्यागी हो, भद्र परिणामी हो, उल्कुष्ट कार्य करनेवाला हो, बहुत अपराधोंको क्षमा कर देता हो तथा साधु एवं गुरुओंकी पूजामें तत्पर रहता हो वह पश्चललेश्याका धारक है।

**शुक्ललेश्या**—जो पक्षपात नहीं करता हो, निदान नहीं करता हो, सब जीवोंपर समान भाव रखता हो तथा जिसके तीव्र राग, द्वेष और स्नेह न हो वह शुक्ललेश्याका धारक है।

पहलेसे चौथे गुणस्थान तक छहों लेश्याएँ होती हैं, पाँचवेंसे मात्रवें तक पीत, पश्च और शुक्ल ये तीन लेश्याएँ होती हैं और उसके आगे तेरहवें गुणस्थान तक सिर्फ शुक्ललेश्या होती है। चौदहवें गुणस्थानमें कोई भी लेश्या नहीं होती। चारहवें, बारहवें और तेरहवें गुणस्थानमें यद्यपि कषायका सद्ग्राव नहीं है तो भी भूतपूर्व प्रज्ञापननयकी अपेक्षामात्र योगप्रवृत्तिमें लेश्याका व्यवहार किया जाता है। चौदहवें गुणस्थानमें योगप्रवृत्ति भी नहीं है, इसलिये वही लेश्याका सद्ग्राव नहीं होता।

**कषाय**—जो आत्माके क्षमा आदि गुणोंका घात करे उसे कषाय कहते हैं। इसके क्रोध, मान, माया और लोभके भेदसे चार भेद होते हैं।

**वेद**—स्त्रीवेद, पुरुषवेद और नपुंसकवेदके उदयसे जो रमनेका भाव होता है उसे वेद कहते हैं। इसके तीन भेद हैं—१ स्त्रीवेद, २ पुरुषवेद और ३ नपुंसकवेद। इन वेदोंका सद्ग्राव नवम गुणस्थानके पूर्वार्ध तक रहता है।

**मिथ्यात्म**—दर्शनमोहके उदयसे जो अतत्त्वश्रद्धान् होता है उसे मिथ्यात्म कहते हैं।

**अज्ञान**—ज्ञानावरणके उदयसे जो ज्ञान प्रकट नहीं होता है वह अज्ञान कहलाता है। क्षायोपशमिकभावका अज्ञान मिथ्यात्मके उदयसे दूषित रहता है और ओदयिकभावका अज्ञान अभावरूप होता है। जैसे अवधिज्ञानावरणका उदय होनेसे अवधिज्ञानका अभाव है।

**असिद्धत्व**—आठों कर्मोंका उदय रहनेसे जीवकी जो सिद्धपर्याय प्रकट नहीं होती वह असिद्धत्वभाव है। इस असिद्धत्वभावका सङ्घाव चौदहवें गुणस्थान तक रहता है।

**असंगतत्व**—चारित्रमोहका उदय होनेसे जो संयमका अभाव है उसे असंगतत्व कहते हैं। इसका सङ्घाव प्रथम गुणस्थानसे लेकर चतुर्थ गुणस्थान तक रहता है ॥ ७ ॥

### पारिणामिकभावके भेद

जीवत्वं चापि भव्यत्वमभव्यत्वं तथैव च ।

पारिणामिकभावस्य भेदवित्यमिष्यते ॥ ८ ॥

**अर्थ**—पारिणामिकभावके जीवत्व, भव्यत्व और अभव्यत्व ये तीन भेद माने जाते हैं।

**भावार्थ**—हनका स्वरूप इस प्रकार है—

**जीवत्वभाव**—व्यवहारनयसे इन्द्रिय, बल, आपु और श्वासोच्छ्वास इन चार प्राणोंसे पहले जीवित रहना, चर्तमानमें जीवित रहना और आगे जीवित होना जीवत्वभाव है तथा निश्चयनयसे अपने चेतन्यभावसे युक्त रहना जीवत्वभाव है।

**भव्यत्वभाव**—जो सम्यगदर्शनादिगुणोंसे युक्त हो सकता है उसे भव्य कहते हैं तथा उसकी परिणतिको भव्यत्वभाव कहते हैं।

**अभव्यत्वभाव**—जो सम्यगदर्शनादि गुणोंसे युक्त न हो सकता है उसे अभव्य कहते हैं तथा उसकी परिणतिको अभव्यत्वभाव कहते हैं।

जो भव्य है वह सदा भव्य ही रहता है और जो अभव्य है वह सदा अभव्य ही रहता है। अभव्य जीव सदा मिथ्यादृष्टि गुणस्थानमें ही रहता है। परन्तु भव्यजीव प्रारम्भसे चौदहवें गुणस्थान तक रहता है। मोक्षमें भव्यत्वभाव नहीं रहता है। अभव्यजीव यद्यपि मोक्षका पात्र नहीं तथापि मिथ्यात्मकी मन्दतामें मुनिकृत धारणकर नवम ग्रीवेयक तक उत्पन्न हो सकता है ॥ ८ ॥

## जीवका लक्षण

अनन्यभूतस्तस्य स्यादुपयोगो हि लक्षणम् ।

जीवोऽभिव्यज्यते तस्माद्यष्टव्योऽपि कर्माभिः ॥ ५ ॥

**अर्थ—** तादात्म्यभावको प्राप्त उपयोग ही जीवका लक्षण है । आठ कर्मोंसे आच्छादित होनेपर भी जीव उस उपयोगके द्वारा प्रकट होता है—अनुभवमें आता है ॥ ५ ॥

## उपयोगके भेद

साकारश्च निराकारो भवति द्विविधश्च मः ।

साकारं हि भवेज्ञानं निराकारं तु दर्शनम् ॥ ६ ॥

कृत्वा विशेषं गृह्णाति वस्तुजातं यतस्ततः ।

साकारमिष्यते ज्ञानं ज्ञानयाथात्म्यवेदिभिः ॥ ७ ॥

यद्विशेषमकृत्वैव गृह्णीते वस्तुभात्रकम् ।

निराकारं ततः प्रोक्तं दर्शनं विश्वदर्शिभिः ॥ ८ ॥

ज्ञानमष्टविधं ज्ञेयं मतिज्ञानादिभेदतः ।

चक्षुरादिविकल्पाच्च दर्शनं स्याच्चतुर्विधम् ॥ ९ ॥

**अर्थ—** वह उपयोग साकार ( सविकल्पक ) और निराकार ( निविकल्पक ) के भेदसे दो प्रकारका है । उनमें ज्ञान साकार है और दर्शन निराकार । क्योंकि ज्ञान वस्तुरामूहको 'यह घट है, यह पट है' इत्यादि रूपमें विशेषको करके जानता है इसलिये ज्ञानकी यथार्थताको जाननेवाले मुनियोंके द्वारा ज्ञान साकार—सविकल्प माना जाता है और दर्शन विशेषताको न कर सामान्यरूपसे वस्तुको ग्रहण करता है इसलिये सर्वदर्शी भगवान् ने दर्शनको निराकार—निविकल्प कहा है । मतिज्ञानादि पांच सम्यज्ञान और कुमति आदि तीन मिथ्याज्ञानके भेदसे ज्ञानोपयोग आठ प्रकारका और चक्षुदर्शन आदिके भेदसे दर्शनोपयोग चार प्रकारका जानना चाहिये ॥ १०-१३ ॥

## जीवोंके भेद

संसारिणश्च मुक्ताश्च जीवास्तु द्विविधाः स्मृताः ।

लक्षणं तत्र मुक्तानामुक्तरत्र प्रचक्ष्यते ॥ १४ ॥

सोप्रतं तु ग्रहणन्ते जीवाः संसारवर्तिनः ।

जीवस्थानगुणस्थानमार्गणादिषु तत्त्वतः ॥ १५ ॥

**अर्थ—**संसारी और मुक्तके भेदसे जीव दो प्रकारके स्मरण किये गये हैं। उनमें मुक्त जीवोंका लक्षण आगे कहा जावेगा। इस समय जीवस्थान, गुणस्थान और मार्गण आदिमें विभाजित संसारी जीवोंका यथार्थ वर्णन किया जाता है ॥ १४-१५ ॥

### गुणस्थानोंके नाम

मिथ्यादृक्सासनो मिश्रोऽसंयतो देशसंयतः ।  
प्रमत्त इतरोऽपूर्वानिवृत्तिकरणौ तथा ॥१६॥  
सूक्ष्मोयशान्तसंक्षीणकषाया योग्ययोगिनौ ।  
गुणस्थानविकल्पाः स्युरिति सर्वे चतुर्दश ॥१७॥

**अर्थ—**मिथ्यादृष्टि, सासन-सासादन, मिश्र, असंयत, देशसंयत, प्रमत्तसंयत, अप्रमत्तसंयत, अपूर्वकरण, अनिवृत्तिकरण, सूक्ष्मकषाय, उपशान्तकषाय क्षीणकषाय, योगी—सयोगकेवली और अयोगी—अयोगकेवली ये सब मिलाकर चौदह गुणस्थानोंके विकल्प हैं।

**भावार्थ—**मोह और योगके निमित्तसे होनेवाले आत्माके गुणोंके तारतम्य-को गुणस्थान कहते हैं। वे गुणस्थाने मिथ्यादृष्टि आदिके भेदसे चौदह होते हैं। इनमें प्रारम्भके बारह गुणस्थान मोहसे सम्बद्ध हैं और अन्तके दो गुणस्थान योगसे ॥ १६-१७ ॥

### मिथ्यात्व गुणस्थानका स्वरूप

मिथ्यादृष्टिर्भवेजीवो मिथ्यादर्शनकर्मणः ।  
उदयेन पदार्थानामश्रद्धानं हि यत्कृतम् ॥१८॥

**अर्थ—**मिथ्यात्वकर्मके उदयसे जिसे जीवादि पदार्थोंका अश्रद्धान रहता है वह मिथ्यादृष्टिजीव होता है।

**भावार्थ—**मिथ्यात्वप्रकृतिके उदयसे जहाँ जीवको मोक्षमार्गके प्रयोजन-भूत जीवादि पदार्थोंका वास्तविक श्रद्धान नहीं होता वह मिथ्यादृष्टि नामका गुणस्थान है ॥ १८ ॥

### सासन-सासादन गुणस्थानका स्वरूप

मिथ्यात्वस्योदयाभावे जीवोऽनन्तानुबन्धिनाम् ।  
उदयेनास्तसम्यक्त्वः स्मृतः सासादनाभिधः ॥१९॥

**अर्थ—**मिथ्यात्वप्रकृतिके उदयका अभाव रहते हुए अनन्तानुबन्धी क्रोध-

मान-माया-लोभमें से किसी एक प्रकृतिका उदय आनेसे जिसका सम्बन्ध नहीं हो गया है वह सासादन गुणस्थानवर्ती जीव कहा गया है।

**भावार्थ—**मिथ्यात्वादि तीन तथा अनन्तानुबन्धी सम्बन्धी चार इन सात प्रकृतियोंका उपशम कर यह जीव उपशम सम्बन्धित होता है। इस उपशम सम्बन्धिनका काल शारार्द्दी लिंगित पूर्ण होनेके पूर्व अब उपशम सम्बन्धिनका काल कम-से-कम एक समय और अधिकसे अधिक छह आवली प्रमाण बाकी रह जाता है तब अनन्तानुबन्धी क्रोध-मान-माया-लोभमें से किसी एकका उदय आ जानेसे जो सम्बन्धितरूपी रूपमय पर्वतकी शिखरसे नीचे गिर जाता है परन्तु अभी मिथ्यात्वरूपी भूमिमें नहीं पहुँच सका है वह सासन या सासादन गुणस्थानवर्ती कहा जाता है। यह गुणस्थान चतुर्थ गुणस्थानसे नीचे गिरनेपर ही होता है ॥१९॥

### मिथ्या गुणस्थानका स्वरूप

सम्यग्मिथ्यात्वसंज्ञायाः प्रकृतेरुदयादृष्टेत् ।

मिथ्रभावतया सम्यग्मिथ्यादृष्टिः शरीरवान् ॥२०॥

**अर्थ—**सम्यग्मिथ्यात्वप्रकृतिके उदयसे मिथ्ररूप परिणाम होनेके कारण जीव सम्यग्मिथ्यादृष्टि अथवा मिथ्रगुणस्थानवर्ती होता है।

**भावार्थ—**दर्यनमोहनीयके तीन भेदोंमें एक सम्यग्मिथ्यात्वप्रकृति नामका भेद है। इस प्रकृतिके उदयसे जीवके ऐसे भाव होते हैं जिन्हें न मिथ्यात्वरूप कहा जा सकता है और न सम्बन्धितरूप। जिस प्रकार वही और गुड़के मिलनेपर ऐसा स्वाद बनता है कि जिसे न खट्टा ही कहा जा सकता है और न मीठा ही। इसी प्रकार सम्यग्मिथ्यात्व प्रकृतिके उदयमें ऐसा भाव होता है कि जिसे न सम्बन्धित ही कहा जा सकता है और न मिथ्यात्व ही। किन्तु मिथ्ररूप भाव होता है ऐसे मिथ्रभावको धारण करनेवाले जीवको मिथ्रगुणस्थानवर्ती कहते हैं। इस गुणस्थानमें किसी आयुका बन्ध नहीं होता तथा मरण और मारणान्तिक समुद्घात भी नहीं होता। मरणका अवसर आनेपर यह जीव या तो चतुर्थ गुणस्थानमें पहुँचकर मरता है या प्रथम गुणस्थानमें आ कर मरता है। यह जीव दूसरे गुणस्थानमें नहीं आता। चतुर्थ गुणस्थानवर्ती जीव मिथ्रप्रकृतिका उदय आनेपर इस तृतीय गुणस्थानमें आ जाता है। कोई सादि मिथ्यादृष्टि जीव भी मिथ्र प्रकृतिका उदय आनेपर तृतीय गुणस्थानमें पहुँचता है ॥२०॥

असंयत सम्यग्दृष्टिका स्वरूप

बृत्तमोहस्य पाकेन जनिताविरतिर्भवेत् ।

जीवः सम्यक्त्वसंयुक्तः सम्यग्दृष्टिरसंयतः ॥२१॥

**अर्थ—**चारित्रमोहके उदयसे जिसके अविरति—असंयमदशा उत्पन्न हुई है ऐसा सम्यग्दृष्टि जीव असंयत सम्यग्दृष्टि होता है।

**भावार्थ—**मिथ्यात्वादिविक तथा अनन्तानुबन्धीचतुष्क इन सात प्रकृतियों का उपशम, क्षय, क्षयोपशम होनेसे जिसे सम्यक्त्व तो हो गया है परन्तु अप्रत्याख्यानावरणादि चारित्रमोहनीयकी प्रकृतियोंका उदय रहनेसे जो चारित्र धारण करनेके राम्युख नहीं होता वह असंयतसम्यग्दृष्टिगुणस्थानवर्ती जीव कहलाता है। अनादिमिथ्यादृष्टि जीव सम्यक्त्व प्राप्त होनेपर प्रथम गुणस्थानसे इसी गुणस्थानमें आता है। यद्यपि इस जीवके इन्द्रियोंके विषयोंसे तथा ऋग-स्थावर जीवोंके घातसे निवृत्ति नहीं है—त्यागरूप परिणति नहीं है तथापि इसकी परिणति मिथ्यादृष्टि जीवकी अपेक्षा बहुत ही शान्त होती है। इसके प्रशम, संवेग, अनुकूल्या और आस्तिक्य ये चार गुण प्रकट हो जाते हैं इसलिये मांस-भक्षण आदि निन्दनीय कार्योंमें इसकी प्रवृत्ति नहीं होती। इस गुणस्थानमें यदि मनुष्य और तिर्थज्ञके आयुबन्धका अवसर आता है तो नियमसे वैमानिक देवोंकी ही आयुका बन्ध होता है तथा नरक और देवगतिमें आयुबन्धका अवसर आता है तो नियमसे मनुष्यआयुका ही बंध होता है ॥ २१ ॥

देशसंयत गुणस्थानका स्वरूप

पाकक्षयात्कषायाणामप्रत्याख्यानरोधिनाम् ।

विरताविरतो जीवः संयतासंयतः स्मृतः ॥२२॥

**अर्थ—**अप्रत्याख्यानावरणकषायोंके क्षयोपशमसे जो जीव विरत तथा अविरतदशाको प्राप्त है वह संयतासंयत अथवा देशसंयत गुणस्थानवर्ती माना गया है।

**भावार्थ—अ—एकदेश—प्रत्याख्यान—चारित्रको धातनेवाली कषाय अप्रत्याख्यानावरण कहलाती है। सम्यग्दृष्टि जीवके जब इस कषायका क्षयोपशम होता है तब वह एकदेशसंयम धारण करता है। एक देशसंयममें त्रसजीवोंकी मंकल्पी हिंसा, स्थावरजीवोंका निरर्थक घात, स्थूल असत्य, स्थूल चोरी, परस्त्री या परपुरुष-सेवन तथा असीमित परिग्रहसे निवृत्ति हो जाती है। पर त्रसजीवोंकी आरम्भी, विरोधी तथा उद्यमी हिंसा और स्थावरजीवोंका प्रयोजनानुसार घात, अल्प असत्य, सार्वजनिक जल तथा मिट्टी आदिकी चोरी, स्वस्त्री या स्वपुरुष-सेवन तथा सीमित परिग्रहसे निवृत्ति नहीं होती—इसलिये यह एक ही कालमें विरता-**

विरत या संयतासंयत कहलाता है। यह गुणस्थान लिर्यज्ज्व और मनुष्यमतिमें ही होता है। इस गुणस्थानमें भी नियमसे देवायुका ही बन्ध होता है। जिस जीवके पहले देवायुको छोड़कर यदि किसी अन्य आयुका बन्ध हो गया हो तो उस जीवके उस पर्यायमें यह गुणस्थान ही नहीं होगा ॥ २२ ॥

### प्रमत्संयत गुणस्थानका स्वरूप

**प्रमत्संयतो हि स्यात्प्रत्याख्याननिरोधिनाम् ।**

**उदयक्षयतः प्राप्ता संयमद्विः प्रमादवान् ॥ २३ ॥**

**अर्थ—**प्रत्याख्यानावरणकषायके क्षयोपशयसे जो संयमरूप संपत्तिको प्राप्त होकर भी प्रमादसे युक्त रहता है वह प्रयत्संयत गुणस्थानवर्ती कहा जाता है।

**भावार्थ—**प्रत्याख्यान—सकलचारित्रको धातनेवाली कषाय प्रत्याख्यानावरण कहलाती है। जब इस कषायका क्षयोपशाम होता है तब मनुष्य सकलचारित्रको ग्रहण करता है—हिंसादि पाँच पापोंका सर्वदेश त्याग कर देता है। परन्तु संज्वलनकषायका तीक्ष्णोदय होनेसे प्रमादयुक्त रहता है इसलिये इसे प्रमत्संयत कहते हैं। चार विकथा, चार कषाय, पाँच इन्द्रियोंके विषय, निद्वा और स्नेह ऐ प्रमादके पन्द्रह भेद हैं। इनमें कदाचित् मुनिकी प्रदृत्ति होती है इसलिये छठवें गुणस्थानवर्ती मुनिको प्रमत्संयत कहा जाता है। यहाँ प्रमाद उतनी ही मात्रामें होता है जितनी मात्रासे वे अपने गृहीतचरित्रसे पतित नहीं हो पाते। मुनिव्रत धारण करनेपर सर्वप्रथम सप्तम गुणस्थान होता है। पश्चात् वहाँसे गिरकर जीव छठवें गुणस्थानमें आता है। छठवेंसे चढ़कर पुनः सातवेंमें जाता है और पुनः वहाँसे गिरकर छठवें गुणस्थानमें आता है। इस तरह यह जीव छठवें-सातवें गुणस्थानकी भूमिकामें हजारों बार चढ़ता तथा उतरता है। यह गुणस्थान तथा इसके आगेके गुणस्थान मनुष्यमतिमें ही होते हैं। द्रव्यवेदकी अपेक्षा पुरुषवेदीके ही यह गुणस्थान होता है परन्तु भाववेदकी अपेक्षा तीनों वेदवालेके ही सकता है। इस गुणस्थानमें यदि आयुबन्धका अवसर आता है तो नियमसे देवायुका ही बंध होता है। देवायुको छोड़कर किसी अन्य आयुका बन्ध होनेपर उस जीवके उस पर्यायमें यह गुणस्थान ही नहीं होगा, ऐसा नियम है ॥ २३ ॥

### अप्रमत्संयतका स्वरूप

**संथतो ह्यप्रमत्तः स्यात् पूर्ववत्प्राप्तसंयमः ।**

**प्रमादधिरहावृत्तेवृत्तिमस्तुलितां दधत् ॥ २४ ॥**

**अर्थ—**जो छठवें गुणस्थानकी तरह संयमको प्राप्त हुआ है तथा प्रमादका

अभाव हो जानेसे अस्थलित—निर्दोष वृत्तिको धारण कर रहा है वह अप्रमत्त-संयत कहलाता है।

**भावार्थ—**छठवें गुणस्थानकी अपेक्षा इस गुणस्थानमें संज्वलनका उदय और भी मन्द हो जाता है इसलिये यहाँ प्रमादका अभाव हो जाता है। प्रमादका अभाव हो जानेसे यह अप्रमत्तसंयत कहलाता है। इस गुणस्थानके दो भेद हैं—१ स्वस्थान अप्रमत्तसंयत और २ सातिशय अप्रमत्तसंयत। जो सातवेंसे गिरकर छठवेंमें आता है और फिर सातवेंमें चढ़ता है वह स्वस्थान अप्रमत्तसंयत कहलाता है तथा जो श्रेणी माढ़नेके सम्मुख हो अधिकरण परिणामोंको प्राप्त करता है वह सातिशय अप्रमत्तसंयत कहलाता है। जहाँ सम-समयवर्ती तथा भिन्नसमयवर्ती जीवोंके परिणाम समान तथा असमान दोनों प्रकारके होते हैं उन्हें अधिकरण कहते हैं। इस गुणस्थानमें भी नियमसे देवायुका बन्ध होता है ॥ २४ ॥

### अपूर्वकरण गुणस्थानका स्वरूप

**अपूर्वकरणं कुर्वन्नपूर्वकरणो यतिः ।**

**शमकः क्षपकश्चैव स भवत्युपचारतः ॥२५॥**

**अर्थ—**अपूर्वकरण—नये-नये परिणामोंको करनेवाला मुनि अपूर्वकरण गुणस्थानवर्ती कहलाता है। यह मुनि उपचारसे शमक और क्षपक दोनों प्रकारका होता है।

**भावार्थ—**सप्तम गुणस्थानके सातिशय अप्रमत्तसंयतको जो अधिकरणरूप परिणाम प्राप्त होते थे उनमें आगामी समयवर्ती जीवोंके परिणाम पिछले समयवर्ती जीवोंके परिणामोंसे मिलते-जुलते भी रहते थे, पर अष्टम गुणस्थानवर्ती जीवके विशुद्धताके बढ़ जानेसे प्रत्येक समय अपूर्व-अपूर्व—नये-नये ही करण—परिणाम होते हैं। इस गुणस्थानमें आगामी समयवर्ती जीवोंके परिणाम पिछले समयवर्ती जीवोंके परिणामोंसे मिलते-जुलते नहीं है, इसलिये इसका अपूर्वकरण यह सार्थक नाम है। इस गुणस्थानमें समसमयवर्ती जीवोंके परिणाम समान और असमान दोनों प्रकारके होते हैं तथा भिन्न समयवर्ती जीवोंके परिणाम नियमसे भिन्न हो होते हैं। इस गुणस्थानसे श्रेणी प्रारम्भ हो जाती है। चारित्रमोहनीयकर्मका उपशम या क्षय करनेके लिये परिणामोंकी जो संस्ति होती है उसे श्रेणी कहते हैं। इसके दो भेद हैं—उपशमश्रेणी और क्षपक श्रेणी। उपशमश्रेणीको द्वितीयोपशम सम्यग्दृष्टि और क्षायिक सम्यग्दृष्टि जीव मांढ़ते हैं परन्तु क्षपकश्रेणीको क्षायिक सम्यग्दृष्टि ही मांढ़ते हैं। उपशमश्रेणी-वाले उपशमक और क्षपकश्रेणीवाले क्षपक कहलाते हैं। इसलिये उपचारसे

इस गुणस्थानको भी उपशमक और शापन कहा जाता है। यहाँ तथा इसके आगे किसी भी आयुका बन्ध नहीं होता। क्षपकश्रेणी मांडनेवालोंके आयुबन्ध होता ही नहीं है और उपशमश्रेणी वे जीव ही माढ़ते हैं जिन्हें या तो देवायुका बन्ध हो चुका हैं या किसी आयुका बन्ध नहीं हुआ है वे पतन कर जब सप्तम या इसके नीचेके गुणस्थानोंमें आते हैं तब देवायुका बन्ध करते हैं। जिन जीवोंके उसी परियोगमें उपशमश्रेणीके बाद क्षपकश्रेणी मांडनेका प्रसङ्ग आता है वे भी आयुका बन्ध नहीं करते हैं ॥ २५ ॥

### अनिवृत्तिकरण गुणस्थानका स्वरूप

**कर्मणां स्थूलभावेन शमकः क्षपकस्तथा ।**

**अनिवृत्तिरनिवृत्तिः परिणामवशाद्भवेत् ॥२६॥**

**अर्थ—**जो कर्मोंका स्थूलरूपसे उपशम अथवा क्षय करनेवाला है तथा परिणामोंकी अनिवृत्ति—विभिन्नतासे रहित है वह अनिवृत्तिकरण गुणस्थानवाला है।

**भावार्थ—**दशम गुणस्थानकी अपेक्षा नवम गुणस्थानमें कर्मोंका उपशम अथवा क्षय स्थूलरूपसे होता है। तथा इस गुणस्थानवर्ती जीवोंके परिणामोंमें विभिन्नता नहीं रहती। यहाँ एकसमयमें एक जीवके एक ही परिणाम होता है अतः समसमयवर्ती जीवोंके परिणाम रामान ही रहते और भिन्न समयवर्ती जीवोंके परिणाम भिन्न रहते हैं। अनिवृत्तिकरणरूप परिणामोंसे आयु कर्मको छोड़कर शेष सात कर्मोंकी गुणश्रेणी निर्जरा, गुणसंक्रमण, स्थितिखण्डन तथा अनुभागकाण्डकखण्डन होता है और मोहनीयकर्मकी बादरक्षित तथा सूक्ष्मरक्षित आदि होती है। इस गुणस्थानमें भी उपशम और क्षपक दोनों श्रेणियाँ रहती हैं ॥ २६ ॥

### सूक्ष्मसाम्पराय गुणस्थानका स्वरूप

**सूक्ष्मत्वेन कषायाणां शमनात्क्षपणात्तथा ।**

**स्यात्सूक्ष्मसाम्परायो हि सूक्ष्मलोभोदयानुगः ॥२७॥**

**अर्थ—**जो कषायोंके उपशमन अथवा क्षपण करनेके कारण उनकी सूक्ष्मतासे सहित है वह सूक्ष्मसाम्पराय नामक गुणस्थानवर्ती कहलाता है। इस गुणस्थानमें रहने वाला जीव सिर्फ संज्वलनलोभके सूक्ष्म उदयसे युक्त होता है।

**भावार्थ—**इस गुणस्थानमें उपशमश्रेणीवाला जीव संज्वलन क्रोध-मान-मायाका उपशम कर चुकता है और क्षपकश्रेणीवाला जीव उनका क्षय कर चुकता है, सिर्फ संज्वलनलोभका मंद उदय विद्यमान रहता है इसलिये इसे सूक्ष्मसाम्पराय कहते हैं ॥ २७ ॥

उपशान्तकषाय और क्षीणकषाय गुणस्थानका स्वरूप  
उपशान्तकषायः स्यात्सर्वमोहोपशान्तिः ।  
भवेत्क्षीणकषायोऽपि मोहस्यात्यन्तसंक्षयात् ॥२८॥

**अर्थ—**जहाँ सम्पूर्ण मोहनीयकर्मका उपशम हो जाता है वह उपशान्तकषाय गुणस्थान है और जहाँ सम्पूर्ण मोहनीयकर्मका क्षय हो जाता है वह क्षीणकषाय गुणस्थान कहलाता है।

**भावार्थ—**उपशमश्रेणीवाला जीव दशम गुणस्थानके अन्तमें मोहनीयकर्मका जब उपशम कर चुकता है तब वह उपशान्तकषाय नामक रथारहवें गुणस्थानको प्राप्त होता है। इस गुणस्थानमें मोहनीयकर्मके किसी भी भेदका उदय नहीं रहता। यहाँ जीवके परिणाम, शरदऋतुके उस सरोबरके जलके समान जिसकी कि कीचड़ नीचे बैठ गई है, बिलकुल निर्मल हो जाते हैं। इस गुणस्थानकी स्थिति सिर्फ अन्तर्मुहूर्तकी है उसके बाद जीव नियमसे गिर जाता है। धायिक सम्यगदृष्टि जीव गिरकर चतुर्थ गुणस्थान तक आ सकता है और उपशमसम्यगदृष्टि जीव सम्यगदर्शनसे भी गिरकर प्रथम गुणस्थान तक आ सकता है। क्षणकश्रेणी-वाला जीव दशम गुणस्थानके अन्तमें मोहनीयकर्मका सर्वथा क्षयकर वारहवें क्षीणकषाय गुणस्थानमें पहुँचता है। यहाँ कषायका सर्वथा क्षय हो जाता है। इस गुणस्थानमें शुक्लध्यानका दूसरा पाया प्रकट होता है। उसके प्रभावसे जीव शेष बचे हुए ज्ञानावरण, दर्शनावरण और अन्तराय इन तीन धातियाकर्मोंका तथा नामकर्मकी लेख व्रतकृतियोंका क्षय करता है। क्षणकश्रेणीवाले जीवके नवीन आयुका बन्ध होता नहीं है इसलिये वर्तमान-भुज्यमान मनुष्यायुको छोड़कर शेष तीन आयुकर्मोंका क्षय करके अपने आप ही रहता है। इस तरह इस गुणस्थानके अन्तमें व्रेषठ कर्मप्रकृतियोंकी सत्ता नष्ट हो जाती है ॥ २८ ॥

सयोगकेवली और अयोगकेवली गुणस्थानोंका स्वरूप  
उत्पन्नकेवलज्ञानो धातिकर्मदियक्षयात् ।  
सयोगश्चाप्ययोगश्च स्यातां केवलिनावुभौ ॥२९॥

**अर्थ—**धातियाकर्मोंका क्षय हो जानेसे जिसे केवलज्ञान उत्पन्न हो गया है किन्तु योग विद्यमान है वह सयोगकेवलीगुणस्थानवर्ती कहलाता है और जिसके योगका अभाव हो जाता है वह अयोगकेवलीगुणस्थानवर्ती कहा जाता है।

**भावार्थ—**वारहवें गुणस्थानके अन्तमें व्रेषठ कर्मप्रकृतियोंका क्षयकर जीव तेरहवें गुणस्थानमें प्रवेश करता है। इसे यहाँ लोकालोकावभासी केवलज्ञान प्राप्त हो जाता है इसलिये इसे केवली कहते हैं। साथमें योग रहनेके कारण सयोग-

केवली कहलाता है। इस गुणस्थानमें जीव कम-से-कम अन्तर्मुद्रूर्त और अधिक-से-अधिक आठ वर्ष अन्तर्मुद्रूर्त कम एक करोड़ वर्ष पूर्व रहता है। इस गुणस्थानके अन्तर्में जब प्रार्थना सूक्ष्म काययोग रह जाता है तब शुक्लध्यानके तीसरे पायेके प्रभावसे कर्मप्रकृतियोंकी बहुत भारी निर्जरा होती है। उसके बाद जब सूक्ष्म-काययोग भी नष्ट हो जाता है तब अयोगकेवली नामक चौदहवें गुणस्थानमें प्रवेश होता है। इस गुणस्थानका काल 'अ इ उ ऋ ल' इन पांच लघु अक्षरोंके उच्चारणकालके बराबर है। यहाँ शुक्लध्यानका चौथा पाया प्रकट होता है—उसके प्रभावसे समस्त कर्मप्रकृतियोंका क्षयकर जीव मोक्षको प्राप्त होता है॥२९॥

### चौदह जीवस्थान—जीवसमासोंका वर्णन

एकाक्षाः वादराः सूक्ष्मा द्वयक्षाया विकलाख्यः ।  
संज्ञिनोऽसंज्ञिनश्चैव द्विधा पञ्चेन्द्रियास्तथा ॥३०॥  
पर्याप्ताः सर्व एवैते सर्वेऽपर्याप्तकास्तथा ।  
जीवस्थानविकल्पाः स्युरिति सर्वे चतुर्दश ॥३१॥

**अर्थ—**एकेन्द्रियोंके दो भेद वादर और सूक्ष्म, द्वीन्द्रियको आदि लेकर तीन विकल और संज्ञी-असंज्ञीके भेदसे दो प्रकारके पञ्चेन्द्रिय ये सात प्रकारके सभी जीव पर्याप्तिक तथा अपर्याप्तिक दोनों प्रकारके होते हैं। इसलिये सब मिलाकर जीवस्थानके चौदह विकल्प होते हैं। इन्हें चौदह जीवसमास भी कहते हैं।

**भावार्थ—**जिनके द्वारा अनेक जीव और उनकी अनेक जातियाँ जानी जावें उन्हें जीवस्थान या जीवसमास कहते हैं। इन जीवसमासोंका आममें अनेक प्रकारसे वर्णन किया गया है। इनके ५७ भेद भी बताये गये हैं जो इस प्रकार है—पृथिवी, जल, अग्नि, वायु, नित्यनिगोद और इतर निगोदके बादर-सूक्ष्मकी अपेक्षा छह युगल तथा सप्रतिष्ठित प्रत्येक और अप्रतिष्ठित प्रत्येककी अपेक्षा एक युगल, इन सात युगलोंके चौदह भेदोंमें द्वीन्द्रिय, द्वीन्द्रिय, चतुरिन्द्रिय, संज्ञी पञ्चेन्द्रिय और असंज्ञी पञ्चेन्द्रियके भेदसे त्रिसोंके पांच भेद मिलानेसे उन्हींस स्थान होते हैं। इन उन्हींस स्थानोंके पर्याप्तिक, निर्वृत्यपर्याप्तिक और लब्ध्यपर्याप्तिककी अपेक्षा तीन-तीन भेद होनेसे कुल सत्तावन भेद होते हैं। कहीं-पर ९८ भेद भी बताये गये हैं जो इस प्रकार हैं—पृथिवी, जल, अग्नि, वायु, नित्यनिगोद और इतरनिगोदके बादर-सूक्ष्मकी अपेक्षा छह युगल और सप्रतिष्ठित प्रत्येक तथा अप्रतिष्ठित प्रत्येक इन सात युगलोंके चौदह भेद पर्याप्तिक, निर्वृत्य-पर्याप्तिक और लब्ध्यपर्याप्तिकके भेदसे तीन-तीन प्रकारके होते हैं, इसलिये एकेन्द्रियोंके

४२ भेद होते हैं। उनमें विकलन्योंके पर्याप्तिक, निर्वृत्यपर्याप्तिक तथा लब्ध्य-पर्याप्तिककी अपेक्षा नी भेद मिलानेसे ५१ भेद होते हैं। इनमें कर्मभूमिज पञ्चेन्द्रिय तिर्यङ्ग्नोंके ३० और भोगभूमिज पञ्चेन्द्रिय तिर्यङ्ग्नोंके ४, ननुज्ञोंके ९, देवोंके २ और नारकियोंके २ भेद मिलानेसे सब ९८ जीवसमाप्त होते हैं॥ ३०-३१॥

छह पर्याप्तियोंके नाम और उनके स्वामी  
आहारदेहकरणप्राणापानविभेदतः ।  
वचोमनोविभेदाच्च सन्ति पर्याप्तियो हि षट् ॥३२॥  
एकाक्षेषु चतुसः स्युः पूर्वीः शेषेषु पञ्च ताः ।  
सर्वा अपि भवन्त्येताः संज्ञिपञ्चेन्द्रियेषु तत् ॥३३॥

अर्थ—आहार, शरीर, इन्द्रिय, इवासोच्छ्वास, भाषा और मनके भेदसे पर्याप्तियाँ छह हैं। इनमें एकेन्द्रियोंके प्रारम्भकी चार, द्विन्द्रियसे लेकर असंज्ञी-पञ्चेन्द्रियों तक प्रारम्भकी पांच और संज्ञी पञ्चविभ्रध्योंके संनी पर्याप्तियाँ होती हैं।

१ कर्मभूमिज पञ्चेन्द्रिय तिर्यङ्ग जलचर, स्थलचर और नभचरके भेदसे तीन प्रकारके हैं। इनके संज्ञी और असंज्ञी दो भेद होते हैं। इस तरह छह भेद हुए। ये छह भेद गर्भज तथा संमूच्छ्वासके भेद दो प्रकारके होते हैं। गर्भज जीवोंके पर्याप्तिक और निर्वृत्यपर्याप्तिकके भेदसे दो भेद होते हैं तथा संमूच्छ्वास जीवोंके पर्याप्तिक, निर्वृत्य-पर्याप्तिक और लब्ध्यपर्याप्तिकके भेदसे तीन भेद होते हैं। इस तरह गर्भजोंके बारह और संमूच्छ्वासोंके अठारह दोनों मिलाकर कर्मभूमिज पञ्चेन्द्रिय तिर्यङ्ग्नोंके ३० भेद होते हैं।

२ भोगभूमिज तिर्यङ्ग्नोंके स्थलचर और नभचरके भेदसे दो भेद होते हैं। इनके पर्याप्तिक और निर्वृत्यपर्याप्तिककी अपेक्षा चार भेद होते हैं।

३ आर्यखण्ड और म्लेच्छखण्डके भेदसे कर्मभूमिज मनुष्यके दो भेद हैं। इनमें आर्यखण्डज मनुष्यके पर्याप्तिक, निर्वृत्यपर्याप्तिक और लब्ध्यपर्याप्तिकको अपेक्षा तीन भेद तथा म्लेच्छखण्डज मनुष्यके पर्याप्तिक और निर्वृत्यपर्याप्तिकके भेदसे दो इस तरह पांच भेद होते हैं। भोगभूमिज और कुभोगभूमिज मनुष्योंके पर्याप्तिक और निर्वृत्यपर्याप्तिककी अपेक्षा दो-दो भेद इस तरह चार भेद मिलानेसे मनुष्योंके तीन भेद होते हैं।

४-५ देव और नारकियोंके पर्याप्तिक और निर्वृत्यपर्याप्तिकको अपेक्षा दो-दो भेद होते हैं।

**भावार्थ—आहारपर्याप्तियोंके लक्षण इस प्रकार हैं—**

**१ आहारपर्याप्ति**—विग्रहगतिको पारकर जीव नवीन शरीरकी रचनामें कारणभूत जिस नोकर्मवर्गणाको ग्रहण करता है उसे खल-खलभागरूप परिणमावनेके लिये जीवकी शक्तिके पूर्ण हो जानेको आहारपर्याप्ति कहते हैं।

**२ शरीरपर्याप्ति**—खलभागको हड्डी आदि छठोंर अवयवरूप तथा खलभागको खून आदि तरल अवयवरूप परिणमावनेकी शक्तिके पूर्ण होनेको शरीरपर्याप्ति कहते हैं।

**३ इन्द्रियपर्याप्ति**—उसी नोकर्मवर्गणको स्कन्धमेंसे कुछ वर्गणाओंको अपनी-अपनी इन्द्रियोंके स्थानपर उस-उस इन्द्रियके आकार परिणमावनेकी शक्तिके पूर्ण हो जानेको इन्द्रियपर्याप्ति कहते हैं।

**४ श्वासोच्छ्वासपर्याप्ति**—कुछ स्कन्धोंको श्वासोच्छ्वासरूप परिणमावनेकी जीवकी शक्तिके पूर्ण होनेको श्वासोच्छ्वासपर्याप्ति कहते हैं।

**५ भाषापर्याप्ति**—बचनरूप होनेके योग्य भाषावर्गणाको बचनरूप परिणमावनेकी जीवकी शक्तिके पूर्ण होनेको भाषापर्याप्ति कहते हैं।

**६ मनःपर्याप्ति**—मनोवर्गणके परमाणुओंको द्रव्यमनरूप परिणमावनेकी जीवकी शक्तिके पूर्ण होनेको मनःपर्याप्ति कहते हैं।

उक्त छह पर्याप्तियोंमें एकेन्द्रिय जीवके आहार, शरीर, इन्द्रिय और श्वासोच्छ्वास ये चार पर्याप्तियाँ होती हैं। दो इन्द्रियसे लेकर असेनी पञ्चेन्द्रिय तकके जीवोंके भाषापर्याप्ति सहित पाँच पर्याप्तियाँ होती हैं तथा संज्ञी पञ्चेन्द्रिय जीवोंके मनःपर्याप्ति सहित छहों पर्याप्तियाँ होती हैं। जिन जीवोंकी पर्याप्तियाँ पूर्ण हो जाती हैं उन्हें पर्याप्तक तथा जिनकी पर्याप्तियाँ पूर्ण नहीं हुई हैं उन्हें अपर्याप्तक कहते हैं। अपर्याप्तक जीवोंके दो भेद हैं— १ निर्वृत्यपर्याप्तक और २ लब्ध्यपर्याप्तक। जिसकी पर्याप्ति अभी पूर्ण नहीं हुई है किन्तु अन्तमुहूर्तके भीतर नियमसे पूर्ण हो जाती है उसे निर्वृत्यपर्याप्तक कहते हैं तथा जिसकी पर्याप्ति अभी तक न पूर्ण हुई है और न आगे पूर्ण होगी वह लब्ध्यपर्याप्तक कहलाता है। समस्त पर्याप्तियोंका प्रारम्भ एक-साथ होता है परन्तु पूर्ति क्रम-क्रमसे होती है। सभी पर्याप्तियोंके पूर्ण होनेका काल अन्तमुहूर्त है। लब्ध्यपर्याप्तक अवस्था संमूल्यन जन्मवाले जीवोंमें होती है, गर्भ और उपपाद जन्मवाले जीवोंमें नहीं। इसी प्रकार लब्ध्यपर्याप्तक अवस्था सिर्फ मिथ्यादृष्टि गुणस्थानमें ही होती है अन्य गुणस्थानोंमें नहीं। निर्वृत्यपर्याप्तक अवस्था पहले, दूसरे और चौथे गुणस्थानमें जन्मकी अपेक्षा होती है। छठवें गुणस्थानमें आहारशरीरकी अपेक्षा और तेरहवें गुणस्थानमें लोकपूरणसमुदातकी अपेक्षा होती है। पर्याप्तक अवस्था सभी

गुणस्थानोंमें होती है। लब्ध्यपर्याप्ति के जीव अन्तमुहूर्तमें छ्यासठ हजार तीन सौ छत्तीस बार जन्म-मरण करता है ॥ ३२-३३ ॥

**दश प्राणोंके नाम तथा उनके स्वामी**

**पञ्चेन्द्रियाणि वाकायमानसानां वलानि च ।**

**प्राणापानौ तथायुश्च प्राणाः स्युः प्राणिनां दश ॥३४॥**

**कायाक्षायुषिं सर्वेषु पर्याप्तिष्वान् इष्यते ।**

**वाग्दृशक्षादिषु पूर्णेषु मनःपर्याप्तिसंज्ञिषु ॥३५॥**

**अर्थ—**स्पर्शनादि पाँच इन्द्रियों, वचनबल, कायबल, मनोबल, श्वासोच्छ्वास और आयु, जीवोंके ये दश प्राण होते हैं। इनमें कायबल, इन्द्रियों तथा आयु प्राण सभी जीवोंके होते हैं, श्वासोच्छ्वास पर्याप्ति के जीवोंके ही होता है, वचनबल द्विन्द्रियादिक पर्याप्ति के जीवोंके होता है और मनोबल संज्ञीपञ्चेन्द्रिय पर्याप्ति के ही होता है।

**भावार्थ—**जिनका संयोग होनेपर जीव जीवित और विवेग होनेपर मृत कहलाता है उन्हें प्राण कहते हैं। इनके भावप्राण तथा द्रव्यप्राणके भेदसे दो भेद हैं। आत्माके ज्ञान-दर्शनादि गुणोंको भावप्राण कहते हैं और इन्द्रियादिको द्रव्यप्राण कहते हैं। द्रव्यप्राणके ऊपर कहे हुए दश भेद हैं। इनमेंसे एकेन्द्रिय जीवके पर्याप्ति अवस्थामें स्पर्शनेन्द्रिय, कायबल, आयु और श्वासोच्छ्वास ये चार प्राण तथा अपर्याप्ति अवस्थामें श्वासोच्छ्वासको छोड़कर तीन प्राण होते हैं। द्विन्द्रिय जीवके पर्याप्ति अवस्थामें स्पर्शन और रसना इन्द्रिय, कायबल, आयु, श्वासो-च्छ्वास और वचनबल ये छह प्राण तथा अपर्याप्ति अवस्थामें श्वासोच्छ्वास तथा वचनबलके बिना चार प्राण होते हैं। त्रीन्द्रिय जीवके पर्याप्ति अवस्थामें प्राण इन्द्रिय अधिक होनेसे सात प्राण और अपर्याप्ति अवस्थामें पाँच प्राण होते हैं। चतुरिन्द्रिय जीवके पर्याप्ति अवस्थामें चक्षुरिन्द्रिय बढ़ जानेसे आठ प्राण तथा अपर्याप्ति अवस्थामें छह प्राण होते हैं। असंज्ञी पञ्चेन्द्रियके पर्याप्ति अवस्थामें कर्णेन्द्रिय बढ़ जानेसे भी प्राण तथा अपर्याप्ति के अवस्थामें सात प्राण होते हैं और संज्ञी पञ्चेन्द्रियके पर्याप्ति अवस्थामें मनोबलके बढ़ जानेसे दश प्राण तथा अपर्याप्ति अवस्थामें सात प्राण होते हैं। तेरहवें गुणस्थानमें इन्द्रियों तथा मनका व्यवहार नहीं रहता इसलिये वचनबल, श्वासोच्छ्वास, आयु और कायबल ये चार ही प्राण होते हैं। इसी गुणस्थानमें वचनबलका अभाव होनेपर तीन तथा श्वासोच्छ्वासका अभाव होनेपर दो प्राण रहते हैं। चौदहवें गुणस्थानमें कायबलका भी अभाव हो जाता है इसलिये सिर्फ आयुप्राण रहता है ॥ ३४-३५ ॥

### चार संज्ञाओंके नाम

आहारस्य भयस्यापि संज्ञा स्थान्मैथुनस्य च ।  
परिग्रहस्य चेत्येवं भवेत्संज्ञा चतुर्विधा ॥३६॥

**अर्थ—**आहारसंज्ञा, भयसंज्ञा, मैथुनसंज्ञा और परिग्रहसंज्ञाके भेदसे संज्ञा चार प्रकारकी होती है ।

**भावार्थ—**जिन इच्छाओंके द्वारा पीड़ित हुए जीव इस लोक तथा परलोकमें नाना दुःख उठाते हैं उन्हें संज्ञा कहते हैं । उसके चार भेद हैं—१ आहार, २ भय, ३ मैथुन और ४ परिग्रह । इनका स्वरूप इस प्रकार है—

**आहारसंज्ञा—**अन्तरङ्गमें असातप्रवेदनीयकी उदीरणा होनेसे तथा बहिरङ्गमें आहारके देखने और उस और उपयोग जानेसे ज्ञाली ऐश्वर्याले जीवको जो आहारकी इच्छा होती है उसे आहारसंज्ञा कहते हैं । यह संज्ञा पहले गुणस्थानसे लेकर छठवें गुणस्थान तक रहती है ।

**भयसंज्ञा—**अन्तरङ्गमें भय नोकषायकी उदीरणा होनेसे तथा बहिरङ्गमें अत्यन्त भयंकर वस्तुके देखने और उस और उपयोग जानेसे शक्तिहीन प्राणीको जो भय उत्पन्न होता है उसे भयसंज्ञा कहते हैं । यह संज्ञा आठवें गुणस्थान तक होती है ।

**मैथुनसंज्ञा—**अन्तरङ्गमें वेद नोकषायकी उदीरणा होनेसे तथा बहिरङ्गमें कामोत्तेजक गरिष्ठ रसयुक्त भोजन करने, मैथुनकी और उपयोग जाने तथा कुशील मनुष्योंकी संगति करनेसे जो मैथुनकी इच्छा होती है उसे मैथुनसंज्ञा कहते हैं । यह संज्ञा नवम गुणस्थानके पूर्वार्थ तक होती है ।

**परिग्रहसंज्ञा—**अन्तरङ्गमें लोभकषायकी उदीरणा होनेसे तथा बहिरङ्गमें उपकरणोंके देखने, परिग्रहकी और उपयोग जाने तथा मूर्च्छाभाव—ममताभावके होनेसे जो परिग्रहको इच्छा होती है उसे परिग्रहसंज्ञा कहते हैं । यह संज्ञा दशम गुणस्थान तक होती है ।

यहाँ सप्तमादि गुणस्थानोंमें जो भय, मैथुन और परिग्रह संज्ञा बतलाई गई हैं वे अन्तरङ्गमें उन-उन कर्मोंका उदय विद्यमान रहनेसे बतलाई गई हैं, कार्यरूपमें उनकी परिणति नहीं होती ॥ ३६ ॥

### चौदह सार्गणाओंके नाम

गत्यक्षकाययोगेषु वेदक्रोधादिवित्तिषु ।  
वृत्तदर्शनलेश्यासु भव्यसम्यक्त्वसंज्ञिषु ।  
आहारके च जीवानां मार्गणाः स्युश्चतुर्दश ॥३७॥

( षट्पदम् )

**अर्थ—** १ गति, २ इन्द्रिय, ३ काय, ४ योग, ५ वेद, ६ कषाय, ७ ज्ञान, ८ संयम, ९ दर्शन, १० लेश्या, ११ भव्य, १२ सम्यकत्व, १३ संज्ञी और १४ आहार क जीवोंकी ये चौदह मार्गणाएँ होती हैं।

**भावार्थ—** जिनमें अथवा जिनके द्वारा जीवोंकी खोज होती है उन्हें मार्गणा कहते हैं। मार्गणाओंके गति आदि चौदह भेद हैं। आगे ग्रन्थकार स्वयं ही इन मार्गणाओंका वर्णन करते हैं ॥ ३७ ॥

**गतिसार्गणाका स्वरूप और भेद**

**गतिर्भवति जोवानां गतिकर्मविषयकजा ।**

**इवभ्रतिर्यग्नरामर्त्यगतिभेदाच्चतुर्विधा ॥३८॥**

**अर्थ—** गति नामकर्मके उदयसे जीवकी जो अवस्था होती है उसे गति कहते हैं। इसके चार भेद हैं—१ नरकगति, २ तिर्यक्त्वगति, ३ मनुष्यगति और ४ देवगति। इनके लक्षण प्रसिद्ध हैं ॥ ३८ ॥

**इन्द्रियसार्गणा और उसके भेद**

**इन्द्रियं लिङ्गमिन्द्रस्य तच्च पश्चविधं भवेत् ।**

**प्रत्येकं तद् द्विषा द्रव्यभावेन्द्रियविकल्पतः ॥३९॥**

**अर्थ—** इन्द्र अर्थात् आत्माका जो लिङ्ग है उसे इन्द्रिय कहते हैं। इन्द्रियके सर्वान्, स्वाना, प्राण, चक्षु और शोत्रके भेदसे पाँच भेद हैं। इन पाँचों इन्द्रियोंमें प्रत्येकके द्रव्येन्द्रिय और भावेन्द्रियके भेदसे दो-दो भेद होते हैं ॥ ३९ ॥

**द्रव्येन्द्रियका निरूपण**

**निर्वृत्तिश्चोपकरणं द्रव्येन्द्रियमुदाहृतम् ।**

**बाह्याभ्यन्तरभेदेन द्रैविद्यमनयोरपि ॥४०॥**

**अर्थ—** निर्वृत्ति और उपकरणको द्रव्येन्द्रिय कहा गया है। निर्वृत्ति और उपकरण दोनोंके बाह्य और आभ्यन्तरके भेदसे दो-दो भेद होते हैं ॥ ४० ॥

**अन्तरज्ञनिवृत्तिका लक्षण**

**नेत्रादीन्द्रियसंस्थानावस्थितानां हि वर्तनम् ।**

**विशुद्धात्मप्रदेशानां तत्र निर्वृत्तिरान्तरा ॥४१॥**

**अर्थ—** नेत्रादि इन्द्रियोंके आकारमें अवस्थित विशुद्ध आत्माके प्रदेशोंका जो इन्द्रियाकार परिणमन है उसे आभ्यन्तरनिर्वृत्ति कहते हैं ॥ ४१ ॥

### बाह्यनिवृत्तिका लक्षण

तेष्वेवात्मप्रदेशेषु करणव्यपदेशिषु ।  
नामकर्मकृतावस्थः पुद्गलप्रचयोऽयरा ॥४२॥

**अर्थ—**इन्द्रियव्यवहारको प्राप्त हुए अर्थी आत्मपरिदृशिपर नामकर्मके उदयसे इन्द्रियाकार परिणत जो पुद्गलका प्रचय है उसे बाह्यनिवृत्ति कहते हैं ॥ ४२ ॥

### आभ्यन्तर और बाह्य उपकरण

आभ्यन्तर भवेत्कृष्णशुक्लमण्डलकादिकम् ।  
बाह्योपकरणं त्वक्षिप्तमपत्रद्रव्यादिकम् ॥४३॥

**अर्थ—**काला तथा सफेद गटेना आदि आभ्यन्तर उपकरण हैं और नेत्रोंकी बर्खनी तथा दोनों पलक आदि बाह्य उपकरण हैं ॥ ४३ ॥

### भावेन्द्रिय और लब्धिका लक्षण

लब्धिस्तथोपयोगश्च भावेन्द्रियमुदाहृतम् ।  
सा लब्धिर्बोधरोधस्य यः क्षयोपशमो भवेत् ॥४४॥

**अर्थ—**लब्धि और उपयोगको भावेन्द्रिय कहा है। ज्ञानावरणकर्मका जो क्षयोपशम है वह लब्धि कहलाती है ॥ ४४ ॥

### उपयोगका लक्षण और उसके भेद

स द्रव्येन्द्रियनिष्ठिं प्रति व्याप्रियते यतः ।  
कर्मणो ज्ञानरोधस्य क्षयोपशमहेतुकः ॥४५॥  
आत्मनः परिणामो य उपयोगः स कथ्यते ।  
ज्ञानदर्शनभेदेन द्विधा द्वादशधा पुनः ॥४६॥

**अर्थ—**जिसके सशिधानसे आत्मा द्रव्येन्द्रियकी रचनाके प्रति व्यापृत होता है ऐसा ज्ञानावरणकर्मके क्षयोपशमसे उत्तम होनेवाला आत्माका परिणाम उपयोग कहलाता है। ज्ञान और दर्शनके भेदसे मूलमें उपयोग दो प्रकार हैं फिर ज्ञानोपयोगके आठ और दर्शनोपयोगके चार भेद मिलाकर बास्तु प्रकारका होता है ॥ ४५-४६ ॥

### इन्द्रियोंके नाम और क्रम

स्पर्शनं रसनं द्याणं चक्षुः श्रोत्रमतः परम् ।  
इतीन्द्रियाणां पञ्चानां संसानुक्रमनिर्णयः ॥४७॥

**अर्थ—**स्पर्शन, रसन, घ्राण, चक्षु और श्रोत्र ये पांच इन्द्रियोंके नाम तथा उनका क्रम है। इनके लक्षण इस प्रकार हैं—

**स्पर्शनेन्द्रिय—**जो शीत, उष्ण, कोमल, कठोर, स्तिरध, रुक्ष, लघु और मुह इन आठ प्रकारके स्पर्शोंको जाने उसे स्पर्शन इन्द्रिय कहते हैं।

**रसनेन्द्रिय—**जो खट्टा, मीठा, कड़आ, कषायला और चिरपिरा इन पांच प्रकारके रसोंको जाने वह रसनेन्द्रिय है।

**घ्राणेन्द्रिय—**जो सुगन्ध और दुर्गन्धके भेदसे दो प्रकारकी गन्धकों जाने उसे घ्राणेन्द्रिय कहते हैं।

**चक्षुरिन्द्रिय—**जो काला, पीला, नीला, लाल और सफेद इन पांच मूल रंगोंको तथा इनके सम्बन्धसे निर्मित अनेक उपरंगोंको जानती है उसे चक्षुरिन्द्रिय कहते हैं।

**श्रोत्रेन्द्रिय—**जो अक्षरात्मक तथा निरक्षरात्मक शब्दोंको जानती है उसे श्रोत्रेन्द्रिय कहते हैं ॥ ४७ ॥

### पांच इन्द्रियों तथा मनका विषय

**स्पर्शे रसस्तथा गन्धो वर्णः शब्दो यथाक्रमम् ।**

**विज्ञेया विषयास्तेषां मनसस्तु मतं श्रुतम् ॥४८॥**

**अर्थ—**स्पर्श, रस, गन्ध, वर्ण और शब्द ये क्रमसे स्पर्शनादि इन्द्रियोंके विषय जानना चाहिये। मनका विषय श्रुत—अक्षरात्मक श्रुत है ॥ ४८ ॥

इन्द्रियाँ अपने विषयको किस प्रकार ग्रहण करती हैं ?

रूपं पश्यत्यसंस्पृष्टं स्पृष्टं शब्दं शृणोति तु ।

वर्णं स्पृष्टं च जानाति स्पर्शं गन्धं तथा रसम् ॥४९॥

**अर्थ—**चक्षु असंस्पृष्ट—दूरबर्ती रूपको देखती है। कान स्पृष्ट—अपनेसे छुए हुए शब्दको सुनता है। स्पर्शन इन्द्रिय, रसना इन्द्रिय और घ्राण इन्द्रिय, वर्ण—अपनेसे संबन्धको प्राप्त तथा स्पृष्ट—छुए हुए अपने-अपने विषयभूत स्पर्श, रस और गन्धको जानती हैं।

**भावार्थ—**चक्षु इन्द्रिय अप्राप्यकारी है इसलिये वह अपनेसे दूरबर्ती रूपको देखती है। कर्णेन्द्रिय प्राप्यकारी होनेके कारण अपनेसे टकराये हुए शब्दको सुनती है। शब्द कानसे टकराकर विलीन हो जाता है, स्पर्श आदिके समान

१ 'पुर्वं सुणोदि सर्वं अपुर्वं पुण पस्सदे रुबं । फासं रसं च गंधं वर्णं पुर्वं विद्याणादि ॥'

—सर्वार्थसिद्धि ( सोलापुर संस्करण ) ।

उससे सम्बद्ध नहीं रहता। परन्तु स्पर्शन, रसना और ध्राण ये तीन इन्द्रियों प्राप्यकारी होनेके कारण अपनेसे टकराये हुए तथा टकराकर सम्बद्ध रहनेवाले स्पर्श, रस और गन्धको अहण करती हैं। यह एक मान्यता है। दूसरी मान्यता यह है कि शोत्र स्पृष्ट शब्दको सुनता है और अस्पृष्ट शब्दको भी सुनता है। नेत्र अस्पृष्ट रूपको ही देखता है। तथा ध्राण, रसना और स्पर्शन इन्द्रियों क्रमसे स्पृष्ट और अस्पृष्ट गत्थ, रस और स्पर्शको जानती है। ॥४९॥

इन्द्रियोंकी जाह्नवि

यवनालमसूरातिमुक्तेन्दुर्द्वसमाः क्रमात् ।  
श्रोत्राक्षिप्राणजिह्वाः स्युः स्पर्शनं नैकसंस्थिति ॥५०॥

**अर्थ—**कर्ण इन्द्रिय जीकी नलीके समान, चक्षु इन्द्रिय मसूरके समान, ध्राण-इन्द्रिय अतिमुक्तक तिलके फूलके समान, जिह्वा इन्द्रिय अर्धचन्द्रके समान और स्पर्शन इन्द्रिय अनेक आकारवाली है। ॥५०॥

इन्द्रियोंके स्वामी

स्थावराणां भवत्येकमेकैकमभिवर्घयेत् ।  
शम्बूककुन्थुमधुपमत्यदीनां ततः क्रमात् ॥५१॥

**अर्थ—**स्थावर जीवोंके एक स्पर्शन इन्द्रिय ही होती है फिर शम्बूक—कुन्थ शाहू, कुन्थ—कानखजूरा, भ्रमर और मनुष्यादिके क्रमसे एक-एक इन्द्रिय अधिक होती जाती है। ॥५१॥

एकेन्द्रिय अथवा स्थावरोंके नाम

स्थावराः स्युः पृथिव्यापस्तेजो वायुर्वनस्पतिः ।  
स्वैः स्वैर्भैर्दैः समा हेते सर्व एकेन्द्रियाः स्मृताः ॥५२॥

**अर्थ—**पृथिवी, जल, अग्नि, वायु और वनस्पति ये पाँच स्थावर हैं तथा अपने-अपने भैरोंसे सहित हैं। ये सभी स्थावर एकेन्द्रिय माने गये हैं। ॥५२॥

द्वीन्द्रिय जीवोंके नाम

शम्बूकः शंखशुकी वा गण्डूपदकपर्दकाः ।  
कुक्षिक्रम्यादयश्चैते द्वीन्द्रियाः प्राणिनो मताः ॥५३॥

१ 'पुदुं सुणेदि चहं अपुदुं चेव पस्तेदे रुर्भं । गंधं रसं च फासं पुदुमपुदुं विष्माणादि ॥'  
—सर्वर्थसिद्धि ( भारतीय ज्ञानपीठ संस्करण ) ।

अर्थ—शम्बूक, शङ्ख, शुक्रि—सीप, मिडोले, कीड़ी तथा पेटके कीड़े आदि  
ये दो इन्द्रिय जीव माने गये हैं ॥५३॥

**श्रीनिद्रिय जीवोंके नाम**

**कुन्थुः पिपीलिका कुम्भी वृश्चिकश्चेन्द्रगोपकः ।**  
**घुणमत्कुणगुकाद्यास्तीन्द्रियाः सन्ति जन्तवः ॥५४॥**

अर्थ—कुन्थु, चिउटी, कुम्भी (?) विच्छू, वीरबहुटी, घुनका कोड़ा, खटमल,  
चीलर-जुँवा आदि तीन इन्द्रिय जीव हैं ॥५४॥

**चतुरनिद्रिय जीवोंके नाम**

**मधुपः कीटको दंशमशकौ मक्षिकास्तथा ।**  
**वरटी शलभाद्याश भवन्ति चतुरनिद्रियाः ॥५५॥**

अर्थ—भौंरा, उड़नेवाले कीड़े, डांस, मच्छर, मक्खी, वर्र तथा टिहो आदि  
चार इन्द्रिय जीव हैं ॥ ५५ ॥

**पञ्चेन्द्रिय जीवोंके नाम**

**पञ्चेन्द्रियाश्च मत्पाः स्युनरिकास्त्रिदिवीकसः ।**  
**तिर्यश्चोऽप्युग्मा भोगिपरिसर्पचतुष्पदाः ॥५६॥**

अर्थ—मनुष्य, नारकी, देव, तिर्यक्च, सांप, कणावाले नाग, सरकनेवाले  
अजगर आदि तथा चौपाये पाँच इन्द्रिय जीव हैं ॥ ५६ ॥

**पृथिवीकायिक आदि जीवोंका आकार**  
**मसूराम्बुपृष्ठत्वृचीकलापञ्चजसन्निभाः ।**  
**धराप्तेजोमरुत्काया नानाकारास्तरुत्रसाः ॥५७॥**

अर्थ—पृथिवी, जल, अग्नि और वायुकायिक जीवोंका आकार क्रमसे मसूर,  
पानीकी बूँद, खड़ी सुइयोंका समूह तथा ध्वजाके समान है । वनस्पतिकायिक  
और त्रस जीव अनेक आकारके होते हैं ॥ ५७ ॥

**पृथिवीकायिक जीवोंके छत्तीस भेद**

**मृत्तिका वालुका चैव शर्करा चोपलः शिला ।**  
**लवणोऽयस्तथा ताम्रं त्रपुः सीसकमेव च ॥५८॥**

रौप्यं सुवर्णं बज्रं च हरितालं च हिङ्गुलम् ।  
 मनःशिला तथा तुत्थमज्जनं सग्रवालकम् ॥६९॥  
 क्रिरोलकाश्रके चैव मणिभेदाश्च वादराः ।  
 गोमेदो रुचकाङ्कश्च स्फटिको लोहितप्रभः ॥६०॥  
 वैदूर्यं चन्द्रकान्तश्च जलकान्तो रविप्रभः ।  
 गैरिकश्चन्दनश्चैव वर्चूरो रुचकस्तथा ॥६१॥  
 मोठो मसारगल्लश्च सर्वं एते प्रदर्शिताः ।  
 पट्टिंशत्पृथिवीभेदा भगवद्गिर्जिनेश्वरैः ॥६२॥

अर्थ— १ मिट्ठी, २ रेत, ३ चुनकंकरी, ४ पत्थर, ५ शिलाएँ, ६ नमक, ७ लोहा, ८ तांबा, ९ रांगा, १० सीसा, ११ चाँदी, १२ सोना, १३ हीरा, १४ हरिताल, १५ इंगुर, १६ मैनसिल, १७ तूतिया, १८ मुरमा, १९ मूँगा, २० क्रिरोलक (?), २१ भोड़ल, बड़ी-बड़ी मणियोंके खण्ड, २२ गोमेद, २३ रुचकाङ्क, २४ स्फटिक, २५ पद्मराग, २६ वैदूर्य, २७ चन्द्रकान्त, २८ जलकान्त, २९ सूर्यकान्त, ३० गैरिक, ३१ चन्दन, ३२ वर्चूर, ३३ रुचक, ३४ मोठ, ३५ मसार और ३६ गल्ल नामक मणि ये सब पृथिवीकायिकके छत्तीस भेद जिनेन्द्र भगवान्ने कहे हैं ॥ ५८-६२ ॥

### जलकायिक जीवोंके भेद

अवश्यायो हिमजिन्दुस्तथा शुद्धघनोदके ।  
 शीतकाङ्गाश्च बिज्जया जीवाः सलिलकायिकाः ॥६३॥

अर्थ—ओस, वर्षके कण, शुद्धोदक—चन्द्रकान्तमणिसे निकला पानी, मेघसे तत्काल वर्षा हुआ पानी तथा कुहरा आदि जलकायिक जीव जाननेके योग्य हैं ॥ ६३ ॥

### अग्निकायिक जीवोंके भेद

ज्वालाङ्गारास्तथाचिंशु मुरुरः शुद्ध एव च ।  
 अग्निश्चेत्पादिका ज्ञेया जीवा ज्वलनकायिकाः ॥६४॥

अर्थ—ज्वालाएँ, अंगार, अचि—अग्निकी किरण, मुरुर—अग्निकण (भस्मके भीतर छिपे हुए, अग्निके छोटे-छोटे कण) और शुद्ध अग्नि—सूर्यकान्तमणिसे उत्पन्न अग्नि ये सब अग्निकायिक जीव जाननेके योग्य हैं ॥ ६४ ॥

वायुकायिक जीवोंके भेद

महान् घनतनुश्चैव गुञ्जामण्डलिरुत्कलिः ।  
वातश्चेत्प्रादयो ज्ञेया जीवाः पवनकायिकाः ॥६५॥

**अर्थ—**वृक्ष वगीरहको उखाड़ देनेवाली महान् वायु अर्थात् आधी, घनवात्, तनुवात्, गृजा—गूँजनेवाली वायु, मण्डलि—गोलाकार वायु, उत्कलि—तिरछी बहनेवाली वायु और वात—सामान्य वायु ये सब पवनकायिक जीव जाननेके योग्य हैं ॥ ६५ ॥

वनस्पतिकार्यिक जीवोंके भेद

मूलाग्रथर्वकन्दोत्थाः स्कन्धवीजरुहास्तथा ।  
संमूच्छिनश्च हरिताः प्रत्येकानन्तकायिकाः ॥६६॥

**अर्थ—**मूलबीज—मूलसे उत्पन्न होनेवाले अदरख, हल्दी आदि. अग्रबीज—कलमसे उत्पन्न होनेवाले गुलाब आदि, पर्वबीज—पर्वसे उत्पन्न होनेवाले गजा आदि, कन्दबीज—कन्दसे उत्पन्न होनेवाले सूरण आदि, स्कन्धबीज—स्कन्धसे उत्पन्न होनेवाले ढाक आदि, बीजरुह—बीजसे उत्पन्न होनेवाले गेहूँ, चना आदि तथा संमूच्छिन्—अपने आप उत्पन्न होनेवाली धास आदि वनस्पतिकाय प्रत्येक तथा साधारण दोनों प्रकारके होते हैं ॥ ६६ ॥

योगका लक्षण

सति वीर्यन्तिरायस्य क्षयोपशमसम्भवे ।  
योगो श्वात्मप्रदेशानां परिस्पन्दो निगच्यते ॥६७॥

**अर्थ—**वीर्यन्तिरायकर्मका क्षयोपशम होनेपर आत्मप्रदेशोंका हल्न-चलन होना योग कहलाता है ॥ ६७ ॥

योगके पन्द्रह भेद

चत्वारो हि मनोयोगा वाग्योगानां चतुष्टयम् ।  
काययोगात्थ समैव योगाः पञ्चदशोदिताः ॥६८॥

**अर्थ—**चार मनोयोग, चार वचनयोग और सात काययोग सब मिलाकर पन्द्रह योग कहे गये हैं ॥ ६८ ॥

मनोयोगके चार भेद

मनोयोगो भवेत्सत्यो मृषा सत्यमृषा तथा ।  
तथाऽसत्यमृषा चेति मनोयोगश्चतुर्विधः ॥६९॥

**अर्थ—**सत्य मनोयोग, असत्य मनोयोग, उभय मनोयोग और अनुभय मनो-योग ये मनोयोगके चार भेद हैं ॥ ६९ ॥

### वचनयोगके चार भेद

**वचोयोगो भवेत्सत्यो मृषा सत्यमृषा तथा ।**

**तथाऽसत्यमृषा चेति वचोयोगश्चतुर्विंधः ॥७०॥**

**अर्थ—**सत्यवचनयोग, असत्यवचनयोग, उभयवचनयोग और अनुभय वचनयोग ये वचनयोगके चार भेद हैं ।

**भावार्थ—**सत्यवचनयोग आदिके लक्षण इस प्रकार हैं—गम्भीरज्ञानके विषय-भूत पदार्थको सत्य कहते हैं; जैसे—जलको जल कहना । मिश्र्याज्ञानके विषय-भूत पदार्थको असत्य कहते हैं; जैसे—मृगतृष्णाको जल कहना । दोनोंके विषयभूत पदार्थको उभय कहते हैं; जैसे—कमण्डलुको घट कहना । कमण्डलुसे घटका काम लिया जा सकता है इसलिये सत्य है और कमण्डलुका आकार घटसे भिन्न है इसलिये असत्य है । जो दोनों ही प्रकारके ज्ञानका विषय न हो उसे अनुभय कहते हैं; जैसे—सामान्यरूपसे यह प्रतिभास होता कि ‘यह कुछ है’ । यही सत्य-असत्यका कुछ भी निर्णय नहीं होता इसलिये अनुभय है । इन चार प्रकारके वचनोंसे आत्माके प्रदेशोंमें जो हूलन-चलन होता है वह सत्यवचनयोग आदि कहलाता है ॥ ७० ॥

### काययोगके सात भेद

**औदारिको वैक्रियिकः कायशाहारकश्च ते ।**

**मिश्राश्च कार्मणं चैव काययोगोऽपि समधा ॥७१॥**

**अर्थ—**औदारिक, औदारिकमिश्र, वैक्रियिक, वैक्रियिकमिश्र, आहारक, आहारकमिश्र और कार्मण इस तरह काययोग भी सात प्रकारका होता है ।

**भावार्थ—**मनुष्य और तियंचरोंके उत्पत्तिके प्रथम अन्तर्मुहूर्तमें औदारिक-मिश्र काययोग होता है । उसके बाद जीवनपर्यन्त औदारिक काययोग होता है । देव और नारकियोंके उत्पत्तिके प्रथम अन्तर्मुहूर्तमें वैक्रियिकमिश्र काययोग होता है । उसके बाद जीवनपर्यन्त वैक्रियिक काययोग होता है । छठवें गुणस्थान-वर्ती मुनिके आहारक शरीरका पुतला निकलनेके पहले आहारकमिश्र काययोग होता है । उसके बाद अन्तर्मुहूर्त तक आहारक काययोग रहता है । विग्रहगतिमें सभी जीवोंके कार्मण काययोग होता है । तेखदेवें गुणस्थानमें केवलिसमुद्धातके समय दण्डभेदमें औदारिक काययोग, कपाटमें औदारिकमिश्र काययोग और

प्रतर तथा लोकपूरणमें कार्मण काययोग होता है। तैजस शरीरके निमित्से आत्मप्रदेशोंमें परिस्पन्द नहीं होता, इसलिये तैजसयोग नहीं माना गया है ॥७१॥

औदारिक शरीरोंको सूक्ष्मता और प्रदेशोंका वर्णन

औदारिको वैक्रियिकस्तथाहारक एव च ।

तैजसः कार्मणश्वैवं सूक्ष्माः सन्ति यथोत्तरम् ॥७२॥

असंख्येयगुणौ स्यात्तामात्यादन्यौ प्रदेशतः ।

यथोत्तरं तथानन्तगुणौ तैजसकार्मणौ ॥७३॥

**अर्थ—**औदारिक, वैक्रियिक, आहारक, तैजस और कार्मण ये पाँच शरीर आगे-आगे सूक्ष्म-सूक्ष्म हैं अर्थात् औदारिक शरीरकी अपेक्षा वैक्रियिक, वैक्रियिककी अपेक्षा आहारक, आहारककी अपेक्षा तैजस और तैजसकी अपेक्षा कार्मणशरीर सूक्ष्म है। प्रदेशोंकी अपेक्षा औदारिकशरीरसे लेकर वैक्रियिक और आहारक असंख्यातगुणे हैं और तैजस तथा कार्मण अनन्तगुणे हैं अर्थात् औदारिकशरीरके जितने प्रदेश हैं उनसे असंख्यातगुणे वैक्रियिकके हैं, वैक्रियिक-के जितने प्रदेश हैं उनसे असंख्यातगुणे आहारकके हैं, आहारकसे अनन्तगुणे तैजसके और उनसे अनन्तगुणे कार्मणशरीरके हैं ॥७२-७३॥

तैजस और कार्मणशरीरकी विशेषता

उभौ निरूपभोगौ तौ प्रतिधातविषजितौ ।

सर्वस्यानादिसम्बन्धौ स्यातां तैजसकार्मणौ ॥७४॥

तौ भवेतां क्वचिच्छुद्धौ क्वचिदौदारिकाधिकौ ।

क्वचिद्वैक्रियिकापेतौ तृतीयाद्यपुतौ क्वचित् ॥७५॥

**अर्थ—**तैजस और कार्मणशरीर उपभोग—द्वन्द्वों द्वारा विषयग्रहणसे रहित हैं, प्रतिधात—स्कावटसे रहित हैं और सामान्यकी अपेक्षा सब जीवोंके साथ अनादि सम्बन्ध रखनेवाले हैं। तैजस और कार्मण ये दो शरीर कहीं तो शुद्ध—अर्थात् अन्य शरीरोंसे रहित होते हैं, कहीं औदारिक शरीरसे अधिक होते हैं, कहीं वैक्रियिकशरीरसे अधिक होते हैं और कहीं आहारकशरीरसे अधिक होते हैं।

**भावार्थ—**विश्रहगतिमें मात्र तैजस और कार्मण ये दो शरीर रहते हैं, मनुष्य और तिर्यङ्गचगतिमें तैजस-कार्मणशरीर औदारिकशरीरके साथ रहते हैं, देव

और नरकागतिमें वैक्रियिकके साथ रहते हैं तथा छठवें गुणस्थानवर्ती किसी मुनिके पुतला अवस्थामें आहारक शरीरके साथ रहते हैं ॥७४-७५ ॥

लब्धिप्रत्यय तैजस और वैक्रियिकशरीरका वर्णन

ओदारिकशरीरस्यं लब्धिप्रत्ययमिष्यते ।

अन्यादृक् तैजसं साधोर्वपुर्वक्रियिकं तथा ॥७६॥

**अर्थ—**ओदारिकशरीरसे युक्त किसी मुनिके लब्धिप्रत्यय ऋद्धि विशेषसे उत्पन्न होनेवाला एक अन्य प्रकारका तैजस तथा वैक्रियिकशरीर माना जाता है ।

**भावार्थ—**लब्धिप्रत्यय तैजसके दो भेद हैं—शुभ तैजस और अशुभ तैजस । शुभ तैजस चन्द्रमाके समान सफेद रङ्गका होता है तथा मुनिके दाहिने कन्धेसे निकलता है । इसके प्रभावसे बारह योजन तक रोग आदि नष्ट हो जाते हैं । अशुभ तैजस सिन्दुरके समान लाल रङ्गका होता है । यह मुनिके बायें कन्धेसे निकलता है तथा बारह योजन तकको क्षेत्रको भस्म कर देता है । मुनि भी भस्म होकर दुर्गतिमें जाते हैं । तैजसशरीरके समान किन्हीं-किन्हीं मुनिके वैक्रियिकशरीर भी लब्धिप्रत्यय होता है । इसे विक्रियाऋद्धि कहते हैं ॥ ७६ ॥

ओदारिक और वैक्रियिकशरीरकी उत्पत्तिका वर्णन

ओदारिकं शरीरं स्यादूगर्भसम्मूच्छनोद्भवम् ।

तथा वैक्रियिकाख्यं तु जानीयादौपपादिकम् ॥७७॥

**अर्थ—**ओदारिकशरीर गर्भ और सम्मूच्छन जन्मसे उत्पन्न होता है तथा वैक्रियिकशरीर उपपाद जन्मसे उत्पन्न होता है । अथवा गर्भ और सम्मूच्छन जन्मसे जिसकी उत्पत्ति होती है उसे ओदारिक शरीर कहते हैं तथा उपपाद जन्मसे जिसकी उत्पत्ति होती है उसे वैक्रियिकशरीर कहते हैं ॥ ७७ ॥

आहारकशरीरका लक्षण

अव्याघाती शुभः शुद्धः प्राप्तद्वेषः प्रजायते ।

संयतस्य प्रमत्तस्य स खल्वाहारकः स्मृतः ॥७८॥

**अर्थ—**ऋद्धिआरक प्रमत्तसंयत मुनिके जो व्याघातसे रहित, शुभ तथा शुद्ध पुतला निकलता है वह आहारकशरीर माना गया है ॥ ७८ ॥

वेदमार्गणाका वर्णन

भाववेदस्त्रिभेदः स्यान्नोक्षायविपाकजः ।

नामोदयनिमित्तस्तु द्रव्यवेदः स च त्रिधा ॥७९॥

द्रव्यान्पुंसकानि स्युः श्वाङ्ग्राः सम्मूच्छनस्तथा ।  
पल्यायुगो न देवाश्च त्रिवेदा इतरे पुनः ॥८०॥  
उत्थादः खलु देवीनामैशानं यावदिष्यते ।  
गमनं त्वच्युतं यावत् पुंवेदा हि ततः परम् ॥८१॥

**अर्थ—** नोकषायके उदयसे उत्पन्न होनेवाला भाववेद स्त्री पुरुष और अंगुशलके मेदसे तीन प्रकारका हैं : इसी प्रकार नामकर्मके उदयसे होनेवाला द्रव्यवेद भी तीन प्रकारका है। नारकी तथा सम्मूर्छन जन्मसे उत्पन्न होनेवाले जीव द्रव्यवेदकी अपेक्षा नपुंसक होते हैं। भोगभूमिज मनुष्य तिर्यङ्ग्च तथा देव नपुंसक नहीं होते अर्थात् स्त्रीवेदी और पुरुषवेदी ही होते हैं। योप मनुष्य और तिर्यङ्ग्च तीनों वेदवाले होते हैं अर्थात् तीन वेदोंमेंसे किसी एक वेदके धारक होते हैं। वेवियोंका उत्थाद ऐशान स्वर्ग तक होता है परन्तु उनका गमन अच्युत स्वर्ग तक होता है। इस दृष्टिसे अच्युत स्वर्ग तक पुरुषवेद और स्त्रीवेद ये दो वेद पाये जाते हैं। उसके आगे सब देव पुरुषवेदी ही होते हैं।

**भावार्थ—** भाववेद और द्रव्यवेदकी अपेक्षा वेदके दो भेद हैं। इनमें स्त्रीवेद, पुरुषवेद और नपुंसकवेद नामक नोकषायके उदयसे जो रमणकी इच्छा होती है वह भाववेद कहलाता है। इसके स्त्री, पुरुष और नपुंसक इस तरह तीन भेद हैं। तथा अङ्गोषाङ्ग नामक नामकर्मके उदयसे शरीरके अंगोंकी जो रक्तना होती है उसे द्रव्यवेद कहते हैं। इसके भी स्त्री, पुरुष और नपुंसक इस तरह तीन भेद हैं। देव, नारकी और भोगभूमिज मनुष्य, तिर्यङ्ग्च इनके जो द्रव्यवेद होता है वही भाववेद होता है अर्थात् इनके दोनों वेदोंमें समानता रहती है परन्तु शेष जीवोंमें समानता और असमानता दोनों होती है अर्थात् द्रव्यवेद और भाववेद भिन्न-भिन्न होते हैं। यह वेदोंकी विभिन्नता जीवनव्यापिनी होती है। क्रोधादि कषायोंकी तरह अन्तर्मुहूर्तमें परिवर्तित नहीं होती है। ऐसे मनुष्य भी जिनके द्रव्यवेद पुरुष और भाववेद स्त्री अथवा नपुंसक हैं मुनिदीक्षा धारणकर मोक्ष प्राप्त कर सकते हैं परन्तु जिनके द्रव्यवेद स्त्री अथवा नपुंसक हैं और भाववेद पुरुष है वे मुनिदीक्षा धारण नहीं कर सकते। ऐसे जीवोंके पञ्चम गुणस्थान तक ही होता है। भाववेदका सम्बन्ध लब्ध गुणस्थानके पूर्वार्थ तक ही रहता है उसके आगे अवेद अवस्था होती है ॥ ७९-८१ ॥

### कषायमार्गणका वर्णन

चारित्रिपरिणामानां कषायः कषणान्मतः ।  
क्रोधो मानस्तथा माया लोभश्चेति चतुर्विधः ॥८२॥

**अर्थ—**जो चारित्ररूप परिणामोंको कषेधाते उसे कषाय कहते हैं। क्रोध, मान, माया और लोभके भेदसे कषाय चार प्रकारकी हैं।

**भावार्थ—**संक्षेपमें कषायके क्रोध, मान, माया और लोभ ये चार भेद हैं परन्तु विशेषताकी अपेक्षा ये चारों कषाय अनन्तानुबन्धी, अप्रत्याख्यानावरण, प्रत्याख्यानावरण और संज्वलनके भेदसे चार-चार प्रकारकी होती हैं।<sup>१</sup> जो सम्बन्ध प्रत्याख्यानावरण कषेधाते हैं उसे अनन्तानुबन्धी कहते हैं, जो एकदेश चारित्रको न होने दे उसे अप्रत्याख्यानावरण कहते हैं, जिसके उदयसे सकलचारित्र न हो सके उसे प्रत्याख्यानावरण कहते हैं और जो यथाख्यातचारित्रको प्रकट न होने दे उसे संज्वलनानुबन्धी कषायपक्षा उदय द्वासरे गुणस्थान तक, अप्रत्याख्यानावरणका उदय चीथे गुणस्थान तक, प्रत्याख्यानावरणका उदय पौच्छर्वे गुणस्थान तक और संज्वलनका उदय दशवें गुणस्थान तक चलता है। उसके आगे ग्यारहवें गुणस्थानमें कषायोंका उपशम रहता है और बारहवें आदि गुणस्थानमें शय रहता है। इन सोलह कषायोंके सिवाय हास्य, रति, अरति, शोक, भय, जुगुप्सा, स्त्रीवेद, पुस्तवेद, और नपुंसकवेद ये नीं नोकषाय भी हैं। हास्य, रति आदिके भाव, क्रोधादिके समान चारित्रगुणका पूर्णघात नहीं कर पाते इसलिये इन्हें नोकषाय-किंचित् कषाय कहते हैं। इनका उदय यथासंभव त्रिवम् गुणस्थान तक रहता है॥ ८२॥

### ज्ञानमार्गणका वर्णन

**तत्त्वार्थस्यावबोधो हि ज्ञानं पञ्चविधं भवेत् ।**

**मिथ्यात्वपाककलुपमज्ञानं त्रिविधं पुनः ॥८३॥**

**अर्थ—**जीवादि तत्त्वोंका यथार्थ बोध होना ज्ञान कहलाता है। पह मति, श्रुति, अवधि, मनःपर्यय और केवलके भेदसे पाँच प्रकारका होता है। जो ज्ञान मिथ्यात्वप्रकृतिके उदयसे कलुषित रहता है उसे अज्ञान अथवा मिथ्याज्ञान कहते हैं। इसके मत्यज्ञान, श्रुताज्ञान और विभज्जके भेदसे तीन भेद होते हैं। इस तरह कुल मिलाकर ज्ञानमार्गणके आठ भेद हैं॥ ८३॥

### संयममार्गणका वर्णन

**संयमः खलु चारित्रमोहस्योपज्ञमादिभिः ।**

**प्राणस्य परिहारः स्यात् पञ्चधा स च वक्ष्यते ॥८४॥**

<sup>१</sup> पठमादिया कसाया सम्मतं देशसंयलचारितं ।

जहखावं वादेति य गुणाणामा होति सेसा कि ॥ ४५ ॥—जीवकाण्ड

सम्मतदेससंयलचारित्तजहखावचरणपरिणामे ।

वादेति चा कसाया चउसोलबसंखलोणमिदा ॥ २८२ ॥—जीवकाण्ड

**विरताविरतच्चेन संयमासंयमः स्मृतः ।  
प्राणिधाताक्षविषयभावेन स्यादसंयमः ॥८५॥**

**अर्थ—**चारित्रमोहनीयकर्मके उपशम आदिके द्वारा प्राणिधातका परित्याग होता है वह निश्चयसे संयम कहलाता है। यह सामायिक, छेदोपस्थापना, परिहारविशुद्धि, सूक्ष्मसांपराय और यथाल्यातके भेदसे पाँच प्रकारका कहा जावेगा। एक ही साथ विरत और अविरत अवस्था होनेसे संयमासंयम होता है तथा प्राणिधात और इन्द्रियोंके विषयोंमें प्रवृत्ति होनेसे असंयम होता है।

**भावार्थ—**चारित्रमोहनीयकर्मके उपशम, क्षय अथवा क्षयोपशमसे आत्मा में जो विशुद्धता प्रकट होती है उसे संयम कहते हैं। यह संयम, सामायिक आदिके भेदसे पाँच प्रकारका होता है तथा छठवें गुणस्थानसे प्राप्त होता है। सामायिक और छेदोपस्थापना छठवेंसे नौवें गुणस्थान तक रहते हैं, परिहारविशुद्धि छठवें और सातवें गुणस्थानमें होता है सूक्ष्म सांपराय सिर्फ छठवें गुणस्थानमें होता है और यथाल्यात ग्यारहवें आदि गुणस्थानोंमें होता है। इन पाँच संयमोंके सिवाय संयममार्गणके संयमासंयम और असंयम ये दो भेद और भी हैं। संयम-संयम पञ्चम गुणस्थानमें होता है और असंयम प्रथम गुणस्थानसे लेकर चतुर्थ गुणस्थान तक रहता है। सामायिक आदि संयमोंके लक्षण संबंधके प्रकरणमें कहे जावेंगे ॥ ८४-८५ ॥

### दर्शनमार्गणाका वर्णन

**दर्शनावरणस्य स्यात् क्षयोपशमसन्निधी ।  
आलोचनं पदार्थनां दर्शनं तच्चतुर्विधम् ॥८६॥  
चक्षुर्दर्शनमेकं स्यादचक्षुर्दर्शनं तथा ।  
अवधिर्दर्शनं चैव तथा केवलदर्शनम् ॥८७॥**

**अर्थ—**दर्शनावरणकर्मका क्षयोपशम ( और क्षय ) होनेपर जो पदार्थोंका सामान्य अवलोकन होता है उसे दर्शन कहते हैं। यह चार प्रकारका है—चक्षुर्दर्शन, अचक्षुर्दर्शन, अवधिर्दर्शन और केवलदर्शन।

**भावार्थ—**चक्षुर्दर्शनावरण, अचक्षुर्दर्शनावरण और अवधिर्दर्शनावरण इन तीन प्रकृतियोंका क्षयोपशम होनेपर क्रमसे चक्षुर्दर्शन, अचक्षुर्दर्शन तथा अवधिर्दर्शन प्रकट होते हैं और केवलदर्शनावरणका क्षय होनेपर केवलदर्शन प्रकट होता है। इनके लक्षण पहले कहे जा चुके हैं ॥ ८६-८७ ॥

### लेश्यमार्गणाका वर्णन

**योग्यवृत्तिर्भवेन्लेश्या कषायोदयरसिता ।  
भायतो द्रव्यतः कायनामोदयकृताङ्गरुक् ॥८८॥**

**कृष्णा नीला च कापोता पीता पद्मा तथैव च ।  
शुक्ला चेति भवत्येषा द्विविधापि हि पद्मविधा ॥८९॥**

**अर्थ—**भावकी अपेक्षा कषायके उदयसे रँगी हुई योगवृत्ति लेखा कहलाती है और द्रव्यकी अपेक्षा शरीर-नामकर्मके उदयसे निर्मित शरीरकी कान्ति लेखा कहलाती है। यह दोनों प्रकारकों लेखा कृष्ण, नील, कापोत, पीत, पद्म और शुक्लके भेदसे छह प्रकारकी होती है। कृष्णादि लेखाओंके लक्षण पहले कहे जा चुके हैं ॥ ८८-८९ ॥

### भद्रत्वमार्गणाकार वर्णन

**भव्याभव्यविभेदेन द्विविधाः सन्ति जन्तवः ।**

**भव्याः सिद्धत्वयोग्याः स्युर्विपरीतास्तथापरे ॥९०॥**

**अर्थ—**भव्य और अभव्यके भेदसे जीव दो प्रकारके हैं। जो सिद्धपर्याय प्राप्त करनेके योग्य हैं वे भव्य कहलाते हैं और जो इनसे विपरीत हैं वे अभव्य कहे जाते हैं ॥ ९० ॥

### सम्यक्त्वमार्गणाकार वर्णन

**सम्यक्त्वं खलु तत्त्वार्थश्रद्धानं तत्त्विधा भवेत् ।**

**स्यात्सासादनसम्यक्त्वं पाकेऽनन्तानुबन्धिनाम् ॥९१॥**

**सम्यग्मिध्यात्वपाकेन सम्यग्मिध्यात्वमिष्यते ।**

**मिष्यात्वमुदयेनोक्तं मिष्यादर्शनकर्मणः ॥९२॥**

**अर्थ—**तत्त्वार्थके श्रद्धानको सम्यक्त्व कहते हैं। औपशमिक, क्षायोपशमिक और क्षायिकके भेदसे वह सम्यक्त्व तीन प्रकारका होता है। अनन्तानुबन्धी क्रोध, मान, माया, लोभके उदयसे सासादनसम्यक्त्व होता है। सम्यग्मिध्यात्व-प्रकृतिके उदयसे सम्यग्मिध्यात्व होता है तथा मिष्यात्वप्रकृतिके उदयसे मिष्यात्व होता है। इस तरह सम्यक्त्वमार्गणाके छह भेद हैं। इनके लक्षण पहले कहे जा चुके हैं। मिष्यात्व पहले गुणस्थानमें, सासादन दूसरे गुणस्थानमें, सम्यग्मिध्यात्व तीसरे गुणस्थानमें, औपशमिकसम्यग्दर्शन चौथेसे ग्यारहवें गुणस्थान तक, क्षायोपशमिकसम्यग्दर्शन चौथेसे सातवें तक और क्षायिकसम्यग्दर्शन चौथेसे चौदहवें तक तथा सिद्धपर्यायमें भी रहता है ॥ ९१-९२ ॥

### संज्ञीमार्णणाकार वर्णन

**यो हि शिक्षाक्रियात्मार्थग्राही संज्ञी स उच्यते ।**

**अतस्तु विपरीतो यः सोऽसंज्ञी कथितो जिनैः ॥९३॥**

**अर्थ—**जो जीव शिक्षा, क्रिया तथा आत्माके प्रयोजनको ग्रहण करता है वह संज्ञी कहलाता है। इससे जो विपरीत है उसे जिनेल्ज भगवानने असंज्ञी कहा है। इस सरह संज्ञी और असंज्ञीके भेदसे संज्ञीमार्गणके दो भेद हैं।

**भावार्थ—**असंज्ञी जीवके सिर्फ प्रथम गुणस्थान रहता है और संज्ञी जीवके पहलेसे लेकर बारह तक गुणस्थान होते हैं। तेरहवें और चौदहवें गुणस्थानमें रहनेवाला जीव न संज्ञी है और न असंज्ञी है ॥ ९३ ॥

### आहारमार्गणका वर्णन

गृद्धाति देहपर्यासियोग्यान् यः खलु पुद्गलान् ।

आहारकः स विज्ञेयस्ततोऽनाहारकोऽन्यथा ॥ ९४ ॥

**अर्थ—**जो औदारिकादि शरीर तथा पर्यासियोंके दोष पुद्गलोंको ग्रहण करता है उसे आहारक जानना चाहिये और जो इससे विपरीत है उसे अनाहारक समझना चाहिए ॥ ९४ ॥

अनाहारक कौन होते हैं ?

अस्त्यनाहारकोऽयोगः समुद्घातगतः परः ।

सासनो विग्रहगतौ मिथ्यादृष्टिस्तथाव्रतः ॥ ९५ ॥

**अर्थ—**अयोगकेवली, लोकपूरुण समुद्घात करनेवाले संयोगकेवली, तथा विग्रहगतिमें स्थित मिथ्यादृष्टि; सासादन और अविरत सम्यग्दृष्टि जीव अनाहारक होते हैं ॥ ९५ ॥

### विग्रहगतिका लक्षण और उसकी विवेषता

विग्रहो हि शरीरं स्यात्तदर्थं या गतिर्भवेत् ।

विशीर्णपूर्वदेहस्य सा विग्रहगतिः स्मृता ॥ ९६ ॥

जीवस्य विग्रहगती कर्मयोगं जिनेश्वराः ।

श्राहुर्देहान्तरप्राप्तिकर्मग्रहणकारणम् ॥ ९७ ॥

जीवानां पश्चताकाले यो भवान्तरसंक्रमः ।

मुक्तानां चोद्धर्वगमनमनुश्रेणिगतिस्तयोः ॥ ९८ ॥

सविग्रहाऽविग्रहा च सा विग्रहगतिर्दिंधा ।

अविग्रहैव मुक्तस्य शेषस्यानियमः पुनः ॥ ९९ ॥

अविग्रहैकसमया कथितेषु गतिजिनैः ।  
 अन्या द्विसमया प्रोक्ता पाणिमुक्तैकविग्रहा ॥१००॥  
 द्विविग्रहां त्रिसमयां प्राहुल्लङ्घलिकां जिनाः ।  
 गोमूत्रिका तु समयैश्चतुर्भिः स्यान्त्रिविग्रहा ॥१०१॥  
 समयं पाणिमुक्ताया मन्यस्यां समयद्वयम् ।  
 तथा गोमूत्रिकायां त्रीनाहारक इष्यते ॥१०२॥

**अर्थ—** तिरच्चयसे विग्रहका अर्थ शरीर है। जिसका पूर्व शरीर नष्ट हो गया है ऐसे जीवकी नवीन शरीरके लिये जो गति ( गमन ) होती है वह विग्रहगति मानी गई है। जिनेन्द्र भगवान् ने विग्रहगतिमें जीवके कार्मण काययोग कहा है। यह कार्मण काययोग है लाय शरीरकी आपि लक्ष नवीन कर्म एवं प्रहृष्टका कारण है। मूल्यु होनेपर जीवोंका जो अन्य भवमें गमन होता है तथा मुक्त जीवोंका जो अध्वर्गमन होता है उन दोनोंमें जीवोंकी गति श्रेणीके अनुसार ही होती है। **सविग्रहा—** मोड़ सहित और अविग्रहा—मोड़ रहितके भेद से वह विग्रहगति दो प्रकारकी होती है। मुक्त जीवकी गति अविग्रहा—मोड़ रहित ही होती है। शेष जीवोंकी गतिका कोई तियम नहीं है अथवा उनकी गति दोनों प्रकारकी होती है। जिस गतिमें विग्रह-मोड़ नहीं होता उसमें एक समय लगता है तथा जिनेन्द्र भगवान् ने उसका इषुगति नाम कहा है। जिसमें एक मोड़ लेना पड़ता है उसमें दो समय लगते हैं तथा इसका पाणिमुक्ता नाम है। जिसमें दो मोड़ लेना पड़ते हैं उसमें तीन समय लगते हैं तथा उसे जिनेन्द्र भगवान् लाङ्घलिकागति कहते हैं। जिसमें तीन मोड़ लेना पड़ते हैं उसमें चार समय लगते हैं और उसे गोमूत्रिका कहते हैं। पाणिमुक्तागतिमें जीव एक समय तक, लाङ्घलिकागतिमें दो समय तक और गोमूत्रिकागतिमें तीन समय तक अनाहारक रहता है। इषुगतिमें जीव अनाहारक नहीं होता ॥ ९६—१०२ ॥

### जन्मके भेद और उनके स्वामी

त्रिविधं जन्म जीवानां सर्वज्ञैः परिभाषितम् ।  
 सम्मूच्छ्वनात्था गर्भादुपपादात्थैव च ॥१०३॥  
 भवन्ति गर्भजन्मानः पोताण्डजजरायुजाः ।  
 तथोपपादजन्मानो नारकास्त्रिदिवौकमः ॥१०४॥  
 स्युः सम्मूच्छ्वनजन्मानः परिशिष्टास्तथापरे ।

**अर्थ—**सम्मूच्छन, गर्भ और उपपादके मेदसे सर्वज्ञ भगवान्‌ने जीवोंका जन्म तीन प्रकारका कहा है। पोत, अण्डज और जरायुज जीव गर्भजन्म वाले हैं, नारकी और देव उपपाद जन्मवाले हैं और शेष जीव सम्मूच्छन जन्मवाले हैं।

**भावार्थ—**सम्मूच्छनादि जन्मोंके लक्षण इस प्रकार है।

**सम्मूच्छन जन्म—**इधर-उधरके परमाणुओंके मिलनेसे जो जन्म होता है उसे सम्मूच्छन जन्म कहते हैं।

**गर्भजन्म—**रतिक्रियाके बाद स्त्री-पुरुषके रज और वीर्यके संयोगसे जो जन्म होता है उसे गर्भजन्म कहते हैं।

**उपपादजन्म—**निश्चित उपपाद शर्याओं पर जो जन्म होता है उसे उपपाद जन्म कहते हैं।

जिनके शरीरके साथ गर्भमें कोई थैली आदिका आवरण नहीं रहता तथा उत्पन्न होते ही जो चलने लगते हैं ऐसे सिंह, व्याघ्र आदि जीव पोत कहलाते हैं। अण्डेसे जिनका जन्म होता है ऐसे पक्षी अण्डज कहलाते हैं। जिनके शरीरके साथ एक प्रकारकी मांसकी थैलीका आवरण रहता है ऐसे मनुष्य तथा गाय भैंस आदि जरायुज कहलाते हैं। इन तीनों प्रकारके जीवोंके गर्भजन्म होता है। देव और नारकियों की उपपाद शर्याएँ निश्चित हैं उनपर आत्माके प्रदेश जब पहुँचते हैं तब अन्तर्मुहूर्तमें पूर्ण शरीरकी रचना अपने आप हो जाती है। इनके सिवाय अन्य जिसने जीव हैं उन सबका सम्मूच्छन जन्म होता है ॥१०३-१०४॥

### नी योनियों तथा उनके स्वामियोंका वर्णन

योनयो नव निर्दिष्टास्त्रिविधस्यापि जन्मनः ॥१०५॥

सचित्तशीतविष्टुता अचित्ताशीतसंवृताः ।

सचित्ताचित्तशीतोष्णी तथा विष्टुतसंवृतः ॥१०६॥

योनिनरिकदेवानामचित्तः कथितो जिनैः ।

गर्भजानां पुनर्मिश्रः शेषाणां त्रिविधो भवेत् ॥१०७॥

उष्णः शीतश्च देवानां नारकाणां च कीर्तिः ।

उष्णोऽग्निकायिकानां तु शेषाणां त्रिविधो भवेत् ॥१०८॥

नारकैकाक्षदेवानां योनिर्भवति संवृतः ।

विष्टुतो विकलाक्षाणां मिश्रः स्याद्गर्भजन्मनाम् ॥१०९॥

**अर्थ—** उक्त तीनों प्रकारके जन्मोंकी सचित्त, अचित्त, सचित्ताचित्त, शीत, उष्ण, शीतोष्ण, विवृत, संवृत और विवृतसंवृत ये नौ योनियां कही गई हैं। जिनेन्द्र भगवान्‌ने नारकी और देवोंकी अचित्त योनि कही है। गर्भजन्मवालोंकी सचित्ताचित्त योनि तथा शेष जीवों की तीनों प्रकारकी अर्थात् किसीकी सचित्त, किसीकी अचित्त और किसीकी सचित्ताचित्त योनि बतलाई है। देव-नारकियोंमें किन्हीं की शीत तथा किन्हीं की उष्ण योनि, अग्निकायिक जीवोंकी उष्ण योनि और शेष जीवोंकी तीनों प्रकारकी योनियां हैं। नारकी, एकन्द्रिय और देवों की संवृत, विकलब्रयोंकी विवृत तथा गर्भजन्मवालोंकी मिथ्र-विवृतसंवृत योनि होती है॥ १०५-१०६॥

### चौरासीलाख योनियोंका विवरण

नित्येतरनिगोदानां भूभ्यम्भोवात्तेजसाम् ।  
सप्त सप्त भवन्त्येषां लक्षणि दश शाखिनाम् ॥११०॥  
षट् तथा विकलाक्षणां मनुष्याणां चतुर्दश ।  
तिर्यग्नारकदेवानामेकैकस्य चतुष्टयम् ।  
एवं चतुरशातिः स्पाल्लक्षणां जीवयोनयः ॥१११॥

( षट्पदम् )

**अर्थ—** नित्यनिगोद, इतरनिगोद, पृथिवीकायिक, जलकायिक, वायुकायिक और अग्निकायिक इन छहकी सात-सात लाख, बनस्पतिकायिककी दश लाख, विकलब्रयोंकी छह लाख, मनुष्योंकी चौदह लाख, तिर्यग्न, नारकी और देवोंमें प्रत्येककी चार-चार लाख……इस तरह सब मिलाकर चौरासी लाख जीवयोनियां होती हैं॥ ११०-१११॥

### कुलकोटियोंका विवरण

द्वाविंशतिस्तथा सप्त त्रीणि सप्त यथाक्रमम् ।  
कोटीलक्षणि भूभ्यम्भस्तेजोऽनिल शरीरिणाम् ॥११२॥  
बनस्पतिशरीराणां तान्यष्टाविंशतिः स्मृताः ।  
स्युद्दित्रिचतुरक्षणां सप्ताष्ट नव च क्रमात् ॥११३॥

१ णिञ्च्चदरघादुसत्त य तद्वस वियलिदिएसु छन्नेव ।  
सुरणिरयतिरियचउरो चोहस मणुएसु मद्वसहस्ता ॥

तानि द्वादश साढोनि भवन्ति जलचारिणाम् ।  
 नवाहिपरिसर्पणां गवादीनां तथा दश ॥११४॥  
 वीनां द्वादश तानि स्युश्चतुर्दश नृणामपि ।  
 पठ्विंशतिः सुराणां तु श्वाश्राणां पञ्चविंशतिः ॥११५॥  
 कुलानां कोटिलक्षणि नदतिर्नवभिस्तथा ।  
 पञ्चायुतानि कोटीनां कोटिकोटी च मीलनात् ॥११६॥

**अर्थ—**पृथिवीकायिकके बाईस लाख, जलकायिकके सात लाख, अग्निकायिकके तीन लाख, वायुकायिकके सात लाख, वनस्पतिकायिकके अठाईस लाख, द्विन्द्रियोंके सात लाख, त्रीन्द्रियोंके आठ लाख, चतुर्निंद्रियोंके नौ लाख, जलचरोंके साड़े बारह लाख, सर्प तथा छातीसे सरकनेवाले अजगर आदिके नौ लाख, गाय आदि चौपायोंके दश लाख, पश्चियोंके बारह लाख मनुष्योंके चौदह लाख, देवोंके छब्बीस लाख और नारकियोंके पच्चीस लाख कुलोंकी कोटियाँ हैं। सब मिलाकर कुलोंकी संख्या एक करोड़ निन्यानवे लाख पचास हजारको एक करोड़से गुणा करनेपर जितना लब्ध आवे उतनी हैं अर्थात् १९९५००००००००००००० प्रमाण है।

**भावार्थ—**शरोरके भेदकी कारणभूत नोकमंवर्गणाके भेदको कुल कहते हैं अर्थात् जिन पुद्गलोंसे जीवोंके शरीरकी रचना होती है वे इसने प्रकारके हैं ॥ ११२—११६ ॥

तिर्यङ्गों तथा मनुष्योंकी उत्कृष्ट आयुका वर्णन

द्वाविंशतिर्षुवां सप्त पयसां दश शाखिनाम् ।  
 नभस्वतां पुनस्त्रीणि वीनां द्वासप्ततिस्तथा ॥११७॥  
 उस्गाणां द्विसंयुक्ता चत्वारिंशत्प्रकर्षतः ।  
 आयुर्वर्षसहस्राणि सर्वेषां परिभाषितम् ॥११८॥  
 दिनान्येकोनपञ्चाशत्त्यक्षाणां त्रीणि तेजसः ।  
 पण्मासाश्चतुरक्षाणां भवत्यायुः प्रकर्षतः ॥११९॥  
 नवायुः परिसर्पणां पूर्वाङ्गानि प्रकर्षतः ।  
 द्वयक्षाणां द्वादशाब्दानि जीवितं स्यात्प्रकर्षतः ॥१२०॥

१. गोमदसार-जीवकाण्डमें मनुष्योंकी कुलकोटियाँ बारह लाख करोड़ बतलाई हैं।

असंजिनस्तथा मत्स्याः कर्मभूजाश्चतुष्पदाः ।  
 मनुष्याश्चैव जीवन्ति पूर्वकोटि प्रकर्षतः ॥१२१॥  
 एकं द्वे त्रीणि पल्यानि नृ-तिरश्चां यथाक्रमम् ।  
 जघन्यमध्यमोत्कृष्टभोगभूमिषु जीवितम् ।  
 कुभोगभूमिजानां तु पल्यमेकं तु जीवितम् ॥१२२॥

( षट्पदम् )

**अर्थ—**पृथिवीकायायिकजीवोंकी उत्कृष्ट आयु बाईस हजार वर्ष, जलकायिक-जीवोंकी सात हजार वर्ष, बनसपतिकायिकजीवोंकी दश हजार वर्ष, वायु-कायिकजीवोंकी तीन हजार वर्ष, पक्षियोंकी बहुतर हजार वर्ष, सर्पोंकी व्यालीस हजार वर्ष, तीन इन्द्रिय जीवोंकी उनचास दिन, अग्निकायिककी तीन दिन, चौद्दिन्द्रिय जीवोंकी छह माह, लातीसे सरकनेवाले अजगर आदिको नौ पूर्वाह्न, दो इन्द्रियोंकी बारह वर्ष, असंख्य पञ्चेन्द्रिय तिर्यङ्ग्च, मच्छ, कर्मभूमिज चौपाये और मनुष्योंकी एक करोड़ पूर्व वर्ष, जघन्य मध्यम और उत्कृष्ट भोगभूमिके मनुष्य तथा तिर्यङ्ग्चोंकी क्रमसे एक पल्य, दो पल्य और तीन पल्य तथा कुभोग-भूमिज मनुष्य और तिर्यङ्ग्चोंकी एक पल्य प्रमाण उत्कृष्ट स्थिति है ॥ ११७-१२२॥

### नारकियोंकी उत्कृष्ट और जघन्य आयुका वर्णन

एकं त्रीणि तथा सप्त दश सप्तदशेति च ।  
 द्वाविंशतिसत्रयस्त्रिशद् घर्मादिषु यथाक्रमम् ॥१२३॥  
 स्यात्सागरोपमाण्यायुनारकाणां प्रकर्षतः ।  
 दशवर्षसहस्राणि घर्मायां तु जघन्यतः ॥१२४॥  
 वंशादिषु तु तान्येकं त्रीणि सप्त तथा दश ।  
 तथा सप्तदश द्वयां विंशतिश्च यथोत्तरम् ॥१२५॥

**अर्थ—**घर्मा, वंशा, मेघा, अङ्गजना, अरिष्ठा, मधवी और माघवी इन सात पृथिवीयोंमें रहनेवाले नारकियोंकी उत्कृष्ट आयु क्रमसे एक सागर, तीन सागर, सात सागर, दश सागर, सत्तरह सागर, बाईस सागर और तेतीस सागर प्रमाण है । घर्मा पृथिवीयोंमें जघन्य आयु दश हजार वर्ष है तथा वंशा आदि पृथिवीयोंमें क्रमसे एक सागर, तीन सागर, सात सागर, दश सागर, सत्तरह सागर और बाईस सागर प्रमाण है ॥ १२३-१२५ ॥

भवनवासी देवोंकी उत्कृष्ट तथा जघन्य आयु  
भावनानां भवत्यायुः प्रकृष्टं सागरोपमम् ।  
दशवर्षसहस्रं तु जघन्यं परिभाषितम् ॥१२६॥

अर्थ—भवनवासी देवोंकी उत्कृष्ट आयु एकसागर प्रमाण तथा जघन्य आयु दश हजार वर्ष प्रमाण कही गई है ॥ १२६ ॥

व्यन्तर देवोंकी उत्कृष्ट तथा जघन्य आयु  
पल्योपमं भवत्यायुः सातिरेकं प्रकर्षतः ।  
दशवर्षसहस्रं तु व्यन्तराणां जघन्यतः ॥१२७॥

अर्थ—व्यन्तर देवोंकी उत्कृष्ट आयु कुछ अधिक एकपल्य प्रमाण और जघन्य आयु दश हजार वर्ष प्रमाण है ॥ १२७ ॥

ज्योतिष्कदेवोंकी उत्कृष्ट तथा जघन्य आयु  
पल्योपमं भवत्यायुः सातिरेकं प्रकर्षतः ।  
पल्योपमाष्टभागस्तु ज्योतिष्काणां जघन्यतः ॥१२८॥

अर्थ—ज्योतिष्कदेवोंकी उत्कृष्ट आयु कुछ अधिक एक पल्य और जघन्य आयु पल्यके आठवें भाग प्रमाण है ।

भावार्थ—ज्योतिष्कदेवोंमें पल्यसे कुछ अधिक आयुका विवरण इस प्रकार है—चन्द्रमाकी एक लाख वर्ष अधिक पल्य, सूर्यकी एक हजार वर्ष अधिक एक-पल्य, शुक्रकी सौ वर्ष अधिक एकपल्य, बृहस्पतिकी पूर्ण एकपल्य, शेष ग्रहोंकी आधा पल्य, नक्षत्रोंकी आधा पल्य और ताराओंकी चौथाई पल्य उत्कृष्ट स्थिति है ॥१२८॥

वैमानिक देवोंकी उत्कृष्ट और जघन्य आयु  
द्वयोद्वयोहभी सप्त दश चैव चतुर्दश ।  
षोडशाष्टादशाष्टेते सातिरेकाः पयोधयः ॥१२९॥  
समुद्रा विशतिश्चैव तेषां द्वाविशतिस्तथा ।  
सौधर्मादिषु देवानां भवत्यायुः प्रकर्षतः ॥१३०॥  
एकैकं चर्द्येददिधि नवग्रेवेयकेष्वतः ।  
नवस्तु दिशेषु स्याद् द्वाविशदविशेषतः ॥१३१॥

त्रयस्त्रिशत्समुद्राणां विजयादिषु पञ्चसु ।  
 साधिकं पञ्चमायुः स्वात्सौधमैशानयोर्द्वयोः ॥१३२॥  
 परतः परतः पूर्वं शेषेषु च जघन्यतः ।  
 आयुः सर्वार्थसिद्धौ तु जघन्यं नैव विद्यते ॥१३३॥

**अर्थ—** सौधर्म-ऐशान, सानल्कुमार-माहेन्द्र, बह्य-ब्रह्मोत्तर, लान्तव-कापिष्ठ, शुक्र-महाशुक्र और शतार-सहस्रार इन छह युगलोंमें क्रमसे कुछ अधिक दो सागर, सात सागर, दश सागर, चौदह सागर, सोलह सागर और अठारह सागर की उत्कृष्ट आयु है। आनत-प्राणत युगलमें बीस सागर तथा आरण-अच्युत युगलमें बाईस सागरकी उत्कृष्ट आयु है। इसके आगे नींवेयकोंमें प्रत्येक ग्रैवेयके अनुसार एक-एक सागरकी आयु दढ़ाना चाहिये। इस तरह प्रथम ग्रैवेयकमें तेईस सागर और जीवें ग्रैवेयकमें इकतीस सागरकी उत्कृष्ट आयु है। इसके आगे नी अनुदिशोंमें सामान्यरूपसे एक सागरकी वृद्धि होकर बत्तीस सागरकी उत्कृष्ट आयु है। इसके ऊपर विजय आदि पाँच अनुत्तर विमानोंमें एक सागर बढ़कर तेतीस सागरकी उत्कृष्ट आयु है। सौधर्म और ऐशान स्वर्गमें जघन्य आयु कुछ अधिक एक पत्त्य प्रमाण है। इसके आगे पिछले युगलोंकी उत्कृष्ट स्थिति आगेके युगलोंमें जघन्य आयु हो जाती है। सर्वार्थसिद्धिमें जघन्य आयु नहीं होती है ॥ १२९-१३३ ॥

तिर्यक्षं और मनुष्योंकी जघन्य आयुका सामान्यवर्णन  
 अन्यत्रानपमृत्युभ्यः सर्वेषामपि देहिनाम् ।  
 अन्तमृहूर्तमित्येषां जघन्येनायुरिष्यते ॥१३४॥

**अर्थ—** जिनकी अपमृत्यु नहीं होती उन्हें छोड़कर अन्य सभी तिर्यक्ष और मनुष्योंकी जघन्य आयु अन्तमृहूर्त मानी गई है ॥ १३४ ॥

अपमृत्यु किनकी नहीं होती ?

असंख्येयसमायुष्काश्चरमोचममूर्त्यः ।  
 देवाश्च नारकाश्चैषाभपमृत्युर्न विद्यते ॥१३५॥

१ कुछ अधिकका सम्बन्ध धातायुष्क जीवोंसे है, जो जीव पहले ऊपरके स्वर्गोंकी आयुका बंध करते हैं, पीछे संक्लेशपरिणामोंके कारण बद्धआयुमें अपकर्षण कर, जोन्हें स्वर्गोंमें उत्पन्न होते हैं वे धातायुष्क कहलाते हैं। ऐसे जीवोंकी आयु उस स्वर्गकी निश्चित आयुके आधा सागर अधिक होती है। धातायुष्क जीव बारहवें स्वर्ग तक ही उत्पन्न होते हैं।

**अर्थ—**असंख्यातवर्षकी आयुवाले भोगभूमिके मनुष्य और तिर्यञ्च, चरमोत्तमदेहके धारक मनुष्य, देव और नारकी इनकी अपमृत्यु नहीं होती ॥ १३५ ॥

**भावार्थ—**विष, वेदना, रक्तक्षय, शस्त्राघात, संकलेश, श्वासनिरोध तथा अश्वाननिरोध आदि कारण मिलनेपर आयुकर्मके निषेकोंका युगपत् खिर जाना अपमृत्यु कहलाती है। यह अपमृत्यु भोगभूमिके मनुष्य, तिर्यञ्च, देव, नारकी और चरमशरीरी जीवोंकी नहीं होती। शेष जीवोंकी अपमृत्यु हो सकती है ॥ १३५ ॥

### नरकोंमें शरीरकी ऊँचाईका वर्णन

घम्मायां सप्त चापानि सपादं च करत्रयम् ।  
उत्सेधः स्यात्तोऽन्यासु द्विगुणो हि सः ॥ १३६ ॥

**अर्थ—**घर्मी पृथिवीमें नारकियोंकी ऊँचाई सात धनुष सवा तीन हाथ है और उससे नीचे अन्य पृथिवियोंमें दूनी-दूनी है। (इस तरह दूनी होती होती सातवीं पृथिवीमें पाँचसी धनुषकी ऊँचाई हो जाती है ।) ॥ १३६ ॥

### मनुष्योंके शरीरकी ऊँचाईका वर्णन

शतानि पञ्च चापानां पञ्चविंशतिरेव च ।  
प्रकर्षेण मनुष्याणामुन्सेधः कर्मभूमिषु ॥ १३७ ॥  
एकः क्रोशो जघन्यासु द्वौ क्रोशौ मध्यमासु च ।  
क्रोशत्रयं प्रकृष्टासु भोगभूषु समुन्नतिः ॥ १३८ ॥

**अर्थ—**कर्मभूमिमें मनुष्योंकी ऊँचाई उल्लङ्घल्पसे पाँचसी पञ्चोंस धनुष है। जघन्य भोगभूमिमें एक क्रोश, मध्यम भोगभूमिमें दो क्रोश और उत्तम भोगभूमिमें तीन क्रोश है ॥ १३७-१३८ ॥

व्यन्तर, ज्योतिष्क और भवनवासी देवोंको ऊँचाई  
ज्योतिष्काणां स्मृताः सप्तासुराणां पञ्चविंशतिः ।  
शेषभावनभौमानां कोदण्डानि दशोऽन्तिः ॥ १३९ ॥

**अर्थ—**ज्योतिष्कदेवोंकी सात धनुष, भवनवासियोंमें असुरकुमारोंकी पञ्चोंस धनुष और शेष भवनवासी तथा व्यन्तरदेवोंको ऊँचाई दश धनुष है ॥ १३९ ॥

बैमानिक देवोंको ऊँचाईका धर्णन

द्वयो सप्त द्वयोः पट् च हस्ताः पञ्च चतुर्ष्वतः ।  
 ततश्चतुर्षु चत्वारः सादूर्श्चातो द्वयोस्त्रयः ॥१४०॥  
 द्वयोस्त्रयश्च कल्पेषु समुत्सेधः सुधांशिनाम् ।  
 अधोग्रैवेयकेषु स्यात्साद् हस्तद्वयं यथा ॥१४१॥  
 हस्तद्वितयमुत्सेधो मध्यग्रैवेयकेषु तु ।  
 अन्त्यग्रैवेयकेषु स्याद्हस्तोऽप्यद्वैसमुच्चितः ।  
 एकहस्तसमुत्सेधो विजयादिषु पञ्चसु ॥१४२॥

( पट्टपत्रम् )

**अर्थ—**—सीधर्म और ऐशान इन दो स्वर्गोंमें देवोंकी ऊँचाई सात हाथ; सान्त्कुमार और माहेन्द्र इन दो स्वर्गोंमें छह हाथ; ब्रह्म-ब्रह्मोक्तर-लान्तर और कापिष्ठ इन चार स्वर्गोंमें पाँच हाथ, शुक्र-महाशुक्र-शतार और सहस्रार इन चार स्वर्गोंमें चार हाथ; आनत और प्राणत इन दो स्वर्गोंमें साढ़े तीन हाथ, आरण और अच्युत इन दो स्वर्गोंमें तीन हाथ, अधोग्रैवेयकके तीन विमानोंमें अडाई हाथ, मध्यम ग्रैवेयकके तीन विमानोंमें दो हाथ, अन्तिम ग्रैवेयकके तीन विमानों तथा अनुदिशोंमें ढेल हाथ और विजयादिक पाँच अनुत्तरविमानोंमें एक हाथकी ऊँचाई है ॥ १४०-१४२ ॥

एकेन्द्रियादि तियंत्रोंको उत्कृष्ट अवगाहना  
 योजनानां सहस्रं तु सातिरेकं प्रकर्षतः ।  
 एकेन्द्रियस्य देहः स्याद्विज्ञेयः स च पन्निनि ॥१४३॥  
 त्रिकोशः कथितः कुम्भी शङ्खो द्वादशयोजनः ।  
 सहस्रयोजनो मत्स्यो मधुपश्चैकयोजनः ॥१४४॥

**अर्थ—**—एकेन्द्रियजीवका शरीर उत्कृष्टतासे कुछ अधिक एकहजार योजन विस्तारवाला है। एकेन्द्रियजीवकी यह उत्कृष्ट अवगाहना कमलकी जानना चाहिये। दो इन्द्रिय जीवोंमें शङ्ख बारह योजन विस्तारवाला है, तीन इन्द्रिय जीवोंमें कुम्भी—चिउटी तीन कोश विस्तारवाली है, चार इन्द्रिय जीवोंमें भाँरा एक योजन—चार कोश विस्तारवाला है और पाँच इन्द्रिय जीवोंमें महामच्छ एकहजार योजन विस्तार वाला है।

**भावार्थ—**—ये उत्कृष्ट अवगाहनाके धारक जीव स्वयंभूरमण द्वीपके बीचमें

पड़े हुए स्वयंप्रभ पर्वतके आगेके भागमें होते हैं। मच्छ स्वयंभूरमणसमुद्रमें रहता है ॥ १४३-१४४ ॥

एकेन्द्रियादिक जीवोंको जघन्य अवगाहना

असंख्याततमो भागो यावानस्त्यङ्गुलस्य तु ।

एकाशमध्ये रथेषु देहस्तावान् जग्न्यतः ॥ १४५ ॥

**अर्थ—**एकेन्द्रियादिक सभी जीवोंका शरीर जघन्यरूपसे घनाङ्गुलके असंख्यातवें भाग प्रमाण हैं।

**भावार्थ—**एकेन्द्रिय जीवोंमें सर्व जघन्य शरीर सूक्ष्मनिगोदिया लब्ध्यपर्याप्तक जीवके उत्पन्न होनेके तीसरे समयमें होता है तथा उसका प्रमाण घनाङ्गुलके असंख्यातवें भाग प्रमाण है। द्वीन्द्रियोंमें सर्वजघन्य शरीर अनुंवरीका, त्रीन्द्रियोंमें कुम्युका, चतुरिन्द्रियोंमें कणमकाशिकाका और पञ्चेन्द्रियोंमें तण्डुलमच्छका होता है। यद्यपि इन सबका प्रमाण सामान्य रूपसे घनाङ्गुलके असंख्यातवें भाग बराबर है तथापि वह आगे आगे संख्यात गुणा संख्यात गुणा है ॥ १४५ ॥

कौन जीव नरकमें कहाँ तक जाते हैं ?

घर्ममिलंशिनो यान्ति वंशान्ताश्च सरीसृपाः ।

मेघान्ताश्च विहङ्गाश्च अञ्जनान्ताश्च भोगिनः ॥ १४६ ॥

तामरिष्टां च सिंहास्तु मधव्यन्तास्तु योषितः ।

नरा मत्स्याश्च गच्छन्ति माघवीं ताश्च पापिनः ॥ १४७ ॥

**अर्थ—**असंज्ञी पञ्चेन्द्रिय घर्मनामक पहली पृथिवी तक, सरीसृप वंशा नामक दूसरी पृथिवी तक, पक्षी मेघा नामक तीसरी पृथिवी तक, सर्प अञ्जना नामक चौथी पृथिवी तक, सिंह विहङ्गा नामक पाँचवीं पृथिवी तक, स्त्रियाँ मधवी नामक छठवीं पृथिवी तक, पापी मच्छ तथा मनुष्य माघवी नामक सातवीं पृथिवी तक जाते हैं ॥ १४६-१४७ ॥

नरकोंसे निकले हुए जीव क्या होते हैं ?

न लभन्ते मणुष्यत्वं सप्तम्या निर्गताः क्षितेः ।

तिर्यक्त्वे च समुत्पद्य नर्कं यान्ति ते पुनः ॥ १४८ ॥

मश्वया मनुष्यलाभेन षष्ठ्या भूमेर्विनिर्गताः ।

संयमं तु पुनः पुण्यं नाप्नुवन्तीति निश्चयः ॥ १४९ ॥

निर्गताः खलु पञ्चम्या लभन्ते केचन व्रतम् ।  
 प्रयान्ति न पुनर्सुक्ति भावसंकलेशयोगतः ॥१५०॥  
 लभन्ते निर्वृतिं केचिच्चतुर्थ्या निर्गताः क्षितेः ।  
 न पुनः प्राप्नुवन्त्येव पवित्रां तीर्थकर्तृताम् ॥१५१॥  
 लभन्ते तीर्थकर्तृत्वं ततोऽन्याभ्यो विनिर्गताः ।  
 निर्गत्य नरकान्न स्युर्बलकेशवचक्रिणः ॥१५२॥

**अर्थ—**सातवीं पृथिवीसे निकले हुए नारकी मनुष्यपर्याय प्राप्त नहीं करते । वे तिर्थन्दोमें उत्तम्भ होकर फिरसे नरक जाते हैं । मछवी नामक छठवीं पृथिवीसे निकले हुए नारकी मनुष्य तो होते हैं पर वे पवित्र संयमको प्राप्त नहीं होते, यह निश्चय है । पाँचवीं पृथिवीसे निकले हुए कोई नारका मुनिव्रत तो धारण कर लेते हैं परन्तु भावोंकी संकलेशताके कारण मुक्तिको प्राप्त नहीं होते । चौथी पृथिवीसे निकले हुए कितने ही नारकी भुक्ति तो प्राप्त कर लेते हैं परन्तु पवित्र तीर्थकरका पद प्राप्त नहीं करते हैं । इनके सिवाय अन्य पृथिवीयोंसे अर्थात् पहली, दूसरी और तीसरी पृथिवीसे निकले हुए नारकी तीर्थकर पद प्राप्त कर सकते हैं । नरकसे निकल कर नारकी बलभद्र, नारायण और चक्रवर्ती नहीं होते ॥ १४८-१५२ ॥

किसका जन्म कहाँ होता है ?

सर्वेऽप्यर्यासिका जीवाः सूक्ष्मकायाद्व तैजसाः ।  
 वायवोऽसंज्ञिनश्चैषां न तिर्यग्भ्यो विनिर्गमः ॥१५३॥  
 त्रयाणां खलु कायानां विकलानामसंज्ञिनाम् ।  
 मानवानां तिरश्चां वाऽविरुद्धः संक्रमो मिथः ॥१५४॥  
 नारकाणां सुराणां च विरुद्धः संक्रमो मिथः ।  
 नारको न हि देवः स्याद्व देवो नारको भवेत् ॥१५५॥  
 भूम्यापः स्थूलपर्याप्ताः प्रत्येकाङ्गवनस्पतिः ।  
 तिर्यग्मानुषदेवानां जन्मैषां परिकीर्तिंतम् ॥१५६॥  
 सर्वेऽपि तैजसा जीवाः सर्वे चानिलकायिकाः ।  
 मनुजेषु न जायन्ते ध्रुवं जन्मन्यनन्तरे ॥१५७॥

पूर्णासंज्ञितिरश्चामविरुद्धं जन्म जातुचित् ।  
 नारकामरतिर्यक्षु नृषु वा न तु सर्वतः ॥१५८॥  
 संख्यातीतायुपां मर्त्यतिरश्चां तेभ्य एव तु ।  
 संख्यातवर्षजीविभ्यः संज्ञिभ्यो जन्म संस्मृतम् ॥१५९॥  
 संख्यातीतायुपां नूनं देवेष्वेवास्ति संक्रमः ।  
 निसर्गेण भवेत्तेषां यतो मन्दकषायता ॥१६०॥  
 शलाकापुरुषा नैव सन्त्यनन्तरजन्मनि ।  
 तिर्यश्चो मानुपाश्चैव भाज्याः सिद्धगतौ तु ते ॥१६१॥

**अर्थ—**—सब लक्ष्यपर्याप्ति के जीव, सूक्ष्मकाय, अग्निकायिक, वायुकायिक और असंज्ञी पञ्चेन्द्रिय इनका तिर्यङ्ग्चोसे (अन्य गतिमें) निकलना नहीं होता अर्थात् ये मर कर पुनः तिर्यङ्ग गतिमें ही उत्पन्न होते हैं। पृथिवीकायिक, जलकायिक और वनस्पतिकायिक इन तीन कायिकोंका, विकलनवर्षोंका तथा असंज्ञी पञ्चेन्द्रियोंका ननुष्य और तिर्यङ्ग-बोंडे वनस्पति उत्पन्न होना विरुद्ध नहीं है अर्थात् मनुष्य मर कर इनमें उत्पन्न हो सकते हैं और ये मर कर मनुष्योंमें उत्पन्न हो सकते हैं। नारकी और देवोंका परस्पर संक्रमण विरुद्ध है अर्थात् नारकी देव नहीं हो सकता और देव नारकी नहीं हो सकता। स्थूलपर्याप्ति के पृथिवीकायिक, जलकायिक, और प्रत्येक वनस्पति इनमें तिर्यङ्ग, मनुष्य तथा देवोंका जन्म कहा गया है। सभी अग्निकायिक और सभी वायुकायिक जीव अनन्तर जन्ममें गनुष्योंमें उत्पन्न नहीं होते हैं, यह नियम है। पर्याप्ति के असंज्ञी पञ्चेन्द्रिय तिर्यङ्ग्चोंका जन्म कदाचित् नारकियों, देवों, तिर्यङ्ग्चों और मनुष्योंमें विरुद्ध नहीं है अर्थात् कभी किसी जीवका जन्म होता है सबका सर्वदा नहीं। असंख्यातवर्षकी आयुवाले मनुष्य और तिर्यङ्ग्चोंका जन्म संख्यातवर्षकी आयु-वाले संज्ञी मनुष्य और तिर्यङ्ग्चोंसे माना गया है अर्थात् भोगभूमिके मनुष्य और तिर्यङ्ग्च कर्मभूमिके मनुष्य और तिर्यङ्ग्चोंसे आकर उत्पन्न होते हैं। नारकी और देवोंका जन्म भोगभूमिमें नहीं होता। इसी तरह भोगभूमिके मनुष्य और तिर्यङ्ग्च भी मर कर भोगभूमिके मनुष्य और तिर्यङ्ग्च नहीं होते हैं। असंख्यातवर्षकी आयुवाले—भोगभूमिज मनुष्य और तिर्यङ्ग्चोंका जन्म नियमसे देवोंमें ही होता है क्योंकि उनके स्वभावसे मन्दकषाय रहती है। शलाकापुरुष अनन्तर जन्ममें तिर्यङ्ग्च और मनुष्य नियमसे नहीं होते अर्थात् नरक और देवगतिमें उत्पन्न होते हैं। किलने ही शलाकापुरुष सिद्धगतिको भी प्राप्त होते हैं।

**भावार्थ—**—२४ तीर्थकर, १२ चक्रवर्ती, ९ बलभद्र, ९ नारायण और ९ प्रति-नारायण ये ६३ शलाकापुरुष कहलाते हैं। इनमें तीर्थकर नियमसे मोक्ष जाते

हैं। चक्रवर्तियोंमें कोई नरक जाते हैं, कोई देव होते हैं और कोई मोक्ष जाते हैं। बलभद्रोंमें कोई स्वर्ग जाते हैं और कोई मोक्ष जाते हैं। परन्तु नारायण और प्रतिनारायण नियमसे नरक ही जाते हैं॥ १५३-१६१॥

देवोंमें कौन उत्पन्न होते हैं ?

ये मिथ्यादृष्टयो जीवाः संज्ञिनोऽसंज्ञिनोऽधिवा ।

व्यन्तरास्ते प्रजायन्ते तथा भवनवासिनः ॥१६२॥

संख्यातीतायुषो मत्यस्तिर्यक्षाप्यसद्दृशः ।

उत्कृष्टास्तापसाश्चैव यान्ति ज्योतिष्कदेवताम् ॥१६३॥

ब्रह्मलोके प्रजायन्ते परिव्राजः प्रकर्षतः ।

आजीवास्तु सहस्रारं प्रकर्षेण प्रयान्ति हि ॥१६४॥

उत्पद्यन्ते सहस्रारे तिर्यञ्चो ब्रतसंयुताः ।

अत्रैव हि प्रजायन्ते सम्यक्त्वाराधका नराः ॥१६५॥

न विश्रुते परं ब्रह्मादुपपादोऽन्यलिङ्गिनाम् ।

निर्ग्रन्थश्रावका ये ते जायन्ते यावदन्युतम् ॥१६६॥

शृत्वा निग्रन्थलिङ्गं ये प्रकृष्टे कुर्वते तपः ।

अन्त्यग्रैवेयकं यावदभव्याः खलु यान्ति ते ॥१६७॥

यावत्सर्वार्थसिद्धिं तु निर्ग्रन्था हि ततः परम् ।

उत्पद्यन्ते तयोरुक्ता रत्नत्रयपवित्रिताः ॥१६८॥

**अर्थ—**जो मिथ्यादृष्टि जीव संज्ञी अथवा असंज्ञो पञ्चेन्द्रिय हैं वे व्यन्तर तथा भवनवासी होते हैं। मिथ्यादृष्टि भोगभूमिज भनुष्य और तिर्यञ्च तथा उत्कृष्ट लापस ये ज्योतिष्क देवोंमें उत्पत्तिको प्राप्त होते हैं। परिव्राजक अधिकसे अधिक ब्रह्मलोक अर्थात् पांचवें स्वर्ग तक उत्पन्न होते हैं। आजीवक अधिकसे अधिक सहस्रार नामक बारहवें स्वर्ग तक जाते हैं। ब्रह्मी तिर्यञ्च और अवित्त सम्पादृष्टि भी यहीं तक उत्पन्न होते हैं। इसके आगे अन्य लिङ्गके धारकोंकी उत्पत्ति नहीं है। जो निष्परिग्रह आवक हैं वे अन्युत स्वर्ग तक उत्पन्न होते हैं। जो अभव्य निर्ग्रन्थलिङ्गः अर्थात् दिगम्बर मुनिका वेप धारणकर उत्कृष्ट तप करते हैं वे अन्तिम ग्रैवेयक तक जाते हैं। और जो रत्नत्रयसे पवित्र निर्ग्रन्थ तपस्वी हैं वे सर्वार्थसिद्धि तक उत्पन्न होते हैं॥ १६२-१६८॥

देवमतिसे आकर जीव क्या होते हैं ?

भाज्या एकेन्द्रियत्वेन देवा ऐशानतश्च्युताः ।  
तिर्यक्त्वमानुषत्वाभ्यामासहस्रारतः पुनः ॥१६९॥

ततः परं तु ये देवास्ते सर्वेऽनन्तरे भवे ।  
उत्पद्गन्ते मनुष्येषु न हि तिर्यक्षु जातुचित् ॥१७०॥

शलाकापुरुषा न स्युभौमज्योतिष्ठभावनाः ।  
अनन्तरभवे तेषां भाज्या भवति निर्वृतिः ॥१७१॥

ततः परं विकल्प्यन्ते यावद्ग्रैवेयकं सुराः ।  
शलाकापुरुषन्वेन निर्वाणगमनेन च ॥१७२॥

तीर्थेशशामचक्रित्वे निर्वाणभग्नेन च ।  
च्युताः सन्तो विकल्प्यन्तेऽनुदिशानुचरामरः ॥१७३॥

भाज्यास्तीर्थेशचक्रित्वे च्युताः सर्वार्थसिद्धितः ।  
विकल्प्या रामभावेऽपि सिद्धधन्ति नियमात्युनः ॥१७४॥

दक्षिणेन्द्रास्तथा लोकपाला लौकान्तिकाः शची ।  
शक्रश्च नियमाच्युत्वा सर्वे ते यान्ति निर्वृतिम् ॥१७५॥

अर्थ—ऐशान स्वर्ग तकसे च्युत देव एकेन्द्रियोंमें उत्पन्न हो सकते हैं । सहस्रार स्वर्ग तकसे च्युत देव तिर्यक्त्वा और मनुष्य दोनोंमें उत्पन्न हो सकते हैं । परन्तु इसके आगे के देव अनन्तरभवमें नियमसे मनुष्योंमें ही उत्पन्न होते हैं । तिर्यक्त्वोंमें कभी नहीं उत्पन्न होते । व्यन्तर, ज्योतिष्ठ और भवनवासी देव अनन्तरभवमें शलाका पुरुष नहीं होते । वहाँसे आये हुए मनुष्योंको निर्वाण भी प्राप्त हो सकता है । ग्रैवेयक तकसे आये हुए देव शलाकापुरुष हो सकते हैं और मोक्ष भी जा सकते हैं । अनुदिश और अनुत्तरवासी देव वहाँसे च्युत होकर तीर्थकर, बलभद्र और चक्रवर्ती हो सकते हैं और निर्वाणको भी प्राप्त हो सकते हैं । सर्वार्थसिद्धिसे च्युत देव तीर्थकर चक्रवर्ती और बलभद्र भी हो सकते हैं तथा नियमसे मोक्ष प्राप्त करते हैं । दक्षिण दिशाके इन्द्र, लोकपाल, लौकान्तिकदेव, शची और सीधमेन्द्र ये सभी स्वर्गसे च्युत हो, नियमसे मनुष्य होकर उसी भवसे मोक्ष प्राप्त करते हैं ॥ १६९-१७५ ॥

### लोकका वर्णन

धर्माधर्मस्तिकायाभ्यां व्याप्तः कालाणुभिस्तथा ।  
व्योम्नि पुद्गलसंज्ञो लोकः स्वात्क्षेत्रमात्मनाम् ॥१७६॥

**अर्थ—**आकाशके बीचमें धर्मस्तिकाय, अधर्मस्तिकाय, तथा कालाणुओंसे व्याप्त और पुद्गलद्रव्यसे युक्त लोक है। यह लोक ही जीवोंका क्षेत्र—आधार है।

**भावार्थ—**सब बोरसे अनन्त अलोकाकाशके ठीक बीचमें लोक है। यह लोक छहों द्रव्यसे व्याप्त है। यही लोक जीवोंका क्षेत्र अर्थात् आधार कहा गया है।

### लोकके भेद और आकार

**अधो वेत्रासनाकारो मध्येऽसौ इल्लरीसमः ।**

**ऊर्ध्वं मृदज्जसंस्थानो लोकः सर्वज्ञवर्णितः ॥१७७॥**

**अर्थ—**सर्वज्ञदेवके द्वारा कहा हुआ यह लोक, अधोलोक, मध्यलोक और ऊर्ध्वलोकके भेदसे तीन प्रकारका है। यह लोक नीचे वेत्रासनके आकारका है, मध्यमें जालरके समान है और ऊपर मृदज्जके सदृश है ॥ १७७ ॥

### लोकका विभाग

**सर्वसामान्यतो लोकस्तिरश्चां क्षेत्रमिष्टते ।**

**श्वाभ्रमानुशदेवानामथातस्तद्विभज्यते ॥१७८॥**

**अर्थ—**सर्वसामान्यरूपसे यह लोक तिर्यङ्कोंका क्षेत्र माना जाता है। अब नरक, मनुष्य और देवोंके क्षेत्रका विभाग किया जाता है ॥ १७८ ॥

### अधोलोकका वर्णन

**अधो भागे हि लोकस्य सन्ति रत्नप्रभादयः ।**

**घनाम्बुपवनाकाशे प्रतिष्ठाः सप्त भूमयः ॥१७९॥**

**रत्नप्रभादिमा भूमिस्ततोऽधः शक्तराप्रभा ।**

**स्याद्बालुकाप्रभातोऽस्थितः पद्मप्रभा मता ॥१८०॥**

**ततो धूमप्रभाधस्ताचतोऽधस्ताच्चमःप्रभा ।**

**तमस्तमःप्रभातोऽधो शुचामित्थं व्यवस्थितिः ॥१८१॥**

**अर्थ—**लोकके अधोभागमें रत्नप्रभा आदि सात भूमियाँ हैं जो क्षतोद्विवातवलय, घनवातवलय, तमुवातवलय और आकाशके आधार हैं। उन भूमियोंमें रत्नप्रभा पहली भूमि है, उसके नीचे शक्तराप्रभा है, उसके नीचे बालुकाप्रभा है; उसके नीचे पद्मप्रभा है, उसके नीचे धूमप्रभा है, उसके नीचे तमस्तमःप्रभा है, और उसके नीचे तमस्तमःप्रभा है। इस प्रकार सात भूमियोंकी स्थिति है ॥ १६९-१८१ ॥

### उक्त पृथिवियोंमें बिलोंकी संख्या

त्रिशन्नरकलक्षाणि भवन्त्युपरिमक्षितौ ।  
 अधः पञ्चकृतिस्तस्यास्ततोऽधो दशपञ्च च ॥१८२॥  
 ततोऽधो दशलक्षाणि त्रीणि लक्षण्यवस्ततः ।  
 पञ्चोनं लक्षमेकं तु ततोऽधः पञ्च तान्यतः ॥१८३॥

**अर्थ—**—सबसे ऊपरकी भूमिमें तीस लाख, उससे नीचेकी भूमिमें पचास लाख, उससे नीचेकी भूमिमें पन्द्रह लाख, उससे नीचेकी भूमिमें दश लाख, उससे नीचेकी भूमिमें तीन लाख, उससे नीचेकी भूमिमें पाँच कम एक लाख और उससे नीचेकी भूमिमें सिर्फ पाँच बिल हैं। ये निल नरक कहलाते हैं ॥ १८२-१८३ ॥

### नरकोंके दुःखोंका वर्णन

परिणामवपुलेश्यावेदनाविक्रियादिभिः ।  
 अत्यन्तमशुभैर्जीवा भवन्त्येतेषु नारकाः ॥१८४॥  
 अन्योन्योदीरितासद्य दुःखमाजो भवन्ति ते ।  
 संकिलण्डासुरनिर्वृत्तदुःखाश्चोद्भविक्षितित्रये ॥१८५॥  
 पाकान्नरकगत्यास्ते तथा च नरकायुषः ।  
 भुज्जते दुःकृतं घोरं चिरं सप्तसितिस्थिताः ॥१८६॥

**अर्थ—**—इन नरकोंमें नारकी जीव, अत्यन्त अशुभ परिणाम, शरीर, लेश्या, वेदना और विक्रिया आदिसे युक्त रहते हैं। परस्परमें दिये हुए असह्य दुःखको भोगते हैं। ऊपरकी तीन पृथिवियोंमें संकलेश परिणामोंके धारक असुरकुमारके देव उन्हें दुःखी करते हैं। इस तरह सातों भूमियोंमें रहनेवाले नारकी जीव नरकगति उदयसे नरकायु पर्यन्त चिरकाल तक घोर पापका फल भोगते हैं।

**भावार्थ—**—स्पर्श, रस, गन्ध, वर्ण और गब्दको परिणाम कहते हैं। नरकोंके स्पर्शादिक अत्यन्त भयावह हैं। वहाँकी भूमिका स्पर्श होते हो उतना दुःख होता है जितना कि हजार बिल्लुओंके एक साथ काटनेपर भी नहीं होता। यही दशा वहाँके रस आदिकी है। नरकोंमें कृष्ण, नील और कापोत ये तीन अशुभ लेश्याएँ ही होती हैं। पहली और दूसरी भूमिमें कपोत लेश्या है, तीसरी भूमिमें ऊपरके पटलोंमें कापोत लेश्या और नीचेके पटलोंमें नील लेश्या है। चौथी भूमिमें नील लेश्या है, पाँचवीं भूमिमें ऊपरके पटलोंमें नील लेश्या है और

नीचेके घटलोंमें कृष्ण लेश्या है। छठवी भूमिमें कृष्ण लेश्या है और सातवी भूमिमें परम कृष्णलेश्या है। इन नारकियोंका शरीर अत्यन्त विस्तृप्त आकृति तथा हुण्डकसंस्थानसे युक्त होता है। देखनेमें भी भयंकर होता है। प्रथम भूमिके नारकियोंका शरीर सात घनुष तीन हाथ छह अंगुल छैंचा रहता है और नीचेनीचेकी पृथिवियोंमें दूनादूना हो जाता है। नरकोंकी वेदनाओंका शब्दोंद्वारा नहीं गिनाया जा सकता। वहाँ पहली, दूसरी, तीसरी और चौथी भूमिमें उष्णवेदना है, पाँचवीं भूमिमें ऊपरके दो लाख विलोंमें उष्णवेदना है और नीचेके एक लाख विलोंमें तथा छठवीं और सातवीं भूमियों शीतवेदना है। जिन नरकोंमें उष्णवेदना है उनमें मेरुपर्वतके बराबर लोहेका गोला यदि पहुँच सके तो वह क्षणमात्रमें गलकर पानी हो जावेगा और जिनमें शीतवेदना है उनमें मेरुपर्वतके बराबर लोहेका गोला शीतवायुके स्पर्शसे फटकर आरक्षार हो जायगा। वहाँकी विक्रिया भी अत्यन्त अशुभ होती है। नारकियोंके अपृथक् विक्रिया होती है अथवा अपने शरीरमें ही वै परिणामज्ञ कर सकते हैं। ते अहम् विक्रिया करना चाहते हैं पर अशुभ विक्रिया ही होती है। इन उपर्युक्त दुःखोंसे ही उनका कष्ट शान्त नहीं होता, ऊपरकी तीन पृथिवियों तक असुरकुमार जातिके देव जाकर उन् नारकियोंको पूर्व वैरका स्परण दिलाकर परस्परमें लड़ाते हैं। उन्हें लड़ते देखके स्वयं सुखी होते हैं। उन असुरकुमारोंके इसी जातिके संकलेश परिणाम रहते हैं। इस तरह उन भूमियोंमें नारकी, भूमि सम्बन्धी दुःखोंको, परस्पर उपजाये दुःखोंको और असुरकुमार देवोंके द्वारा उदीरित दुःखोंको आयुर्पर्यन्त भोगते हैं, असमयमें वहाँसे निकलना नहीं होता ॥ १८८-१८६ ॥

### मध्यलोकका वर्णन

**मध्यभागे तु लोकस्य तिर्यक्प्रचयवद्दिनः ।**

**असर्व्याः शुभनामानो भवन्ति द्वीपसागराः ॥१८७॥**

**जम्बुद्वीपोऽस्ति तन्मध्ये लक्षयोजनविस्तारः ।**

**आदित्यभण्डलाकारो बहुमध्यस्थमन्दरः ॥१८८॥**

**द्विगुणद्विगुणेनातो विष्कम्भेणार्णवादयः ।**

**पूर्वं पूर्वं परिक्षिप्य वलयाकृतयः स्थिताः ॥१८९॥**

**जम्बुद्वीपं परिक्षिप्य लक्षणोदः स्थितोऽर्णवः ।**

**द्वीपस्तु धातकीखण्डस्तं परिक्षिप्य संस्थितः ॥१९०॥**

**आवेष्टय धातकीखण्डं स्थितः कालोदसागरः ।**

**आवेष्टय पुष्करद्वीपः स्थितः कालोदसागरम् ॥१९१॥**

**परिपाटथानया ज्ञेयाः स्वयंभूरमणोदधिम् ।  
यद्यजिजनाश्या भव्यैरसंख्या द्वीपसागराः ॥१९२॥**

अर्थ—लोकके मध्यभागमें तिर्यक्रूपसे ( समानधरातलपर ) बढ़ते हुए शुभ नामवाले असंख्यात द्वीप और समुद्र हैं । उन सबके बीचमें एक शाखा योज्ज्वल विस्तारवाला जम्बूद्वीप है । यह जम्बूद्वीप सूर्यमण्डलके समान आकारवाला है तथा इसके ठीक बीचमें मेरु पर्वत स्थित है । इसके आगे दूने-दूने विस्तारवाले समुद्र तथा द्वीप हैं । वे समुद्र और द्वीप पूर्व-पूर्व द्वीप और समुद्रको घेरे हुए चूड़ीके आकार स्थित हैं । जैसे जम्बूद्वीपको घेरकर लबणसमुद्र स्थित है । उसे घेरकर धातकी खण्डद्वीप स्थित है । धातकीखण्डद्वीपको घेरकर कालोदधिसमुद्र स्थित है । और कालोदधिसमुद्रको घेरकर पुष्करद्वीप स्थित है । इसी परिपाटीसे स्वयंभूरमणसमुद्रपर्यन्त असंख्यात द्वीप और समुद्र जिनेन्द्र भगवान्की आज्ञासे भव्यजीवोंके द्वारा जानने योग्य हैं ॥ १८७-१९२ ॥

### जम्बूद्वीपके सात क्षेत्रोंके नाम

**सप्त क्षेत्राणि भरतस्तथा हैमवतो हरिः ।  
विदेहो रम्यकश्चैव हैरण्यवत एव च ।  
ऐरावतश्च तिष्ठन्ति जम्बूद्वीपे यथाक्रमम् ॥१९३॥**

( षट्पदम् )

अर्थ—जम्बूद्वीपमें क्रमसे भरत, हैमवत, हरि, विदेह, रम्यक, हैरण्यवत, और ऐरावत ये सात क्षेत्र स्थित हैं ॥ १९३ ॥

### जम्बूद्वीपके कुलाचलोंका वर्णन

**पार्श्वेषु मणिभिरिचत्रा ऊद्वीधस्तुल्यविस्तराः ।  
तद्विभागकराः पट्स्युः शैलाः पूर्वपिरायताः ॥१९४॥  
हिमवान्महाहिमवान्निषधो नीलरुक्मिणी ।  
शिखरी चेति संचिन्त्या एते वर्षधराद्रयः ॥१९५॥  
कनकार्जुनकल्लाणवैद्यर्जुनकाञ्चनः ।  
यथाक्रमेण निर्वृत्ताशिचन्त्यास्ते पण्महीधराः ॥१९६॥**

अर्थ—उपर्युक्त सात क्षेत्रोंका विभाग करनेवाले छह पर्वत हैं । ये वर्षत किनारों में मणियोंसे चित्र-विचित्र हैं, ऊपर, नीचे और मध्यमें तुल्य विस्तारवाले हैं तथा

पूर्वसे पश्चिम तक लम्बे हैं। इनके नाम हैं—१ हिमवान् २ महाहिमवान् ३ नियध  
४ नील ५ रुक्मी और ६ शिखरी। ये पर्वत वर्षधर पर्वत अर्थात् कुलाचल कहे  
जाते हैं। ये छहों पर्वत क्रमसे सुवर्ण, चाँदी, सुवर्ण, नीलमणि, चाँदी तथा  
सुवर्णसे निर्मित हैं अर्थात् उनके समान वर्णवाले हैं॥ १९४—१९६॥

### कुलाचलोंपर स्थित सरोवरोंका वर्णन

पश्चस्तथा महापञ्चस्तिगिञ्छः केशरी तथा ।  
पुण्डरीको महान् क्षुद्रो हृदा वर्षधराद्रिषु ॥१९७॥  
सहस्रयोजनायाम आद्यस्तस्याद्विस्तरः ।  
द्वितीयो द्विगुणस्तस्मात्तृतीयो द्विगुणस्ततः ॥१९८॥  
उत्तरा दक्षिणैस्तुल्या निम्नास्ते दशयोजनीभ् ।  
प्रथमे परिमाणेन योजनं पुष्करं हृदे ॥१९९॥  
द्वितीयोजनं त्र्येयं तद् द्वितीयतृतीययोः ।  
अपाच्यवदुदीच्यानां पुष्कराणां प्रमाणिताः ॥२००॥  
श्रीश्च हीश्च धूतिः कीर्तिर्वुद्धिर्लक्ष्मीश्च देवताः ।  
पल्योपमायुषस्तेषु पर्षत्सामानिकान्विताः ॥२०१॥

**अर्थ—**उन कुलाचलोंपर क्रमसे पश्च, महापञ्च, तिगिञ्छ, केशरी, महा-  
पुण्डरीक और पुण्डरीक नामके छह सरोवर हैं। पहला सरोवर एक हजार  
योजन लम्बा और पाँच सौ योजन चौड़ा है। दूसरा सरोवर इससे दूना है और  
तीसरा सरोवर दूसरेसे दूना है। उत्तरके तीन सरोवर दक्षिणके सरोवरोंके समान  
विस्तारवाले हैं। ये सभी सरोवर दश योजन यहरे हैं। पहले सरोवरमें एक योजन  
विस्तारवाला कमल है। दूसरे सरोवरमें दो योजन विस्तारवाला और तीसरे  
सरोवरमें चार योजन विस्तारवाला कमल है। उत्तरके कमलोंका प्रमाण दक्षिणके  
कमलोंके समान है। उन कमलोंपर क्रमसे श्री, ह्ली, धूति, कीर्ति, वुढ़ि, और  
लक्ष्मी नामकी देवियाँ रहती हैं। ये देवियाँ एक पल्यकी आयुवाली हैं तथा  
पारिष्टक और सामानिक जातिके देवोंसे सहित हैं॥ १९७—२०१॥

### चौदह महानबियोंका वर्णन

गङ्गासिन्धू उभे रोहिंद्रोहितास्ये तर्थैव च ।  
ततो हरिद्विरिकान्ते च शीताशीतोदके तथा ॥२०२॥

स्तो नारीनरकान्ते च सुवर्णार्जुनकूलिके ।  
 रक्तारक्तोदके च स्तो द्वे द्वे क्षेत्रे च निभन्नगे ॥२०३॥  
 पूर्वसागरगामिन्यः पूर्वी नद्यो द्वयोर्द्वयोः ।  
 पश्चिमार्णवगामिन्यः पश्चिमास्तु नयोर्मताः ॥२०४॥  
 गङ्गासिन्धुपरीवारः सहस्राणि चतुर्दश ।  
 नदीनां द्विगुणस्त्रिस्त्रिस्त्रसूतोऽद्विद्विहापनम् ॥२०५॥

**अर्थ—**गङ्गा सिन्धु, रोहित, रोहितास्या, हरित, हरिकान्ता, शीता शीतोदा, नारी नरकान्ता सुवर्णकूला रूप्यकूला और खता खतोदा इन सात युगलोंकी चौदह महानदियाँ हैं। जम्बूद्वीपके रात क्षेत्रोंमें प्रत्येक क्षेत्रमें दो-दो नदियाँ बहती हैं। दो-दो नदियोंके युगलमें पहली नदी पूर्व समुद्रकी ओर जाती है और दूसरी नदी पश्चिम समुद्रकी ओर गमन करती है। गङ्गा-सिन्धुका सहायक परिवार चौदह हजार नदियाँ हैं। इसके आगे तीन युगलोंकी सहायक नदियोंका परिवार दूना-दूना है और उसके आगे तीन युगलोंका परिवार आधा-आधा होता जाता है ॥ २०२-२०५ ॥

#### क्षेत्र तथा पर्वतोंके विस्तारका वर्णन

दशोनदिशतीभक्तो जम्बूद्वीपस्य विस्तरः ।  
 विस्तारो भरतस्यासौ दक्षिणोत्तरतः स्मृतः ॥२०६॥  
 द्विगुणद्विगुण वर्षधरवर्षास्ततो मताः ।  
 आविदेहात्ततस्तु स्युरुत्तरा दक्षिणैः समाः ॥२०७॥

**अर्थ—**जम्बूद्वीपके विस्तार अर्थात् एक लाख योजनमें एकसी नब्बे योजनका भाग देनेपर जो लब्ध आता है उतना अर्थात् ५२६६६ योजन भरत धेवका दक्षिणसे उत्तर तक विस्तार माना गया है। आगे के कुलाचल और क्षेत्र दूने-दूने विस्तार वाले हैं। यह दूने-दूने विस्तारका क्रम विदेह क्षेत्र तक ही है। उत्तरके कुलाचल और क्षेत्र दक्षिणके कुलाचल और क्षेत्रोंके समान हैं ॥ २०६-२०७ ॥

कालचक्रका परिवर्तन कहाँ होता है ?

उत्सपिण्यवसपिण्यौ षट्समे वृद्धिहानिदे ।  
 भरतैरावतौ मुक्त्वा नान्यत्र भवतः कवचित् ॥२०८॥

**अर्थ—**छह कालोंसे युक्त तथा वृद्धि और हानिको देनेवाली उत्सपिणी और

अवसर्पिणी भरत और ऐरावत क्षेत्रको छोड़कर अन्यत्र किसी क्षेत्रमें नहीं होती है।

**भावार्थ—**बीस कोड़ाकोड़ी सागरका एक कल्पकाल होता है। उसके उत्सर्पिणी और अवसर्पिणीकी अपेक्षा दो भेद होते हैं। जिसमें मनुष्योंके बल, बुद्धि, आयु आदिकी बृद्धि होती है उसे उत्सर्पिणी कहते हैं और जिसमें उक्त चीजोंकी हानि होती है उसे अवसर्पिणी कहते हैं। दोनोंके सुषमादुषमा, सुषमा, सुषमादुषमा, दुषमासुषमा, दुषमा और दुषमादुषमा ये छह भेद होते हैं। ऊपर लिखा हुआ क्रम अवसर्पिणीका है। उत्सर्पिणीका क्रम इसके विपरीत होता है। सुषमासुषमा ४ कोड़ाकोड़ी सागरका होता है। इसमें उत्तम भोगभूमिकी रचना होती है। सुषमा ३ कोड़ाकोड़ी सागरका होता है। इसमें मध्यम भोग-भूमिकी रचना होती है। सुषमादुषमा २ कोड़ाकोड़ी सागरका होता है। इसमें जघन्य भोगभूमिकी रचना होती है। पर जब पल्यका आठवां भाग बाकी रह जाता है तबसे कर्मभूमिकी रचना होती है। दुषमासुषमा व्यालोस हजार वर्ष कम एक कोड़ाकोड़ी सागरका होता है। इसमें कर्मभूमिकी रचना होती है। दुषमा इसकीस हजार वर्षका होता है। इसी प्रकार दुषमादुषमा भी इसकीस हजार वर्षका होता है। इन दोनों कालोंमें भी कर्मभूमिकी रचना रहती है। इस तरह अवसर्पिणीके छह काल व्यतीत हो चुकनेपर उत्सर्पिणीके दुषमादुषमा आदि छह काल क्रमसे प्रवर्तते हैं। भरत और ऐरावत क्षेत्रमें उत्सर्पिणी और अवसर्पिणीके छह कालोंका चक्र क्रमसे चलता रहता है। इन दो क्षेत्रोंको छोड़कर अन्य क्षेत्रोंमें कालचक्रका परिवर्तन नहीं होता। जहाँ जो काल होता है वही अनाद्यनन्त काल तक रहता है। जैसे हैमवत और हैरण्यवतमें सुषमादुषमा नामका तीसरा काल, हरि और रम्यक क्षेत्रमें सुषमा नामका दूसरा काल और विदेहक्षेत्रमें दुषमासुषमा नामका चौथा काल सदा रहता है। विदेह क्षेत्रके अन्तर्गत जो देवकुर और उत्तरकुर नामके प्रदेश हैं उनमें सुषमासुषमा नामका पहला काल सदा रहता है। भरत और ऐरावत क्षेत्रके पांच म्लेच्छ खण्डों तथा विजयार्थ पर्वतपर चौथे कालके आदि अन्तर्लय परिवर्तन होता है, उनमें छह कालोंका परिवर्तन नहीं होता ॥ २०८ ॥

**धातकोखण्ड और पुष्करद्वीपका वर्णन**

जम्बुद्वीपोक्तसंख्याभ्यो वर्षा वर्षधरा अपि ।

द्विगुणा धातकोखण्डे पुष्कराद्वे च निश्चिताः ॥ २०९ ॥

पुष्करद्वीपमध्यस्थो मानुषोत्तरपर्वतः ।

श्रूपते वलयाकारस्तस्य ग्रामेव मानुषाः ॥ २१० ॥

**द्वीपेष्वर्धतुतीयेषु द्वयोश्चापि समुद्रयोः ।  
निवासोऽन्नं मनुष्याणामत् एव नियम्यते ॥२११॥**

**अर्थ—**जग्मद्द्वीपमें क्षेत्र और कुलाचलोंकी जो संख्या कही गई है, धातकी-खंड और पुष्करार्धमें उससे दूनी संख्या निर्दिष्ट है अर्थात् इन दो सण्डोंमें चौदह-चौदह क्षेत्र और बारह-बारह कुलाचल हैं। पुष्करद्वीपके मध्यमें चूड़ीके आकार वाला मानुषोत्तर पर्वत सुना जाता है। उसके पहले-पहले ही मनुष्योंका सद्ग्राव कहा है। इसीलिये अद्वाई द्वीप और दो समुद्रोंमें मनुष्योंका निवास नियमित किया जाता है ॥ २०९-२११ ॥

### मनुष्योंके भेद

**आर्यम्लेच्छविभेदेन द्विविधास्ते तु मातुषाः ।  
आर्यखण्डोद्भवा आर्यम्लेच्छाः केचिच्छकादयः ॥  
म्लेच्छखण्डोद्भवा म्लेच्छाः अन्तरद्वीपजा अपि ॥२१२॥**

( षट्पदम् )

**अर्थ—**आर्य और म्लेच्छोंके भेदसे मनुष्य दो प्रकारके हैं। जो आर्यखण्डमें उत्पन्न हैं वे आर्य कहलाते हैं। आर्य खण्डमें उत्पन्न होनेवाले कितने ही शक, यवन, शबर आदि म्लेच्छ भी कहलाते हैं। म्लेच्छखण्डों तथा अन्तरद्वीपोंमें उत्पन्न हुए मनुष्य म्लेच्छ कहलाते हैं।

**भावार्थ—**अड़तालीस लक्षण समुद्रमें और अड़तालीस कालोदधि समुद्रमें, दोनोंके मिलाकर छियानवे अन्तरद्वीप हैं। इनमें रहनेवाले म्लेच्छ अन्तरद्वीपज म्लेच्छ कहलाते हैं और म्लेच्छखण्डोंमें उत्पन्न होनेवाले म्लेच्छखण्डज म्लेच्छ कहलाते हैं। इस तरह म्लेच्छखण्डज और अन्तरद्वीपजके भेदसे म्लेच्छ दो प्रकार हैं। इन क्षेत्रोंके सिवाय आर्यखण्डमें रहनेवाले शक, यवन, शबर आदि भी म्लेच्छ कहे जाते हैं ॥ २१२ ॥

### देवलोकका वर्णन, देवोंके चार निकाय

**भावनाध्यन्तरज्योतिर्वैमानिकषिभेदतः ।  
देवाश्चतुर्णिकायाः स्युनामकर्मविशेषतः ॥२१३॥**

**अर्थ—**भवनवासी, व्यन्तर, ज्योतिष्क और वैमानिकके भेदसे देवोंके चार निकाय हैं। ये भेद नामकर्मकी विशेषतासे होते हैं ॥ २१३ ॥

देवोंके अवास्तर भेद  
दशधा भावना देवा अष्टधा व्यन्तराः स्मृताः ।  
ज्योतिष्काः पञ्चधा ज्ञेयाः सर्वे वैमानिका द्विधा ॥२१४॥

**अर्थ—**भवनवासी दश प्रकारके, व्यन्तर आठ प्रकारके, ज्योतिष्क पाँच प्रकारके और सभी वैमानिक दो प्रकारके जानना चाहिये ॥ २१४ ॥

दश प्रकारके भवनवासी देव  
नागाकुरसुपर्णग्निदिक्कुमातस्तनितोदधिः ।  
द्वीपविशुल्कुमारारब्या दशधा भावनाः स्मृताः ॥२१५॥

**अर्थ—**नागकुमार, अमुरकुमार, सुपर्णकुमार, अग्निकुमार, दिक्कुमार, वातकुमार, स्तनितकुमार, उदधिकुमार, द्वीपकुमार और विशुल्कुमार ये दश प्रकारके भवनवासी देव माने गये हैं ॥ २१५ ॥

आठ प्रकारके व्यन्तर देव  
किन्नराः किम्पुरुषाश्च गन्धवीश्च महोरगाः ।  
यक्षराक्षसभूताश्च पिशाचा व्यन्तराः स्मृताः ॥२१६॥

**अर्थ—**किन्नर, किम्पुरुष, गन्धवी, महोरग, यक्ष, राक्षस, भूत और पिशाच ये आठ प्रकारके व्यन्तर स्मरण किये गये हैं ॥ २१६ ॥

ज्योतिष्क देवोंके पाँच भेद  
सूर्यचन्द्रमसौ चैव ग्रहनक्षत्रतारकाः ।  
ज्योतिष्काः पञ्चधा ज्ञेया ते चलाचलभेदतः ॥२१७॥

**अर्थ—**सूर्य, चन्द्रमा, ग्रह, नक्षत्र और ताराके भेदसे ज्योतिष्कदेव पाँच प्रकारके जानना चाहिये । ये ज्योतिष्क देव चल और अचलके भेदसे दो प्रकारके हैं । अदाई देवके ज्योतिष्क द्वीप चल हैं और उसके बाहरके अचल—अवस्थित हैं ॥ २१७ ॥

वैमानिक देवोंके दो भेद  
कल्पोपपन्नास्तथा कल्पातीता ते वैमानिका द्विधा ।

**अर्थ—**कल्पोपपन्न और कल्पातीतके भेदसे वैमानिक देव दो प्रकारके हैं । सोलहवें स्वर्ग तकके देव कल्पोपपन्न और उसके आगे के कल्पातीत कहलाते हैं ।

देवोंमें इन्द्र आदि भेदोंका वर्णन

इन्द्रः सामानिकाश्चैव त्रायस्त्रिशाश्च पार्षदः ॥२१८॥

आत्मरक्षास्तथा लोकपालानीकप्रकीर्णकाः ।

किल्विषा आभियोग्यस्त्वं मेदाः प्रतिनिकायकाः ॥२१९॥

त्रायस्त्रिशैस्तथा लोकपालैर्विरहिताः परे ।

द्यन्तरज्योतिषामश्चै भेदाः सन्तीति निश्चिताः ॥२२०॥

**अर्थ—**इन्द्र, सामानिक, त्रायस्त्रिश, पार्षद, आत्मरक्ष, लोकपाल, अनीक, प्रकीर्णक, किल्विष और आभियोग्य ये दश भेद प्रत्येक निकायमें होते हैं। परन्तु व्यन्तर और ज्योतिष्क देव त्रायस्त्रिश और लोकपाल भेदसे रहित हैं अर्थात् उनके आठ ही भेद होते हैं।

**भावार्थ—**इन्द्रादिक भेदोंके लक्षण इस प्रकार हैं—

इन्द्र—जो अन्य देवोंमें न पाये जानेवाले अणिमा, महिमा आदि गुणोंसे उल्लृष्ट ऐश्वर्यका अनुभव करते हैं उन्हें इन्द्र कहते हैं। ये राजाके तुल्य माने गये हैं।

सामानिक—जिनका वैभव तो इन्द्रके समान हो परन्तु आज्ञाख्यी ऐश्वर्यसे रहित हों वे सामानिक कहलाते हैं। ये षिता तथा भुरु आदिके तुल्य होते हैं।

त्रायस्त्रिश—जो मन्त्री तथा पुरोहित आदिके तुल्य हों उन्हें त्रायस्त्रिश कहते हैं। ये एक इन्द्रकी सभामें गिनतीके तेतीस ही होते हैं।

पार्षद—जो इन्द्रकी सभामें बैठनेवाले सदस्य हैं उन्हें पार्षद या पारिषद कहते हैं। ये मित्र तथा पीठमर्दके समान होते हैं।

आत्मरक्ष—जो अङ्गरक्षकके समान होते हैं उन्हें आत्मरक्ष कहते हैं।

लोकपाल—जो आरक्षक—पुलिसके समान होते हैं वे लोकपाल कहलाते हैं।

अनीक—जो सेनाके स्थानापन्थ होते हैं उन्हें अनीक कहते हैं।

प्रकीर्णक—जो नगरवासियोंके समान होते हैं उन्हें प्रकीर्णक कहते हैं।

किल्विषिक—जो चाण्डाल आदिके समान होते हैं उन्हें किल्विषिक कहते हैं।

आभियोग्य—जो वाहनके काम आते हैं उन्हें आभियोग्य कहते हैं।

इन दश भेदोंमें त्रायस्त्रिश और लोकपाल भेद व्यन्तर और ज्योतिष्क देवोंमें नहीं होते हैं। अतः उनमें आठ ही भेद होते हैं ॥२१८-२२०॥

देवोंमें कामसुखका वर्णन  
 पूर्वे कायप्रवीचारा व्याप्यैशानं सुराः स्मृताः ।  
 स्पर्शस्त्रिष्वनिस्थान्तप्रवीचारास्ततः परे ॥  
 ततः परेऽप्रवीचाराः कामक्लेशान्प्रभावतः ॥२२१॥

( षट्पदम् )

**अर्थ—**भवनवासी, व्यन्तर, ज्योतिषिक और साधकमें ऐशान तकां तकके देव कायप्रवीचार हैं। उसके आगे तीसरे चौथे स्वर्गके देव स्पर्शप्रवीचार, पाँचवेंसे आठवें स्वर्ग तकके देव रूपप्रवीचार नौवेंसे बारहवें तक शब्दप्रवीचार और तेरहवेंसे सोलहवें स्वर्ग तकके देव मनःप्रवीचार होते हैं। उसके आगेके देव अर्द्धचारसंस्कृत होते हैं क्योंकि उनके कामन्बाधा अत्यन्त अल्प रहती है।

**भावार्थ—**प्रवीचारका अर्थ कामसेवन है। सांसारिक सुखोंमें कामसेवन जन्म सुखकी प्रधानता है। इसलिये देवोंके इसी सुखका वर्णन किया गया है। भवनशिक देव तथा दूसरे स्वर्ग तकके कल्पवासी देव मनुष्योंके समान शरीरसे कामसेवन करते हैं। उसके आगे तीसरे चौथे स्वर्गके देव, देवियोंके लगभगमात्रसे संतुष्ट हो जाते हैं। पाँचवेंसे आठवें स्वर्ग तकके देव, देवियोंका रूप देखने मात्रसे संतुष्ट हो जाते हैं। नौवेंसे बारहवें स्वर्ग तकके देव, देवियोंके शब्द सुनने मात्रसे संतुष्ट हो जाते हैं और तेरहवेंसे सोलहवें स्वर्ग तकके देव, देवियोंका मनमें स्मरण आने मात्रसे संतुष्ट हो जाते हैं। यही हाल देवियोंका रहता है। सोलहवें स्वर्गके आगेके देव कामसेवनसे सर्वथा रहित हैं। वहाँ देवाङ्गनाओंका सञ्चाल भी नहीं है। इन सबके कामबाधा अत्यन्त अल्प रहती है। इसलिये उन्हें कभी कामसुखकी इच्छा ही नहीं होती ॥२२१॥

भवनशिक देवोंका भिकास कहाँ है ?

घर्मायाः प्रथमे भागे द्वितीयेऽपि च कानिचित् ।

भवनानि प्रसिद्धानि वसन्त्येतेषु भावनाः ॥२२२॥

रत्नप्रभाभुवो मध्ये सथोपरित्लेऽपि च ।

विविधेष्वन्तरेष्वश्च व्यन्तरा निवसन्ति ते ॥२२३॥

उपरिष्टान्महीभागात् पटलेषु नभोऽङ्गणे ।

तिर्यग्लोकं समाच्छाद्य ज्योतिष्का निवसन्ति ते ॥२२४॥

**अर्थ—**घर्मी—रत्नप्रभा पृथिवीके पहले और दूसरे भागमें कुछ भवन प्रसिद्ध

हैं उनमें भवनवासी देव रहते हैं। रत्नप्रभा पृथिवीके मध्यभागमें उपरितन भागमें और मध्यमलोकके नाना स्थानोंमें व्यन्तर देव निवास करते हैं। पृथिवीसे ऊपर चलकर आकाशमें ज्योतिष्क निवास करते हैं। ये ज्योतिष्क देव समस्त मध्यम लोकके आकाशको व्यापकर स्थित हैं।

**भावार्थ—**पहली रत्नप्रभा पृथिवीके खरभाग, पञ्चबहुलभाग और अब्ब-हुलभागके भेदसे जो तीन भाग हैं उनमें तीसरे अब्बहुलभागमें प्रथम नरककी स्थित है। दूसरे पञ्चबहुल भागमें असुरकुमार भवनवासियोंके भवन हैं तथा खरभागमें ऊपर और नीचे एक-एक हजार योजन छोड़कर शेष तौ भवनवासियोंका निवास है। इस जम्बूद्वीपसे असंख्यात द्वीप-समुद्रोंका उल्लंघनकर रत्नप्रभा पृथिवीके खरभागमें राक्षसोंको छोड़कर शेष सात प्रकारके व्यन्तरोंका निवास है और पञ्चबहुलभागमें राक्षसोंका निवास है। इसके सिवाय मध्यमलोकमें भी नाना स्थानोंपर व्यन्तरोंका निवास है। मानुषोत्तर पर्वतके आगे और स्वर्यभू-रमण द्वीपके मध्यमें स्थित स्वर्यप्रभ पर्वतके पहले जो असंख्यात द्वीप समुद्र हैं उनमें व्यन्तर देवों तथा तिर्यङ्गचोंका ही निवास है। समान धरातलसे ऊपर आकाशमें सात सौ नब्बे योजनकी ऊँचाईसे लेकर नीसौ योजनकी ऊँचाई तक एकसौ दश योजनके पठलमें ज्योतिष्क देवोंका निवास है। सबसे नीचे तारा विचरते हैं, उनसे दश योजन ऊपर चलकर सूर्य विचरते हैं, उससे अस्सी योजन ऊपर जाकर चन्द्रमा विचरते हैं, उससे चार योजन ऊपर चलकर नक्षत्र विचरते हैं, उससे चार योजन ऊपर चलकर बुध, उससे तीन योजन ऊपर चलकर शुक्र, उससे तीन योजन ऊपर चलकर बृहस्पति, उससे तीन योजन ऊपर चलकर मङ्गल, और उससे तीन योजन ऊपर चलकर द्वानि ग्रह विचरते हैं। ये ज्योतिष्क देव मध्यलोकमें वनोदयि वातवलय तक फैले हुए हैं। २२२-२२४॥

### बैमानिक देवोंके निवासका वर्णन

ये तु बैमानिका देवा ऊर्ध्वलोके वसन्ति ते ।

उपर्युपरि तिष्ठत्सु विमानप्रतरेष्विह ॥२२५॥

अर्द्धभागे हि लोकस्य त्रिषष्टिः प्रतराः स्मृताः ।

विमानैरिन्द्रकैर्युक्ताः श्रेणीबद्धैः प्रकीर्णकैः ॥२२६॥

सौधमैशानकल्पौ द्वौ तथा सानस्कुमारकः ।

भाहेन्द्रश्च प्रसिद्धौ द्वौ ब्रह्मब्रह्मोत्तरावुभौ ॥२२७॥

उभौ लान्तवक्षपिष्टौ शुक्रशुक्रौ महास्वनौ ।

द्वौ सत्वारसद्वारावानतप्राणतावुभौ ॥२२८॥

आरणच्युतनामानो द्वी कल्पाश्चेति षोडश ।  
 ग्रैवेयाणि नवातोऽतो नवानुदिशचक्रकम् ॥२२१॥  
 विजयं वैजयन्तं च जयन्तमपराजितम् ।  
 सर्वार्थसिद्धिरिपेषां पञ्चानां प्रतरोऽनितमः ॥२३०॥  
 एषु वैमानिका देवा जायभानाः स्वकर्मभिः ।  
 द्युतिलेश्याविशुद्धयायुरिन्द्रियावधिगोचरैः ॥२३१॥  
 तथा सुखप्रभावाभ्यामुपर्युपरितोऽधिकाः ।  
 हीनास्तथैव ते मानगतिदेहपरिग्रहैः ॥२३२॥  
 इति संसारिणां क्षेत्रं सर्वलोकः प्रकीर्तिंतः ।  
 सिद्धानां तु पुनः क्षेत्रमूद्दर्वलोकान्त इष्यते ॥२३३॥

**अर्थ—**जो वैमानिक देव हैं वे ऊर्ध्वलोकमें ऊपर-ऊपर स्थित विमानोंके पटलोंमें निवास करते हैं। ऊर्ध्वलोकमें वेशठ पटल हैं जो कि इन्द्रक, श्रेणीबद्ध और प्रकीर्णक इन तीन प्रकारके पटलोंसे युक्त हैं। सीधर्म-ऐशान, सानकुमार-माहेन्द्र, ब्रह्म-ब्रह्मोत्तर, लान्तव-कापिष्ट, शुक्र-महाशुक्र, सतार-सहस्रार, आनन्द-प्राणत और आरण-अच्युत इन आठ युगलोंके सोलह कल्प हैं। इनके आगे ऊपर-ऊपर नीं ग्रैवेयकोंके नीं पटल हैं, उनके ऊपर नीं अनुदिश विमानोंका एक पटल है, और इसके ऊपर विजय, वैजयन्त, जयन्त, अपराजित और सर्वार्थसिद्ध इन पाँच अनुत्तर विमानोंका एक पटल है। अपने-अपने कर्मोंके अनुसार वैमानिक देव इनमें उत्पन्न होते हैं। ये वैमानिक देव द्युति, लेश्याकी विशुद्धता, आयु, इन्द्रिय तथा अवधिज्ञानका विषय, सुख और प्रभावसे ऊपर-ऊपर अधिकताको लिये हुए हैं और मान, गति, देह तथा परियहकी अपेक्षा ऊपर-ऊपर हीनताको लिये हुए हैं। इस तरह पह समस्त लोक संसारी जीवोंका क्षेत्र कहा गया है। सिद्ध जीवों-का क्षेत्र लोकका अन्तभाग माना गया है।

**भावार्थ—**जिनमें रहनेवाले अपने आपको विशिष्ट पुण्यवान् मानें वे विमान कहलाते हैं, इन विमानोंमें जिनका निवास है वे वैमानिक कहलाते हैं। वैमानिक देवोंके कल्पवासी और कल्पातीतकी अपेक्षा दो भेद हैं। जिनमें इन्द्र आदि भेदों-की कल्पना होती है ऐसे सोलह स्वर्ग कल्प कहलाते हैं तथा जिनमें इन्द्र आदिको कल्पना नहीं होती—सब एक समान होते हैं वे ग्रैवेयकों, अनुदिशों और अनुत्तरों-के विमान कल्पातीत कहलाते हैं। सोलह स्वर्गोंके देव कल्पोपपन्न और उनके आगे के कल्पातीत कहलाते हैं। सोलह स्वर्ग, सीधर्म-ऐशान, सानकुमार-माहेन्द्र,

इत्यादि है। इन सोलह स्वर्गोंके ५२ पटल हैं। उनके आगे क्षपर-ङ्कपर नी ग्रीवेयकोंके नी पटल हैं, उनके ऊपर नी अनुदिशीका एक पटल है और उसके ऊपर पाँच अनुत्तर विमानोंका एक पटल है। इन सबके मिलाकर त्रेशठ पटल हैं—उनमें इन्द्रक, श्रेणीबद्ध और विप्रकीर्णकके भेदसे तीन प्रकारके विमान हैं। बीचके इन्द्रक विमान कहलाते हैं, उनके उत्तर, दक्षिण और पूर्व, पश्चिममें पंकजबद्ध विमान श्रेणीबद्ध कहलाते हैं और उनके बीचमें प्रशिष्ट पुष्पोंके समान स्थित विमान प्रकीर्णक कहलाते हैं। पूर्व भवमें जो जीव जैसा कर्म करते हैं उसीके अनुसार वे इन विमानोंमें उत्पन्न होते हैं। सामान्यलोकसे कल्पोपपन्न और कल्पनातीत देवोंको वैमानिक देव कहते हैं। इन वैमानिक देवोंकी कान्ति, लेश्याकी विशुद्धता, आयु, हन्द्रिय तथा अवधिज्ञानका विषय, सुख और प्रभाव क्षपर-ङ्कपर अधिक होता जाता है तथा अभिमान, गति, देह और परिग्रह क्षपर-ङ्कपर कम होता जाता है। नीचेके स्वर्गोंमें रहनेवाले देवोंको जितना अभिमान है उपरितन स्वर्गोंके देवोंका अभिमान उससे कम होता जाता है। गति भी उत्तरोत्तर कम होती जाती है, यहाँ तक कि सोलह स्वर्गके आगेके देव अपना स्थान छोड़कर अन्यत्र गमन नहीं करते। शरीरकी ऊँचाई भी क्षपर-ङ्कपर कम होती जाती है। देवोंकी आयु और शरीरकी अवगाहनाका वर्णन पहले आ चुका है। परिग्रह भी उत्तरोत्तर कम होता जाता है। यह समस्त लोक संसारी जीवोंका क्षेत्र कहलाता है। सिद्ध जीवोंका क्षेत्र क्षर्वलोकके बन्तमें है अर्थात् लोकान्तमें तीन कोशका घनोदधिवातवलय, दो कोशका घनवातवलय और पञ्चहस्ती पञ्चहत्तर घनुषका तनुवातवलय है। इस तनुवात वलयके अन्तिम पाँचसौ पञ्चवीस योजनका क्षेत्र सिद्धक्षेत्र कहलाता है। इसीमें सिद्धोंका निवास है॥ २२५—२३३॥

जीवोंके भेद

सामान्यादेकधा जीवो वदो मुक्तस्ततो द्विधा ।  
 स एवासिद्वनोसिद्वसिद्वत्वात् कीर्त्यते त्रिधा ॥२३४॥

स्वाग्रतिर्यग्नरोमत्यविकल्पात् स चतुर्विधः ।  
 प्रशमक्षयतद्वद्वद्वपरिणामोदयोऽन्नवात् ॥२३५॥

भावात्पञ्चविधत्वात् स पञ्चभेदः प्रसूप्यते ।  
 षड्मार्गगमनात्योढा सप्तधा सप्तभङ्गतः ॥२३६॥

अष्टधाष्टगुणात्मत्वादप्तकर्मवृतोऽपि च ।

पदार्थनवकात्मत्वान्वधा दशधा तु सः ।  
दशजीवभिदात्मत्वादिति चिन्त्यं यथागमम् ॥२३७॥

( षट्पदम् )

**अर्थ—**सामान्यकी अपेक्षा जीव एक प्रकारका है, बहु और मुक्तकी अपेक्षा दो प्रकारका है, असिद्ध, नोसिद्ध—जीवन्मुक्त—अरहंत और सिद्धकी अपेक्षा तीन प्रकारका है, नारकी, तिर्यक्त्व, मनुष्य और देवके भेदसे चार प्रकारका है, उपशम, क्षय, अपोपशम, परिणाम और उदयसे होनेवाले भावोंसे पञ्चरूप होनेके कारण पाँच प्रकारका है, चार दिशाओं और ऊपर, नीचे इस तरह छह दिशाओंमें गमन करनेके कारण छह प्रकारका है, स्यादस्ति, स्पात् नास्ति, स्थादस्ति नास्ति, स्यादवक्तव्य, स्यादस्तिअवक्तव्य, स्यादनास्तिअवक्तव्य और स्यादस्तिनास्तिअवक्तव्य इन सात भज्ञरूप होनेसे सात प्रकारका है, ज्ञानादि आठगुणोंसे तन्मय होनेके कारण आठ प्रकारका है, जीव, अजीव, आसन, बन्ध, संवर, निर्जरा, मोक्ष, पुण्य और पाप इन नी पदार्थरूप होनेसे नी प्रकारका है तथा जीवसमासके प्रकरणमें कहे गये दश भेदरूप होनेसे दश प्रकारका है । इस तरह आगमके अनुसार और भी भेदोंका विचार किया जा सकता है ॥ २३४—२३७ ॥

जीवतत्त्वकी अद्वा आदिसे मोक्षकी प्राप्तिका वर्णन  
इत्येतज्जीवतत्त्वं यः अद्वत्ते वेत्सुपेक्षते ।  
शेषतत्त्वैः समं पद्मभिः स हि निर्वाणभाग्मवेत् ॥२३८॥

**अर्थ—**इस तरह शेष छह तत्त्वोंके साथ जो जीवतत्त्वकी अद्वा करता है, उसे जानता है और उससे उपेक्षा कर चारित्र धारण करता है वह निश्चयसे निर्वाणको प्राप्त होता है ॥ २३८ ॥

इस तरह धीमृततत्त्वाचार्य द्वारा विरचित तत्त्वार्थसारमें जीवतत्त्वका वर्णन करनेवाला दूसरा धर्मिकार पूर्ण हुआ ।



## तृतीयाधिकार

( अजीवाधिकार )

मङ्गलाचरण और प्रतिशावाक्य  
 अनन्तकेवलज्योतिःप्रकाशितजगत्यान् ।  
 प्रणिपत्य जिनान् सर्वानंजीवः संप्रचक्ष्यते ॥१॥

अर्थ—अनन्तकेवलज्ञानल्पी ज्योतिके द्वारा तीनों जगत्को प्रकाशित करनेवाले समस्त अरहन्तोंको नमस्कार कर अजीवतत्वका वर्णन किया जाता है ॥ १ ॥

पांच अजीवोंके नाम  
 धर्माधर्माविथाकाशं तथा कालश्च पुद्गलाः ।  
 अजीवाः खलु पञ्चैते निर्दिष्टाः सर्वदशेभिः ॥२॥

अर्थ—धर्म, अधर्म, आकाश, काल और पुद्गल, ये पांच अजीव सर्वज्ञ भगवान्‌के द्वारा कहे गये हैं ॥ २ ॥

छह द्रव्योंका निरूपण  
 एते धर्मादियः पञ्च जीवाश्च प्रोक्तलक्षणाः ।  
 षड् द्रव्याणि निश्चयन्ते द्रव्ययाथात्म्यवेदिभिः ॥३॥

अर्थ—ये धर्मादिक पांच अजीव और जिनका लक्षण पहले कहा जा चुका है ऐसे जीव ये छह, द्रव्यके यथार्थस्वरूपको जाननेवाले जिनेन्द्र भगवान्‌के द्वारा द्रव्य कहे जाते हैं ॥ ३ ॥

पञ्चास्तिकायका वर्णन  
 विना कालेन शेषाणि द्रव्याणि जिनपुञ्जैः ।  
 पञ्चास्तिकायाः कथिताः प्रदेशानां बहुत्वतः ॥४॥

अर्थ—कालके विना शेष पांच द्रव्य, प्रदेशोंकी अधिकताके कारण जिनेन्द्र भगवान्‌के द्वारा अस्तिकाय कहे गये हैं ॥ ४ ॥

### द्रव्यका लक्षण

समुत्पादव्ययधीव्यलक्षणं क्षीणकल्पाः ।  
गुणपर्ययवद्गूच्यं वदन्ति जिनपुङ्गवाः ॥५॥

**अर्थ—** वीतराग जिनेन्द्र भगवान्, उत्पाद, व्यय और ध्रौव्यसे युक्त अथवा गुण और पर्यायोंसे युक्त पदार्थको द्रव्य कहते हैं ॥ ५ ॥

### उत्पादका लक्षण

द्रव्यस्य स्यात्समुत्पादरचेतनस्येतरस्य च ।  
भावान्तरपरिप्राप्तिनिजां जातिमनुज्ञातः ॥६॥

**अर्थ—** अपनी जातिको नहीं छोड़ते हुए चेतन तथा अचेतन द्रव्यको जो अन्य पर्यायकी प्राप्ति होती है वह उत्पाद कहलाता है ॥ ६ ॥

### व्ययका लक्षण

स्वजातैरविरोधेन द्रव्यस्य द्विविधस्य हि ।  
विगमः पूर्वभावस्य व्यय इत्यमिधीयते ॥७॥

**अर्थ—** अपनी जातिका विरोध न करते हुए चेतन अचेतन द्रव्यकी पूर्व पर्यायका जो नाश है वह व्यय कहलाता है ॥ ७ ॥

### ध्रौव्यका लक्षण

समुत्पादव्ययाभावो यो हि द्रव्यस्य दृश्यते ।  
अनादिना स्वभावेन तद् ध्रौव्यं ब्रुयते जिनाः ॥८॥

**अर्थ—** अनादि स्वभावके कारण द्रव्यमें जो उत्पाद और व्ययका अभाव है उसे जिनेन्द्रभगवान् ध्रौव्य कहते हैं ॥ ८ ॥

### गुण और पर्यायका लक्षण

गुणो द्रव्यविधानं स्यात् पर्यायो द्रव्यविक्रिया ।  
द्रव्यं ह्ययुतसिद्धं स्यात्समुदायस्तयोर्द्वयोः ॥९॥

**अर्थ—** द्रव्यकी जो विशेषता है उसे गुण कहते हैं और द्रव्यका जो विकार है वह पर्याय कहलाता है। द्रव्य उन दोनों—गुणपर्यायोंका अपूर्यक् सिद्ध समुदाय है ॥ ९ ॥

गुण और पर्यायके पर्यायवाचक शब्द  
सामान्यमन्वयोत्सर्गैः शब्दाः स्युर्गुणवाचकाः ।  
व्यतिरेको विशेषशब्द भेदः पर्यायवाचकाः ॥१०॥

**अर्थ—**सामान्य, अन्वय और उत्सर्ग ये गुणवाचक शब्द हैं तथा व्यतिरेक, विशेष और भेद ये पर्याय शब्द कहे गये हैं ॥ १० ॥

गुण और द्रव्यमें अभेद है  
गुणैविना न च द्रव्यं विना द्रव्याच्च नो गुणाः ।  
द्रव्यस्य च गुणानां च तस्माद्व्यतिरिक्तता ॥११॥

**अर्थ—**गुणोंके विना द्रव्य और द्रव्यके विना गुण नहीं होते, इसलिये द्रव्य और गुणोंमें अभेद है ॥ ११ ॥

द्रव्य और पर्यायको अभिन्नता  
न पर्यायाद्विना द्रव्यं विना द्रव्यान्न पर्ययः ।  
वदन्त्यनन्यभूतत्वं द्वयोरपि महर्षयः ॥१२॥

**अर्थ—**पर्यायके विना द्रव्य और द्रव्यके विना पर्याय नहीं होती, इसलिये महर्षि दोनोंमें अभिन्नता कहते हैं ॥ १२ ॥

पर्याय ही उत्पाद तथा व्ययके करनेवाले हैं  
न च नाशोऽस्ति भावस्य न चाभावस्य सम्भवः ।  
भावाः कुर्याद्योत्पादौ पर्यायेषु गुणेषु च ॥१३॥

**अर्थ—**सत्का नाश और असत्का उत्पत्ति नहीं होती, इसलिये पर्याय ही पर्यायों और गुणोंमें व्यय तथा उत्पादको करते हैं ।

**भावार्थ—**द्रव्यदृष्टिये किसी पदार्थका न नाश होता है और न किसी पदार्थ की उत्पत्ति होती है, सिर्फ पर्याय ही नष्ट होती तथा उत्पन्न होती है, इस तरह उत्पाद और व्ययका कर्ता पर्याय ही है ॥ १३ ॥

द्रव्योंकी नित्यताका बर्णन  
द्रव्याण्येतानि नित्यानि तद्वाच्च व्ययन्ति यत् ।  
प्रत्यभिज्ञानहेतुत्वं तद्वाच्च निर्गच्छते ॥१४॥

**अर्थ—**ये द्रव्य नित्य हैं क्योंकि अपने स्वभावसे नष्ट नहीं होते। अपना स्वभाव ही प्रत्यभिज्ञानका कारण कहा जाता है।

**भावार्थ—**'यह वही है जो पहले था' इस प्रकारके ज्ञानको प्रत्यभिज्ञान कहते हैं। द्रव्योंकी पर्यायोंके बदल जानेपर भी उनमें प्रत्यभिज्ञान होता रहता है इसलिये द्रव्य नित्य कहलाती है। 'नित्यं तदेवेदमिति प्रतीतेः' द्रव्य नित्य है क्योंकि उसमें 'यह वही है, ऐसी प्रतीति होती रहती है, ऐसा समन्तभद्रस्वामीने भी कहा है ॥ १४ ॥

### द्रव्योंके अवस्थितपनेका वर्णन

इयत्तां नातिवर्तन्ते यतः पडिति जातुचित् ।

अवस्थितत्वमेतेषां कथयन्ति ततो जिनाः ॥ १५ ॥

**अर्थ—**क्योंकि ये द्रव्य कभी भी 'छह हैं' इस सीमाका उल्लङ्घन नहीं करते इसलिये जिनेन्द्र भगवान् उनके अवस्थितपनेको कहते हैं ॥ १५ ॥

### द्रव्योंके रूपी और अरूपीपनेका वर्णन

शब्दरूपसस्पर्शगन्धात्यन्तव्युदासतः ।

एत्र द्रव्याण्यरूपाणि रूपिणः पुद्गलाः पुनः ॥ १६ ॥

**अर्थ—**शब्द, रूप, रस, स्पर्श और गन्धका अत्यन्त अभाव होनेसे पाँच द्रव्य अरूपी हैं और उनके सद्ग्रावसे पुद्गल द्रव्य रूपी हैं ॥ १६ ॥

### द्रव्योंकी संख्याका वर्णन

धर्माधर्मान्तरिक्षाणां द्रव्यमेकत्वमिष्यते ।

कालपुद्गलजीवानामनेकद्रव्यता मता ॥ १७ ॥

**अर्थ—**धर्म, अधर्म और आकाश ये तीन द्रव्य एक-एक हैं तथा काल, पुद्गल और जीवद्रव्योंमें अनेकता मानी गई है।

**भावार्थ—**कालद्रव्य असंख्यात हैं, जीव अनन्त हैं और पुद्गल उनसे अनन्त हैं। धर्म, अधर्म तथा आकाश एक-एक द्रव्य हैं ॥ १७ ॥

### द्रव्योंमें सक्रिय और निष्क्रियपनेका विभाग

धर्माधर्मौ नभः कालश्चत्वारः सन्ति निःक्रियाः ।

जीवाश्च पुद्गलाश्चैव भवन्त्येतेषु सक्रियाः ॥ १८ ॥

**अर्थ—**इन द्रव्योंमें धर्म, अधर्म, आकाश और काल ये चार द्रव्य निष्ठित हैं तथा जीव और पुदगल ये दो द्रव्य सक्रिय हैं ॥ १८ ॥

### द्रव्योंके प्रदेशोंका वर्णन

एकद्रव्य जीवद्रव्यस्य धर्मधर्मास्तिकाययोः ।  
असंख्येयप्रदेशत्वमेतेषां कथितं पुथक् ॥१९॥  
संख्येयाऽचाप्यसंख्येया अनन्तायदिवा पुनः ।  
पुदगलानां प्रदेशाः स्थूरजन्ता वियतस्तु ते ॥२०॥  
कालस्य परमाणोस्तु द्वयोरप्येतयोः किल ।  
एकप्रदेशमात्रलात्मदेशत्वमिष्टहे ॥२१॥

**अर्थ—**एक जीवद्रव्य, धर्मास्तिकाय और अधर्मास्तिकाय इनमें प्रत्येकके असंख्यात-असंख्यात प्रदेश हैं । पुदगल द्रव्यके प्रदेश संख्यात, असंख्यात और अनन्त भी होते हैं । आकाशके प्रदेश अनन्त हैं । काल द्रव्य और परमाणु ये दोनों एकप्रदेशी हैं अतः इन्हें प्रदेशरहित माना जाता है ।

**भावार्थ—**पुदगलका एक परमाणु आकाशके जितने भागको रोकता है उसे प्रदेश कहते हैं ॥ १९-२१ ॥

### द्रव्योंके अवगाहका वर्णन

लोकाकाशेऽवगाहः स्याद् द्रव्याणां न पुनर्वहिः ।  
लोकालोकविभागः स्यादत एवाम्बरस्य हि ॥२२॥  
लोकाकाशे समस्तेऽपि धर्मधर्मास्तिकाययोः ।  
तिलेषु तैलवत्प्राहुरवगाहं महर्षयः ॥२३॥  
संहाराच्च विसर्पाच्च प्रदेशानां प्रदीपवत् ।  
जीवस्तु तदसंख्येयभागादीनवगाहते ॥२४॥  
लोकाकाशस्य तस्यैकप्रदेशादीस्तथा पुनः ।  
पुदगला अवगाहन्ते इति सर्वज्ञासनम् ॥२५॥  
अवगाहनसामर्थ्यात्मूलमत्वपरिणामिनः ।  
तिष्ठुन्त्येकप्रदेशेऽपि बहवोऽपि हि पुदगलाः ॥२६॥  
एकापवरकेऽन्तेकशक्तिदर्शनात् ।  
न च सेत्रविभागः स्यान्न चैक्यमवगाहिनाम् ॥२७॥

अन्पेभिकरणे द्रव्यं महीयो नावतिष्ठुते ।  
 इदं न क्षमते युक्ति दुःशिक्षितकृतं वचः ॥२८॥  
 अनपक्षेशे स्थितिरूपा प्रचयस्य विशेषतः ।  
 पुदगलानां वहनां हि करीषपटलादिषु ॥२९॥

**अर्थ—**द्रव्योंका अवगाह लोकाकाशमें है, बाहर नहीं है। इसीसे आकाशमें लोक और अलोकका विभाग होता है। जितने आकाशमें सब द्रव्योंका अवगाह है उतना आकाश लोक कहलाता है और ज्ञेष अलोक कहलाता है। महणि, धर्मास्तिकाय और अधर्मास्तिकायका अवगाह तिलोंमें तैलके समान समस्त लोकाकाशमें कहते हैं। प्रदीपके समान प्रदेशोंमें संकोच और विस्तार होनेके कारण जीव, लोकके असंख्य भागको आदि लेकर समस्त लोकमें रहता है। पुदगल द्रव्य, लोकाकाशके एक प्रदेशसे लेकर समस्त लोकाकाशमें स्थित है ऐसा सर्वज्ञ भगवान्‌का कथन है। दूसरे प्रदेशोंके लिये स्थान देनेकी सामर्थ्य होनेसे सूक्ष्म परिणमन करनेवाले बहुत पुदगल लोकाकाशके एक प्रदेशमें रह जाते हैं। एक घरमें अनेक दीपकोंके प्रकाशकी स्थिति देखी जाती है इसलिये अवगाहन करनेवाले द्रव्योंका धोन जुदा-जुदा नहीं होता और न उन द्रव्योंमें एकरूपता आती है। “छोटे अधिकरणमें बहुत बड़ा द्रव्य नहीं रह सकता” ऐसा अज्ञानी जनोंका कहना युक्तिको प्राप्त नहीं है क्योंकि छोटे क्षेत्रमें भी सञ्चिदेशकी विशेषतासे बहुतसे पुदगलोंकी स्थिति देखी जाती है। जैसे गोबरके उपला आदिमें धूमके बहुतसे प्रदेशोंकी स्थिति देखी जाती है ॥ २८-२९ ॥

### द्रव्योंके उपकारका वर्णन

धर्मस्य गतिस्त्र स्थादधर्मस्य स्थितिर्भवेत् ।  
 उपकारोऽवगाहस्तु नभसः परिकीर्तिः ॥३०॥  
 पुदगलानां शरीरं वाक् प्राणापानौ तथा मनः ।  
 उपकारः सुखं दुःखं जीवितं मरणं तथा ॥३१॥  
 परस्परस्य जीवानामुपकारे निगद्यते ।  
 उपकारस्तु कालस्य वर्तना परिकीर्तिः ॥३२॥

**अर्थ—**इन द्रव्योंमें धर्मद्रव्यका उपकार गति है, अधर्मद्रव्यका उपकार स्थिति है, आकाशद्रव्यका उपकार अवगाह—स्थान देना है, पुदगल द्रव्यका उपकार शरीर, वचन, स्वासोच्छ्वास, मन, सुख, दुःख, जीवन तथा मरण है,

जीवोंका उपकार परस्पर एक दूसरेका उपकार करना है और काल-द्रव्यका उपकार वर्तना—द्रव्योंको वर्तना है ॥ ३०—३२ ॥

**धर्मद्रव्यका लक्षण**

क्रियापरिणतानां यः स्वयमेव क्रियावताम् ।  
आदधाति सहायत्वं स धर्मः परिगीयते ॥३३॥  
जीवानां पुद्गलानां च कर्तव्ये गत्युपग्रहे ।  
जलवन्मत्स्यगमने धर्मः साधारणाश्रयः ॥३४॥

**अर्थ—**स्वयं क्रियारूप परिणमन करनेवाले क्रियावान्—जीव और पुद्गलों-को जो सहायता देता है वह धर्मद्रव्य कहलाता है। जिस प्रकार मछलीके चलनेमें जल साधारण निमित्त है उसी प्रकार जीव और पुद्गलोंके चलनेमें धर्मद्रव्य साधारण निमित्त है ॥ ३३—३४ ॥

**अधर्मद्रव्यका लक्षण**

स्थित्या परिणतानां तु सचिवत्वं दधाति यः ।  
तमधर्मं जिनाः प्राहुनिरावरणदर्शनाः ॥३५॥  
जीवानां पुद्गलानां च कर्तव्ये स्थित्युपग्रहे ।  
साधारणाश्रयोऽधर्मः पृथिवीव मवां स्थितौ ॥३६॥

**अर्थ—**स्थितिरूप परिणमन करनेवाले जीव और पुद्गलोंके लिये जो सहायता देता है उसे प्रत्यक्षज्ञानी जिनेन्द्र भगवान् अधर्मद्रव्य कहते हैं। जिस प्रकार गायोंके ठहरनेमें पृथिवी साधारण निमित्त है। उसी प्रकार स्वयं ठहरते हुए जीव और पुद्गलोंके लिये अधर्म द्रव्य साधारण निमित्त है। यहाँ साधारण निमित्तका अभिप्राय यह है कि धर्मद्रव्य और अधर्मद्रव्य प्रेरक निमित्त नहीं हैं ॥ ३५—३६ ॥

**अकाशद्रव्यका लक्षण**

आकाशन्तेऽत्र द्रव्याणि स्वयमाकाशतेऽधवा ।  
द्रव्याणामवकाशं वा करोत्याकाशमस्त्यतः ॥३७॥  
जीवानां पुद्गलानां च कालस्याधर्मधर्मयोः ।  
अवगाहनहेतुत्वं तदिदं प्रतिपद्यते ॥३८॥

**अर्थ—**जिसमें सब द्रव्य अकाशको प्राप्त हैं, अथवा जो स्वयं अकाशरूप

हो, अथवा जो सब द्रव्योंको अवकाश देता है उसे आकाश कहते हैं। यह आकाश जीव, पुद्गल, काल, धर्म और अधर्म द्रव्योंके अवगाहनमें हेतुपनेको प्राप्त होता है अर्थात् उन्हें अवगाहनमें सहायता करता है ॥ ३७—३८ ॥

धर्म, अधर्म और आकाश स्वयं निष्क्रिय होकर भी क्रियामें हेतु हैं

**क्रियाहेतुत्वमेतेषां निष्क्रियाणां न हीयते ।**

**यतः खलु वलाधानमात्रमत्र विवक्षितम् ॥३९॥**

अर्थ—ये धर्म, अधर्म और आकाशद्रव्य स्वयं निष्क्रिय हैं फिर भी गति, स्थिति और अवगाहनमें हेतु पड़ते हैं इसमें बाधा नहीं आती, क्योंकि यहाँपर इन द्रव्योंमें वलाधान मात्रकी विवक्षा है अर्थात् गति, स्थिति तथा अवगाहरूप परिणमन पदार्थ स्वयं करते हैं, धर्मादिद्रव्य उनमें सिर्फ सहायता करते हैं। तात्पर्य यह है कि गति, स्थिति आदिके उपादान कारण जीव और पुद्गल स्वयं हैं, धर्मादिद्रव्य उनमें निभित्तकारण पड़ते हैं ॥ ३९ ॥

### कालद्रव्यका लक्षण

**स कालो यन्निमित्ताः स्युः परिणामादिशूलयः ।**

**वर्तनालक्षणं तस्य कथयन्ति विपरिचतः ॥४०॥**

अर्थ—काल वह कहलाता है जिसके निमित्तसे परिणाम, क्रिया, प्ररत्व तथा अपरत्व होते हैं। विद्वान् लोग वर्तनाको कालका लक्षण कहते हैं ॥ ४० ॥

### वर्तनाका लक्षण

**अन्तर्नीतैकसमया प्रतिद्रव्यविषय्यम् ।**

**अनुभूतिः स्वसत्त्वायाः स्मृता सा खलु वर्तना ॥४१॥**

अर्थ—प्रत्येक द्रव्यके एक-एक समयवर्ती परिणमनमें जो स्वसत्ताको अनुभूति होती है उसे वर्तना कहते हैं ॥ ४१ ॥

### कालद्रव्यकी हेतुकर्तृताका धर्मन

**आत्मना वर्तमानानां द्रव्याणां निजपर्यवेः ।**

**वर्तनाकरणात्कालो भजते हेतुकर्तृताम् ॥४२॥**

अर्थ—सब द्रव्यों, अपनी-अपनी पर्यायोरूप परिणमन स्वयं करती हैं फिर भी वर्तनाका करण होनेसे काल द्रव्य हेतुकर्तृताको प्राप्त होता है।

भावार्थ—यद्यपि अपने-अपने परिणमनका उपादान कारण सब द्रव्यें स्वयं हैं तथापि कालद्रव्य उसमें सहायक होनेसे हेतुकर्ता कहलाता है ॥ ४२ ॥

### कालद्रव्यको हेतुकर्तृता का समर्थन

न चास्य हेतुकर्तृत्वं निःक्रियस्य विरुद्ध्यते ।  
थतो निमित्तमात्रेऽपि हेतुकर्तृत्वमिष्यते ॥४३॥

**अर्थ—** यद्यपि कालद्रव्य स्वयं निष्क्रिय है तथापि इसकी हेतुकर्तृता विरुद्ध नहीं है क्योंकि निमित्तमात्रमें भी हेतुकर्तृता मानी जाती है।

**भावार्थ—** जिस प्रकार 'कारीषोऽग्निरध्यापयति' कण्डेकी आग पढ़ाती है, यहाँ अग्नि स्वयं निष्क्रिय होकर भी पढ़ानेमें निमित्त मानी जाती है उसी प्रकार कालद्रव्य स्वयं निष्क्रिय होकर भी पदार्थोंके परिणमनमें निमित्त—हेतुकर्ता माना जाता है ॥४३॥

कालाणु किस प्रकार कहाँ स्थित हैं ?

एकैकरूप्या प्रत्येकमणवस्तस्य निष्क्रियाः ।  
लोकाकाशप्रदेशेषु रत्नरशिरिव स्थिताः ॥४४॥

**अर्थ—** उस काल द्रव्यके क्रियारहित प्रत्येक अणु रत्नोंकी राशिके समान लोकाकाशके प्रदेशोंपर एक-एक कर स्थित हैं ।

**भावार्थ—** कालद्रव्य एकप्रदेशी है इसलिये उसे अणुरूप कहा जाता है। उन अणुरूप कालद्रव्योंकी संख्या असंख्यात है। आगममें लोकाकाशके प्रदेशोंकी संख्या भी असंख्यात बतलाई गई है। इस तरह लोकाकाशके एक-एक प्रदेशपर एक-एक कालद्रव्य अवस्थित है, यह बात स्वयं सिद्ध हो जाती है। इसके लिये रत्नरशिका दृष्टान्त दिया जाता है। जिस प्रकार राशिमें स्थित रत्न एक दूसरे रत्नोंसे स्पृष्ट होनेपर भी स्वतन्त्र हैं उसी प्रकार कालद्रव्य भी परस्पर एक दूसरे कालद्रव्यसे स्पृष्ट होनेपर भी स्वतन्त्र हैं। कालाणुको स्वतन्त्र इसलिये कहा जाता है कि वह जितना भी है उतना अपना कार्य करनेमें समर्थ रहता है उसके लिये दूसरे कालद्रव्यको सहायता अपेक्षित नहीं रहती। मनुष्यके हाथमें पाँच अंगुलियाँ हैं परन्तु भोजनका ग्रास उठानेमें पाँचों अंगुलियाँ एक-एक कर समर्थ नहीं हैं उसके लिये पाँचों अंगुलियोंका मिलना आवश्यक रहता है इसलिये हाथ अवयवी है और अंगुलियाँ अवयव कहलाती हैं। अवयवोंका एक अवयव कार्य करनेमें असमर्थ रहता है। यह बात कालद्रव्यमें नहीं है क्योंकि वह अपना कार्य करनेमें अलग रहकर भी समर्थ है। यही कारण है कि कालद्रव्यको बहुप्रदेशी नहीं माना गया है ॥४४॥

**व्यवहारकालके परिचायक लिङ्ग**

**व्यावहारिककालस्य परिणामस्तथा क्रिया ।  
परत्वं चापरत्वं च लिङ्गान्याहुर्महेष्यः ॥४५॥**

**अर्थ—**परिणाम, क्रिया, परत्व और अपरत्वको महीयोने व्यावहारिक कालका लिङ्ग—परिचायक चिह्न कहा है।

**भावार्थ—**कालद्रव्य अस्ती द्रव्य है अतः उसका बोध पुद्गलद्रव्यके माध्यमसे होता है। पुद्गल द्रव्यमें परिणाम, क्रिया तथा परत्व और अपरत्वका जो व्यवहार होता है वह मूर्तिक होनेके कारण सबको दृष्टिमें आता है इसलिये आचार्योने इन्हींके द्वारा व्यवहारकालका बोध कराया है। यह परिणाम तथा क्रिया आदिरूप परिणमन वास्तवमें पुद्गलद्रव्यका है परन्तु उसमें कालद्रव्य निमित्त होता है इसलिये परिणाम आदिको कालद्रव्यका लिङ्ग बतलाया गया है ॥४५॥

### परिणामका लक्षण

**स्वजातेरविरोधेन विकारो यो हि वस्तुनः ।  
परिणामः स निदिष्टोऽपरिस्पन्दनात्मको जिनैः ॥४६॥**

**अर्थ—**अपनी जातिका विरोध न करते हुए वस्तुका जो विकार है—परिणमन है उसे जिनेन्द्रभगवान् ने परिणाम कहा है। यह परिणाम हलन-चलनरूप नहीं होता।

**भावार्थ—**जो पदार्थ जिस रूप है उसका उसी रूप जो परिणमन होता है वह परिणाम कहलाता है। इस परिणाममें हलन-चलनरूप क्रियाकी विवक्षा नहीं है। उसका वर्णन पृथक् किया जाता है। वास्तवमें क्रियारूप परिणमन जीव और पुद्गल इन दो द्रव्योंमें ही होता है परन्तु परिणामरूप परिणमन सभी द्रव्योंमें होता है ॥४६॥

### क्रियाका लक्षण

**प्रयोगविस्ताराभ्यां या निमित्ताभ्यां प्रजायते ।  
द्रव्यस्य सा परिष्ठेया परिस्पन्दात्मका क्रिया ॥४७॥**

**अर्थ—**प्रेरणा और स्वभाव इन दो निमित्तोंसे द्रव्यमें जो हलन-चलनरूप परिणति होती है उसे क्रिया जानना चाहिये।

**भावार्थ—**क्रियाके दो भेद हैं—१ प्रायोगिकी और २ वैस्त्रासिकी। मनुष्यादिके प्रयत्नसे रेल, मोटर आदिमें जो क्रिया होती है उसे प्रायोगिकी क्रिया कहते हैं

और भेद आदिमें जो अपने आप क्रिया होती है उसे वैस्त्रसिकी क्रिया कहते हैं। यह क्रिया यद्यपि जीव और पुद्गल इन दो द्रव्योंमें होती है अतः उन्हींका परिणमन है परन्तु उस परिणमनमें जो क्रम है वह कालद्रव्यकृत है इसलिये क्रियाको कालद्रव्यका कार्य बतलाया है। यहाँ प्रश्न हो सकता है कि क्रिया तो धर्मद्रव्यका कार्य है न कि कालद्रव्यका। उसका उत्तर यह है कि एक स्थानसे अन्य स्थानकी प्राप्तिरूप जो क्रिया है वह धर्मद्रव्यका कार्य है परन्तु उस क्रियामें जो क्रमबद्धता है वह कालका कार्य है॥ ४७॥

### परत्व और अपरत्वका लक्षण

**परत्वं                    विग्रुष्टत्वमितरत्सच्चिदृष्टा ।  
ते च कालकृते ग्राहे कालप्रकरणादिह ॥४८॥**

**अर्थ—**दूरीको परत्व और निकटता जो धरत्व कहते हैं। यहाँ कालद्रव्यका प्रकरण होनेसे दूरी और निकटता कालकृत ही ग्रहण करना चाहिये।

**भावार्थ—**जम्बूद्वीपसे धातकीखण्ड द्वीप निकट है और नन्दीश्वर द्वीप दूर है इसलिये धातकीखण्ड द्वीप अपर है तथा नन्दीश्वर द्वीप पर है। इस प्रकार क्षेत्रकृत परत्व अपरत्व भी होते हैं। परन्तु उनकी यहाँ विवरण नहीं है। यहाँ कालद्रव्यका प्रकरण होनेसे कालकृत परत्व और अपरत्वको लिया गया है। जैसे यजदत्त बीस वर्षका है, और जिनदत्त पन्द्रह वर्षका है। यहाँ जिनदत्तकी अपेक्षा यजदत्तमें परत्व है और जिनदत्तमें अपरत्व है। यजदत्त बड़ा कहा जाता है और जिनदत्त छोटा। यह व्यवहार कालद्रव्यकृत है॥ ४८॥

**व्यवहारकालका विभाग मनुष्यक्षेत्रमें होता है  
ज्योतिर्गतिपरिच्छन्नो      मनुष्यक्षेत्रवर्त्यसौ ।  
यतो न हि बहिस्तस्माज्ज्योतिषां गतिरिष्यते ॥४९॥**

**अर्थ—**ज्योतिष्क देवोंकी गतिसे विभक्त होनेवाला यह व्यवहारकाल मनुष्यक्षेत्रमें ही होता है क्योंकि उससे बाहर ज्योतिष्क देवोंमें गति नहीं मानी जाती है।

**भावार्थ—**घड़ी, घंटा, दिन, पक्ष, माह, वर्ष आदिका व्यवहार सूर्यकी गतिसे होता है। सूर्यकी गति मनुष्यक्षेत्रमें ही होती है। इसलिए घड़ी, घंटा आदिका व्यवहार भी मनुष्यक्षेत्रमें ही माना जाता है। मनुष्यक्षेत्रके आगे असंख्यात द्वीप, समुद्रों तथा स्वर्ग नरक आदिमें कालद्रव्यकृत जो परिणमन है उसमें घड़ी, घंटा आदिका व्यवहार नहीं होता है। देवों तथा नारकियों आदिकी आयुका

जो वर्णन है वह मनुष्यक्षेत्रमें होनेवाले व्यवहारकालपर अवलम्बित माना जाता है ॥ ४९ ॥

### कालके भेद

भूतश्च वर्तमानश्च भविष्यतिः च त्रिधा ।  
परस्परव्यपेक्षत्वाद् व्यपदेशो ह्यनेकशः ॥५०॥

**अर्थ—**वह काल भूत, वर्तमान और भविष्यतके भेदसे तीन प्रकारका होता हैं ज्योंकि परस्परकी अपेक्षासे होनेवाला व्यवहार अनेक प्रकारका होता है ॥५०॥

### हृष्टांतद्वारा कालके तीन भेदोंका समर्थन

यथानुसरतः पद्मिक बहुनामिह शास्त्रिनाम् ।  
क्रमेण कस्यचित् पुंस एकैकानेकहं प्रति ॥५१॥  
संप्राप्तः प्राप्तुवन् प्राप्त्यन् व्यपदेश ग्रजायते ।  
द्रव्याणामपि कालाणुजात्यनुशास्त्रिनाम् ॥५२॥  
पर्यायं चानुभवतां वर्तनाया यथाक्रमम् ।  
भूतादिव्यवहारस्य गुरुभिः सिद्धिरिष्यते ॥५३॥  
भूतादिव्यपदेशोऽसौ मुख्यो गौणो ह्यनेहसि ।  
व्यवहारिककालोऽपि मुख्यतामादधात्यसौ ॥५४॥

**अर्थ—**जैसे बहुतसे वृक्षोंकी पड़िक लगी हुई हैं। कोई मनुष्य एक-एक वृक्षके प्रति क्रमसे गमन करता हुआ उस पड़िको पार कर रहा है। वह मनुष्य किसी वृक्षके पास पहुँचता है, किसीको छोड़कर आया है और किसीको आगे प्राप्त करनेवाला है। इस तरह क्रमपूर्वक गति होनेसे उन वृक्षोंमें भूत, वर्तमान और भविष्यतका व्यवहार जिस प्रकार होता है उसी प्रकार कालाणुओंका अनुसरण करने तथा पर्यायोंका अनुभव करनेवाली द्रव्योंमें क्रमपूर्वक वर्तना होनेसे भूत आदि व्यवहारकी सिद्धि गुरुजनों द्वारा मानी जाती है। चूंकि यह भूत आदिका व्यपदेश निश्चयकालद्रव्यमें मुख्य और गौण होता है इसलिए यह व्यवहार काल भी मुख्यता और गौणताको धारण करता है।

**भावार्थ—**जिस प्रकार पड़िकबद्ध वृक्षोंको क्रम-क्रमसे पार करनेवाला मनुष्य जिस वृक्षके पास पहुँचता है उसमें वर्तमानका, जिसे छोड़कर आया है उसमें भूतका और जिसे आगामी कालमें प्राप्त करेगा उसमें भविष्यतका व्यवहार होता है। उसी प्रकार क्रम-क्रमसे परिणामन करनेवाले द्रव्य जिस कालाणुका

वर्तमानमें अवलम्बन ले रहे हैं। उसमें वर्तमानका जिसका अवलम्बन ले चुके हैं उनमें भूतका और जिसका अवलम्बन आगे लेवेगे उनमें भविष्यत्का व्यवहार होता है। कालाणु अपने-अपने स्थानोंपर स्थित हैं उनका निमित्त पाकर संसारके पदार्थोंमें परिणमन चल रहा है। जो कालाणु किसी द्रव्यके परिणमनमें निमित्त हो चुकनेसे भूतका व्यवहार प्राप्त करता है वही कालाणु किसी अन्य द्रव्यके परिणमनमें आगे निमित्त होनेके कारण भविष्यत्का व्यवहार प्राप्त करता है तथा किसी अन्य द्रव्यके वर्तमान परिणमनमें निमित्त होनेके कारण वही वर्तमानका व्यवहार करता है। इस प्रकार कालाणुमें यह भूत, भविष्यत् और वर्तमानका व्यवहार मुख्य तथा गौणरूपसे चलता रहता है। जब तिक्तयकालद्रव्यमें यह मुख्य गौणसे भूतादिका व्यपदेश चलता है तब उसके आश्रयसे होनेवाले व्यवहार कालमें भी मुख्य गौणका व्यपदेश अनायास सिद्ध हो जाता है ॥ ५१-५४ ॥

### पुद्गलका लक्षण

**भेदादिभ्यो निमित्तेभ्यः पूरणादूगलनादपि ।**

**पुद्गलानां स्वभावज्ञैः कथ्यन्ते पुद्गला इति ॥५५॥**

अर्थ—भेद आदिके निमित्तसे जिसमें पूरण—ज्ये परमाणुओंका संयोग और गलन—संयुक्त परमाणुओंका वियोग होता है उन्हें पुद्गलोंके स्वभावके ज्ञाता पुरुष पुद्गल कहते हैं ॥ ५५ ॥

### पुद्गलोंके भेद

**अणुस्कन्धविभेदेन द्विविधाः खलु पुद्गलाः ।**

**स्कन्धो देशः प्रदेशश्च स्कन्धस्तु त्रिविधो भवेत् ॥५६॥**

अर्थ—अणु और स्कन्धके भेदसे पुद्गल दो प्रकारके हैं। और स्कन्ध, देश तथा प्रदेशके भेद स्कन्ध तीन प्रकारका है ॥ ५६ ॥

### स्कन्ध, देश और प्रदेशके लक्षण

**अनन्तपरमाणूनां संधातः स्कन्ध इष्यते ।**

**देशस्तस्याद्वृभद्वृद्वृ प्रदेशः परिकीर्तिः ॥५७॥**

अर्थ—अनन्त परमाणुओंका समूह स्कन्ध कहलाता है। स्कन्धका आधा देश और देशका आधा प्रदेश कहा गया है ॥ ५७ ॥

१ खंधं सल्यसमत्थं तस्य य अद्वं भर्णति देसो त्ति ।

अद्वं च पदेसो अविभागी चेव परमाणु ॥ ६०३ ॥ गौम्यदसार जीवकाण्ड

स्कन्ध और अणुकी उत्पत्तिके कारण  
भेदात्था च संघातात्था तदुभयादपि ।  
उत्पद्यन्ते खलु स्कन्धा भेदादेवाणवः पुनः ॥५८॥

**अर्थ—**मेदसे, संघातसे, और भेद संघात-दोनोंसे स्कन्ध उत्पन्न होते हैं । परन्तु अणु भेदसे ही उत्पन्न होते हैं ।

**भावार्थ—**कितने ही स्कन्धोंकी उत्पत्ति भेदसे होती है । जैसे १०० परमाणु वाले स्कन्धसे १० परमाणु निकल जानेपर ९० परमाणु वाले स्कन्धकी उत्पत्ति हुई । कितने ही स्कन्धोंका उत्पत्ति संघातसे होती है । जैसे १०० परमाणुवाले स्कन्धमें १० परमाणु मिल जानेसे ११० परमाणुवाले स्कन्धकी उत्पत्ति हुई । और कितने ही स्कन्धोंकी उत्पत्ति भेद तथा संघात दोनोंसे होती है । जैसे १०० परमाणुवाले स्कन्धमेंसे १० परमाणु निकल जाने और १५ परमाणु मिल जानेसे १०५ परमाणुवाले स्कन्धकी उत्पत्ति होती है । परमाणुकी उत्पत्ति संघातसे न होकर भेदसे ही होती है । जैसे दो परमाणुवाले स्कन्धमें भेद होनेसे दो परमाणुओंकी उत्पत्ति हुई ॥ ५८ ॥

### परमाणुका लक्षण

आत्मादिरात्ममध्यश्च तथात्मान्तश्च नेन्द्रियैः ।  
गृह्णते योऽविभागी च परमाणुः स उच्यते ॥५९॥

**अर्थ—**वही जिसका आदि है, वही जिसका मध्य है, वही जिसका अन्त है, इन्द्रियोंसे जिसका ग्रहण नहीं होता तथा जिसके अन्य विभाग नहीं हो सकते वह परमाणु कहा जाता है ।

**भावार्थ—**एकप्रदेशी होनेसे जिसमें आदि, मध्य और अन्तका विभाग नहीं हो सकता, जिसके द्वितीयादिक विभाग नहीं हो सकते और जो इतना सूक्ष्म है कि इन्द्रियोंके द्वारा नहीं जाना जा सकता वह परमाणु कहलाता है ॥ ५९ ॥

### परमाणुकी अव्य विशेषता

सूक्ष्मो नित्यस्तथान्तश्च कार्यलिङ्गस्य कारणम् ।  
एकगन्धरसशर्चकवर्णो द्विस्पर्शकश्च सः ॥६०॥

१ अत्तादि अत्तमज्ञम् अत्तंतं ऐब हंदिये गेज्जर्म ।

जैव वश्वं अविभागी तं परमाणुं विभागाहि ॥ ( पञ्चास्तिकाय )

**वर्णगन्धरसस्पर्शसंयुक्ताः परमाणवः ।**

**स्कन्धा अपि भवन्त्येते वर्णादिभिरनुज्ञिताः ॥६१॥**

**अर्थ—**वह परमाणु सूक्ष्म होता है, नित्य होता है, अन्तिम होता है, कार्यलिङ्गका कारण होता है, एक गन्ध, एक रस, एक वर्ण और दो स्पर्शोंसे युक्त होता है। परमाणु, वर्ण, गन्ध, रस और स्पर्श युक्त स्कन्ध भी बन जाते हैं अथवा भेद अवस्थाको पाकर स्कन्ध भी परमाणुरूप हो जाते हैं।

**भाषाव॒ं—परमाणु अत्यन्त सूक्ष्म होता है। इतना सूक्ष्म कि मतिज्ञान और श्रुतज्ञानके द्वारा उसका साक्षात् अवलोकन नहीं हो सकता। परमाणुका कभी नाश नहीं होता इसलिये वह नित्य कहलाता है। स्कन्धके भेद होते होते अन्त्यें परमाणुरूप ही अवस्था होती है इसलिये उसे अन्त्य कहा है। दो परमाणु मिलकर द्वचणुक स्कन्धके कारण होते हैं, इसलिए इसे कार्यलिङ्गका कारण कहा जाता है। एकप्रदेशी होनेसे परमाणुमें एक गन्ध, एक रस और एक वर्ण होता है। आठ स्पर्शोंमेंसे कोमल, कड़ा, हल्का और भारी वे चार स्पर्श परमाणुमें सर्वथा नहीं होते, किन्तु शीत और उष्णमेंसे कोई एक तथा स्निग्ध और रुक्ष मेंसे कोई एक इस प्रकार दो स्पर्श होते हैं। परमाणु, वर्ण, गन्ध, रस और स्पर्शसे सहित हैं इसलिए उनसे जब स्कन्धकी उत्पत्ति होती है तब वे भी वर्ण, गन्ध, रस और स्पर्शसे सहित होते हैं और चौंकि स्कन्ध वर्णादिसे सहित हैं इसलिए जब स्कन्ध वियुक्त होकर परमाणुरूप होते हैं तब वे भी वर्णादिसे सहित होते हैं ॥ ६०-६१ ॥**

**पुद्गलकी पर्यायोंका वर्णन**

**शब्द-संस्थान-सूक्ष्मत्व-स्थौल्य-वन्ध-समन्विता ।**

**तमश्छायातपोद्योतमेदवन्तरच सन्ति ते ॥६२॥**

**अर्थ—**वे पुद्गल शब्द, संस्थान, सूक्ष्मत्व, स्थौल्य, वन्ध, तम, छाया, आतप, उद्योत और भेदसे युक्त होते हैं ॥ ६२ ॥

**शब्दके भेद**

**साक्षरोऽनक्षरश्चैव शब्दो भाषात्मको द्विधा ।**

**प्रायोगिको वैस्त्रसिको द्विधाऽभाषात्मकोऽपि च ॥६३॥**

**अर्थ—**शब्द भाषात्मक और अभाषात्मकके भेदसे दो प्रकारका है। उनमें भाषात्मक शब्द साक्षर और अनक्षरके भेदसे दो प्रकारका है। संस्कृत, प्राकृतादि-भाषारूप जो शब्द हैं वे साक्षर शब्द कहलाते हैं तथा द्विन्द्रियादिक जीवोंके

जो शब्द हैं वे अनक्षर शब्द हैं। अभाषात्मक शब्द भी प्रायोगिक और वैस्त्रसिक के भेदसे दो प्रकारका होता है। मनुष्यके प्रयत्नसे उत्पन्न भेरी, वीणा, वांसुरी तथा घंटा आदिका जो शब्द है वह वैस्त्रसिक है॥ ६३॥

### संस्थानके भेद

**संस्थानं कलशादीनामित्यंलक्षणमिष्ठते ।  
ज्ञेयमम्भोधरादीनामनित्यंलक्षणं तथा ॥६४॥**

अर्थ—संस्थानका अर्थ आकृति है। इसके दो भेद हैं—१ इत्यंलक्षण और दो अनित्यंलक्षण। कलश आदि पदार्थोंका जो आकार कहा जा सकता है वह इत्यंलक्षण संस्थान है और ऐसे आदिका जो आकार कहा नहीं जा सकता वह अनित्यंलक्षण संस्थान है॥ ६४॥

### सूक्ष्मत्वके भेद

**अन्त्यमापेक्षिकञ्चेति सूक्ष्मत्वं द्विविधं भवेत् ।  
परमाणुषु तत्रान्त्यमन्यद्विन्द्वामलकादिषु ॥६५॥**

अर्थ—सूक्ष्मत्व दो प्रकारका होता है—१ अन्त्य और २ आपेक्षिक। इनमेंसे अन्त्य सूक्ष्मत्व परमाणुओंमें होता है और दूसरा आपेक्षिक सूक्ष्मत्व बेल तथा आंवला आदिमें पाया जाता है॥ ६५॥

### स्थौल्यके भेद

**अन्त्यापेक्षिकभेदेन ज्ञेयं स्थौल्यमपि द्विधा ।  
महास्कन्धेऽन्त्यमन्यच्च वदसामलकादिषु ॥६६॥**

अर्थ—अन्त्य और आपेक्षिकके भेदसे स्थौल्य भी दो प्रकारका जानना चाहिये। अन्त्य स्थौल्य लोकरूप महास्कन्धमें होता है और आपेक्षिक स्थौल्य वैर तथा आंवला आदिमें होता है।

### बन्धके भेद

**द्विधा वैस्त्रसिको बन्धस्तथा प्रायोगिकोऽपि च ।  
तत्र वैस्त्रसिको वद्विद्युदम्भोधरादिषु ।  
बन्धः प्रायोगिको ज्ञेयो जतुक्षम्भादिलक्षणः ॥६७॥**

( षदप्त्रम् )

**कर्मनोकर्मबन्धो यः सोऽपि प्रायोगिको भवेत् ।**

**अर्थ—** वैस्त्रिक और प्रायोगिकके भेदसे बन्ध दो प्रकारका है। उनमें से मेघ आदिमें जो विजलीरूप अग्निका बन्ध है वह वैस्त्रिक बन्ध है और लाख तथा लकड़ी आदिका जो बन्ध है वह प्रायोगिक बन्ध जाननेके धोग्य है। इसके सिवाय कर्म और नोकर्मका जो बन्ध है वह भी प्रायोगिक बन्ध कहलाता है॥ ६७ ॥

### तमका लक्षण

**तमो दुक्प्रतिबन्धः स्यात् प्रकाशस्य विरोधि च ॥६८॥**

**अर्थ—** जो नेत्रोंको रोकनेवाला तथा प्रकाशका विरोधी है वह तम—अन्धकार कहलाता है॥ ६८ ॥

### छायाका लक्षण

प्रकाशावरणं यत्स्याभिमित्तं वपुरादिकम् ।

छायेति सा परिज्ञेया द्विविधा सा च जायते ॥६९॥

तत्रैका खलु वर्णादिविकारपरिणामिनी ।

स्यात्प्रतिविम्बमात्रान्या जिनानामिति शासनम् ॥७०॥

**अर्थ—** शरीर आदि निमित्तोंके कारण जो प्रकाशका रुकना है उसे छाया जानना चाहिये। वह छाया दो प्रकारकी होती है। उनमें एक छाया वर्णादिविकाररूप परिणमने वाली है अर्थात् पदार्थ जिसरूप तथा जिस आकारवाला है उसका उसीरूप परिणमन होना जैसे दर्पण या पानी आदिमें प्रतिविम्ब पड़ता है। और दूसरी छाया मात्र प्रतिविम्बरूप होती है। जैसे धूप या चाँदनी आदिमें मनुष्यकी छाया पड़ती है। ऐसा जिनेन्द्र भगवान्का कथन है॥६९-७०॥

### आतप और उद्योतका लक्षण

आतपोऽपि प्रकाशः स्यादुण्णश्चादित्यकारणः ।

उद्योतश्चन्द्रस्तनादिप्रकाशः परिकीर्तिः ॥७१॥

**अर्थ—** सूर्यके कारण जो उष्ण प्रकाश होता है वह आतप है तथा चन्द्रमा और रत्न आदिका जो प्रकाश है वह उद्योत कहा गया है॥ ७१ ॥

### भेदके भेद

उल्करश्चूर्णिका चूर्णः खण्डोऽणुचटनं तथा ।

प्रतरश्चेति पद्मेदा मेदस्योक्ता महर्षिभिः ॥७२॥

**अर्थ—**उत्कर, चूणिका, चूण, खण्ड, अणुचटन और प्रतरके भेदसे भृष्टियोंने भेदके छह भेद कहे हैं।

**भावार्थ—**करीत आदिके द्वारा लकड़ी आदिके चीरनेपर जो बुरादा निकलता है वह उत्कर कहलाता है। उड्ड तथा मृग आदिकी जो चुनी है उसे चूणिका कहते हैं। जो तथा गंड आदिका जो आठा है उसे चूण कहते हैं। घट आदिके टुकड़ोंको खण्ड कहते हैं। तपाये हुए लोहेपर चन पटकनेपर जो अग्निके कण निकलते हैं उन्हें अणुचटन कहते हैं। और भेषपटल आदिका विस्तरना प्रतर कहलाता है ॥७२॥

किन परमाणुओंका परस्परमें बन्ध होता है ?

विसदृक्षाः सदृक्षा वा ये जघन्यगुणा न हि ।

प्रयान्ति स्निग्धरूपत्वादुबन्धं ते परमाणवः ॥७३॥

संयुक्ता ये खलु स्वस्माद् द्वयाधिकगुणैर्गुणैः ।

बन्धः स्यात्परमाणूनां तैरेव परमाणुभिः ॥७४॥

वन्धेऽधिकगुणो यः स्यात्सोऽन्यस्य परिणामकः ।

रेणोरधिकमाधुर्यो दृष्टः विलभगुडो यथा ॥७५॥

**अर्थ—**जो परमाणु तुल्यजातीय हों, चाहे अतुल्यजातीय, किन्तु जघन्यगुणवाले नहीं हैं वे स्निग्ध और रूपताके कारण बन्धको प्राप्त होते हैं। जो परमाणु अपनेसे दो अधिक गुणोंसे संयुक्त हैं उन्हीं परमाणुओंके साथ परमाणुओंका बन्ध होता है। बन्ध होनेपर जो अधिक गुणवाला परमाणु है वह हीनगुणवाले परमाणु को अपनेरूप परिणमा लेता है। जैसे अधिक मिठाससे युक्त गीला गुड़ धूलिको अपनेरूप परिणमाता हुआ देखा गया है।

**भावार्थ—**परमाणुओंका जो परस्पर बन्ध होता है उसमें उनका स्निग्धता और रूपता गुण कारण पड़ता है। परमाणुमें जो स्निग्ध और रूपगुण है उसके अनन्त तक अविभाग प्रतिच्छेद या शक्तिके अंश होते हैं। उन शक्तिके अंशोंमें हानि-वृद्धिका क्रम चलता रहता है। हानि होते-होते जब एक ही शक्तिका अंश रह जाता है तब वह परमाणु जघन्यगुणवाला परमाणु कहलाने लगता है। ऐसे परमाणुका दूसरे परमाणुके साथ बन्ध नहीं होता। इसी प्रकार जिन दो परमाणुओंमें अविभाग प्रतिच्छेद समान संख्याको लिये हुए हैं उनका भी बन्ध नहीं होता। वृद्धिका क्रम चलनेपर जब जघन्यगुणवाले परमाणुके अविभाग प्रतिच्छेदोंमें पुनः वृद्धि हो जाती है तब वह फिर बन्ध कोटियों आ जाता है। इसी प्रकार जिन दो परमाणुओंमें अविभागप्रतिच्छेदोंकी समानताके कारण बन्ध नहीं हो रहा था उनमें किसी एक परमाणुके अविभागप्रतिच्छेदोंमें वृद्धि होकर

अथवा किसी एक परमाणुके अविभागप्रतिच्छेदोंमें हास होकर यदि दो गुणोंकी हानि अधिकता हो आती है तो वे नीचन्ध कोटिये जाते हैं। परमाणुओंका यह बन्ध अपनेसे दो अधिक गुणवालोंके साथ बतलाया है। जैसे दो गुणवालेका चार गुणवालेके साथ और तीन गुणवालेका पाँच गुणवालेके साथ बन्ध होता है। यह बन्ध स्तिर्घ-स्तिर्घका तथा रूक्ष-रूक्षका और स्तिर्घ-रूक्षका भी होता है। बन्धके लिये सदृश जातीय ही हो ऐसा नियम नहीं है। किन्तु गुणोंकी अपेक्षा दो का अन्तर होना आवश्यक है। दोका अन्तर होनेपर भी एकगुणवाले और तीन गुणवाले परमाणुओंका बन्ध नहीं होगा, क्योंकि उनमें एकगुणवाला परमाणु बन्धकी योग्यतासे रहित होगया है। बन्ध हो चुकनेपर अधिक गुणवाला परमाणु हीन गुणवाले परमाणुको अपनेरूप परिणमा लेता है। जैसे कि गीला गुड़ अपने साथ मिली हुई धूलिको अपनेरूप परिणमा लेता है ॥७३-७५॥

पुद्गलकी बन्धपर्यायें अनन्त हैं

द्वयणुकाद्याः किलानन्ताः पुद्गलानामनेकधा ।

सन्त्यचित्तमहास्कन्धपर्यन्ता बन्धपर्ययाः ॥७६॥

**अथ**—इस प्रकार द्वयणुको आदि लेकर जड़ महास्कन्ध पर्यन्त पुद्गलोंकी अनेक प्रकारकी अनन्त बन्ध-पर्यायें हैं ॥ ७६ ॥

अजीव तत्त्वके अद्वानादिका फल

इतीहाजीवतत्त्वं यः श्रद्धते वेच्युपेक्षते ।

शेषतत्त्वैः समं पद्मिः स हि निर्वाणभास्मवेत् ॥७७॥

**अर्थ**—इस प्रकार इस लोकमें जो छह अन्य तत्त्वोंके साथ अजीव तत्त्वकी श्रद्धा करता है, उसे जानता है और उसकी उपेक्षा करता है अर्थात् उसकी इष्टानिष्ठ परिणतिमें राग-द्वेष नहीं करता है वह निर्वाणकी प्राप्ति होता है ॥ ७७ ॥

इस प्रकार श्रीअमृतनन्दाचार्यद्वारा विरचित तत्त्वार्थसारमें अजीवतत्त्वका वर्णन करनेवाला तीसरा अधिकार पूर्ण हुआ ।

## चतुर्थ अधिकार

( आस्त्रवत्त्ववर्णनम् )

मङ्गलाचरण और प्रतिज्ञा  
 अनन्तकेवलज्योतिःप्रकाशितजगत्त्रयान् ।  
 अणिपत्य जिनान् सर्वानास्त्रवः परिचक्ष्यते ॥१॥

**अर्थ—**जिन्होंने अनन्त केवलज्ञानरूपी ज्योतिके द्वारा तीनों जगत्को प्रकाशित किया है उन समस्त अरहन्तोंको नमस्कारकर आस्त्रवका कथन किया जाता है ॥ १ ॥

### आस्त्रवका लक्षण

कायवाह्मनसां कर्म स्मृतो योगः स आस्त्रवः ।  
 शुभः पुण्यस्य विज्ञेयो विपरीतश्च पाप्मनः ॥२॥  
 सरसः सलिलावाहिद्वारमत्र जनैर्यथा ।  
 तदास्त्रवणहेतुत्वादास्त्रवो व्यपदिश्यते ॥३॥  
 आत्मनोऽपि तथैवैषा जिनैर्योगिश्रणालिका ।  
 कर्मास्त्रवस्य हेतुत्वादास्त्रवो व्यपदिश्यते ॥४॥

**अर्थ—**काय, बचन और मनकी जो क्रिया है वह योग कहलाती है । जो योग है वही आस्त्रव है । शुभ और अशुभके भेदसे योगके दो भेद हैं । शुभयोग पुण्य कर्मका आस्त्रव है और अशुभ योग पाप कर्मका आस्त्रव है । जिस प्रकार तालाबर्में पानी लानेवाला छार पानी आनेका कारण होनेसे मनुष्योंके द्वारा आस्त्रव कहा जाता है उसी प्रकार आत्माकी यह योगरूप प्रणाली भी कर्मास्त्रवका हेतु होनेसे जिनेन्द्रभगवानुके द्वारा आस्त्रव कही जाती है ॥ २-४ ॥

### आस्त्रवके सार्परायिक और ईर्यापिय भेद

जन्तवः सक्षात्या ये कर्म ते साम्यरायिकम् ।  
 अज्यन्त्युपशान्ताया ईर्यापिथमथापरे ॥५॥

साम्परायिकमेतस्यादार्द्चर्मस्थरेणुवत् ।  
 सकषायस्य यत्कर्मयोगानीतं तु मूर्च्छति ॥६॥  
 ईर्यापथं तु तच्छुष्ककुडयग्रभिसलोष्टवद् ।  
 अकषायस्य यत्कर्म योगानीतं न मूर्च्छति ॥७॥

**अर्थ—**जो जीव कषाय सहित हैं वे साम्परायिक कर्मका आस्त्रव करते हैं और जो उपशान्त कषाय आदि गुणस्थानवर्ती जीव हैं वे ईर्यापथ कर्मका आस्त्रव करते हैं । यह साम्परायिक आस्त्रव गीले चमड़ेपर स्थित धूलिके समान है । कषाय सहित जीवके योगोंके कारण जो कर्म आते हैं वे वृद्धिको प्राप्त होते हैं अर्थात् स्थिति और अनुभाग बन्ध पड़नेके कारण वे कर्म विस्तारको प्राप्त होते हैं । और जो ईर्यापथ आस्त्रव है वह सूखी दीवालपर फेंके हुए ढेलेके समान है । कषाय रहित जीवोंके योगोंके कारण जो कर्म आते हैं वे वृद्धिको प्राप्त नहीं होते हैं अर्थात् स्थिति और अनुभागबन्धके अभावमें वे विस्तारको प्राप्त नहीं होते । समयमात्रमें निर्जीर्ण हो जाते हैं ।

**भावार्थ—**साम्परायिक और ईर्यापथके भेदसे आस्त्रवके दो भेद हैं । कषाय सहित जीवके आस्त्रवको साम्परायिक आस्त्रव कहते हैं और कषाय रहित जीवके आस्त्रवको ईर्यापथ आस्त्रव कहते हैं । जिस प्रकार गीले चमड़ेपर धूलि जमकर बैठती है उसी प्रकार कषाय-सहित जीवके कर्म जमकर बैठते हैं अर्थात् उनका स्थिति और अनुभाग बन्ध अधिक होता है और सूखी दीवालपर फेंका हुआ ढेला जिस प्रकार दीवालका स्पर्श कर तत्काल उससे अलग हो जाता है उसी प्रकार कषाय रहित जीवके कर्म आत्माके साथ सम्बन्ध करते ही एक समयके भीतर अलग हो जाते हैं, उनमें स्थिति और अनुभागबन्ध नहीं पड़ता । प्रारम्भ-से लेकर दशम गुणस्थान तकके जीव कषाय सहित है इसलिये इनके साम्परायिक आस्त्रव होता है और ग्यारहवेंसे लेकर तेरहवें गुणस्थान तकके जीव कषाय रहित हैं इसलिये उनके ईर्यापथ आस्त्रव होता है । यद्यपि चौदहवें गुणस्थानके जीव भी कषाय रहित हैं तो भी योगोंके न होनेसे उनके किसी भी कर्मका आस्त्र नहीं होता ॥ ५-७ ॥

### साम्परायिक आस्त्रवका कारण

चतुःकषायपञ्चाशैस्तथा पञ्चभिरवतैः ।  
 क्रियाभिः पञ्चविंशत्या साम्परायिकमास्त्वेत् ॥८॥

**अर्थ—**चार कषाय, पांच इन्द्रिय, पाँच अङ्गत और पञ्चीस क्रियाओंके द्वारा यह जीव साम्परायिक आस्त्रव करता है ।

**भावार्थ—**क्रोधादि चार कषायों, स्पर्शनादि पाँच इन्द्रियों, हिंसा, ज्ञूठ आदि पाँच अन्तर्तों तथा सम्यक्त्व क्रिया आदि पञ्चीस क्रियाओंके द्वारा साम्परायिक आलूव होता है। यहाँ पञ्चीस क्रियाओंका स्वरूप लिखते हैं—

(१) सम्यक्त्व क्रिया—चैत्य, मुरु और शास्त्रकी पूजा आदिरूप सम्यक्त्वको बढ़ानेवाली क्रिया सम्यक्त्व क्रिया है।

(२) मिथ्यात्व क्रिया—अन्य देवताओंको नमस्कारादिरूप मिथ्यात्वको बढ़ानेवाली क्रिया मिथ्यात्व क्रिया है।

(३) प्रयोग क्रिया—शरीर आदिके द्वारा गमनागमनादि रूप प्रवृत्ति करना प्रयोग क्रिया है।

(४) समादान क्रिया—संयमी जीवका फिरसे असंयमकी ओर सम्मुख होना समादान क्रिया है।

(५) ईर्यापिथ क्रिया—ईर्यापिथकी कारणभूत क्रिया ईर्यापिथ क्रिया है।

(६) प्रादोषिकी क्रिया—क्रोधके आवेशसे होनेवाली क्रिया प्रादोषिकी क्रिया है।

(७) कायिकी क्रिया—दुष्टभाव युक्त होकर उद्यम करना कायिकी क्रिया है।

(८) आधिकरणिकी 'क्रिया—हिंसाके उपकरण आदिको उठाना आधिकरणिकी क्रिया है।

(९) पारितापिकी क्रिया—ऐसे शब्दादि कहना जिससे दूसरेको संताप हो पारितापिकी क्रिया है।

(१०) प्राणातिपातिकी क्रिया—प्राणधातरूप प्रवृत्ति करना प्राणातिपातिकी क्रिया है।

(११) दर्शन क्रिया—रागसे आर्द्ध चित्त हो स्त्री आदिके रमणीयरूपको देखनेका अभिप्राय होना दर्शन क्रिया है।

(१२) स्पर्शन क्रिया—प्रभादके वशीभूत होकर स्त्री आदिके स्पर्श करनेका भाव होना स्पर्शन क्रिया है।

(१३) प्रात्ययिकी क्रिया—नये नये अधिकरणोंसे स्त्री आदिके हृदयमें अपने ऊपर प्रत्यय—विश्वास उत्पन्न करना प्रात्ययिकी क्रिया है।

(१४) समन्तानुपात क्रिया—स्त्री-मुख्योंके आने-जाने आदिके स्थानमें मलोत्सर्ग करना समन्तानुपात क्रिया है।

(१५) अनाभोग क्रिया—विना देखी, विना शोधो हुई भूमिपर शरीरादिको रखना—उठना बैठना आदि अनाभोग क्रिया है।

(१६) स्वहस्त क्रिया—दूसरेके द्वारा करने योग्य कार्यको लोभके वशीभूत होकर स्वयं करना स्वहस्त क्रिया है।

(१७) निसर्ग क्रिया—पापादिमें प्रवृत्ति करनेके लिये सम्मति देना निसर्ग क्रिया है।

(१८) विदारण क्रिया—दूसरेके पापकार्यको प्रकाशित करना विदारण क्रिया है।

(१९) आज्ञाव्यापादिकी क्रिया—अपनी असमर्थताके कारण आगमकी आज्ञाका अन्यथा निरूपण करना आज्ञाव्यापादिकी क्रिया है।

(२०) अनाकांक्षा क्रिया—धूर्तता और आलस्यके कारण आगम प्रतिपादित क्रियाओंके प्रति अनादर करना अनाकांक्षा क्रिया है।

(२१) प्रारम्भ क्रिया—छेदना, भेदना आदि क्रियाओंमें स्वयं तत्पर होना और दूसरेके करनेपर हृषित होना प्रारम्भ क्रिया है।

(२२) पारिग्रहिकी क्रिया—परिग्रहिकी रक्षा आदिके लिये जो क्रिया होती है वह पारिग्रहिकी क्रिया है।

(२३) माया क्रिया—ज्ञान दर्शन आदिके विषयमें छलरूप प्रवृत्ति करना माया क्रिया है।

(२४) मिथ्यादर्शन क्रिया—मिथ्यादर्शनके साधनोंसे युक्त पुरुषकी प्रशंसा कर उसे मिथ्यात्वमें दृढ़ करना मिथ्यादर्शन क्रिया है।

(२५) अप्रत्याख्यान क्रिया—संवमधाती कर्मका उदय होनेसे त्यागरूप परिणाम नहीं होना अप्रत्याख्यान क्रिया है।

आत्मवस्त्रमें होनेवाली विशेषताके कारण

तीव्रमन्दपरिज्ञातभावेभ्योऽज्ञातभावतः ।

वीर्याधिकरणाभ्यां च तद्विशेषं विदुजिनाः ॥९॥

अर्थ—तीव्रभाव, मन्दभाव, ज्ञातभाव, अज्ञातभाव, वीर्य और अधिकरणके द्वारा वास्तवकी विशेषताको जिनेन्द्रभगवान् जानते हैं ॥ ९ ॥

अधिकरणके भेद

तत्राधिकरणं द्वैधा जीवाजीवविभेदतः ।

त्रिःसंरम्भसमारम्भारम्भैयोग्मैस्तथा त्रिभिः ॥१०॥

कुतादिभिस्त्रिभिर्श्वैव चतुर्भिर्श्वं कुधादिभिः ।

जीवाधिकरणस्येति भेदादद्वौतरं शतम् ॥११॥

संयोगौ द्वौ निसर्गस्त्रीनिक्षेपाणां चतुष्टयम् ।

निर्वर्तनाद्वयं चाहुमेदानित्यपरस्य तु ॥१२॥

**अर्थ—**उन तीव्रादिक भावोंमें अधिकरणके दो भेद हैं—(१) जीवाधिकरण और (२) अजीवाधिकरण। जीवाधिकरण आखब संरम्भ, समारम्भ, आरम्भ ये तीन, मनोयोग, वचनयोग, काययोग ये तीन, कृत, कारित अनुमोदना ये तीन तथा क्रोधादि चार कषायके भेदसे एक सौ आठ प्रकारका है। और अजीवाधिकरण आखबके दो योग, तीन निःर्ग, चार विशेष और दो निर्वर्तना इस तरह ग्यारह भेद हैं।

**भावार्थ—**जीवाधित प्रवृत्तिकी विशेषतासे जो आखब होता है उसे जीवाधिकरण आखब कहते हैं। इसके एक सौ आठ भेद हैं, जो इस प्रकार सिद्ध होते हैं—संरम्भ—किसी कार्यके करनेका संकल्प करना, समारम्भ—कार्यके अनुकूल सामग्री जुटाना और आरम्भ—कार्य करने लगना ये तीन कार्य; मनोयोग, वचनयोग तथा काययोग इस तीनोंसे होते हैं, इसलिये तीनमें तीनका गुण करनेसे नी भेद होते हैं। ये तीन कार्य; कृत—स्वयं करना, कारित—दूसरेसे करना, अनुमोदन—किये हुएका समर्थन करना इन तीन कार्योंसे होते हैं, इसलिये नीमें तीनका गुण करनेपर सत्ताईस भेद होते हैं। ये सत्ताईस भेद क्रोध, मान, माया और लोभ इन चार कषायोंसे होते हैं इसलिये सत्ताईसमें चारका गुण करनेपर एक सौ आठ भेद होते हैं। अजीवाधित प्रवृत्तिसे आखबमें जो विशेषता होती है उसे अजीवाधिकरण आखब कहते हैं। इसके ग्यारह भेद हैं जो इस प्रकार हैं—संयोगके दो भेद हैं—[१] भक्त्यानसंयोग—गर्भ भोजनमें ढण्डा पानी आदि मिलाना, [२] उपकरण संयोग—घूपसे तपे हुए कमण्डलु आदिका शीतल पिछोसे परिमार्जन करना। निसर्गके तीन भेद हैं—[१] मनोनिसर्ग—मनको विषयोंमें स्वच्छन्द प्रवर्तना, [२] वचो निसर्ग—अश्रिय कटुक आदि वचन बोलना [३] काय निसर्ग—ज्ञारीकी प्रमादपूर्ण प्रवृत्ति करना। निक्षेपके चार भेद हैं—[१] अप्रत्यवेक्षित निक्षेपाधिकरण—विना देखो हुई भूमिपर किसी वस्तुको रखना, [२] दुःप्रमृष्टनिक्षेपाधिकरण—दुष्टतापूर्ण विधिसे प्रमाणित भूमिमें किसी वस्तुको रखना, [३] सहसानिक्षेपाधिकरण—शीघ्रता पूर्वक किसी वस्तुको रखना और [४] अनाभोगनिक्षेपाधिकरण—किसी वस्तुको उसके रखने योग्य स्थानपर न रखकर प्रमादवश इधर-उधर रखना। निर्वर्तनाके दो भेद हैं—[१] मूलगुणनिर्वर्तना—शरीर, वचन, मन और इवासोच्छ्वासकी प्रमादपूर्ण प्रवृत्ति करना [२] उत्तरगुणनिर्वर्तना—लकड़ी तथा मिट्टी आदिके खिलोने तथा चित्र आदिकी रचना करना ॥ १०-१२ ॥

आनाधरण कर्मके आखबके हेतु  
मात्सर्यमन्तरायश्च प्रदोषो निष्ठवस्तथा ।

आसादनोपघातौ च ज्ञानस्योत्सूत्रचोदितौ ॥१३॥  
 अनादरार्थश्रवणमालस्यं शास्त्रविक्रयः ।  
 बहुश्रुताभिमानेन तथा मिथ्योपदेशनम् ॥१४॥  
 अकालधीतिराचायोपाध्यायग्रत्यनीकता ।  
 श्रद्धाभावोऽप्यनभ्यासस्तथा तीर्थोपरोधनम् ॥१५॥  
 बहुश्रुतावमानश्च ज्ञानाधीतेश्च शाठयता ।  
 हत्येते ज्ञानरोधस्य भवन्त्यास्त्रवहेतवः ॥१६॥

**अर्थ—**मात्सर्य, अन्तराय, प्रदोष, निह्नव, ज्ञानका आसादन, उपघात, आगमविस्तृद्ध बोलना, अनादरपूर्वक अर्थका मुनना, आलस्य, शास्त्रवेचना, अपनेको बहुज्ञानी मानकर मिथ्या उपदेश देना, अकालमें अध्ययन करना, आचायं और उपाध्यायके प्रतिकूल चलना, धर्मकी आम्नायमें स्कावट डालना, बहुज्ञानी जीर्णोंका तिरस्कार करना और ज्ञानाध्ययनबोहुशालतासे धूत्तताका का व्यवहार करना ये सब ज्ञानावरण कर्मके हेतु हैं ।

**भावार्थ—**मात्सर्य आदिके लक्षण इस प्रकार हैं—

**मात्सर्य—**किसी कारणसे जिसका अभ्यास भी किया है तथा जो देनेके योग्य भी है ऐसे विज्ञानका इर्ष्यावश दूसरेको न देना मात्सर्य है ।

**अन्तराय—**ज्ञानका विच्छेद करना अन्तराय है ।

**प्रदोष—**मोक्षके साधनस्वरूप तत्त्वज्ञानका उपदेश होनेपर मुखसे विरोध न करनेपर भी अन्तरङ्गमें उस ओर दुष्टताका भाव होना प्रदोष कहलाता है ।

**निह्नव—**किसी कारणसे 'ऐसा नहीं है', 'मैं नहीं जानता हूं' ऐसा कहकर ज्ञानको छिपाना निह्नव है ।

**आसादन—**दूसरेके हारा प्रकाशमें आनेवाले ज्ञानका शरीर और वचनसे निषेद्ध करना आसादन है ।

**उपघात—**निर्दोष ज्ञानमें दूषण लगाना उपघात है । शेष शब्दोंके अर्थ स्पष्ट हैं ॥ १३-१६ ॥

### दर्शनावरण कर्मके हेतु

दर्शनस्यान्तरायश्च प्रदोषो निह्नवोऽपि च ।  
 मात्सर्यमुपघातश्च तस्यैवासादनं तथा ॥१७॥  
 नयनोत्पादनं दीर्घस्यापिता शयनं दिवा ।

नास्तिक्यवासना सम्यग्दृष्टिसंदृष्टिम् तथा ॥१८॥  
 कुर्तीर्थानां प्रशंसा च जुगुप्सा च तपस्विनाम् ।  
 दर्शनात्माणांस्तेऽकार्त्त्वाभ्युवहेतवः ॥१९॥

**अर्थ—**दर्शनके विषयमें अन्तराय, प्रदोष, निहत्व, मात्सर्य, उपघात और आसादन करना, नेत्रोंका उखाड़ना, बहुत काल तक सोना, दिनमें सोना, नास्तिकताका भाव रखना, सम्यग्दृष्टि जीवमें दृष्टिं लगाना, कुगुरुओंकी प्रशंसा करना और सभीचीन तपस्वी-गुरुओंसे ग़लाचि करना दर्शनावरण कर्मके आलब हैं ॥ १७-१९ ॥

असातावेदनीय कर्मके आलबके हेतु

दुःखं शोको वधस्तापः क्रन्दनं परिदेवनम् ।  
 परात्मद्वितयस्थानि तथा च परपैशुनम् ॥२०॥  
 छेदनं भेदनं चैव ताढनं दमनं तथा ।  
 तर्जनं भर्त्सनं चैव सद्यो विश्वसनं तथा ॥२१॥  
 पापकर्मोपजीवित्वं वक्षशीलत्वभेद च ।  
 शस्त्रप्रदानं विश्रम्भधातनं विषमिश्रणम् ॥२२॥  
 शृङ्खलावागुत्पाशरज्जुजालादिभर्जनम् ।  
 धर्मविवर्वनं धर्मप्रत्यूहकरणं तथा ॥२३॥  
 तपस्विगर्हणं शीलव्रतप्रच्यावनं तथा ।  
 इत्यसद्वेदनीयस्य भवन्त्याभ्युवहेतवः ॥२४॥

**अर्थ—**पराये, अपने तथा दोनोंमें स्थित दुःख, शोक, वध, ताप, क्रन्दन और परिदेवन तथा दूसरेकी चुगली, छेदना, भेदना, ताढना, दमन करना, ढाँटना, हिड़कना, शीघ्रतासे ( अपराधका विचार किये बिना ही ) घात करना, पापकार्योंसे जोविका करना, कुटिल स्वभाव रखना, शस्त्र देना, विश्वासधात करना, विष मिलाना, सांकल, जाल, पाश, रस्सी तथा जाल आदिका बनाना, धर्मका विवर्वन करना, धर्मके कार्योंमें विघ्न करना, तपस्विजनोंकी निन्दा करना और शीलव्रतसे च्युत करना ये सब असातावेदनीयके आलबके हेतु हैं ।

१. सद्यो विश्वसनं तथा इत्यपि पाठः ।

**भाषार्थ—**दुःख आदिके लक्षण इस प्रकार हैं—

**दुःख—**पीड़ारूप परिणामको दुःख कहते हैं।

**शोक—**उपकारी जनोंका सम्बन्ध विच्छेद हो जानेपर जो विकलता होती है उसे शोक कहते हैं।

**बध—**आयु, इन्द्रिय तथा बल आदि प्राणोंका वियोग करना बध कहलाता है।

**ताप—**निन्दा आदिके निमित्तसे जो पश्चात्ताप होता है उसे ताप कहते हैं।

**क्रन्दन—**अथुपात करते हुए रोना क्रन्दन कहलाता है।

**परिवेषन—**इस प्रकार विलाप करना जिससे दूसरोंको दया उत्पन्न हो जाए परिवेषन कहलाता है।

यद्यपि ये सब दुःखके हो भेद हैं इसलिये एक दुःखके ग्रहणसे सबका ग्रहण हो जाता है तथापि दुःखकी जातियाँ बतलानेके लिए पृथक् पृथक् ग्रहण किया गया है ॥ २०-२४ ॥

### सातावेदनीयके आलवके हेतु

दथा दानं तपः शीलं सत्यं शौचं दमः क्षमा ।

वैयाकृत्यं विनीतिश्च जिनपूजार्जबं तथा ॥ २५ ॥

सरागसंयमश्चैव संयमासंयमस्तथा ।

भूतत्रत्यनुकम्पा च सद्विद्यास्त्रवहेतवः ॥ २६ ॥

**अर्थ—**दया, दान, तप, शील, सत्य, शौच, इन्द्रियदमन, क्षमा, वैयाकृत्य, विनीत, जिनपूजा, सरलता, सरागसंयम, संयमासंयम भूतानुकम्पा और त्रत्यनुकम्पा ये सातावेदनीयके आलवके हेतु हैं ॥ २५-२६ ॥

### दर्शनमोहनीयके आलवके हेतु

केवलिश्रुतसंधानां धर्मस्य त्रिदिवीकसाम् ।

अवर्णवादग्रहणं तथा तीर्थकृतामपि ॥ २७ ॥

मार्गसंदूषणं चैव तथैवोन्मार्गदेशनम् ।

इति दर्शनमोहस्य भवन्त्यास्त्रवहेतवः ॥ २८ ॥

**अर्थ—**केवली, श्रुत, संध, धर्म, देव तथा तीर्थकरोंका भी अवर्णवाद करना, मार्गमें दोष लगाना तथा उन्मार्ग—मिथ्यामार्गका उपदेश देना ये दर्शनमोहके आलवके हेतु हैं ।

**भावार्थ—**अविद्यमान दोषोंका कहना अवर्णवाद है। केवली कवलाहार करते हैं इत्यादि कहना केवलीका अवर्णवाद है। शास्त्रोंमें मांस खाना लिखा है इत्यादि कहना श्रुतका अवर्णवाद है। ये नगन हैं, म्लेच्छ हैं, आदि शब्दोंद्वारा ऋषि, यति, मुनि और अनगार इन चार प्रकारके मुनिसमूहकी निन्दा करना संघका अवर्णवाद है। जैनधर्ममें कुछ नहीं हैं, इसके धारण करनेवाले नास्तिक हैं तथा मरकर असुर होते हैं इत्यादि कहना धर्मका अवर्णवाद है। देव मांस खाते हैं, सुरा पीते हैं, बलिदानसे प्रसन्न होते हैं आदि कहना देवोंका अवर्णवाद है। तीर्थकरोंके अकल्पित दोषोंका कहना तीर्थकरोंका अवर्णवाद है॥ २७-२८॥

**चारित्रमोहनीय कर्मके आलबके हेतु**

**स्यात्तीत्रपरिणामो यः कषायाणां वियाकृतः ।**

**चारित्रमोहनीयस्य स एवास्ववकारणम् ॥२९॥**

**अर्थ—**कषायोंके उदयसे जो तीव्र परिणाम होता है वही चारित्रमोहनीय कर्मके आलबका कारण है।

**भावार्थ—**क्रोधादि कृष्णोंके तीव्र उद्यमें जो द्वितीयादि पात्रोंमें प्रवृत्ति होती हैं उससे चारित्रमोहनीय कर्मका आलब होता है॥ २९॥

**नरकायुके आलबके कारण**

उल्लङ्घणानता                    शैलराजीसदृशरोषता ।

मिथ्यात्वं तीव्रलोभत्वं नित्यं निरनुकम्पता ॥३०॥

अजस्रं जीवधातित्वं सततानृतवादिता ।

परस्वहरणं नित्यं नित्यं मैथुनसेवनम् ॥३१॥

कामभोगाभिलाषाणां नित्यं चातिप्रबृद्धता ।

जिनस्यासादनं साधुसमयस्य च भेदनम् ॥३२॥

मार्जरताम्रचूडादिपाणीयःप्राणिपोषणम् ।

नैःशील्यं च महारम्भयग्रिहतया सद ॥३३॥

कृष्णलेश्यापरिणितं रीढ्रध्यानं चतुर्विधम् ।

आयुषो नारकस्येति भवन्त्यास्त्रवहेतवः ॥३४॥

**अर्थ—**तीव्र मान करना, पाषाणरेखाके समान तीव्र क्रोध करना, मिथ्यात्व-वारण करना, तीव्र लोभ करना, निरन्तर निर्दयताके भाव रखना, सदा

जीवधात करना, निरन्तर शूठ बोलना, सदा परवन हरण करना, निरन्तर मैथुन सेवन करना, हमेशा कामभोग सम्बन्धी अभिलाषाधोंको अत्यधिक बढ़ाना, जिनेन्द्रभगवान्‌में दाष लगाना, जिनाभमका खण्डन करना, विज्ञव, भुवि आदि पापी जीवोंका पोषण करना, शील रहित होना, बहुत आरभ और बहुत परिग्रह रखना, कृष्णलेश्यारूप परिणति करना तथा चार प्रकारका ( हिंसानन्द, मृषानन्द, स्तेयानन्द, परिग्रहानन्द ) रौद्रध्यान करना ये सब नरकायुके आत्मवके हेतु हैं ॥ ३०-३४ ॥

### तिर्यङ्गायुके आत्मवके कारण

नैःशील्यं निर्वृतत्वं च मिथ्यात्वं परवश्वनम् ।  
 मिथ्यात्वसमवेतानामधर्माणां देशनम् ॥३५॥  
 कृत्रिमागुरुकर्षकुद्धमोत्पादनं तथा ।  
 तथा भानुतुलादीनां कूटादीनां प्रवर्तनम् ॥३६॥  
 सुवर्णमौक्तिकादीनां प्रतिस्पृकनिर्मितिः ।  
 वर्णगन्धरसादीनामन्यथापादनं तथा ॥३७॥  
 तक्षशीरघृतादीनामन्यद्रव्यविमिश्रणम् ।  
 वाचान्यदुत्काकरणमन्यस्य क्रियया तथा ॥३८॥  
 कापोतनीललेश्यात्वमार्चिष्यानं च दारुणम् ।  
 तैर्यन्योनायुषो ज्ञेया माया चास्तवहेतवः ॥३९॥

**अर्थ—** शीलरहित होना, वरहरहित होना, मिथ्यात्व धारण करना, दूसरोंके ठगना, मिथ्यात्वसे सहित अधर्मोंका उपदेश देना, कृत्रिम अगुरु, कपूर और केशरका बनाना, झूठे नापतीलके बाट तराजू तथा कूट आदिका चलाना, नकली सुवर्ण तथा मोती आदिका बनाना, वर्ण, गन्ध रस आदिको बदलकर अन्यरूप देना, छाँच, दूध तथा घी आदिमें अन्य पदार्थोंका मिलाना, वाणी तथा क्रिया द्वारा दूसरोंकी विपयाभिलाषाकी उत्पन्न करना, कापोत और लेश्यासे युक्त होना, तीव्र आतंड्यान करना और मायाचार करना ये सब तिर्यङ्ग आयुके आत्मवके हेतु जानना चाहिये ॥ ३५-३९ ॥

### भनुष्य आयुके आत्मवके कारण

ऋजुत्वमीपदारमभपरिग्रहतया सद ।  
 स्वभावमार्दवं चैव गुरुपूजनशीलता ॥४०॥

अल्पसंक्लेशता दानं विरतिः प्राणिग्राहतनः ।  
आयुषो मानुषस्येति भवन्त्यास्त्रवहेतवः ॥४१॥

**अर्थ—** अल्प आरम्भ और अल्प परिग्रह के साथ परिणामोंमें सखलता रखना, स्वभाव से कोमल होना, गुरुपूजन का स्वभाव होना, अल्प संक्लेश का होना, दान देना और प्राणिग्राहत से दूर रहना ये सब मनुष्याद्युके आस्त्रव के कारण हैं ॥ ४०-४१ ॥

देवायुके आस्त्रव के हेतु

अकामनिर्जरा कालतपो मन्दकथायता ।  
सुधर्मश्रवणं दानं तथायतनरेवनम् ॥४२॥  
सरागसंयमश्चैव सम्यक्त्वं देशसंयमः ।  
इति देवायुषो होते भवन्त्यास्त्रवहेतवः ॥४३॥

**अर्थ—** अकामनिर्जरा, बालतप, मन्दकथायता, समीचीन धर्म का सुनना, दान देना, देवभूरुषधर्म तथा इनके सेवक इन छह आयतनों की सेवा करना, सरागसंयम, सम्यक्त्व और देशसंयम ये सब देवायुके आस्त्रव के कारण हैं ।

**भावार्थ—** यहाँ सरागसंयम, सम्यक्त्व और देशसंयम को जो देवायुका आस्त्रव बतलाया है उसका अभिप्राय उनके कालमें पाये जानेवाले रामसे है, क्योंकि संयम या सम्यक्त्व बन्ध के कारण नहीं हैं । उनके कालमें पाया जानेवाला रागांश ही बन्ध का कारण है ॥ ४२-४३ ॥

अशुभ नामकर्मके आस्त्रव के हेतु

मनोवाककायवक्रत्वं विसंवादनशीलता ।  
मिथ्यात्वं कूटसाक्षित्वं पिशुनास्थिरचित्तता ॥४४॥  
विषक्रियेष्टकापाकदावाग्नीनां प्रवर्तनम् ।  
प्रतिभायतनोद्यानप्रतिश्रयविनाशनम् ॥४५॥  
चैत्यस्य च तथा गन्धमाल्यधूपादिमोषणम् ।  
अतितीव्रकथायत्वं पापकर्मोपजीवनम् ॥४६॥  
परुषासद्वादित्वं सौभाग्यकारणं तथा ।  
अशुभस्येति निर्दिष्टा नाम्न आस्त्रवहेतवः ॥४७॥

**अर्थ—** मन, वचन, कायकी कुटिलता, विसंवाद करने का स्वभाव, मिथ्यात्व,

झूठी गवाही देना, चुगली करना, चित्तका अस्थिर रखना, विषके प्रयोग, ईंट पकाना तथा दावागिन-ऋनमें आग लगानेकी प्रवृत्ति चलाना, मन्दिर सम्बन्धी उद्यानके भवनका विसाश करना, प्रतिमाको चढ़ाने योग्य गर्व, माला तथा धूप आदिकी चोरी करना, अत्यन्त तीव्र कषाय करना, पाप कार्योंसे जीविका करना, कठोर और अस्थू वचन बोलना तथा सौभाग्यवृद्धिके लिये वशीकरण आदि उपायोंको मिलाना ये सब अशुभ नामकर्मके आलबके हेतु हैं ॥ ४४-४७ ॥

**शुभनामकर्मके आलबके हेतु**

**संसारभीरुता नित्यमविसंवादनं तथा ।**

**योगानां चार्जवं नाम्नः शुभस्यास्तवहेतवः ॥४८॥**

**अर्थ—**निरन्तर संसारसे भयभीत रहना, सहधर्मीजनोंके साथ विसंवाद—विरोध नहीं करना और योगोंकी सरलता रखना ये शुभनामकर्मके आलबके हेतु हैं ॥ ४८ ॥

**तीर्थकर नामकर्मके आलबके हेतु**

**विशुद्धिर्दर्शनस्योच्चैस्तपस्त्यागौ च शक्तिः ।**

**मार्गप्रभावना चैव सम्पत्तिविनयस्य च ॥४९॥**

**शीलव्रतानतीचारो नित्यं संवेगशीलता ।**

**ज्ञानोपयुक्तताभीक्षणं समाधिश्च तपस्विनः ॥५०॥**

**वैयावृत्यमनिर्णिः पड्विधावश्यकस्य च ।**

**भक्तिः प्रवचनाचार्यज्ञिनप्रवचनेषु च ॥५१॥**

**वात्सल्यं च प्रवचने घोडशैते यथोदिताः ।**

**नामनस्तीर्थकरत्वस्य भवन्त्यास्तहेतवः ॥५२॥**

**अर्थ—**सम्यग्दर्शनकी उत्कृष्ट विशुद्धता, शक्तिके अनुसार किये हुए तप और त्याग, मार्गप्रभावना, विनयसंपन्नता, शील और व्रतोंमें अतिचार नहीं लगाना, निरन्तर संसार सम्बन्धी दुःखोंसे भयभीत रहना, निरन्तर ज्ञानमय उपयोग रखना, साधुसमाधि—मुनियोंके तपश्चरणमें बाधा आनेपर उसे दूर करना, वैयावृत्य, छह आवश्यकोंके करनेमें न्यूनता नहीं करना, प्रवचनभक्ति, आचार्य-भक्ति, अहंद्रुक्ति, बहुश्रुतभक्ति, और प्रवचनवात्सल्य—सहधर्मीजनोंके साथ स्नेहभाव रखना ये सोलह, तीर्थकर नामकर्मके आलबके कारण हैं ।

**भावार्थ—**ऊपर तीर्थकर नामकर्मके आलबके जो सोलह हेतु बतलाये गये

है वे जिनागममें सोलहकारण भावनाओंके नामसे प्रसिद्ध हैं। हन सोलहकारण भावनाओंमें सम्यगदर्शनकी विशुद्धता सबसे प्रमुख कारण है क्योंकि इसके बिना शेष पन्द्रह भावनाएँ होनेपर भी तीर्थकरप्रकृतिका आस्तव नहीं होता है और इसके रहते हुए शेष भावनाओंमें कमो होनेपर भी तीर्थकरप्रकृतिका आस्तव हो जाता है। सम्यगदर्शनकी विशुद्धताका अर्थ निःशङ्खित आदि आठ अङ्गरूप सम्यगदर्शनका धारण करना है। तत्त्वदृष्टिसे सम्यगदर्शकी विशुद्धता बन्धका कारण नहीं है क्योंकि सम्यगदर्शन तो मोक्षका कारण है वह बन्धका कारण कैसे हो सकता है। यहाँ सम्यगदर्शनके कालमें जो लोककल्याणका शुभराग होता है वही बन्धका कारण है। इस शुभरागके अभावमें क्षायिक सम्यगदृष्टि जीवके तीर्थकर प्रकृतिका बन्ध नहीं होता जब कि उसको विशुद्धता सब सम्यगदर्शनोंमें सर्वश्रेष्ठ होती है और उक्त शुभरागके सद्ग्रावमें क्षायोपशमिक सम्यगदृष्टि जीवको भी तीर्थकरप्रकृतिका बन्ध हो जाता है जब कि उसके सम्यकत्वप्रकृतिका उदय रहनेसे चल-मल तथा अगाढ़ दोष लगा करते हैं। तीर्थकरप्रकृतिका आस्तव प्रथमोपशम, द्वितीयोपशम, क्षायोपशमिक और क्षायिक इन चारों सम्यगदर्शनोंके कालमें होता है। इसके लिये श्रुतेवली या प्रत्यक्षेवलीके सत्रिधानरूप वाह्य निमित्तकी भी आवश्यकता रहती है। कर्मभूमिज मनुष्यके चतुर्थगुणस्थानसे लेकर आठवें गुणस्थानके छठवें भाग तक ही इसके आस्तवका प्रारम्भ होता है। तीर्थकरप्रकृतिका आस्तव करनेवाला जीव या तो उसी भवसे मोक्ष प्राप्त कर लेता है या फिर नरक या देवगतिमें जाता है वहाँसे आकर मोक्ष प्राप्त करता है। तीर्थकरप्रकृतिका आस्तव करनेवाला जीव भोगभूमिका मनुष्य या तिर्यङ्ग भी नहीं होता ॥ ४९-५२ ॥

**नीचगोत्रकर्मके आस्तवके हेतु**

**असद्गुणानामाख्यानं सद्गुणाच्छादनं तथा ।**

**स्वप्रशंसान्यनिन्दा च नीचैगोत्रस्य हेतवः ॥५३॥**

**अर्थ—**अपने अविद्यमान गुणोंका कथन करना, दूसरेके विद्यमान गुणोंको छिपाना, अपनी प्रशंसा करना तथा दूसरेकी निन्दा करना ये नीच गोत्रके आस्तव हैं ॥ ५३ ॥

**उच्चगोत्र कर्मके आस्तवके हेतु**

**नीचैवृत्तिरनुत्सेकः पूर्वस्य च विपर्ययः ।**

**उच्चैगोत्रस्य सर्वज्ञैः ग्रोक्ता आस्तवहेतवः ॥५४॥**

**अर्थ—**नम्रवृत्ति, अहंकारका अभाव और पूर्व श्लोकमें कहे हुए कारणोंसे

विपरीत कारण, ये सर्वज्ञ भगवानके द्वारा उच्चगोत्रकर्मके आस्तव कहे गये हैं ॥ ५४ ॥

अन्तरायकर्मके आस्तवके हेतु

तपस्विगुरुचैत्यानां पूजालोपप्रवर्तनम् ।  
अनाथदीनकृपणभिक्षादिप्रतिषेधनम् ॥५५॥  
वधबन्धनिरोधैश्च नासिकाल्छेदकर्तनम् ।  
प्रमादादेवतादत्तनैवेद्यग्रहणं तथा ॥५६॥  
निरवद्योपकरणपरित्यागो वधोऽङ्गिनाम् ।  
दानभोगोपभोगादिग्रत्युहकरणं तथा ॥५७॥  
ज्ञानस्य प्रतिषेधश्च धर्मविघ्नकृतिस्तथा ।  
इत्येवमन्तरायकर्म भवन्त्यात्महेतुः ॥५८॥

**अर्थ—**तपस्वी, गुरु और प्रतिमाओंकी पूजा न करनेकी प्रवृत्ति चलाना, अनाथ, दीन तथा कृपण मनुष्योंको भिक्षा आदि देनेका निषेध करना, वध-बन्धन सथा अन्य प्रकारकी रक्षावटोंके साथ पशुओंकी नासिका आदिका छेद करना, देवताओंको चढ़ाये हुए नैवेद्यका प्रमादसे ग्रहण करना, निर्दोष उपकरणोंका परित्याग करना ( जिन पीछी या कमण्डल आदि उपकरणोंमें कोई खराबी नहीं आई है उन्हें छोड़कर नये ग्रहण करना ), जीवोंका धात करना, दान-भोग-उपभोग आदिमें विघ्न करना, ज्ञानका प्रतिषेध करना—स्वाध्याय या पठन-पाठनका निषेध करना, तथा धर्मकार्योंमें विघ्न करना ये सब अन्तरायकर्मके आस्तवके हेतु हैं ॥ ५५-५८ ॥

ब्रत और अव्रतके निरूपणकी प्रतिशा  
ब्रतात् किलास्त्वेत्पुण्यं पापं तु पुनरब्रतात् ।  
संक्षिप्यासुवामित्येवं चिन्त्यतेऽतो ब्रताब्रतम् ॥५९॥

**अर्थ—**ब्रतसे पुण्यकर्मका और अव्रतसे पापकर्मका आस्तव होता है इसलिये पूर्वोक्त आस्तवको संक्षिप्तकर अब आगे ब्रत और अव्रतका विचार किया जाता है ॥ ५९ ॥

ब्रतका लक्षण

हिंसाया अनुत्ताच्चैव स्तेयादब्रवतस्तथा ।  
परिश्रद्धाच्च विरतिः कथयन्ति ब्रतं जिनाः ॥६०॥

अर्थ—हिंसा, झूठ, चोरी, कुशील और परियाहसे निवृत्ति होनेको जिनेन्द्र-भगवान् ब्रत कहते हैं ॥ ६० ॥

**महाब्रत और अणुब्रतके लक्षण**

**कास्त्व्येन विरतिः पुंसां हिंसादिभ्यो महाब्रतम् ।**

**एकदेशेन विरतिर्विजानीयादणुब्रतम् ॥ ६१ ॥**

अर्थ—हिंसादि पाँच पापोंसे पुरुषोंकी सर्वदेश निवृत्ति होनेको महाब्रत और एकदेश निवृत्ति होनेको अणुब्रत जानना चाहिये ॥ ६१ ॥

द्रतोंकी पाँच-पाँच साक्षमांडिके कहनेकी व्रतिका व्रतोंकी व्रतिका

**व्रतानां स्थैर्यसिद्धधर्थं पञ्च पञ्च व्रतिव्रतम् ।**

**भावनाः सम्प्रतीयन्ते मुनीनां भावितात्मनाम् ॥ ६२ ॥**

अर्थ—आत्मस्वरूपकी भावना करनेवाले मुनियोंके लिये उक्त व्रतोंकी स्थिरताके अर्थ प्रत्येक व्रतकी पाँच-पाँच भावनाएँ कही जाती हैं ॥ ६२ ॥

**अहिंसाब्रतकी पाँच भावनाएँ**

**वचोगुसिर्मनोगुसिरीर्यासमितिरेव च ।**

**ग्रहनिक्षेपसमितिः पानाश्चमवलोकितम् ॥ ६३ ॥**

**इत्येताः परिकीर्त्यन्ते प्रथमे पञ्च भावनाः ।**

अर्थ—वचनगुसि, मनोगुसि, ईर्यासमिति, आदाननिक्षेपणसमिति और आलोकित पान-भोजन ये पाँच प्रथम ब्रत अहिंसाब्रतकी भावनाएँ कही जाती हैं ।

भावार्थ—मनुष्यसे, वाचनिक, मानसिक, चलने फिरने सम्बन्धी, किसी वस्तुके रखने उठाने सम्बन्धी और भोजन सम्बन्धी यह पाँच प्रकारकी हिंसा होती है । अन्य सभी हिंसाओंका समावेश इन्हीं पाँच हिंसाओंमें हो जाता है । आचार्यने वाचनिक—वचन सम्बन्धी हिंसासे बचनेके लिये वचनगुसिका, मानसिक—मनसम्बन्धी हिंसासे बचनेके लिये मनोगुसिका, चलने फिरने सम्बन्धी हिंसासे बचनेके लिये ईर्यासमितिका, रखने उठाने सम्बन्धी हिंसासे बचनेके लिये आदाननिक्षेपणसमितिका और भोजन सम्बन्धी हिंसासे बचनेके लिये आलोकित पान-भोजन—देखते हुए भोजनपानके ग्रहण करनेका उपदेश दिया है । इनका पालन करनेसे मनुष्य हिंसापापसे सुरक्षित रह सकता है ॥ ६३ ॥

सत्यब्रतकी पाँच भावनाएँ

**क्रोधलोभपरित्यागौ हास्यभीरुत्ववर्जने ॥६४॥**  
अनुवीचिवचश्चेति डितीये पञ्च भावनाः ।

**अर्थ—** क्रोधलोभपरित्याग, लोभत्याग, हास्यत्याग, भयत्याग और अनुवीचिभाषण—आचार्य परम्पराके अनुसार भाषण करना ये पाँच सत्यब्रतकी भावनाएँ हैं ।

**भावार्थ—** मनुष्य कषाय और अज्ञान इन दो कारणोंसे असत्य बोलता है । कषायसम्बन्धी असत्य क्रोध, लोभ, हास्य और भयके भेदसे चार प्रकारका होता है अतः इन चारों कषायोंके त्यागका उपदेश देकर आचार्यने मनुष्यको कषायजन्य असत्यसे बचनेका उपाय बतलाया है । आगमका ज्ञान न होने अज्ञानजन्य असत्य बोला जाता है उससे बचनेके लिये आचार्यने अनुवीचिभाषण—आचार्य परम्परा 'अथ इति वाचने के अनुकूल भाषण करदेही बात कही है । जो आगमके अनुकूल भाषण करना चाहेगा उसे आगमका अभ्यास अवश्य करना होगा और आगमका अभ्यास करनेसे अज्ञानजन्य असत्यसे सुरक्षा-अनायास हो जावेगी ॥ ६४ ॥

अचौर्यव्रतकी पाँच भावनाएँ

**शून्यागारेषु वसनं विमोचितगृहेषु च ॥६५॥**  
उपरोधाविधानं च भैक्ष्यशुद्धिर्यथोदिता ।  
ससधर्माविसंवादस्तृतीये पञ्च भावनाः ॥६६॥

**अर्थ—** शून्यागारवास—वृक्षोंको कोटर तथा पर्वतोंकी गुफा आदि प्राकृतिक निर्जनस्थानोंमें रहना, विमोचितगृहावास—जिन गृहोंपर उनके स्वामियोंने अपना आधिपत्य छोड़ दिया है ऐसे गृहोंमें निवास करना, उपरोधाविधान—अपने स्थानपर किसी अन्य मुनिके ठहर जानेपर बाधा नहीं करना, यथोदित भैक्ष्यशुद्धि—चरणानुयोगमें निरूपित विशिके अनुसार भिक्षाको शुद्धि रखना और ससधर्माविसंवाद—किसी उपकरणको लेकर सहधर्मा बन्धुओंके साथ विवाद नहीं करना ये पाँच अचौर्यव्रतकी भावनाएँ हैं ।

**भावार्थ—** मनुष्य तीन प्रकारकी चोरी करता है—१ स्थान सम्बन्धी २ भोजन सम्बन्धी और ३ उपकरण सम्बन्धी । इनमें स्थान सम्बन्धी चोरीसे बचनेके लिये तीन भावनाएँ बतलाई हैं—शून्यागारवास, विमोचितावास और परोपरोधाकरण । इन भावनाओंका पालन करनेसे स्थान सम्बन्धी चोरीसे रक्खा हो सकती है । भोजन सम्बन्धी चोरीसे बचनेके लिये आगमानुकूल भैक्ष्य

शुद्धिका उपदेश दिया गया है। भैश्यगुद्धिके अनुसार भोजन ग्रहण करनेवाले मुनि, आमरी, गोचरी, अक्षम्रक्षण, उदरामिन प्रशमन, तथा गर्तपूरणी इन पाँच वृत्तियोंका ध्यान रखते हुए आदतादानके दोषसे निर्मुक्त रहते हैं। उपकरण सम्बन्धी चोरीसे बचनेके लिये ससधमीविसंवाद नामकी भावना कही है। प्रथम तो प्रत्येक मुनिको अपने राज्ञी कीछी, कानकदुर्लभा ज.३५४८८ उपकरणसे काम लेना चाहिये फिर कदाचित् अज्ञानवश कोई मुनि यदि किसी अन्य मुनिके उपकरणको ले लेता है तो उसको पीछे विवाद नहीं करना चाहिये। आखिर उपकरण, जिवहिके ही साधन हैं ममत्वभाव बढ़ानेके नहीं ॥ ६५-६६ ॥

### ब्रह्मचर्यव्रतकी पाँच भावनाएँ

स्त्रीणां रागकथाश्रावोऽस्मणीयाङ्गनीक्षणम् ।  
पूर्वरत्यस्मृतिश्चैव युष्येष्टरसवर्जनम् ॥६७॥  
शरीरसंस्क्रयात्यागश्चतुर्थं पञ्च भावनाः ।

**अर्थ—**स्त्रियोंमें राग बढ़ानेवाली कथाओंके सुननेवा त्याग करना, स्त्रियोंके स्मणीय अङ्गोंके देखनेका त्याग करना, पूर्वकालमें भोगी हुई रतिके स्मरणका त्याग करना, कामोत्तेजक मरिष्ठ रसोंका त्याग करना और शरीरके संस्कारका त्याग करना ये पाँच ब्रह्मचर्य व्रतकी भावनाएँ हैं।

**भावार्थ—**ऊपर कही हुई पाँच बातें मनुष्यको ब्रह्मचर्यसे च्युत करनेमें सहायक हैं। इसलिये आचार्यने उपदेश दिया है कि कभी ऐसी कथाएँ या गीत आदि न सुनो, जिनसे स्त्रीविषयक रागकी वृद्धि हो। कभी स्त्रियोंके स्तन, नितम्ब, कुक्षि आदि अङ्गोंकी ओर न देखो, जिनसे उनकी ओर आकर्षण बढ़े। कभी पहले भोगे हुए भोगोंका स्मरण न करो जिनसे स्त्रीकी आवश्यकता अनुभवमें आवे। सदा ऐसा सात्त्विक आहार करो जिससे इन्द्रियोंमें उत्तेजना उत्पन्न न हो और शरीरका ऐसा संस्कार न करो जिससे स्त्रियाँ तेरी ओर आकृष्ट हों। इन पाँच बातोंकी ओर सजग दृष्टि रखनेसे ही ब्रह्मचर्यकी रक्षा हो सकती है ॥ ६७ ॥

### अपरिग्रह व्रतकी पाँच भावनाएँ

मनोज्ञा अभनोज्ञाश्च ये पञ्चेन्द्रियगोचराः ॥६८॥  
रागद्वेषोज्ञानान्येषु पञ्चमे पञ्च भावनाः ।

**अर्थ—**सर्वानादि पाँच इन्द्रियोंके जो इष्ट और अनिष्ट विषय हैं उनमें राग-द्वेषका त्याग करना अपरिग्रहव्रतकी पाँच भावनाएँ हैं।

**भावार्थ—**मनुष्यके पास जितना परिग्रह है वह स्पर्शनादि पाँच इन्द्रियोंके विषयमें ही गम्भित है। जिन पदार्थोंको मनुष्य इष्ट मानता है उनका संग्रह करता है और जिन्हें अनिष्ट मानता है उन्हें दूर करता है। अपरिग्रह या परिग्रह त्यागव्रतकी रक्षाके लिये यह आवश्यक है कि किसी वस्तुको इष्ट और अनिष्ट न माना जाय। जब इष्ट और अनिष्टकी बुद्धि जिकर जावेगी तब रागद्वेषकी उत्पत्ति स्वयं दूर हो जावेगी और रागद्वेषकी उत्पत्तिके दूर हो जानेपर परिग्रह रखनेका भाव ही नहीं रहेगा क्योंकि रागद्वेष ही तो परिग्रहके रक्षक हैं ॥ ६८ ॥

हिंसादि पापोंके विषयमें कैसा विचार करना चाहिये ?

इह व्यपाय हेतुत्वमसुत्रावद्य हेतुताम् ॥ ६९ ॥

हिंसादिषु विपक्षेषु भावयेच्च समन्ततः ।

स्वयं दुःखस्वरूपत्वाददुःखहेतुत्वतोऽपि च ॥ ७० ॥

हेतुत्वाददुःखहेतुनामिति तत्त्वपरायणः ।

हिंसादीन्यथवा नित्यं दुःखमेवेति भावयेत् ॥ ७१ ॥

**अर्थ—**हिंसादि पापोंके विषयमें ऐसा विचार करना चाहिये कि ये इस लोकमें अनेक प्रकारके दुःखोंके कारण हैं तथा परलोकमें पापबन्धके हेतु हैं। अथवा ऐसा विचार करे कि ये हिंसादिक स्वयं दुःखरूप हैं, दुःखोंके कारण हैं, और दुःखोंके कारणोंके कारण हीं इसलिये दुःख ही हैं ॥ ६९-७१ ॥

मैत्री, प्रमोद, कारुण्य और माध्यस्थ्यभावना

सत्त्वेषु भावयेन्मैत्रीं मुदितां गुणशालिषु ।

किलश्यमानेषु करुणामुपेक्षां वामदृष्टिषु ॥ ७२ ॥

**अर्थ—**संसारके समस्त प्राणियोंमें मैत्री भावना, गुणी मनुष्योंमें प्रमोद-भावना, दुःखी जीवोंमें करुणाभावना और विपरीत मनुष्योंमें माध्यस्थ्यभावनाका चिन्तन करना चाहिये ॥ ७२ ॥

संसार और शरीरके स्वभावका विचार

संवेगसिद्धये लोकस्वभावं सुषु भावयेत् ।

वैराग्यार्थं शरीरस्य स्वभावं चापि चिन्तयेत् ॥ ७३ ॥

**अर्थ—**संवेग—संसारसे भीरताकी सिद्धिके लिए अच्छी तरह संसारके स्वरूपकी भावना करना चाहिये और वैराग्यके लिये शरीरके स्वभावका विचार करना चाहिये ॥ ७३ ॥

### हिंसा पापका लक्षण

**द्रव्यभावस्वभावानां प्राणानां व्यपरोपणम् ।  
प्रमत्तयोगतो यत्स्याद् सा हिंसा संप्रकीर्तिता ॥७४॥**

अर्थ—प्रमादके योगसे द्रव्य और भावप्राणोंका जो विधात करना है वह हिंसा कही गई है।

भावार्थ—हिंसाका प्रमुख कारण प्रमादका योग है क्योंकि प्रमादका योग रहते हुए बाह्यमें हिंसा न होनेपर भी हिंसा मानी जाती है और प्रमादका योग न होनेपर बाह्यमें हिंसा होनेपर भी हिंसा नहीं मानी जाती ॥ ७४ ॥

### असत्य पापका लक्षण

**प्रमत्तयोगतो यत्स्यादसदर्थाभिभावणम् ।  
समस्तमपि विक्षेयमनृतं तत्समासतः ॥७५॥**

अर्थ—प्रमादके योगसे जो असत् पदार्थका कथन होता है संक्षेपसे उस सभीको असत्य जानना चाहिये ॥ ७५ ॥

### चोरी पापका लक्षण

**प्रमत्तयोगात् यत्स्याददत्तार्थपरिग्रहः ।  
प्रत्येयं तत्खलु स्तेयं सर्वं संक्षेपयोगतः ॥७६॥**

अर्थ—प्रमादके योगसे जो बिना दिये हुए पदार्थका ग्रहण करना है संक्षेपसे उस सभीको चोरी जानना चाहिये ॥ ७६ ॥

### मैथुन पापका लक्षण

**मैथुनं मदनग्रेकादब्रह्मा परिकीर्तितम् ।**

अर्थ—कामके तीव्रोदयसे जो अब्रह्माका सेवन होता है वह मैथुन कहलाता है।

### परिग्रहपापका लक्षण

**पमेदमिति संकल्परूपा मूर्छा परिग्रहः ॥७७॥**

अर्थ—‘यह मेरा है’ इस प्रकारके संकल्परूप मूर्छाकी परिग्रह कहते हैं ॥ ७७ ॥

### ब्रतीका लक्षण

**मायानिदानमिथ्यात्वशल्याभावविशेषतः ।  
अहिंसादिवतोपेतो ब्रतीति व्यपदिश्यते ॥७८॥**

**अर्थ—**माया निदान और मिथ्यात्व इन तीन शल्योंके अभावसे विशिष्ट होता हुआ जो अहिंसा आदि व्रतोंसे सहित है वह व्रती कहलाता है।

**भावार्थ—**जो अहिंसा, सत्य, अचौर्य, ब्रह्मचर्य और अपरिग्रह इन पाँच व्रतोंसे सहित है वह व्रती कहलाता है। व्रती मनुष्यको माया, निदान और मिथ्यात्व इन तीन शल्योंसे रहित ही होना चाहिये। भीतरकी निर्बलताको छिपानेके लिये कितने ही मनुष्य भीतर कुछ हैं और बाह्यमें कुछ आचरण करते हैं। ऐसे मनुष्योंको काटेकी तरह यह चुभती रहती है कि कोई हमारी भीतरकी निर्बलताको जान न जावे। यही माया शल्य है। व्रती मनुष्यको इस शल्यसे रहित होना चाहिये। भीतर जिस व्रतको धारण करनेकी शक्ति है उसी व्रतको धारण करना चाहिये तथा भीतर बाहर एक-सा आचरण रखना चाहिये। किसी फलकी अभिलाषा रखना निदान कहलाता है। जो मनुष्य किसी सांसारिक फलकी अभिलाषा रखकर व्रत धारण करता है वह उस सांसारिक फलकी प्राप्तिमें विलम्ब देख व्रतकी श्रद्धासे च्युत हो जाता है और वेगार समझकर ग्लानिपूर्वक व्रतका आचरण करता है। इसलिये 'पाप हेय हैं' इतना ही अभिप्राय रखकर पापका त्याग करते हुए व्रत धारण करना चाहिये। विपरीत श्रद्धाको मिथ्यात्व कहते हैं। कुदेव, कुशास्त्र और कुगुरुकी श्रद्धारूप स्थूल मिथ्यात्व तो व्रतीके होता ही नहीं है परन्तु कितने ही व्रती शुभोपयोगरूप व्रतको संवर और निर्जराका कारण मानते हैं जब कि वह शुभास्त्रका कारण है। उनकी यह विपरीत श्रद्धा उन्हें मिथ्यात्वरूप शल्यसे युक्त बनाये रखती है। व्रती मनुष्यको शुभोपयोगकी भूमिकामें शुभोपयोगका आचरण करते हुए भी उसे मोक्षका साक्षात् कारण नहीं मानना चाहिये ॥ ७८ ॥

### व्रतीके भेद

अनगारस्तथागारी स द्विधा परिकथ्यते ।

महाव्रतोऽनगारः स्यादगारी स्यादणुव्रतः ॥७९॥

**अर्थ—**अनगार और अगारीके भेदसे वह व्रती दो प्रकारका कहा जाता है। महाव्रतका धारी अनगार कहलाता है और अणुव्रतका धारक अगारी कहा जाता है ॥ ७९ ॥

### बाह्य व्रतोंके नाम

दिग्देशानर्थदण्डेभ्यो विरतिः समता तथा ।

सप्रोपधोपवासश्च संख्या भोगोपभोगयोः ॥८०॥

**अतिथेः संविभागश्च ब्रतानीमानि गेहिनः ।  
अपराण्यपि सप्त स्युरित्यमी डादशब्रतः ॥८१॥**

**अर्थ—** ऊपर कहे हुए पाँच अणुव्रतोंके सिवाय गृहस्थके दिग्ब्रत, देशब्रत, अनर्थदण्डब्रत, सामायिक, प्रोषधोपवास, भोगोपभोगपरिमाण, और अतिथि-संविभाग ये सात और भी ब्रत होते हैं। इस तरह गृहस्थके पाँच अणुव्रत, तीन गुणब्रत और चार शिक्षाब्रत सब मिलाकर बारह ब्रत होते हैं।

**भावार्थ—** जिस प्रकार खेतकी रक्षाके लिये बाढ़ी होती है उसी प्रकार ब्रतोंकी रक्षाके लिये सात शील होते हैं। तीन गुणब्रत और चार शिक्षाब्रत इन सातको शील कहते हैं। इनसे अहिंसादि ब्रतोंकी रक्षा होती है। गुणब्रतके तीन भेद हैं—१ दिग्ब्रत, २ देशब्रत और ३ अनर्थदण्डब्रत। हिसा तथा आरम्भ आदिको कम करनेके अभिप्रायसे जीवनपर्यन्तके लिये दक्षों दिशाओंमें आवागमनकी सीमा निश्चित करना दिग्ब्रत है। दिग्ब्रतके भीतर समयकी मर्यादाके साथ छोटी सीमा निश्चित करना देशब्रत है। और मन, बचन, कायके निरर्थक व्यापारका त्याग करना अनर्थदण्डब्रत है। ये अणुव्रतोंका गुण अर्थात् उपकार करते हैं इसलिये गुणब्रत कहे जाते हैं। प्रातःकाल, मध्याह्नकाल और सायंकाल कम-से-कम दो बाढ़ी तक समताभाव रखते हुए सामायिक करना सामायिक कहलाता है। प्रत्येक अष्टमी और चतुर्दशीको धारणा और पारणाके दिनके एकाशनके साथ उपवास करना प्रोषधोपवासब्रत है। प्रोषधका अर्थ—एकाशन, उपवासका अर्थ—चारों प्रकारके आहारका त्याग और प्रोषधोपवासका अर्थ—एकाशनके साथ उपवास करना है। अथवा प्रोषधका अर्थ पर्व—अष्टमी चतुर्दशी है, पर्वके दिन उपवास करना ही प्रोषधोपवास है। भोग और उपभोग में आनेवाली वस्तुओंकी संख्या निश्चित करना भोगोपभोगपरिमाण है। जो वस्तु एकबार भोगनेमें आती है उसे भोग कहते हैं। जैसे भोजन तथा माला आदि। और जो बार-बार भोगनेमें आती है उसे उपभोग कहते हैं। जैसे—वस्त्र, आभूषण आदि। इनका परिमाण यम और नियम दोनों रूपसे होता है। असेव्य वस्तुओंका त्याग तो यमरूप ही होता है और सेव्य वस्तुओंका त्याग यम तथा नियम दोनों रूप होता है। जीवनपर्यन्तके लिये त्याग करना यम है और समयकी मर्यादाके साथ त्याग करना नियम है। अतिथि—योग्य पात्रके लिये चार प्रकारका दान देना अतिथिसंविभाग कहलाता है। सामायिक, प्रोषधोपवास, भोगोपभोगपरिमाण और अतिथिसंविभाग ये चार शिक्षाब्रत कहलाते हैं क्योंकि इनसे मुनिब्रतके अभ्यासकी शिक्षा मिलती है। पाँच अणुव्रत तीन गुणब्रत और चार शिक्षाब्रतके भेदसे गृहस्थके बारह ब्रत होते हैं। इनका पालन करनेवाला अगारी, गृहस्थ या आवक कहलाता है ॥ ८०-८१ ॥

सल्लेखनाद्रत्तम् च इति

अपरं च ब्रतं तेषामपश्चिमिहेष्यते ।  
अन्ते सल्लेखनादेव्याः प्रीत्या संसेवनं च यत् ॥८२॥

**अर्थ—**अन्तमें सल्लेखनादेवीकी जो प्रीतिपूर्वक सेवा करना है वह भी उन बारह व्रतोंमें से एक अन्य श्रेष्ठ ब्रत माना जाता है।

**भावार्थ—**जीवनके अन्तमें प्रीतिपूर्वक सल्लेखना धारण करना वह भी एक उत्तम ब्रत है। समताभावसे कषायोंको कृश करते हुए मरण करना सल्लेखना है। इसे ही समाधिमरण या सन्यासमरण कहते हैं। कुन्दकुन्दस्वामीने इसे चार शिक्षाब्रतोंमें शामिल किया है। परं पीछे चलकर उमास्वामी आदि आचायोंने इसका बारह व्रतोंके अतिरिक्त वर्णन किया है। ऐसा करनेमें इनका अभिप्राय यह रहा मालूम होता है कि मरण तो अन्तिम समयमें होता है उसका पहलेसे पालन किस प्रकार हो सकता है? शिक्षाद्रत्तोंमें इसे सम्मिलित करनेमें कुन्दकुन्दस्वामीका यह अभिप्राय था कि गृहस्थको निरन्तर ऐसी भावना रखना चाहिये कि मैं सल्लेखना द्वारा ही मरण करूँ। जिस जीवकी भावना सल्लेखना द्वारा मरण करनेकी रहती है वही अन्तमें सल्लेखना कर सकता है। जिसका प्रतीकार न हो सके ऐसा उपर्युक्त, दुर्भिक्ष, तथा बुद्धापा प्राप्त होनेपर धर्म-रक्षाकी भावनासे सल्लेखना की जाती है। सल्लेखनाको उल्लासपूर्वक धारण करना चाहिए, संकलेशपूर्वक नहीं। इसके भक्तप्रत्याख्यान, इंगिनीमरण और प्रायोपगमनके भेदसे तीन भेद होते हैं। जिसमें क्रम-क्रमसे या एक-साथ आहार-पानीका त्याग किया जाता है, परन्तु शरीरकी टहल स्वयं भी की जा सकती है और दूसरेसे भी कराई जा सकती है उसे भक्तप्रत्याख्यान कहते हैं। जिसमें आहार-पानीके त्यागके साथ शरीरकी टहल स्वयं तो की जा सकती है पर दूसरेसे नहीं कराई जाती उसे इंगिनीमरण कहते हैं। और जिसमें इतनी निःस्पृहता बढ़ जाती है कि आहारपानीके त्यागके साथ शरीरकी टहल न स्वयं की जाती है और न दूसरेसे कराई जाती है उसे प्रायोपगमन कहते हैं ॥ ८२ ॥

अतिचारोंके वर्णनकी प्रतिशा

सम्यक्त्वब्रतशीलेषु तथा सल्लेखनाविधौ ।  
अतीचाराः प्रवक्ष्यन्ते पञ्च पञ्च यथाक्रमम् ॥८३॥

**अर्थ—**अब इनके आगे सम्यक्त्व, पांच व्रत, सात शील और सल्लेखनाविधिमें प्रत्येकके पांच-पांच अतिचार क्रमसे कहे जावेंगे।

**भावार्थ—**न्रतोके एकदेश भज्ज करनेको अतिचार कहते हैं। यह अतिचार प्रमाद या अज्ञानदशामें कदाचित् लगते हैं। बुद्धिपूर्वक बार-बार अतिचार लगानेसे न्रतभज्ज हो जाता है ॥ ८३ ॥

### सम्यक्त्वके पाँच अतिचार

**शङ्कनं काढक्षणं चैव तथा च विचिकित्सनम् ।  
प्रशंसा परदृष्टीनां संस्तवश्चेति पञ्च ते ॥ ८४ ॥**

**अर्थ—**शङ्का—सूक्ष्म, अन्तरित और दूरवर्ती पदार्थोंमें शङ्का करना अथवा सप्त भयरूप प्रवृत्ति करना, काढक्षा—सांसारिक फलोंकी इच्छा करना, विचिकित्सा—धर्मात्माजनोंके मलिन शरीरमें रूलानि करना, परदृष्टिप्रशंसा—अन्य मिथ्यादृष्टियोंको मनमें अच्छा समझना और परहृष्टिसंस्तव—अन्य मिथ्यादृष्टियोंकी वचन द्वारा स्तुति करना ये पाँच सम्यक्त्वके अतिचार हैं ॥ ८४ ॥

### अहिंसाणुद्रत्के पाँच अतिचार

**बन्धो वधस्तथा छेदो गुरुभाराधिरोपणम् ।  
अन्नपाननिषेधश्च ग्रत्येया इति पञ्च ते ॥ ८५ ॥**

**अर्थ—**बन्ध—खोटे अभिप्रायसे किसी जीव-जन्तुको रसी आदिसे बांधना, वध—लाठी, चाबुक आदिसे किसीको पीटना, छेद—नाक, कान, पूँछ आदि अंगोंका छेदना, गुरुभारारोपण—शक्तिसे अधिक भार लादना और अन्नपान-निषेध—समय पर आहार-पानी नहीं देना अथवा अल्पमात्रामें देना ये पाँच अहिंसाणुद्रत्के अतिचार हैं ॥ ८५ ॥

### सत्याणुद्रत्के पाँच अतिचार

**कूटलेखो रहोम्याख्या न्यासापहरणं तथा ।  
मिथ्योपदेशसाकारमन्त्रभेदौ च पञ्च ते ॥ ८६ ॥**

**अर्थ—**कूटलेख—बनावटी लेख लिखना, रहोम्याख्या—स्त्री-पुरुषको एकान्त चेष्टाको उनकी हँसी उड़ानेकी भावनासे प्रकट करना, न्यासापहरण—धरोहरको हँडप करनेवाले वचन कहना, मिथ्योपदेश—आगमके शब्दोंका अन्यथा व्याख्यान करना और साकारमन्त्रभेद—किसी चेष्टासे दूसरेकी गुप्त मन्त्रणाको जानकर प्रकट कर देना ये पाँच सत्याणुद्रत्के अतिचार हैं ॥ ८६ ॥

### अचौर्याणुद्रत्के पाँच अतिचार

**स्तेनाहृतस्य ग्रहणं तथा स्तेनप्रयोजनम् ।  
व्यवहारः प्रतिच्छन्दैर्मानोन्मानोनश्चता ॥ ८७ ॥**

## अतिक्रमो विरुद्धे च राज्ये सन्तीति पञ्च ते ।

**अर्थ—**स्तेनाहृतग्रहण—चोरके द्वारा चूराकर लाई हुई वस्तुओंको जान-बूझकर ग्रहण करना, स्तेनप्रयोजन—स्वर्य चोरी न करते हुए भी चोरके लिये चोरीकी प्रेरणा करना, प्रतिछत्व व्यवहार—असली वस्तुओंमें तकली वस्तुएं मिलाकर बेचना, भानोन्मानोनवृद्धता—नपिने तौलनेके बाट तथा गज वगैरहको कम बढ़ रखना और विरुद्धराज्यातिक्रम—राज्यमें गड़बड़ी होनेपर भयदिका उलझन करना अर्थात् सस्ती वस्तुओंको अधिक मूल्यपर बेचना या अधिक मूल्यवाली वस्तुओंकी सस्ते भावसे खरीदना अथवा राजकीय आशाका उल्लङ्घनकर विरोधी राजाके राज्यसे वस्तुओंका आयात-निर्यात करना ये पाँच अचौर्यणुव्रतके अतिचार हैं ॥ ८७ ॥

## ब्रह्मचर्यणुव्रतके पाँच अतिचार

अनङ्गकीडितं तीव्रोऽभिनिवेशो मनोभुवः ॥८८॥  
इत्वर्योर्गिमनं चैव संगृहीतागृहीतयोः ।  
तथा परविवाहस्य करणं चेति पञ्च ते ॥८९॥

**अर्थ—**अनङ्गकीडा—कामसेवनके लिये निश्चित अङ्गोंके सिवाय अन्य अङ्गोंसे अप्राकृतिक क्रीडा करना, कामतीव्राभिनिवेश—काम सेवनकी तीव्र लालसा रखना, संगृहीतेत्वरिकागमन—दूसरेके द्वारा ग्रहण की हुई कुलटा स्त्रियोंके साथ संपर्क रखना और अगृहीतेत्वरिकागमन—दूसरेके द्वारा ग्रहण न की हुई कुलटा स्त्रियोंसे संपर्क रखना, और परविवाहकरण—अपने आश्रित पुत्र-पुत्रियोंकी सिवाय दूसरोंका विवाह करना ये पाँच ब्रह्मचर्यणुव्रतके अतिचार हैं ॥ ८८-८९ ॥

## परिग्रहपरिमाणागुणतके वर्तिचार

द्विरण्यस्वर्णयोः क्षेत्रवास्तुनोर्धनधान्योः ।  
दासीदासस्य कुप्यस्य मानाधिक्यानि पञ्च ते ॥९०॥

**अर्थ—**सोना-चाँदी, खेत-मकान, धन-बान्ध, दासी-दास और कुप्य—वर्तन तथा वस्त्रके प्रमाणका उल्लंघन करना ये पाँच परिग्रहपरिमाणुव्रतके अतिचार हैं ।

**भावार्थ—**सोना-चाँदी आदिके परिमाणके उल्लंघन करनेका प्रकार ऐसा है—जैसा कि किसीने नियम लिया कि मैं दो आमूषण हाथके और एक गलेके लिए रखदूँगा । पीछे लोभकी मात्रामें वृद्धि होने पर कम तौलसे बने हुए

आभूषणोंमें कुछ और सोना-चाँदी आदि मिलवा कर दूसरे आभूषण बनवा लिये। ऐसा करनेपर आभूषणोंकी संख्या तो पहलेके ही समान रखली परन्तु उनकी मात्रामें बढ़ि कर ली। इस तरह भज्ज-अभज्जकी अपेक्षा व्रतमें अतिचार उत्पन्न हुआ। यही बात खेत और मकानके विषयमें समझना चाहिये। जैसे किसीने नियम लिया कि मैं अपने निर्वाहके लिये दो मकान और दो खेत रखूँगा। पीछे उनसे लो हुए दूसरे मकान या खेत लेकर उन्हीं मकानों और खेतोंकी सीमामें बढ़ि कर ली। गिनती पहलेके समान रखली परन्तु परिमाणमें बढ़ि हो गई। इस तरह भज्ज-अभज्जकी अपेक्षा अतिचार उत्पन्न हुआ। गाय, भैंस आदि पशुओंको धन तथा गेहूँ, चना आदि अनाजको धान्य कहते हैं। व्रत धारण करते समय किसीने नियम लिया कि मैं चार गायें, उनके बछड़े और पचास मत धान्य रखूँगा। पीछे कोई अच्छी गाय दिखी अथवा आगे चलकर धान्यका भाव बढ़नेकी संभावना दिखी इसलिये इस प्रकारके बैधानके साथ दूसरी गाय या अधिक धान्यका सौदा करना कि हमारा सौदा पक्का रहा परन्तु इतने समय बाद हम लेंगे। पीछे पासके बछड़ों आदिको अलग कर नबीन गायको लेना और अपने पासका धान्य खचं कर दूसरा धान्य खरीदना इस तरह भज्ज-अभज्जकी अपेक्षा अतिचार हुआ। कम कीमतके दासी-दासको बदलकर उसी संख्याके भीतर अधिक कीमतके दासी-दासको लेना दासी-दासप्रमाणातिक्रम नामका अतिचार है। वर्तमान और वस्त्रके विषयमें भी इसी विधिसे बढ़ि करने पर कुप्य प्रमाणातिक्रम नामका अतिचार होता है ॥ ९० ॥

### विग्रहतके पाँच अतिचार

तिर्यग्व्यतिक्रमस्तद्वद्धध ऊर्ध्वमतिक्रमी ।  
तथा स्मृत्यन्तराधानं क्षेत्रवृद्धिश्च पञ्च ते ॥ ९१ ॥

**अर्थ—**तिर्यग्व्यतिक्रम, अधोव्यतिक्रम, ऊर्ध्वमतिक्रमी, स्मृत्यन्तराधान और क्षेत्रवृद्धि ये पाँच विग्रहतके अतिचार हैं।

**भावार्थ—**समान धरातलकी सीमाका उल्लंघन करना तिर्यग्व्यतिक्रम है। नीचे—कुआ, बावड़ी आदिमें उत्तरते समय गृहीत सीमाका उल्लंघन करना अधोव्यतिक्रम है। ऊपर किसी पर्वत आदिपर चढ़ते समय गृहीत सीमाका उल्लंघन करना ऊर्ध्वव्यतिक्रम है। व्रत धारण करते समय किसीने पचास कोश तक जानेका नियम लिया, पीछे मैंने पचास कोश तक जानेका नियम लिया था या चालीस कोश तक, इस प्रकार स्मृतिमें विकल्प आ जानेपर चालीस कोशसे आगे जाना स्मृत्यन्तराधान नामका अतिचार है। व्रत लेते समय किसीने चारों दिशाओंमें सौ-सौ कोश तक आने-जानेका नियम लिया, पीछे चलकर पूर्वदिशामें १२५ कोशपर एक कारखाना खुल गया वहसे भाल

लाने पर अधिक लाभ दिखते लगा तथा पश्चिमदिशामें सौ कोला तक आने जानेमें कोई लाभकी संभावना नहीं रही इसलिये पश्चिम दिशाकी सीमामें २५ कोशकी कमीकर पूर्वदिशाकी सीमामें २५ कोशकी बृद्धि कर ली। इस तरह ओत्र-बृद्धि नामका अतिचार होता है ॥ ९१ ॥

### देशव्रतके पाँच अतिचार

अस्मिन्नानयनं देशे शब्दरूपानुपातनम् ।  
प्रेष्यप्रयोजनं सेपः पुद्गलानां च पञ्च ते ॥ ९२ ॥

**अर्थ—**आनयन—सीमाके बाहरके क्षेत्रसे किसी वस्तुको बुलाना, शब्दानुपात—सीमाके बाहर काम करनेवाले लोगोंको अपने शब्दोंसे सचेत करना, रूपानुपात—सीमाके बाहर काम करनेवाले लोगोंको अपनी सूखत दिखलाकर काममें शावधान करना, प्रेष्यप्रयोग—सीमाके बाहर स्वयं न जाकर नौकरके द्वारा काम करना और पुद्गलसेप—सीमाके बाहर कहुङ्ग पत्थर बर्गरह फेंकना, पत्र मेजना या फोन करना आदि देशव्रतके पाँच अतिचार हैं ॥ ९२ ॥

### अनर्थदण्डव्रतके पाँच अतिचार

असमीक्ष्याधिकरणं भोगानर्थक्यमेव च ।  
तथा कन्दर्पकौत्कुच्यमीखर्याणि च पञ्च ते ॥ ९३ ॥

**अर्थ—**असमीक्ष्याधिकरण—निजका प्रयोजन अल्प होनेपर भी अधिक आरम्भ करना, भोगानर्थक्य—भोगोपभोगकी निरर्थक वस्तुओंका संग्रह करना, कन्दर्प—रागसे मिश्रित अशिष्ट बचन बोलना, कौत्कुच्य—अशिष्ट बचन बोलते हुए हाथ आदि बज्जोंकी कुत्सित चेष्टा करना—खोटे सकेत करना और मीखर्य—आवश्यकतासे अधिक बोलना—निरर्थक गप्प मारना ये पाँच अनर्थ-दण्डव्रतके अतिचार हैं ॥ ९३ ॥

### सामायिक शिक्षाव्रतके पाँच अतिचार

त्रीणि दुःप्रणिधानानि वाढ्मनःकायकर्मणाम् ।  
अनादरोऽनुपस्थानं स्मरणस्येति पञ्च ते ॥ ९४ ॥

**अर्थ—**वचनदुःप्रणिधान—मन्त्र या पाठ आदिका अशुद्ध उच्चारण करना, मनोदुःप्रणिधान—मनको स्थिर नहीं रखना, कायदुःप्रणिधान—शरीरको हिलाना-डुलाना इधर-उधर देखना, तथा आसन बदलना आदि, अनादर—मित्रोंकी गोष्ठी छोड़कर अनादरपूर्वक सामायिक करना तथा स्मरणानुपस्थान—

पाठ वगैरहकी समृति नहीं रखना ये पांच सामायिक शिक्षाद्रतके अतिचार हैं ॥ ९४ ॥

प्रोषधोपवास शिक्षाद्रतके अतिचार  
संस्तरेत्सर्जनादानमसंदृष्टाप्रमार्जितम् ।

अनादरोऽनुपस्थानं स्मरणस्येति पञ्च ते ॥ ९५ ॥

**अर्थ—**भूखसे व्याकुल होकर बिना देखे तथा बिना शोधे हुए स्थानपर विस्तर आदिका बिछाना, मलमूत्रका छोड़ना, किसी वस्तुका रखना उठाना, अनादरके साथ उपवास करना और उपवासके दिनका स्मरण भूल जाना अथवा विविका स्मरण नहीं रखना ये प्रोषधोपवास शिक्षाद्रतके अतिचार हैं ॥ ९५ ॥

भोगोपभोगपरिमाणद्रतके अतिचार  
सचित्तस्तेन सम्बन्धस्तेन सम्मिश्रितस्तथा ।  
दुःपक्वबोऽभिषवश्चैवमाहारः पञ्च पञ्च ते ॥ ९६ ॥

**अर्थ—**सचित्ताहार, सचित्त सम्बन्धाहार, सचित्तसम्मिश्रिताहार, दुःपक्वाहार और अभिषवाहार ये पांच भोगोपभोगपरिमाणद्रतके अतिचार हैं ।

**भाषार्थ—**भोग और उपभोगकी अनेक वस्तुएँ हैं । अतः उन सबसे सम्बन्ध रखनेवाले अतिचारोंका वर्णन करना अशाक्य है यह विचारकर आचार्यने भोजनको प्रधानता देते हुए उसके अतिचारोंका वर्णन किया है । ज्ञेय वस्तुओंसे सम्बन्ध रखनेवाले अतिचार उपलक्षणसे समझ लेना चाहिये । अतिचारोंका खुलासा इस प्रकार है—जैसे—किसीने नियम लिया कि आज मैं सचित्त भोजन नहीं करूँगा । पश्चात् भोजनके समय आई हुई सचित्त वस्तुके प्रमाद<sup>१</sup> या अज्ञानके कारण ग्रहण करना सचित्ताहार है । अथवा क्षुधा-तृष्णासे आतुर होनेके कारण शीघ्रता करनेवाले व्यक्तिकी सचित्त वस्तुओंके खानेन्पीने अनुलोपन करने अथवा गीले वस्त्र आदिके धारण करनेमें प्रवृत्ति होना सचित्ताहार है । हरे पत्ते आदिमें रखे हुए अचित्ताहारको लेना सचित्तसम्बन्धाहार है, हरे घना आदि सचित्तवस्तुओंसे मिली हुई दाल आदि अचित्त वस्तुओंको लेना सचित्त-सम्मिश्रिताहार है, अधजला या अधपका अचित्त भोजन ग्रहण करना दुःपक्वाहार है और गरिष्ठ भोजन करना अभिषवाहार है ॥ ९६ ॥

१. कथमस्य सचित्तादिषु वृत्तिः ? प्रमादसंमोहाभ्यां सचित्तादिषु वृत्तिः । क्षुत्पिसासा-तुरत्वासु त्वरमाणस्य सचित्तादिषु अज्ञानाय पानायानुलेपनाय परिधानाय वा वृत्तिर्भवति । ( राजवातिक )

अतियिसंविभागब्रतके असिष्ठार

कालव्यतिक्रमोऽन्यस्य व्यपदेशोऽथ मत्सरः ।  
सचित्ते स्थापनं तेन पिधानं चेति पञ्च ते ॥९७॥

**अर्थ—** कालव्यतिक्रम—दान देने योग्य समयका उलझनकर विलम्बसे दान देना, अन्यव्यपदेश—दूसरे दाताके द्वारा देने योग्य वस्तुका देना अथवा प्रमादवश स्वर्य आहारादि न देकर दूसरेसे दिलाना, मत्सर—दूसरे दातारोंके यहाँ आहार हो जानेपर ईव्यभाव करना, सचित्स्थापन—हरे पत्ते आदिसे निमित पात्रमें रखा हुआ पदार्थ देना और सचित्पिधान—हरे पत्ते आदि सचित्त वस्तुओंसे ढके हुए आहारका देना ये पाँच अतियिसंविभागब्रतके अतिचार हैं ॥ ९७ ॥

सल्लेखनाके पाँच अतिचार

पञ्चत्वजीविताशंसे तथा मित्रानुरञ्जनम् ।  
सुखानुबन्धनं चैव निदानं चेति पञ्च ते ॥९८॥

**अर्थ—** पञ्चत्वाशंसा—कष्ट अधिक होनेपर जल्दी मरनेकी इच्छा रखना, जीविताशंसा—जीवित होनेकी इच्छा करना, मित्रानुरञ्जन—मित्रोंसे राग करना, सुखानुबन्ध—पहले भोगे हुए सुखका स्मरण करना और निवात—आगामी भोगोंकी इच्छा करना ये पाँच सल्लेखनाके अतिचार हैं ॥ ९८ ॥

दानका लक्षण

परात्मनोरनुग्राहिधर्मवृद्धिकरत्वतः ।  
स्वस्योत्सर्जनमिच्छन्ति दानं नाम गृहित्रतम् ॥९९॥

**अर्थ—** निज और परका उपकार करनेवाले धर्मकी वृद्धिका कारण होनेसे आत्मीय वस्तुका देना दान है, यह दान गृहस्थका व्रत है ॥ ९९ ॥

दानमें विशेषताके कारण

विधिद्रव्यविशेषाभ्यां दातृपात्रविशेषतः ।  
ज्ञेयो दानविशेषस्तु पुण्यास्त्रवविशेषकृत् ॥१००॥

**अर्थ—** विधि, द्रव्य, दाता और पात्रकी विशेषतासे दानमें विशेषता जानना चाहिये । दानकी विशेषता विशिष्ट पुण्यास्त्रवको करनेवाली है ॥ १०० ॥

पुण्यास्त्रवका कारण

हिंसानृतचुराब्रह्मसङ्गसन्यासलक्षणम् ।  
व्रतं पुण्यास्त्रवोत्थानं भावेनेति प्रपञ्चितम् ॥१०१॥

**अर्थ—**हिंसा, झूठ, चोरी, मैथुन और परिग्रहका त्याग करना जिसका लक्षण है ऐसे अतको भावपूर्वक धारण करना पुण्याल्लब्धको बढ़ानेवाला है ॥ १०१ ॥

### पापाल्लब्धका कारण

द्विसामृतं चुराब्रह्मासङ्गासंन्यासलक्षणम् ।

चिन्त्यं पापास्त्रोत्थानं भावेन स्वयमब्रतम् ॥ १०२ ॥

**अर्थ—**हिंसा, झूठ, चोरी, मैथुन और परिग्रहका त्याग नहीं करना जिसका लक्षण है ऐसा अब्रत अपने भावसे स्वयं पापाल्लब्धको बढ़ानेवाला है ।

**भावार्थ—**पाँच पापोंका त्याग करना न्रत है और पाँच पापोंका त्याग नहीं करना अब्रत है । ब्रह्मसे पुण्यकर्मोंका आल्लब्ध होता है और अब्रतसे पापकर्मोंका आल्लब्ध चृद्धिको प्राप्त होता है ॥ १०२ ॥

### पुण्य-पापकी विशेषता

हेतुकार्यविशेषाभ्यां विशेषः पुण्यपापयोः ।

हेतु शुभाशुभौ भावौ कायें चैव सुखासुखे ॥ १०३ ॥

**अर्थ—**हेतु और कार्यकी विशेषतासे पुण्य और पापकी विशेषता होती है । शुभ-अशुभभाव पुण्य-पापके हेतु हैं और सुख तथा दुःख पुण्य-पापके काय हैं ॥ १०३ ॥

### पुण्य और पापकी समानता

संसारकारणत्वस्य द्रयोरप्यविशेषतः ।

न नाम निश्चयेनास्ति विशेषः पुण्यपापयोः ॥ १०४ ॥

**अर्थ—**पुण्य और पाप दोनों ही समानरूपसे संसारके कारण हैं इसलिये निश्चयनयसे उनमें विशेषता नहीं है ।

**भावार्थ—**जिस प्रकार सुवर्ण और लोहेकी बेड़ी समान रूपसे बन्धनका कारण है उसी प्रकार पुण्य और पाप दोनों हीं संसारके कारण हैं इसलिये निश्चयनयसे इन दोनोंमें विशेषता नहीं है, दोनों हेतु हैं । परन्तु व्यवहारमें पुण्य स्वगार्दिके सुखका कारण है और पाप नरकादिके दुःखका कारण है । जब तक मोक्ष प्राप्त होनेका अवसर नहीं आया है तब तक इतके द्वारा स्वगार्दिकका प्राप्त करना अच्छा है परन्तु अब्रतके द्वारा नरकादिका प्राप्त करना अच्छा नहीं है ।

१. वरं द्रवं पदं दैवं नात्रतैर्वत नारकम् ।

आयातपस्थयोर्भेदः प्रतिपालयतोर्महान् ॥ ३ ॥ इष्टोपदेशे पूज्यपादस्य ।

इतना अवश्य है कि सम्यगदृष्टि—जानी जीव पुण्यकार्योंको करता हुआ भी उन्हें सर्वथा उपादेय नहीं मानता। जो भाव, आल्पव और बन्धके कारण हैं उन्हें संसारका कारण मानता है और भाव, संवर तथा निर्जराके कारण हैं उन्हें मोक्षका कारण मानता है ॥ १०४ ॥

### आत्मवत्तत्वको जाननेका फल

इतीहास्ततत्त्वं यः शहने वेद्यगेक्षते ।  
शेषतत्त्वैः समं पद्मिः स हि निर्वाणभाग्मवेत् ॥ १०५ ॥

अर्थ—इस तरह शेष छह तत्त्वोंके साथ जो आल्पव तत्त्वकी श्रद्धा करता है, उसे जागता है तथा उसकी उपेक्षा करता है वह निश्चयसे निर्वाणको प्राप्त होता है ॥ १०५ ॥

इस प्रकार श्रीभगवत्तत्त्वाचार्य द्वारा विरचित तत्त्वार्थसारमें आत्मवत्तत्वका वर्णन करनेवाला चतुर्थ अधिकार पूर्ण हुआ ।



## पञ्चमाधिकार

( बन्धतत्त्ववर्णन )

मङ्गलाचरण

अनन्तकेवलदृष्टिः प्रकाशितजगत्क्यान् ।

प्रणिपत्य जिनान्मूर्खां बन्धतत्त्वं निरूप्यते ॥ १ ॥

**अर्थ—**अनन्त केवलज्ञानरूप ज्योतिके द्वारा तीसों जगत्को प्रकाशित करने-वाले जिनेन्द्र भगवानुको शिरसे प्रणाम कर बन्ध तत्त्वका निरूपण किया जाता है ॥ १ ॥

बन्धके पाँच हेतु

बन्धस्य हेतवः पञ्च स्युमिध्यात्मसंयमः ।

प्रमादश्च कषायश्च योगश्चेति जिनोदिताः ॥ २ ॥

**अर्थ—**मिथ्यात्म, असंयम, प्रमाद, कषाय और योग ये बन्धके पाँच हेतु जिनेन्द्र भगवानुके द्वारा कहे गये हैं ॥ २ ॥

मिथ्यात्मके पाँच भेद

ऐकान्तिकं सांशयिकं विपरीतं तथैव च ।

आज्ञानिकं च मिथ्यात्मं तथा वैनयिकं भवेत् ॥ ३ ॥

**अर्थ—**ऐकान्तिक, सांशयिक, विपरीत, आज्ञानिक और वैनयिक ये मिथ्यात्मके पाँच भेद हैं ॥ ३ ॥

ऐकान्तिकमिथ्यात्मका लक्षण

यत्राभिसन्निवेशः स्यादत्यन्तं धर्मिधर्मयोः ।

इदमेवेत्थमेवेति                    तदैकान्तिकमुच्यते ॥ ४ ॥

**अर्थ—**जिसमें धर्म और धर्मोंके विषयमें ‘यह ऐसा ही है’ इस प्रकारका एकान्त अभिप्राय होता है वह ऐकान्तिक मिथ्यात्म कहा जाता है ॥ ४ ॥

सांशयिकमिथ्यात्मका लक्षण

किं वा भवेन्न वा जैनो धर्मोऽहिंसादिलक्षणः ।

इति यत्र भविद्वैधं भवेत्सांशयिकं हि तत् ॥ ५ ॥

**अर्थ—**‘जिनेन्द्र भगवान् के द्वारा कहा हुआ अहिंसादि लक्षण धर्म है या नहीं’ इस प्रकार जिसमें बुद्धिका भ्रम रहता है वह सांशयिकमिथ्यात्व है ॥ ५ ॥

### विपरीतमिथ्यात्वका लक्षण

सग्रन्थोऽपि च निर्ग्रन्थो ग्रासाहारी च केवली ।

रुचिरेवंविधा यत्र विपरीतं हि तत्स्मृतम् ॥ ६ ॥

**अर्थ—**परिग्रह सहित भी गुरु होता है और केवली कवलाहारी होता है इस प्रकारकी जिसमें अद्वा होती है वह विपरीतमिथ्यात्व है ॥ ६ ॥

### आज्ञानिकमिथ्यात्वका लक्षण

हिताहितविवेकस्य यत्रात्यन्तमदर्शनम् ।

यथा पशुवधो धर्मस्तदाज्ञानिकमुच्यते ॥ ७ ॥

**अर्थ—**जिसमें हित और अहितके विवेकका अत्यन्त अभाव होता है, जैसे पशुवध धर्म है, वह आज्ञानिकमिथ्यात्व कहा जाता है ॥ ७ ॥

### वैनयिकमिथ्यात्वका लक्षण

सर्वेषामपि देवानां समयानां च तथैव च ।

यत्र स्यात्समदर्शित्वं द्वैयं वैनयिकं हि तत् ॥ ८ ॥

**अर्थ—**जिसमें सभी देवों और सभी धर्मोंको समान देखा जाता है उसे वैनयिकमिथ्यात्व जानना चाहिये ॥ ८ ॥

### बारह प्रकारका असंयम

षट्जीवकाथपश्चाक्षमनोविषयभेदतः ।

कथितो द्वादशविधः सर्वविद्विरसंयमः ॥ ९ ॥

**अर्थ—**छहकायके जीव तथा पाँच इन्द्रिय और मनसम्बन्धी विषयके भेदसे सर्वज्ञ भगवान् ने बारह प्रकारका असंयम कहा है ।

**भावार्थ—**पृथिवीकायिक आदि पाँच प्रकारके स्थावर तथा त्रिस इन छह कायके जीवोंका घात करना तथा स्पर्शनादि पाँच इन्द्रियों और मनके विषयोंमें प्रवृत्ति करना इस तरह बारह प्रकारका असंयम होता है ॥ ९ ॥

### प्रमादका लक्षण

शुद्धयष्टके तथा धर्मे क्षान्त्यादिदशलक्षणे ।

योऽनुत्साहः स सर्वज्ञैः प्रमादः परिकीर्तिः ॥ १० ॥

**अर्थ—**आठ शुद्धि तथा धमा आदि दश लक्षणोंसे युक्त धर्मके विषयमें जो अनुत्साह है वह सर्वज्ञ भगवानके द्वारा प्रमाद कहा गया है।

**भावार्थ—**भाव, काय, विनय, ईर्यपिष्ठ, भैक्ष्य, शमनासन, प्रतिष्ठापन, और वाक्यके भेदसे शुद्धिके आठ भेद हैं। तथा उत्तमक्षमा, मार्दव, आर्जव, शीच, सत्य, संयम, तप, त्याग, आकिञ्चन्य और ब्रह्मचर्यके भेदसे धर्मके दश भेद हैं। इन आठ प्रकारकी शुद्धियों तथा दश प्रकारके धर्मोंमें उत्साहका न होना प्रमाद कहलाता है ॥ १० ॥

### पञ्चीस कषाय

षोडशैव कषायाः स्युनोक्षिणाया नवेरिताः ।

ईषद्देवो न भेदोऽत्र कषायाः पञ्चविंशतिः ॥११॥

**अर्थ—**सोलह कषाय और नौ नोकषाय कही गई हैं। इनमें जो योद्धा भेद है वह नहीं लिया जाता है इसलिये दोनों मिलाकर पञ्चीस कषाय कहलाती है ॥ ११ ॥

### पञ्चह योग

चत्वारो हि मनोयोगा वान्योगानां चतुष्टयम् ।

पञ्च द्वौ च वपुयोगा योगाः पञ्चदशोदिताः ॥१२॥

**अर्थ—**चार मनोयोग, चार वचनयोग और सात काययोग इस प्रकार सब मिलाकर पञ्चह योग कहे गये हैं ॥ १२ ॥

### बन्धका लक्षण

यज्जीवः सकषायत्वात्कर्मणो योग्यपुद्गलान् ।

आदत्ते सर्वतो योगात् स बन्धः कथितो जिनैः ॥१३॥

**अर्थ—**जीव कषायसे सहित होनेके कारण कर्मकि योग्य पुद्गलोंको योगवश जो सब औरसे ग्रहण करता है वह जिनेन्द्र भगवानके द्वारा बन्ध कहा गया है।

**भावार्थ—**इलोकमें जो 'कर्मणः' पद आया है वह पञ्चमी और पष्ठी दोनों विभक्तियोंमें वनता है। पञ्चमी विभक्तिके पक्षमें इलोकका यह अर्थ होता है कि जीव कर्मसे सकषाय होता है अर्थात् पूर्वाबद्ध कर्मकी उदयावस्था होनेपर जीव कषायसे सहित होता है और पष्ठी विभक्तिके पक्षमें यह अर्थ होता है कि जीव कषाय सहित होनेके कारण कर्मकि योग्य अर्थात् कर्मरूप परिणमन करने वाले कार्मणवर्णात्मक पुद्गलोंको ग्रहण करता है। तात्पर्य यह है कि कर्मका उपादानकारण पुद्गलब्रव्य है क्योंकि पुद्गलब्रव्य ही कर्मरूप परिणत होता है

परन्तु उस परिणमनमें आत्माकी सक्षाय दशा अर्थात् रागादिकभाव निमित्तकारण हैं। इसी तरह आत्माकी जो सक्षाय दशा है उसका उपादानकारण आत्मा है और द्रव्यकर्मका उदय उसका निमित्तकारण है। आत्माके असंख्यात् प्रदेश हैं एक-एक प्रदेशके साथ अनन्त-अनन्त कर्मपरमाणु लग रहे हैं और एक-एक कर्म-परमाणुके साथ अनन्त-अनन्त कार्मणवर्गणाके परमाणु लग रहे हैं। जब आत्मामें योग और कषायरूप परिणति होती है तब वे कार्मणवर्गणाके परमाणु प्रकृति, प्रदेश, स्थिति और अनुभागरूप परिणत होकर बन्ध अवस्थाको प्राप्त हो जाते हैं तथा उन्हें कार्मणवर्गणाके बाद कर्मसंज्ञा प्राप्त हो जाती है। सामान्यरूपसे यह बन्धकी परम्परा अनादिकालसे चलो आ रही है तथा अभव्य जीव और दूरानुदूर भव्यके अनन्तकाल तक चली जावेगी। परन्तु भव्यजीवके समय पाकर नष्ट हो जावेगी, इसलिये आत्मा और कर्मोंका सम्बन्ध अभव्य तथा दूरानुदूर भव्यकी अपेक्षा अनादि अनन्त है, भव्य जीवकी अपेक्षा अनादि और सान्त है तथा विशिष्ट कर्मकी अपेक्षा सादि और सान्त है। आत्माके साथ जो कर्मोंका सम्बन्ध होता है वह किसी एक स्थानके प्रदेशोंके साथ होता हो, ऐसी बात नहीं है किन्तु सर्वतः—समन्तात्—सब ओरसे होता है ॥ १३ ॥

**कर्म आत्माका गुण नहीं है**

**न कर्मत्वगुणोऽमूर्तेस्तस्य बन्धाप्रसिद्धितः ।  
अनुग्रहोपघातौ हि नामूर्तेः कर्तुमर्हति ॥ १४ ॥**

**अर्थ—**कर्म, आत्माका गुण नहीं है क्योंकि आत्माका गुण होनेसे वह अमूर्तिक होता और अमूर्तिकका बन्ध नहीं हो पाता। अमूर्तिक कर्म, अमूर्तिक आत्माका अनुग्रह और निग्रह—उपकार और अपकार करनेमें समर्थ नहीं होता ॥ १४ ॥

**कर्मोंका मूर्तिकपना किस तरह है ?**

**औदारिकादिकार्याणां कारणं कर्म मूर्तिभत् ।  
न श्वमूर्तेन मूर्तनामारम्भः क्वापि दृश्यते ॥ १५ ॥**

**अर्थ—**औदारिक आदि कार्योंका कारण जो कर्म है वह मूर्तिमात् है क्योंकि अमूर्तिमात् पदार्थके द्वारा मूर्तिमात् पदार्थोंका आरम्भ कहीं भी दिखाई नहीं देता।

**भावार्थ—**यद्यपि कर्म सूक्ष्म होनेके कारण दृष्टिगोचर नहीं होता तथापि वह मूर्तिक है क्योंकि उसका कार्य जो औदारिक आदि शरीर है वह मूर्तिक है। मूर्तिकी रचना मूर्तिसे ही हो सकती है इसलिये दृश्यमान औदारिकादि शरीरोंसे अदृश्यमान कर्ममें मूर्तिपना सिद्ध होता है ॥ १५ ॥

मूर्तिककर्मके साथ आत्माका बन्ध किस प्रकार होता है इसका समाधान

न च बन्धाप्रासिद्धिः स्यान्मूर्तैः कर्मभिरात्मनः ।

अमूर्तैरित्यनेकान्तात्त्वस्य पूर्तित्वसिद्धितः ॥१६॥

अनादिनित्यसम्बन्धात्सद कर्मभिरात्मनः ।

अमूर्तस्यपि सत्यैकये मूर्तत्वमवशीयते ॥१७॥

बन्धं प्रति भवत्यैक्यमन्योन्यानुपवेशतः ।

युगपद् द्रावितस्वर्णरौप्यवज्जीवकर्मणोः ॥१८॥

तथा च मूर्तिमानात्मा सुराभिभवदर्शनात् ।

न शमूर्तस्य नभसो मदिरा मदकारिणी ॥१९॥

गुणस्य गुणिनश्चैव न च बन्धः प्रसज्यते ।

निर्मुक्तस्य गुणत्यागे वस्तुत्वानुपपत्तिः ॥२०॥

**अर्थ—**अमूर्तिक आत्माका मूर्तिक कर्मके साथ बन्ध असिद्ध नहीं है क्योंकि अनेकान्तसे आत्मामें मूर्तिकपना सिद्ध है । कर्मके साथ अनादिकालीन नित्य सम्बन्ध होनेसे आत्मा और कर्मोंमें एकत्व ही रहा है इसी एकत्वके कारण अमूर्तिक आत्मामें भी मूर्तिकपना माना जाता है । जिस प्रकार एक साथ पिधलाये हुए सुवर्ण और चाँदीका एक पिण्ड बनाये जानेपर परस्पर प्रदेशोंके मिलनेसे दोनोंमें एकरूपता मालूम होती है उसी प्रकार बन्धकी अपेक्षा जीव और कर्मके प्रदेशोंके परस्पर मिलनेसे दोनोंमें एकरूपता मालून होती है । आत्माके मूर्तिक माननेमें एक युक्ति यह भी है कि उसपर मदिराका प्रभाव देखा जाता है इसलिये आत्मा मूर्तिक है क्योंकि मदिरा अमूर्तिक आकाशमें मदको उत्पन्न नहीं करती । कर्मको यदि आत्माका गुण माना जावे तो आत्मा गुणी कहलावेगा और गुण तथा गुणीका बन्ध होता नहीं है । इस तरह आत्माका कर्मके साथ बन्ध नहीं हो सकेगा । मोक्ष अवस्थामें आत्मा कर्मसे निर्मुक होता है इसका अर्थ यह होगा कि आत्मा अपने ही गुणसे निर्मुक हो गया, इस दशामें आत्माका आत्मपना ही नष्ट हो जायगा क्योंकि गुणके अस्तित्वसे ही वस्तुका अस्तित्व रहता है गुणके नष्ट हो जानेपर वस्तुका वस्तुत्व नहीं रहता ।

**भावार्थ—**निदचय नयसे आत्मा और कर्म दोनों द्वय स्वतन्त्र-स्वतन्त्र द्वय हैं इसलिये इनमें बन्ध नहीं है परत्तु व्यवहार नयसे कर्मक अस्तित्व कालमें

(c) वर्धं पदि एग्रसं लक्षणदो हृष्ट तस्स णाणसं ।

तम्हा अमूर्तिभाषोऽगेयंतो होइ जीवस्स ॥

आत्मा स्वतन्त्र नहीं है इसलिये दोनोंमें बन्ध माना जाता है। व्यवहारनयसे आत्मा और कर्मोंमें एकत्राका अनुभव होता है इसलिये आत्माको मूर्तिक माना जाता है। मूर्तिक आत्माका मूर्तिक कर्मोंके साथ बन्ध होनेमें आपत्ति नहीं है ॥ १६-२० ॥

### बन्धमें चार भेद

**प्रकृतिस्थितिबन्धौ द्वौ बन्धश्चालुभवाभिधः ।  
तथा प्रदेशबन्धश्च त्र्यो बन्धश्चतुर्थिधः ॥२१॥**

अर्थ—प्रकृति, स्थिति, अनुभव और प्रदेशबन्धके भेदसे बन्ध चार प्रकारका जानना चाहिये ।

**भावार्थ—ज्ञानावरणादि कर्मोंके स्वभावको प्रकृतिबन्ध कहते हैं। अस्तित्व-के तारतम्यको स्थितिबन्ध कहते हैं। फलशक्तिकी हीनाधिकताको अनुभव या अनुभागबन्ध कहते हैं तथा कर्मोंके प्रदेशोंकी हीनाधिकताको प्रदेशबन्ध कहते हैं। इन चार प्रकारके बन्धोंमें प्रकृति और प्रदेशबन्ध योगके निमित्तसे होते हैं और स्थिति तथा अनुभवबन्ध कषायके निमित्तसे होते हैं। यहाँ मिथ्यात्म, अविरति और प्रमादको कषायके अन्तर्गत किया गया है। प्रारम्भसे लेकर दशम गुणस्थान तक चारों बन्ध होते हैं। उसके बाद ग्यारहवें गुणस्थानसे लेकर तेरहवें गुणस्थान तक मात्र प्रकृति और प्रदेशबन्ध होते हैं। चौदहवें गुणस्थानमें कोई बन्ध नहीं होता ॥ २१ ॥**

### कर्मोंकी आठ मूलप्रकृतियाँ

**ज्ञानदर्शनयो रोधी वेद्यं मोहनीयी तथा ।  
नामगोत्रान्तरायाश्च मूलप्रकृतयः स्मृताः ॥२२॥**

अर्थ—ज्ञानावरण, दर्शनावरण, वेदनीय, मोहनीय, आयु, नाम, गोत्र और अन्तराय ये आठ मूलप्रकृतियाँ मानी गई हैं ।

**भावार्थ—प्रकृतिबन्धके मूलमें उपर्युक्त आठ भेद हैं इनके लक्षण इस प्रकार हैं—**

जो आत्माके ज्ञानगुणको प्रकट न होने दे उसे ज्ञानावरण कहते हैं। जो दर्शनगुणको आवृत करे उसे दर्शनावरण कहते हैं। जो सुख-दुःखका कारण हो उसे वेदनीय कहते हैं। जिसके उदयसे जीव अपने स्वरूपको भूलकर परपदार्थोंमें अहंकार तथा भ्रमकार करे उसे मोहनीय कहते हैं। जिसके उदयसे जीव नरकादि घोनियोंमें परतन्त्र हो उसे आयुकमं कहते हैं। जिसके उदयसे शारीरादिकी रक्षा

हो वह नामकर्म है। जिसके उदयसे उच्च-नीच कुलमें जन्म हो उसे गोपकर्म कहते हैं और जिसके द्वारा दान, लाभ आदिमें बाधा प्राप्त हो उसे अन्तरायकर्म कहते हैं ॥ २२ ॥

कर्मोंकी एकसौ अङ्गतालीस उत्तरप्रकृतियाँ  
अन्याः पञ्च नव द्वे च तथाष्टाविंशतिः क्रमात् ।  
चतुस्रश्च त्रिसंयुक्ता नवतिर्हें च पञ्च च ॥२३॥

**अर्थ—**ज्ञानावरणकी पाँच, दर्शनावरणकी नौ, वेदनीयकी दो, मोहनीयकी अङ्गतालीस, आयुकी चार, नामकी तेरामवे, गोपकी दो और अन्तरायकी पाँच इस प्रकार सब मिलाकर एक सौ अङ्गतालीस उत्तरप्रकृतियाँ हैं ॥ २३ ॥

ज्ञानावरणको पाँच प्रकृतियाँ

मतिः श्रुतावधी चैव मनःपर्यष्ठकेवले ।  
एषामावृत्यो ज्ञानरोधप्रकृतयः स्मृताः ॥२४॥

**अर्थ—**मतिज्ञानावरण, श्रुतज्ञानावरण, अवधिज्ञानावरण, मनःपर्यष्ठज्ञानावरण और केवलज्ञानावरण ये पाँच ज्ञानावरणकी प्रकृतियाँ हैं। ये क्रमसे आत्माके मतिज्ञान आदि गुणोंको घातती हैं ॥ २४ ॥

दर्शनावरणकी नौ प्रकृतियाँ  
चतुर्णां चक्षुरादीनां दर्शनानां निरोधतः ।  
दर्शनावरणाभिरुद्यं प्रकृतीनां चतुष्टयम् ॥२५॥  
निद्रानिद्रा तथा निद्रा प्रचलाप्रचला तथा ।  
प्रचला स्यानगृद्धिश्च दृग्मोधस्थ नव स्मृताः ॥२६॥

**अर्थ—**चक्षुर्दर्शन आदि चार दर्शनोंको रोकनेसे चक्षुर्दर्शनावरण, अचक्षुर्दर्शनावरण, अवधिदर्शनावरण और केवलदर्शनावरण ये चार तथा निद्रा, निद्रानिद्रा, प्रचला, प्रचलाप्रचला और स्यानगृद्धि ये पाँच निद्राएँ सब मिलाकर दर्शनावरणकर्मकी नौ प्रकृतियाँ स्मरणकी गई हैं।

**भावार्थ—**आत्माके दर्शनगुणको घातनेवाला कर्म दर्शनावरणकर्म कहलाता है। दर्शनगुणके चक्षुर्दर्शन, अचक्षुर्दर्शन, अवधिदर्शन और केवलदर्शन के भेदसे चार भेद हैं इनको आवृत्त करनेवाले चक्षुर्दर्शनावरण आदि चार भेद दर्शनावरणकर्मके मूल भेद हैं। इनके सिवाय निद्रा आदि पाँच प्रकारकी निद्राएँ

भी सामान्यरूपसे दर्शनगुणका घात करती हैं इसलिये उन्हें भी दर्शनावरण कर्मकी प्रकृतियोंमें शामिल किया गया है। दोनों मिलाकर दर्शनावरणकी तो प्रकृतियाँ होती हैं। चक्षुदर्शनावरण आदिके लक्षण नामसे ही स्पष्ट हैं शेष पाँच निद्राओंके लक्षण इस प्रकार हैं—

**निद्रा**—मद, स्वेद तथा थकावटको दूर करनेके लिये जो सोया जाता है वह निद्रा है।

**निद्रानिद्रा**—निद्राको गहरी अवस्थाको निद्रानिद्रा कहते हैं।

**प्रचला**—जिससे बैठे-बैठे अखिल मिच्च जावे उसे प्रचला कहते हैं।

**प्रचलाप्रचला**—प्रचलाकी जो तीव्ररूपता है उसे प्रचलाप्रचला कहते हैं। इस निद्रामें मुखसे लार बहने लगती है तथा अङ्गोपाङ्ग चलने लगते हैं।

**स्त्यानगृद्धि**—जिसके उदयसे आत्मा सोते समय भयंकर कार्य कर ले परन्तु जागनेपर उनका स्मरण न रहे उसे स्त्यानगृद्धि कहते हैं ॥ २५-२६ ॥

**वेदनीयकर्मकी दो प्रकृतियाँ**

**द्विधा वेद्यसद्वेद्यं सद्वेद्यं च प्रकीर्तितम् ।**

**अर्थ**—असद्वेद्य और सद्वेद्यकी अपेक्षा वेदनीयकर्मकी दो प्रकृतियाँ हैं। जिसके उदयसे यह जीव देवादि गतियोंमें प्राप्त सामग्रीमें सुखका अनुभव करे उसे सद्वेद्य कहते हैं और जिसके उदयसे नरकादि गतियोंमें प्राप्त सामग्रीमें दुःखका अनुभव करे उसे असद्वेद्य कहते हैं।

**मोहनीयकर्मको अद्वाईस प्रकृतियाँ**

**त्रयः सम्यक्त्वमिथ्यात्वसम्यग्मिथ्यात्वभेदतः ॥२७॥**

**क्रोधो मानस्तथा माया लोभोऽनन्तानुवन्धिनः ।**

**तथा त एव चाप्रत्याख्यानावरणसंज्ञिकाः ॥२८॥**

**प्रत्याख्यानरूधश्चैव तथा संज्वलनाभिधाः ।**

**हास्यं रत्यरती शोको भयं सह जुगुप्तया ॥२९॥**

**नारीपुंषण्ठवेदाश्च मोहप्रकृतयः स्मृताः ।**

**अर्थ**—मोहनीयकर्मकी मूलमें २ प्रकृतियाँ हैं—१ दर्शनमोहनीय और २ चारित्रमोहनीय। दर्शनमोहनीयके तीन भेद हैं—१ मिथ्यात्वप्रकृति, २ सम्यक्त्वप्रकृति और ३ सम्यग्मिथ्यात्वप्रकृति। चारित्रमोहनीयके भी कषाय-वेदनीय और नोकषायवेदनीयकी अपेक्षा दो भेद हैं। कषायवेदनीयके अनन्तानुवन्धी क्रोध-मान-माया-लोभ; भप्रत्याख्यानावरण क्रोध-मान-माया-लोभ;

**प्रत्याख्यानावरण क्रोध-मान-माया-लोभ** और **संज्वलन क्रोध-मान-माया-लोभ**के भेदसे सोलह भेद हैं और नोकपायके हास्य, रति, अरति, शोक, भय, जुगुप्ता, स्त्रीविष, पुरुषविष और भासुसक्क्वेचुको अपेक्षा नो भेद है। सब मिलाकर घोहनीय-कर्मके अट्टाइस भेद होते हैं।

**भावार्थ**—उक्त भेदोंके लक्षण इस प्रकार हैं—

**मिथ्यात्वप्रकृति**—जिसके उदयसे तत्त्वार्थका श्रद्धान नहीं हो पाता उसे मिथ्यात्वप्रकृति कहते हैं।

**सम्यक्त्वप्रकृति**—जिसके उदयसे सम्यगदर्शनमें चल, मलिन और अगाढ़ नामक दोष लगते हैं उसे सम्यक्त्वप्रकृति कहते हैं।

**सम्यद्विमध्यात्वप्रकृति**—जिसके उदयसे सम्यक्त्व और मिथ्यात्वरूप मिश्रित परिणाम हों उसे सम्यद्विमध्यात्वप्रकृति कहते हैं।

**अनन्तानुबन्धी क्रोध-मान-माया-लोभ**—अनन्त संसारका कारण होनेसे मिथ्यात्वको अनन्त कहते हैं उस अनन्त—मिथ्यात्वसे जिसका सम्बन्ध हो उसे अनन्तानुबन्धी क्रोध, मान, माया, लोभ कहते हैं।

**अप्रत्याख्यानावरण क्रोध, मान, माया, लोभ**—जिसके उदयसे एकदेश-चारित्र प्रकट न हो सके उसे अप्रत्याख्यानावरण क्रोध, मान, माया, लोभ कहते हैं।

**संज्वलन क्रोध, मान, माया, लोभ**—एकदेशधाती होनेके कारण जो सम अर्थात् संयमके साथ भी ज्वलित-कार्यशील रहे उसे संज्वलन क्रोध, मान, माया, लोभ कहते हैं। इसके उदयसे यथाख्यातचारित्र प्रकट नहीं हो पाता है।

**हास्य**—जिसके उदयसे हँसी आवे उसे हास्य कहते हैं।

**रति**—जिसके उदयसे स्त्री-पुत्र आदिमें रागरूप परिणाम हों उसे रति कहते हैं।

**अरति**—जिसके उदयसे अनिष्ट पदार्थोंमें द्वेषरूप परिणाम हों उसे अरति कहते हैं।

**शोक**—जिसके उदयसे सुपुत्र आदिका वियोग होनेपर दुःखरूप परिणाम होता है उसे शोक कहते हैं।

**भय**—जिसके उदयसे भय उत्पन्न होता है उसे भय कहते हैं।

**जुगुप्ता**—जिसके उदयसे घृणित पदार्थोंके देखने पर ग्लानिका भाव उत्पन्न हो उसे जुगुप्ता कहते हैं।

**स्त्रीवेद**—जिसके उदयसे पुरुषके साथ रमनेका भाव उत्पन्न हो उसे स्त्रीवेद कहते हैं।

**पुरुषवेद**—जिसके उदयसे स्त्रीके साथ रमनेका भाव उत्पन्न हो उसे पुरुषवेद कहते हैं।

**नपुंसकवेद**—जिसके उदयसे दोनोंके साथ रमनेका भाव हो उसे नपुंसकवेद कहते हैं ॥ २७—२९ ॥

आयुकर्मको चार प्रकृतियाँ

**श्वास्रतिर्थभृदेवायुभेदापुश्चतुविधम्** ॥३०॥

**अर्थ**—नरकायु, तिर्यगायु, मनुष्यायु और देवायुके भेदसे आयुकर्मके चार भेद हैं। इनके उदयसे आत्मा नारकी आदिके शरीरमें कैद रहती है ॥ ३० ॥

नायकर्मको तेरात्मे प्रकृतियाँ

चतस्रो गतयः पञ्च जातयः कायपञ्चकम् ।  
 अङ्गोपाङ्गत्रयं चैव निर्माणप्रकृतिस्तथा ॥३१॥

पञ्चधा बन्धनं चैव सङ्घातोऽपि च पञ्चधा ।  
 समादिचतुरसं तु न्यग्रोधं स्वातिकुञ्जकम् ॥३२॥

वामनं हुण्डसंज्ञं च संस्थानमपि षड्विधम् ।  
 स्याद्वज्रपंभनाराचं वज्रनाशजमेव च ॥३३॥

नाराचमर्ढनाराचं कीलकं च ततः परम् ।  
 तथा संहननं षष्ठ्यमसंग्रामसूपाटिका ॥३४॥

अष्टधा स्पर्शनामापि कर्कशं मृदुलध्वपि ।  
 गुरु स्निग्धं तथा रुक्षं शीतमुण्णं तथैव च ॥३५॥

मधुरोऽम्लः कदुस्तिकतः कषायः पञ्चधा रसः ।  
 वर्णाः शुक्लादयः पञ्च छौ गन्धौ सुरभीतरी ॥३६॥

श्वभ्रादिगतिभेदात्स्यादानुपूर्वचतुष्टयम् ।  
 उपधातः परघातस्तथागुरुलघुर्भवेत् ॥३७॥

उच्छ्वास आतपोद्योती शस्ताशस्ते नभोगती ।  
 प्रत्येकत्रसपर्याप्तिवादराणि शुभं स्थिरम् ॥३८॥

**मुस्वरं सुभगादेयं यशःकीर्तिः सहेतरैः ।  
तथा तीर्थकरत्वं च नामप्रकृतयः स्मृताः ॥३०॥**

**अर्थ—**चार गतियाँ, पांच जातियाँ, पांच शरीर, पांच बन्धन, पांच संघात, समचतुरसंस्थान, त्यगोधपरिमण्डलसंस्थान, स्वातिसंस्थान, कुब्जकसंस्थान, वामनसंस्थान और हुण्डकसंस्थानके भेदसे छह प्रकारका संस्थान; वज्रष्ठभनाराच, वज्रनाराच, नाराच, अद्वनाराच, कीलक और असंप्राप्तसृपाटिकाके भेदसे छह प्रकारका संहनन; कर्कश, मृदु, लघु, गुरु, स्निग्ध, रुक्ष, शीत और उष्णके भेदसे आठ प्रकारका स्पर्श, मधुर, अम्ल, कटुक, तिक्क और कषायके भेदसे पांच प्रकारका रस; शुक्ल आदिके भेदसे पांच प्रकारका वर्ण; मुग्न्ध दुर्गन्धके भेदसे दो प्रकारका गन्ध; नरकगत्यानुपूर्वी आदिके भेदसे चार प्रकारका आनुपूर्वी; उपधात, परधात, अगुरुलघु, उच्छवास, आतप, उद्योत, प्रशस्त विहायोगति, अप्रशस्त विहायोगति, प्रत्येक शरीर, साधारण शरीर, ऋस, स्थावर पर्याप्तिक, अपर्याप्तिक, वादर, सूक्ष्म, शुभ, अशुभ, स्थिर, अस्थिर, मुस्वर, दुःस्वर, सुभग, दुर्भग, आदेय, अनादेय, यशःकीर्ति, अयशःकीर्ति और तीर्थकरत्व ये नामकर्मकी तेरात्मे प्रकृतियाँ हैं।

**भावार्थ—**इन प्रकृतियोंके लक्षण इस प्रकार हैं—

**गति—**जिस कर्मके उदयसे जीव नरक, तिर्यङ्ग, मनुष्य या देव अबस्थाको प्राप्त होता है उसे गतिनामकर्म कहते हैं इसके नरकगति आदि चार भेद हैं।

**जाति—**जिस कर्म के उदयसे जीव एकेन्द्रिय, द्विन्द्रिय, त्रीन्द्रिय, चतुरन्द्रिय और पञ्चनेन्द्रिय इन पांच जातियोंमें उत्पन्न हो उसे जातिनामकर्म कहते हैं। इसके एकेन्द्रिय जाति आदि पांच भेद हैं।

**शरीर—**जिस कर्म के उदयसे औदारिक, वैक्रियिक, आहारक, तैजस और कार्मण इन शरीरोंकी रचनाके योग्य परमाणुओंकी प्राप्ति हो उसे शरीरनामकर्म कहते हैं इसके औदारिक शरीर आदि पांच भेद हैं।

**अङ्गोपाङ्ग—**जिस कर्मके उदयसे अङ्गों तथा उनके अवयवभूत उपाङ्गोंकी रचना हो उसे अङ्गोपाङ्गनामकर्म कहते हैं। इसके औदारिक शरीराङ्गोपाङ्ग, वैक्रियिक शरीराङ्गोपाङ्गके भेदसे तीन भेद हैं। इनके लक्षण स्पष्ट हैं।

**निर्माण—**जिसके उदयसे अङ्गोपाङ्गोंकी रचना यथास्थान तथा यथाप्रमाण हो उसे निर्माणनामकर्म कहते हैं।

**बन्धन—**जिस कर्मके उदयसे औदारिक आदि शरीरोंके परमाणु परस्पर बन्धको प्राप्त हो उसे बन्धननामकर्म कहते हैं। इसके औदारिक बन्धन आदि पांच भेद हैं।

**संघात**—जिस कर्मके उदयसे औदारिक आदि शरीरोंके परमाणु परस्पर छिद्र रहित सम्बन्धको प्राप्त हों उसे संघातनामकर्म कहते हैं। इसके औदारिक संघात आदि पाँच भेद हैं।

**संस्थान**—जिसके उदयसे शरीरकी आकृति विशेषकी रचना होती है उसे संस्थाननामकर्म कहते हैं इसके समचतुरस्त्र आदि छह भेद हैं। इनके लक्षण इस प्रकार है—

**समचतुरस्त्रसंस्थान**—जिसके उदयसे शरीरकी आकृति सुडौल हो उसे समचतुरस्त्रसंस्थान कहते हैं।

**न्यग्रोधपरिमण्डलसंस्थान**—जिसके उदयसे शरीरकी आकृति न्यग्रोध—बट नृशके समान हो अर्थात् नाभिसे नीचेका भाग छोटा और ऊपरका भाग बड़ा हो उसे न्यग्रोधपरिमण्डलसंस्थान कहते हैं।

**स्वातिसंस्थान**—जिसके उदयसे शरीरकी आकृति स्वाति—साँपकी बीमोंके समान हो अर्थात् नाभिसे नीचेका भाग बड़ा और ऊपरका भाग छोटा हो उसे स्वातिसंस्थान कहते हैं।

**कुब्जकसंस्थान**—जिसके उदयसे शरीर कुब्जा हो उसे कुब्जकसंस्थाननामकर्म कहते हैं।

**वामनसंस्थान**—जिस कर्मके उदयसे शरीर बौना हो उसे वामनसंस्थान कहते हैं।

**हुण्डकसंस्थान**—जिस कर्मके उदयसे शरीरकी रचना किसी निश्चित आकारकी नहीं होती उसे हुण्डकसंस्थाननामकर्म कहते हैं।

**संहनन**—जिस कर्मके उदयसे संहनन—हङ्गियोंकी रचना होती है उसे संहनननामकर्म कहते हैं। इसके वज्रधर्षभनाराच आदि छह भेद हैं। इनके लक्षण इस प्रकार है—

**वज्रधर्षभनाराचसंहनन**—जिसके उदयसे वज्रके हाड़, वज्रके वेष्टन और वज्रकी कीलें हों उसे वज्रधर्षभनाराचसंहनननामकर्म कहते हैं।

**वज्रनाराचसंहनन**—जिसके उदयसे वज्रके हाड़ और वज्रकी कीलें होती हैं परन्तु वेष्टन वज्रके नहीं होते उसे वज्रनाराचसंहनन कहते हैं।

**नाराचसंहनन**—जिस कर्मके उदयसे वज्ररहित वेष्टन और कीलोंसे सहित हाड़ हों उसे नाराचसंहनननामकर्म कहते हैं।

**अर्द्धनाराचसंहनन**—जिस कर्मके उदयसे हाड़ोंकी संविधां माधी कीलित हों उसे अर्द्धनाराचसंहननकर्म कहते हैं।

**कीलकसंहनन**—जिस कर्मके उदयसे हाड़ परस्पर कीलित हों उसे कीलक संहनन कहते हैं।

**असंप्राप्तसृष्टिकासंहनन**—जिस कर्मके उदयसे हाड़ नसों से बैंधे हों, कीलों से युक्त न हों उसे असंप्राप्तसृष्टिकासंहनन कहते हैं।

**स्पर्श**—जिसके उदयसे शरीरमें स्पर्शकी रचना हो उसे स्पर्शनामकर्म कहते हैं इसके कर्कश, मृदु, लघु, गुरु, स्तिरग्व, रुक्ष, शीत और उष्ण ये आठ भेद हैं।

**रस**—जिसके उदयसे शरीरमें रसकी रचना हों उसे रसनामकर्म कहते हैं इसके मधुर, अम्ल, कटु, तिक्क और कषाय ये पाँच भेद हैं।

**वर्ण**—जिसके उदयसे शरीरमें वर्णकी रचना हो उसे वर्णनामकर्म कहते हैं इसके शुक्ल, कृष्ण, नील, लाल और पीला ये पाँच भेद हैं।

**गन्ध**—जिसके उदयसे शरीरमें गन्धकी रचना हो उसे गन्धनामकर्म कहते हैं इसके सुगन्ध और दुर्गन्ध ये दो भेद हैं।

**आनुपूर्वी**—जिसके उदयसे विघ्रहगतिमें जीवके प्रदेशोंका आकार पूर्व शरीरके समान रहता है उसे आनुपूर्वीनामकर्म कहते हैं। इसके नरकगत्यानुपूर्वी, तिर्यगत्यानुपूर्वी, मनुष्यगत्यानुपूर्वी और देवगत्यानुपूर्वी ये चार भेद हैं।

**उपधात**—जिसके उदयसे अपना ही घात करनेवाले अङ्गोपाङ्गोंकी रचना हो उसे उपधातनामकर्म कहते हैं।

**परधात**—जिसके उदयसे दूसरोंका घात करनेवाले अङ्गोपाङ्गोंकी रचना हो उसे परधातनामकर्म कहते हैं।

**अगुरुलघु**—जिसके उदयसे ऐसे अङ्गोपाङ्ग हों जो न भारी हों और न लघु हों उसे अगुरुलघुनामकर्म कहते हैं।

**उच्छ्वास**—जिस कर्मके उदय श्वासोच्छ्वास होता है उसे उच्छ्वासनामकर्म कहते हैं।

**आतप**—जिस कर्मके उदयसे ऐसा शरीर प्राप्त हो जिसका मूल तो शीत रहे परन्तु प्रभा उष्ण हो उसे आतपनामकर्म कहते हैं।

**उद्योत**—जिसके उदयसे ऐसा शरीर प्राप्त हो जिसका मूल और प्रभा दोनों ही शीतल रहे उसे उद्योतनामकर्म कहते हैं।

**विहायोगति**—जिसके उदयसे आकाशमें गति हो उसे विहायोगतिनामकर्म कहते हैं, इसके प्रशस्तविहायोगति और अप्रशस्तविहायोगति ये दो भेद हैं।

**प्रत्येकशरीर**—जिसके उदयसे ऐसा शरीर प्राप्त हो जिसका एक जीव ही स्वामी हो उसे प्रत्येकशरीरनामकर्म कहते हैं।

**साधारणशरीर**—जिसके उदयसे ऐसा शरीर प्राप्त हो जिसके अनेक जीव स्वामी हों उसे साधारणशरीरनामकर्म कहते हैं।

**ब्रस**—जिसके उदयसे इस जीवका द्वीन्द्रियादि जीवोंमें जन्म होता है उसे ब्रसनामकर्म कहते हैं।

**स्थावर**—जिसके उदयसे एकेन्द्रिय जीवोंमें जन्म हो उसे स्थावर नामकर्म कहते हैं।

**पर्याप्त**—जिस कर्म के उदयसे आहार आदि पर्याप्तियोंकी पूर्णता होती है उसे पर्याप्त नामकर्म कहते हैं।

**अपर्याप्त**—जिसके उदयसे एक भी पर्याप्ति पूर्ण न हो उसे अपर्याप्त नामकर्म कहते हैं।

**बादर**—जिसके उदयसे बादर—दूसरोंको रोकनेवाला तथा दूसरोंसे रुकने वाला शरीर प्राप्त हो उसे बादर नामकर्म कहते हैं।

**सूक्ष्म**—जिसके उदयसे सूक्ष्म—दूसरोंको नहीं रोकनेवाला तथा दूसरोंसे नहीं रुकनेवाला शरीर प्राप्त हो उसे सूक्ष्म नामकर्म कहते हैं।

**शुभ**—जिसके उदयसे शरीरके अवयव शुभ हों उसे शुभ नामकर्म कहते हैं।

**अशुभ**—जिसके उदयसे शरीरके अवयव अशुभ हों उसे अशुभ नामकर्म कहते हैं।

**स्थिर**—जिसके उदयसे शरीरकी धातुएँ तथा उपधातुएँ अपने-अपने स्थान पर स्थिर रहें उसे स्थिर नामकर्म कहते हैं।

**अस्थिर**—जिसके उदयसे शरीरकी धातुएँ और उपधातुएँ अपने-अपने स्थान पर स्थिर न रहें उसे अस्थिर नामकर्म कहते हैं।

**सुस्वर**—जिसके उदयसे अच्छा स्वर प्राप्त हो उसे सुस्वर नामकर्म कहते हैं।

**दुःस्वर**—जिसके उदयसे अच्छा स्वर प्राप्त न हो उसे दुःस्वर नामकर्म कहते हैं।

**सुभग**—जिसके उदयसे ऐसा शरीर प्राप्त हो जो अन्य लोगोंको प्रीति उत्पन्न करनेवाला हो उसे सुभग नामकर्म कहते हैं।

**दुर्भग**—जिसके उदयसे ऐसा शरीर प्राप्त हो जो रूपादिगुणोंसे युक्त होनेपर भी दूसरोंके लिये प्रीति उत्पन्न करनेवाला न हो उसे दुर्भग नामकर्म कहते हैं।

**आदेय**—जिसके उदयसे शरीर एक विशिष्ट प्रकारकी प्रभासे सहित हो उसे आदेय नामकर्म कहते हैं।

**अनादेय**—जिसके उदयसे शरीर विशिष्ट प्रभासे सहित न हो उसे अनादेय नामकर्म कहते हैं।

**यशःकोति**—जिसके उदयसे यशकी प्राप्ति हो उसे यशःकोति नामकर्म कहते हैं।

**अयशःकोति**—जिसके उदयसे अयशकी प्राप्ति हो उसे अयशःकोति नामकर्म कहते हैं।

**तीर्थकरत्व**—जिसके उदयसे अरुण अपरथाकी प्राप्ति होकर अष्ट प्रातिहार्यादि विभूति प्राप्त होती है उसे तीर्थकरत्व नामकर्म कहते हैं ॥३१-३२॥

**गोत्रकर्मकी दो प्रकृतियाँ**

**गोत्रकर्म द्विधा ज्ञेयमुच्चनीचविभेदतः ।**

**अर्थ**—उच्च और नीचके भेदसे गोत्रकर्म दो प्रकारका जानना चाहिये।

**भावार्थ**—जिसके उदयसे लोकमान्य एवं मोक्षमार्ग प्रचलनके योग्य कुलमें जन्म हो उसे उच्चगोत्र कर्म कहते हैं और जिसके उदयसे लोकनिन्द्य एवं मोक्षमार्ग प्रचलनके अयोग्य कुलमें जन्म हो उसे नीचगोत्र कर्म कहते हैं।

**अन्तरायकर्मके पांच भेद**

**स्यादानलाभवीर्याणां परिभोगोपभोगयोः ॥४०॥**

**अन्तरायस्य वैचिन्यादन्तरायोऽपि पञ्चधा ।**

**अर्थ**—दान, लाभ, वीर्य, परिभोग और उपभोग सम्बन्धी अन्तरायकी विचिन्तासे अन्तरायकर्म भी पांच प्रकारका होता है।

**भावार्थ**—जो दानमें बाधा ढाले उसे बानान्तराय, जो लाभमें बाधा ढाले उसे लाभान्तराय, जो वीर्यमें बाधा ढाले उसे वीर्यान्तराय, जो परिभोग ( उपभोग ) में बाधा ढाले उसे परिभोगान्तराय और जो उपभोग ( भोग ) में बाधा ढाले उसे उपभोगान्तराय कहते हैं। जो वस्तु एक बार भोगनेमें आती है उसे उपभोग तथा जो वस्तु बार-बार भोगनेमें आती है उसे परिभोग कहते हैं। लोकमें उपभोगके लिये भोग और परिभोगके लिये उपभोग शब्द प्रचलित हैं। पर तत्त्वार्थसूत्रकार उमास्वामीने इनके लिये उपभोग और परिभोग शब्दोंका प्रयोग किया है तदनुसार इस ग्रन्थमें भी उन्हीं शब्दोंका प्रयोग हुआ है ॥ ४० ॥

**बन्ध योग्य प्रकृतियाँ**

**द्वे त्यक्त्वा मोहनीयस्य नाम्नः पद्मिवशतिस्तथा ॥४१॥**

**सर्वेषां कर्मणां शेषा बन्धप्रकृतयः समृताः ।**

**अबन्धा मिश्रसम्यक्त्वे बन्धसंवातयोर्देश ॥४२॥**

## स्पर्शे सम तथैका च गन्धेऽष्टौ रसवर्णयोः ।

**अर्थ—**मोहनीयकी दो और नामकर्मकी छब्बीस प्रकृतियोंको छोड़कर समस्त कर्मोंकी शेष प्रकृतियाँ बन्धके योग्य मानी गई हैं। मोहनीयकी सम्यद्गमिध्यात्म और सम्यक्त्वप्रकृति तथा नामकर्मकी बन्धन और संधात सम्बन्धी दश एवं स्पर्श, रस, गन्ध और वर्ण सम्बन्धी सोलह इस तरह छब्बीस प्रकृतियाँ अबन्धप्रकृतियाँ कही गई हैं।

**भावार्थ—**दर्शनीय मोहनीयकर्मके तीन भेदोंमें मात्र मिध्यात्मका बन्ध होता है। पीछे सम्यग्दर्शन होनेपर उसके प्रभावसे उसके तीन खण्ड हो जाते हैं—१ मिध्यात्म, २ सम्यग्मिध्यात्म और ३ सम्यक्त्व प्रकृति। नामकर्ममें पाँच बन्धन और पाँच संधात इन दश प्रकृतियोंका पांच शरीरमें ही अन्तभाव हो जाता है और स्पर्शादिककी बीस प्रकृतियोंको बन्ध तथा उदयके प्रकारणमें भेदरूप न लेकर अभेदरूप लिया जाता है इसलिये सोलह प्रकृतियाँ इनकी कम हो जाती हैं, इस तरह सब मिलाकर नामकर्मकी छब्बीस प्रकृतियाँ अबन्धरूप हैं। एकसी अङ्गतालीस प्रकृतियोंमें अभेद विवक्षामें सामान्यरूपसे एक सी बीस प्रकृतियाँ बन्धके योग्य और अट्टाईस प्रकृतियाँ अबन्धके योग्य मानी गई हैं। उदयकी अपेक्षा एक सी बाईस प्रकृतियाँ उदयके योग्य और छब्बीस प्रकृतियाँ उदयके अयोग्य मानी गई हैं। सत्त्वका वर्णन आचार्योंने भेदविवक्षासे ही किया है। इसलिये सभी प्रकृतियाँ सत्त्वके योग्य हैं असत्त्वके योग्य कोई भी प्रकृति नहीं है ॥ ४१-४२ ॥

### कर्मोंका उत्कृष्ट स्थितिबन्ध

वेदान्तराययोज्ञनिदृगावरणयोस्तथा ॥४३॥

कोटीकोटयः स्मृतास्त्रिशत्सागराणां परा स्थितिः ।

मोहस्य समृतिस्ताः स्युविंशतिनामिगोत्रयोः ॥४४॥

आयुपस्तु त्रयस्त्रिशत्सागराणां परा स्थितिः ।

**अर्थ—**वेदनीय, अन्तराय, ज्ञानावरण और दर्शनावरणकी उत्कृष्ट स्थिति तीस कोड़ा-कोड़ी सागर, मोहनीयकी सत्तर कोड़ा-कोड़ी सागर, ज्ञान और गोत्रकी बीस कोड़ा-कोड़ी सागर तथा आयुकी तेतीस सागर उत्कृष्ट स्थिति है ॥ ४३-४४ ॥

### कर्मोंका जघन्य स्थितिबन्ध

मुहूर्ती द्वादश ब्रैया वेदेऽष्टौ नामगोत्रयोः ॥४५॥

स्थितिरन्तमुहूर्तस्तु जघन्या शेषकर्मसु ।

अर्थ—वेदनीयकी बारह मुहूर्त, नाम और गोशकी आठ मुहूर्त तथा शेष समस्त कर्मोंकी अन्तमुहूर्त जघन्यस्थिति है।

**भावार्थ—**ऊपर मूल प्रकृतियोंका उल्कृष्ट स्थितिबन्ध बताया गया है। परन्तु उत्तर प्रकृतियोंके स्थितिबन्धमें विशेषता है जो कि इस प्रकार है—असाता वेदनीय एक और ज्ञानावरण, दर्शनावरण तथा अन्तरायकी उन्नीस सब मिलकर बीस प्रकृतियोंका उल्कृष्ट स्थितिबन्ध तीस कोड़ा-कोड़ी सागरका है। साता-वेदनीय, स्त्रीवेद, मनुष्यगत्यानुपूर्वी इन चार प्रकृतियोंका पन्द्रह कोड़ा-कोड़ी सागर, दर्शनमोहनीयके भेदरूप मिथ्यात्व प्रकृतिका सत्तर कोड़ा-कोड़ी सागर और चारित्रमोहनीयके भेदरूप सोलह कषायोंका चालीस कोड़ा-कोड़ी सागर प्रमाण उल्कृष्ट स्थितिबन्ध है। हुण्डक संस्थान और असंप्राप्त सूपाटिका संहननका बीस कोड़ाकोड़ी सागर, वामनसंस्थान और कीलित संहनन-का अठारह कोड़ाकोड़ी सागर, कुञ्जसंस्थान और धर्मनाराच संहननका सोलह कोड़ाकोड़ीसागर, स्वातिसंस्थान और नाराच संहननका चौदह कोड़ाकोड़ी सागर, न्यग्रोधपरिमण्डलसंस्थान और वज्रनाराच संहननका बारह कोड़ाकोड़ी सागर तथा समचतुरखरसंस्थान और वज्रधर्मनाराच संहननका दश कोड़ाकोड़ी सागर प्रमाण उल्कृष्ट स्थितिबन्ध है। अरति, शोक, नपुंसकवेद तथा तिर्यञ्च, भय, नरक, तैजस और औदारिक इन पांचका जोड़ा, वैक्रियिक और आत्म इन दोका जोड़ा, नीचगोत्र तथा त्रस—वर्ण और अगुरुलघु इन तीनकी चौकड़ी, एकेन्द्रिय पञ्चेन्द्रिय, स्थावर, निर्माण, अप्रशस्त विहायोगति, और अस्थिर आदि छह इन इकतालीस प्रकृतियोंका बीस कोड़ाकोड़ी सागर प्रमाण उल्कृष्ट स्थितिबन्ध है। हास्य, रति, उच्चगोत्र, पुरुषवेद, स्थिर आदिक छह प्रशस्त विहायोगति और देवगति देवगत्यानुपूर्वी इन तेरह प्रकृतियोंका दश कोड़ाकोड़ी सागर प्रमाण उल्कृष्ट स्थितिबन्ध है। आहारक शरीर, आहारक शरीराङ्गोपाङ्ग और तीर्थकर प्रकृति इन तीनोंका अन्तः कोड़ाकोड़ी अर्थात् कोड़िसे ऊपर और कोड़ाकोड़ीसे नीचे सागरमाण उल्कृष्ट स्थिति बन्ध है। देवायु और नरकायुका तेतीससागर, मनुष्यायु तथा तिर्यगायुका तीन पल्य प्रमाण उल्कृष्ट स्थिति बन्ध है। किस जीवके कितनी स्थितिका बन्ध होता है आदि विषय गोमटसारादि प्रन्थोंसे जानना चाहिये ॥ ४६ ॥

अनुभवबन्धका लक्षण

विषाकः प्रागुपासानां यः शुभाशुभकर्मणाम् ॥४६॥

## असावनुभवो द्वेयो यथानाम भवेत्त्वं सः ।

**आर्थ**—पहले कहे हुए शुभ अनुभव कर्मोंका जो विपाक है उसे अनुभव या अनुभाग जानना चाहिये । जिस कर्मका जैसा नाम है उसका वैसा ही अनुभव होता है ।

**भावार्थ**—पिछली गाथाओंमें कर्मोंकी स्थिति बतलाई गई है । स्थितिकन्धके अनुरूप आबाधा<sup>१</sup> भी उसी समय पड़ती है । आयुकर्मको छोड़कर शेष सात कर्मोंकी आबाधाका सामान्य नियम यह है कि एक कोड़ाकोड़ी सागरकी स्थितिपर सी वर्षकी आबाधा पड़ती है । सब कर्मोंकी जघन्य स्थितियोंपर उससे संख्यातगुणी कम आबाधा होती है । आयुकर्मकी आबाधा कोटिवर्ष पूर्वके तृतीय भागसे लेकर असंक्षेपाद्वा अर्थात् जिससे थोड़ा काल कोई न हो ऐसे आवलीके असंख्यातवें भाग प्रमाण तक है । उदीरणाकी अपेक्षा सात कर्मोंकी आबाधा एक आवलीमात्र है आयुकर्ममें परभवसम्बन्धी आयुको उदीरणा नियमसे नहीं होती । जिस कर्मकी जितनी स्थिति है उसमेंसे आबाधाकालको घटा देनेपर जो समय बचता है उसमें निषेक रचनाके अनुसार कर्मप्रदेशोंका खिरना शुरू होता है । प्रथम निषेकमें सबसे अधिक कर्मप्रदेश खिरते हैं फिर आगे-आगे उनकी संख्या गुणहानिके अनुसार कम-कम होती जाती है । इस तरह फल देते हुए पुराने कर्म क्रम-क्रमसे खिरते जाते हैं और नये-नये कर्मोंका बन्ध होता जाता है । यह क्रम अनादिकालसे चला आरहा है । प्रत्येक समय, समयप्रबद्ध प्रमाण—सिद्धोंके अनन्ततर्वें भाग और अभव्य राशिसे अनन्तगुणें कर्मपरमाणु आत्माके साथ बन्धको प्राप्त होते हैं और इतने ही कर्मपरमाणुओंकी प्रत्येक समय निर्जरा होती है फिर भी डेढ़ गुणहानि प्रमाण कर्मपरमाणुओंकी सत्ता विद्यमान रहती है । जानावरणादि कर्मोंका जैसा नाम है वैसा ही उनके उदयमें फल प्राप्त होता है । यह जीव अपने कषायरूप परिणामोंकी जिस तीव्र, मध्यम या मन्द अवस्थामें जैसा तीव्र, मध्यम या मन्द अनुभाग बन्ध करता है उसीके अनुसार उसे फल प्राप्त होता है । सातावेदनीय आदि पुण्यप्रकृतियोंका अनुभागबन्ध विशुद्ध परिणामोंसे उत्कृष्ट होता है तथा असातावेदनीय आदि अशुभप्रकृतियोंका अनुभागबन्ध संकलेशरूप परिणामोंसे उत्कृष्ट होता है और विपरीत परिणामोंसे जघन्य अनुभागबन्ध होता है । धातियाकर्मोंकी अनुभागशक्तिको लता, दाढ़, अस्थि और शिलाकी उपमा देकर, अधातियाकर्मोंमें पुण्यप्रकृतियोंकी अनुभागशक्तिको गुड़, खाँड़, शकंरा और अमृतकी उपमा देकर, पापप्रकृतियोंकी अनुभागशक्तिको निम्ब, कांज्जरि, बिष और

१. कर्मरूप होकर आया हुआ द्रव्य जब तक उदय या उदीरणाके रूपमें नहीं आता तब तकके कालको आबाधा कहते हैं ।

हलाहलकी उपमा देकर चार भागोंमें विभक्त किया गया है ॥ ४६ ॥

**प्रदेशबन्धका स्वरूप**

घनाङ्गुलस्यासंख्येयभागसेत्रावगाद्विनः ॥४७॥

एकद्वित्याद्यसंख्ये समयस्थितिकांस्तथा ।

उष्णरुक्षहिमस्निग्धान्सर्ववर्णरसान्वितान् ॥४८॥

सर्वकर्मप्रकृत्यहीन् सर्वेष्वपि भवेषु यत् ।

द्विविधान् पुद्गलस्कन्धान् सूक्ष्मान् योगविशेषतः ॥४९॥

सर्वेष्वात्मप्रदेशेष्वनन्तानन्तप्रदेशकान् ।

आत्मसात्कुरुते जीवः स प्रदेशोऽभिधीयते ॥५०॥

**अर्थ—**जो घनाङ्गुलके असंख्यातवें भागप्रमाण एक धीत्रमें स्थित हैं, जिनकी एक, दो, तीन आदि असंख्यात समयोंकी स्थिति है, जो उष्ण, रुक्ष, शीत और स्निग्ध स्पर्शसे सहित हैं, समस्त वर्णों और समस्त रसोंसे सहित है, समस्त कर्म-प्रकृतियोंके योग हैं, पुण्य और पापके भेदसे दो प्रकारके हैं, सूक्ष्म हैं, समस्त भवोंमें जिनका बन्ध होता है तथा जो समस्त आत्मप्रदेशोंमें अनन्तानन्तप्रदेशोंको लिये हुए हैं ऐसे पुद्गलस्कन्धोंको—कार्मणवर्गणके परमाणुसमूहको यह जीव जो अपने आधीन करता है वह प्रदेशबन्ध कहलाता है ॥ ४७-५० ॥

**कर्मोंमें पुण्य और पापकर्मका भेद**

शुभाशुभोपयोगाख्यनिमित्तो द्विविधस्तथा ।

पुण्यपापतया द्वेधा सर्वं कर्म ग्रभित्वते ॥५१॥

**अर्थ—**शुभोपयोग और अशुभोपयोगके भेदसे निमित्त दो प्रकारका है। इसलिये निमित्तकी द्विविधतासे समस्त कर्म पुण्य और पापके भेदसे दो भेदोंमें विभक्त हो जाते हैं।

**भावार्थ—**शुभोपयोगरूप निमित्तसे जो कर्म बैधते हैं वे पुण्यकर्म तथा अशुभोपयोगरूप निमित्तसे जो कर्म बैधते हैं वे पापकर्म कहलाते हैं। इस प्रकार निमित्तकी अपेक्षा कर्मोंके दो भेद हैं ॥ ५१ ॥

**पुण्यकर्म कौन कौन हैं ?**

उच्चैर्गोत्रिं शुभायुष्मि सद्वेद्यं शुभनाम च ।

द्वित्त्वारिंशदित्येवं पुण्यप्रकृतयः स्मृताः ॥५२॥

**अर्थ—** उच्चगोत्र, शुभआयु, सातावेदनीय और शुभनामकर्म इस तरह व्यालीस पुण्यप्रकृतियाँ मानी गई हैं।

**भावार्थ—** सातावेदनीय, नरकायुको छोड़कर तीन शुभआयु, उच्चगोत्र, मनुष्यगति, मनुष्यगत्यानुपूर्वी, देवगति, देवगत्यानुपूर्वी, पञ्चेन्द्रिय जाति, औदारिकादि पाँच शरीर, पाँच बन्धन, पाँच संघात, तीन अङ्गोणाङ्ग, वर्णादिक चारके बीस, समचतुरसंस्थान, वज्र्णभनाराचसंहनन, उपधातको छोड़कर अगुरुलघु आदि छह ( अगुरुलघु, परधात, उच्छ्रवास, आतप, उद्योत ), प्रशस्तविहायोगति और त्रिस आदि बारह ( त्रिस, वादर, पर्यासक, प्रत्येकशरीर, स्थिर, शुभ, सुभग, सुस्वर, आदेय, यशस्कीर्ति, भिर्णि, तीर्थकर ) ये अद्वसठ मेदविविधामें और व्यालीस अमेदविविक्षामें पुण्यप्रकृति कहलाती हैं ॥ ५२ ॥

**पापप्रकृतियाँ कौन कौन हैं ?**

नीचैर्गोत्रिमसद्देशं श्वश्रायुनांम् चाशुभम् ।  
द्वयशीतिर्धातिभिः साद्वं पापप्रकृतयः स्मृताः ॥५३॥

**अर्थ—** नीचगोत्र, असातावेदनीय, नरकायु, अशुभनाम तथा धातियाकर्मोंकी सेतालीस प्रकृतियाँ सब मिलाकर व्यालीस पापप्रकृतियाँ मानी गई हैं।

**भावार्थ—** धातियाकर्मोंकी सेतालीस प्रकृतियाँ ( $५ + ९ + २८ + ५ = ४७$ ), नीचगोत्र, असातावेदनीय, नरकायु, नरकगति, नरकगत्यानुपूर्वी, तिर्यञ्चगति, तिर्यञ्चगत्यानुपूर्वी, एकेन्द्रियादिक चार जातियाँ, समचतुरस्मको छोड़कर पाँचसंस्थान, वज्र्णभनाराचसंहननको छोड़कर पाँच संहनन, अशुभवर्ण, रस, गन्ध और स्पर्शके बीस ( अमेदविविक्षामें चार ) उपधात, अप्रशस्तविहायोगति और स्थावरादिक दश ( स्थावर, सूक्ष्म, अपर्याप्ति, साधारण, अस्थिर, अशुभ, दुर्भग, कुःस्वर, अनादेय, अयशःकीर्ति ) इसप्रकार ये बन्धकी अपेक्षा भेदविविक्षामें अंठानवे और अमेदविविक्षामें व्यासी तथा उदयकी अपेक्षा भेदविविक्षामें सौ और अमेदविविक्षामें चौरासी पापप्रकृतियाँ हैं। वर्णादिककी बीस प्रकृतियाँ पुण्य और पाप दोनोंमें सम्मिलित होती हैं क्योंकि एक ही वर्णादि किसीके लिये शुभरूप और किसीके लिये अशुभरूप होते हैं ॥ ५३ ॥

**बन्धतस्वका उपसंहार**

इत्यैतद्बन्धतत्त्वं यः श्रद्धते वेन्युपेक्षते ।  
शेषतत्त्वैः समं वद्मिः स हि निवाणभाग्मवेत् ॥५४॥

अर्थ—इसप्रकार शेष छह तत्त्वोंके साथ जो बन्धतत्त्वकी शद्वा करता है, उसे जानता है और उसकी उपेक्षा करता है अर्थात् उसके प्रति रागद्वेषका त्याग करता है वह निर्वाणको प्राप्त होता है ॥ ५४ ॥

इस प्रकार श्रीअमृतधन्दाचार्य द्वारा विरचित तत्त्वार्थसारमें बन्धतत्त्वका वर्णन करनेवाला पञ्चम अधिकार पूर्ण हुआ ।



## षष्ठअधिकार

( संवरतस्य वर्णन )

### सङ्गलाचरण

अनन्तकेवलज्योतिः प्रकाशितजगत्वयान् ।

प्रणिपत्य जिनान्मूर्धना संवरः संप्रचक्ष्यते ॥ १ ॥

**अर्थ—**अनन्तकेवलज्ञानरूपी ज्योतिके द्वारा जिन्होंने तीनों लोकोंको प्रकाशित किया है ऐसे जिनेन्द्र भगवान्को शिरसे धमन कर सकर उत्तरका निरूपण किया जाता है ॥ १ ॥

### संवरका लक्षण

यथोक्तानां हि हेतुनामात्मनः सति सम्भवे ।

आस्त्रवस्य निरोधो यः सज्जनैः संवरः स्मृतः ॥ २ ॥

**अर्थ—**संवरके जो हेतु कहे गये हैं उनके संभव होनेपर आत्मामें जो आस्त्रव का निरोध होता है वह जिनेन्द्र भगवान्के द्वारा संवर माना गया है ॥ २ ॥

### संवरके हेतु

गुस्तिः समितयो धर्मः परीषहजयस्तयः ।

अनुप्रेक्षाश्च चारित्रं सन्ति संवरहेतवः ॥ ३ ॥

**अर्थ—**गुस्ति, समिति, धर्म, परीषहजय, तप, अनुप्रेक्षा और चारित्र ये संवरके हेतु हैं ॥ ३ ॥

### गुस्तिका लक्षण

योगानां निग्रहः सम्यग्गुस्तिस्त्विभिर्धीयते ।

मनोगुस्तिर्वचोगुस्तिः कायगुस्तिश्च सा त्रिधा ॥ ४ ॥

**अर्थ—**योगोंका अच्छी तरह निग्रह करना गुस्ति कहलाता है । वह गुस्ति मनोगुस्ति, वचनगुस्ति और कायगुस्तिके भेदसे तीन प्रकारकी है ॥ ४ ॥

गुस्तिसे शीघ्र ही संवर होता है

तत्र प्रवर्तमानस्य योगानां निग्रहे सति ।

तत्त्विभिर्चास्त्रवाभावात्सद्यो भवति संवरः ॥ ५ ॥

**अर्थ—**गुप्तिमें प्रवृत्ति करनेवाले मुनिके योगोंका निपट हो जाता है, इसलिये योगनिमित्तक आश्रवका अभाव होनेस शीघ्र ही संवर होता है ॥ ५ ॥

### समितियोंके नाम

ईयाभाषणादाननिक्षेपोत्सर्गभेदतः ।

पञ्च गुप्तावशशक्तस्य साधोः समितयः स्मृताः ॥ ६ ॥

**अर्थ—**जो साधु गुप्तियोंके धारण करनेमें असमर्थ है उसके ईर्षा, भाषा, एषणा, आदाननिक्षेपण और उत्सर्गके भेदसे पाँच समितियाँ मानी गई हैं ॥ ६ ॥

### ईयसिमितिका लक्षण

मागमेद्योतोययोगानामालङ्घयस्य च शुद्धिभिः ।

गच्छतः सूत्रमार्गेण स्मृतेयां समितिर्यते ॥ ७ ॥

**अर्थ—**मार्ग, प्रकाश, उपधोग तथा उद्देश्यकी शुद्धिपूर्वक आगमोक्त विधिसे गमन करनेवाले मुनिके ईयसिमिति मानी गई है ।

**भावार्थ—**तीर्थवन्दना तथा सदगुरुके उपदेश श्रवण आदिके उद्देश्यसे मुनिका गमन होता है वह भी उस मार्गमें होता है जो सूक्ष्म तथा स्थूल जीवोंसे रहित हो तथा सूर्यके प्रकाशसे अच्छी तरह प्रकाशित हो । चलते समय मुनिका उपयोग मार्गके अवलोकनमें स्थिर होना चाहिये, क्योंकि अन्यमनस्क होकर चलनेमें जीवरक्षामें प्रमादका होना संभव है । आगममें मुनिको चलते समय चार हाथ प्रमाण भूमि देखकर चलनेकी आज्ञा है । इसी विधिसे जो चल रहा है ऐसे मुनिके ईयसिमिति होती है ॥ ७ ॥

### भाषासमितिका लक्षण

व्यलीकादिविनिर्मुक्तं सत्यासत्यामृषाद्रयम् ।

वदतः सूत्रमार्गेण भाषासमितिरिष्यते ॥ ८ ॥

**अर्थ—**जो मुनि असत्यादिसे रहित, सत्य तथा अनुभय वचनोंको आगमके कहे अनुसार बोलता है उसके भाषासमिति मानी जाती है ।

**भावार्थ—**सत्य, असत्य, उभय और अनुभयके भेदसे वचनके चार भेद हैं । इनमें असत्य और उभयवचन मुनिके लिये त्याज्य हैं, शेष दो वचन आह्य हैं । इन दो प्रकारके वचनोंको भी जो आगमके अनुसार अर्थात् हित, मित और प्रिय रूपसे बोलना है उसके भाषासमिति होती है ॥ ८ ॥

एषणासमितिका लक्षण

पिण्डं तथोपर्धि शश्याशुद्गमोत्पादनादिना ।  
साधोः शोधयतः शुद्गा शेषणा समितिर्भवेत् ॥ ९ ॥

अर्थ—जो उद्गम तथा उत्पादन आदि दोषोंका बचाव करते हुए भोजन, पोछी, कमण्डल आदि उपकरण और शश्याकी शुद्धि रखते हैं ऐसे मुनिके निर्दोष एषणासमिति होती है ॥ ९ ॥

आदाननिक्षेपणसमितिका लक्षण

सहसादृष्टदुर्मूष्टप्रत्यवेक्षणदृष्ट्यम् ।  
त्यजतः समितिर्ज्ञेयादाननिक्षेपगोचरा ॥ १० ॥

अर्थ—सहसादृष्ट—जलदी देखना, दुर्मूष्ट—बुरी तरह परिमार्जन करना और अप्रत्यवेक्षण—थेहना ही नहीं । इन दोषोंका लक्षा करनेवाले मुनिके आदान-निक्षेपणसमितिका जानना चाहिये ॥ १० ॥

उत्सर्गसमितिका लक्षण

समितिर्दिशितानेन प्रतिष्ठापनगोचरा ।  
त्याज्यं मूत्रादिकं द्रव्यं स्थण्डले त्यजतो यतेः ॥ ११ ॥

अर्थ—इसी विधि से अर्थात् सहसादृष्ट, दुर्मूष्ट और अप्रत्यवेक्षण दोषोंको बचाते हुए प्रासुक भूमिपर छोड़ने योग्य मूत्र आदि पदार्थोंको छोड़नेवाले साधुके प्रतिष्ठापन अथवा उत्सर्गसमिति दिखलाई गई है ॥ ११ ॥

समितिका फल

इत्यं प्रवर्तमानस्य न कर्मण्यास्त्वन्ति हि ।  
असंयमनिमित्तानि ततो भवति संवरः ॥ १२ ॥

अर्थ—इस तरह समितिपूर्वक प्रवृत्ति करनेवाले मुनिके असंयमके नियमितसे आनेवाले कर्मोंका आक्रम नहीं होता, अतः उनका संवर हो जाता है ॥ १२ ॥

दश धर्मोंके नाम

क्षमा मृदृश्चतुर्शीचं ससत्यं संयमस्तपः ।  
त्यागोऽक्रिङ्गनता ब्रह्मा धर्मो दशविधः स्मृतः ॥ १३ ॥

अर्थ—क्षमा, मार्दव, आर्जव, शीच, सत्य, संयम, तप, त्याग, आकिञ्चनता और ब्रह्मचर्य यह दश प्रकारका धर्म माना गया है ॥ १३ ॥

### क्षमा धर्मका लक्षण

**क्रोधोत्पत्तिनिमित्तानामत्यन्तं सति संभवे ।  
आक्रोशताडनादीनां कालुष्योपरमः क्षमा ॥१४॥**

**अर्थ—**गाली देना तथा मारना आदिक क्रोधकी उत्पत्तिके बहुत भारी निमित्तोंके रहते हुए भी कलुषताका अभाव होना क्षमा है।

**भावार्थ—**क्रोधोत्पत्तिके निमित्त मिलनेपर भी हृदयमें क्रोधका उत्पन्न नहीं होना सो क्षमा धर्म है ॥ १४ ॥

### मार्दव धर्मका लक्षण

**अभावो योऽभिमानस्य परैः परिभवे कुते ।  
जात्यादीनामनासेशान्मदानां मार्दवं हि तत् ॥१५॥**

**अर्थ—**दूसरोंके द्वारा अनादर किये जानेपर भी जाति आदिक मर्दोंका आवेश न होनेसे जो अभिमानका भाव है वह मार्दव धर्म है।

**भावार्थ—**ज्ञान, पूजा, कुल, जाति, बल, ऋद्धि, तप और शरीर इन आठ वस्तुओंका अहंकार मनुष्यको हुआ करता है। जब किसी अन्यके द्वारा तिरस्कार होता है तब वह अहंकार स्पष्टरूपमें दिखाई देने लगता है। जब ऐसी स्थिति हो जावे कि दूसरोंके द्वारा तिरस्कार किये जानेपर भी ज्ञान आदिका अहंकार प्रकट न हो तब मार्दवधर्म होता है। संक्षेपमें मानकषायके अभावसे जात्मामें नम्रता आती है वही मार्दव धर्म कहलाती है ॥ १५ ॥

### आर्जवधर्मका लक्षण

**वाढ्मनःकाययोगानामवक्त्वं तदार्जवम् ।**

**अर्थ—**वचन, मन और काय योगोंकी जो अवक्रता है वह आर्जव धर्म है।

**भावार्थ—**मन, वचन और काय इन तीन योगोंकी सरलताका होना अर्थात् मनसे जिस बातका विचार किया जावे वही वचनसे कही जावे तथा वचनसे जो कही जावे उसीका कायसे आचरण किया जावे, आर्जव धर्म है। मायाकषायका अभाव होनेपर ही इसकी प्राप्ति होती है।

### शौचधर्मका लक्षण

**परिभोगोपभोगत्वं जीवितेन्द्रियभेदतः ॥१६॥**

**चतुर्विधस्य लोभस्य निष्टुलिः शौचमुच्यते ।**

**अर्थ—**प्राणीसम्बन्धी परिभोग और उपभोग तथा इन्द्रियसम्बन्धी परिभोग

और उपभोगके भेदसे लोभ चार प्रकारका होता है उसका अभाव होना शीघ्र थर्म कहलाता है ॥ १६ ॥

### सत्यधर्मका लक्षण

**ज्ञानचारित्रशिक्षादौ स धर्मः सुनिगद्यते ।  
धर्मोयद्युंहणार्थं यत्साधु सत्यं तदुच्यते ॥ १७ ॥**

( षट्पदम् )

अर्थ—ज्ञान और चारित्रकी शिक्षा आदिके विषयमें धर्मवृद्धिके अभिप्रायसे जो निर्दोष वचन कहे जाते हैं वह सत्यधर्म कहलाता है ॥ १७ ॥

### संयमधर्मका लक्षण

**इन्द्रियार्थेषु वैराग्यं प्राणिनां वधवर्जनम् ।  
समिती वर्तमानस्य मुनेर्भवति संयमः ॥ १८ ॥**

अर्थ—समितियोंका पालन करनेवाले मुनिका इन्द्रियविषयोंमें विरक्त होना तथा जीवोंके वधका त्याग करना संयमधर्म है ।

भावार्थ—प्राणिसंयम और इन्द्रियसंयमकी अगेका संयमके दो भेद हैं । छह कायके जीवोंका घात नहीं करना प्राणिसंयम है और पाँच इन्द्रियों तथा मनके विषयोंसे विरक्त होना इन्द्रियसंयम है । यह संयम समितियोंका पालन करनेवाले मुनिके होता है ॥ १८ ॥

### तपधर्मका लक्षण

**परं कर्मक्षयार्थं यत्पयते तत्पः स्मृतम् ।**

अर्थ—कर्मोंका क्षय करनेके लिये जो तपा जावे वह तप कहलाता है ।

### त्यागधर्मका लक्षण

**त्यागस्तु धर्मशास्त्रादिविश्राणनमुदाहृतम् ॥ १९ ॥**

अर्थ—धर्मशास्त्र आदिका देना त्यागधर्म कहा गया है ॥ १९ ॥

### आकिञ्चन्यधर्मका लक्षण

**ममेदमित्युपात्तेषु शरीरादिषु केषुचित् ।  
अभिसन्धिनिष्टिर्था तदाकिञ्चन्यमुच्यते ॥ २० ॥**

अर्थ—ग्रहण किये हुए शरीर आदि किन्हीं पदार्थोंमें ‘यह मेरा है’ इस प्रकारके अभिप्रायका जो अभाव है वह आकिञ्चन्यधर्म कहलाता है ।

**भावार्थ—**मुनियोंके पास शरीर तथा पीछी, कमण्डल और शास्त्ररूप उपकरण ही रहते हैं सो इनमें भी ममत्वभावका अभाव होना आकिञ्चन्य धर्म है ॥ २० ॥

### ब्रह्मचर्यधर्मका लक्षण

स्त्रीसंसक्तस्य शश्यादेग्नुभूताङ्गनास्मृतेः ।

तत्कथायाः श्रुतेश्च स्याद्ब्रह्मचर्यं हि वर्जनात् ॥ २१ ॥

**अर्थ—**स्त्रीसे सम्बन्ध रखनेवाले शश्यां आदिक पदार्थ, पूर्वकालमें भोगी हुई स्त्रीका स्मरण तथा स्त्रीसम्बन्धी कथाका सुनना इनके त्याग करनेसे ब्रह्मचर्यधर्म होता है ।

**भाषार्थ—**ब्रह्मचर्यधर्मका निर्दोष पालन करनेके लिये ऐसे आसन आदिपर नहीं बैठना चाहिये जिसपर स्त्री बैठी हो, पूर्वज्ञान स्त्रीजा स्मरण नहीं करना चाहिये तथा स्त्रीसम्बन्धी कथान्वार्ताको भी नहीं सुनना चाहिये ॥ २१ ॥

### धर्मसे संवरकी सिद्धि

इति प्रवर्तमानस्य धर्मे भवति संवरः ।

तद्विपक्षनिमित्तस्य कर्मणो नाश्वे सति ॥ २२ ॥

**अर्थ—**इस प्रकार धर्ममें प्रवृत्ति करनेवाले मुनिके अधर्म निमित्तक कर्मोंका आत्मव रुक जाता है इसलिये संवर होता है ॥ २२ ॥

### बाईस परिषहोंके नाम

क्षुतिपासा च शीतोष्णदंशमत्कुणनमन्ते ।

अरतिः स्त्री च चर्या च निषद्या शयनं तथा ॥ २३ ॥

आक्रोशश्च वधश्चैव याचनालाभयोद्दियम् ।

रोगश्च तृणसंस्पर्शस्तथा च मलधारणम् ॥ २४ ॥

असत्कारपुरस्कारं प्रज्ञाज्ञानमदर्शनम् ।

इति द्वाविंशतिः सम्यक् सोढव्याः स्युः परीषद्वाः ॥ २५ ॥

**अर्थ—**क्षुधा, तृष्णा, शीत, उष्ण, दंशमत्कुण, नमन्ता, अरति, स्त्री, चर्या, निषद्या, शयन, आक्रोश, वध, याचना, अलाभ, रोग, तृणसंस्पर्श, मलधारण, असत्कारपुरस्कार, प्रज्ञा, अज्ञान और अदर्शन ये बाईस परिषह अच्छी तरह सहन करने योग्य हैं ।

**भावार्थ—**गृहीत मार्गसे च्युत न हों तथा कर्मोंकी निर्जरा हो इस उद्देश्यसे परिषह सहन किये जाते हैं। इन परिषहोंमें कितनी हो प्राकृतिक बाधाएँ हैं और कितनी हीं दूसरोंके द्वारा की हुई हैं। समताभावसे इनका सहन करना चाहिये। संक्षेपसे इनका स्वरूप इस प्रकार है—

**१ क्षुधापरिषह जय—**दुद्धिपूर्वक उपवास करने तथा अन्तराय आदिके कारण आहार न मिलने पर क्षुधाकी बाधा उत्पन्न हो रही है फिर भी आत्मस्वरूपके ध्यानमें लीन होनेसे उस ओर जिनका लक्ष्य नहीं जाता ऐसे मुनिके क्षुधाकी बाधा शीतल जलके द्वारा उस तृष्णाकी बाधाको सहन करते हैं ऐसे मुनिके तृष्णाकी बाधाको सहन करना तृष्णापरिषह जय है।

**२ तृष्णापरिषह जय—**अन्तरज्ञमें पित आदि दोषोंका प्रकोप तथा बहिरज्ञमें प्रतिकूल आहारके मिलनेसे तृष्णाकी बाधा उत्पन्न होनेपर भी जो धैर्यरूपी शीतल जलके द्वारा उस तृष्णाकी बाधाको सहन करते हैं ऐसे मुनिके तृष्णाकी बाधाको सहन करना तृष्णापरिषह जय है।

**३ शीतपरिषह जय—**हाइंडोंको कम्पित करनेवाली शीतकी तीव्र बाधाको समताभावसे सहन करना शीतपरिषह जय है।

**४ उष्णपरिषह जय—**गर्भोंके तीव्र दुःखको समताभावसे सहन करना उष्णपरिषह जय है।

**५ दंशमत्कुण परिषह जय—**डोस तथा खटमल आदिके काटनेकी बाधाको सहन करना दंशमत्कुण परीषह जय है। कहीं पर इस परीषहको दंशमशक परिषह भी कहा है।

**६ नगनतापरिषह जय—**नगन रहते हुए भी बालकोंके समान किसी विकार भावका अनुभव नहीं करना नगनतापरिषह जय है।

**७ अरतिपरिषह जय—**अनिष्ट पदार्थोंका संयोग होनेपर भी अप्रीतिका अनुभव नहीं करना अरतिपरिषह जय है।

**८ स्त्रीपरीषह जय—**स्त्रियोंके द्वारा अनेक प्रकारक हावभाव आदिके दिखलाने पर भी अपने मनमें किसी प्रकारके विकारका अनुभव नहीं करना स्त्रीपरीषह जय है।

**९ शर्यपरीषह जय—**पैदल चलनेका दुःख सहना शर्यपरिषह जय है।

**१० निषद्यापरिषह जय—**बहुत समय तक एक ही आसनसे बैठनेका दुःख सहन करना निषद्यापरिषह जय है।

**११ शश्यपरिषह जय—**कँकरोली पथरीली जमीनमें शयन करते हुए अन्तर्मुहूर्तव्यापिनी निद्राका अनुभव करना शश्यपरिषह जय है।

**१२ आक्रोशपरिषह जय—**दुर्जनोंके द्वारा कुचन कहे जानेपर भी दुःखका अनुभव नहीं करना आक्रोशपरिषह जय है।

**१३ वधपरिषह जय—**दुर्जनोंके द्वारा किये हुए ताडन मारण आदिका दुःख सहन करना वधपरिषह जय है ।

**१४ याचनापरिषह जय—**आहार तथा औषध आदिकी याचना नहीं करना याचनापरिषह जय है ।

**१५ अलाभपरिषह जय—**आहारकी प्राप्ति न होनेपर अन्तरायकर्मकी प्रबलताका विचार करते हुए समताभावको सुरक्षित रखना अलाभपरिषह जय है ।

**१६ रोगपरिषह जय—**शरीरमें उत्पन्न हुए अनेक रोगोंका दुःख सहन करना रोगपरिषह जय है ।

**१७ कृष्णसंस्पर्शपरिषह जय—**काँटा आदिके चुभ जानेका दुःख सहन करना तृणसंस्पर्शपरिषह जय है ।

**१८ मलधारणपरिषह जय—**थावज्जीवन स्नानका त्याग होनेसे शरीरमें मल लग जाता है उसका दुःख सहन करना मलधारणपरिषह जय है ।

**१९ असत्कार-पुरस्कारपरिषह जय—**उठकर तथा आगे बढ़कर आदर करना सत्कार कहलाता है तथा किसी कार्यको किसीको अग्रसर ( अगुआ ) बनाना पुरस्कार कहलाता है । इन दोनोंके न होनेपर भी खेदका अनुभव नहीं करना असत्कारपुरस्कारपरिषह जप है ।

**२० प्रज्ञापरिषह जय—**अपनेमें क्षायोपशामिक ज्ञानकी अधिकता होनेपर उसका गर्व नहीं करना प्रज्ञापरिषह जय है ।

**२१ अज्ञानपरिषह जय—**ज्ञानावरणके उदयकी तीव्रताके कारण ज्ञानकी मन्दता होनेपर अन्य ज्ञानीजनोंके द्वारा जो उपहास या तिरस्कार प्राप्त होता है उसमें समताभाव रखना अज्ञानपरिषह जय है ।

**२२ अदर्शनपरिषह जय—**कठिन तपश्चरण करने पर भी उपर्युक्त आदिके समय देवोंके द्वारा रक्षाको न होने अथवा ऋद्धि आदिके प्रकट न होनेपर ऐसी अथद्वा नहीं होता कि यह सब कथाएँ तो मिथ्या हैं सरल मनुष्योंको आकृष्ट करनेके लिये गढ़ ली गई हैं, अदर्शन परिषह जय है ।

इन बाइस परिषहोंमें एक साथ उन्नीस तक परिषह हो सकते हैं क्योंकि शीत और उष्ण इन दोमेंसे एक कालमें एक ही होगा तथा चर्या, निषद्या और शय्या इन तीनमेंसे एक ही होगा । प्रज्ञा और अज्ञान परिषहकी उत्पत्ति ज्ञानावरण कर्मसे होती है । अदर्शनपरिषह दर्शनमोहनीयके उदयमें तथा अलाभपरिषह अन्तरायकर्मके उदयमें होता है । नमनता, अरति, स्त्री, निषद्या, आक्रोश,

थाचना और असत्कार पुरस्कार ये सात परिषह वारित्रिमोहनीयकर्मके उदयमें होते हैं तथा शेष परिषह वेदनीयकर्मके उदयमें होते हैं। सूक्ष्मसाम्पराय नामक दशम गुणस्थान और लग्नसाम्भ चौतरहा नामक ग्यारहूँ वारहूँ गुणस्थानमें क्षुधा, तृष्णा, शीत, उष्ण, दंशमत्कुण, चर्या, शश्या, वध, अलाभ, रोग, तृणसंस्पर्श, मलधारण, प्रज्ञा और अज्ञान ये चौदह परिषह होते हैं तथा जिनेन्द्र भगवान्के क्षुधा, तृष्णा, शीत, उष्ण, दंशमत्कुण, चर्या, शश्या, वध, रोग, तृणसंस्पर्श और मलधारण ये ग्यारह परिषह होते हैं। तथा छठवेसे नवम गुणस्थान तक सभी परिषह होते हैं। यहाँ जिनेन्द्र भगवान्के जो ग्यारह परिषह कहे गये हैं वे उन परिषहोंके मूल कारण वेदनीयकर्मका उदय रहने मात्रसे कहे गये हैं। कार्यरूपमें उनकी परिणति नहीं होती। जिनेन्द्र भगवान्के मोहनीयकर्मका सर्वथा अभाव हो जाता है इसलिये उन्हें वेदनीयके उदयमें होनेवाले दुःखका लेशमात्र भी अनुभव नहीं होता। उनका असातावेदनीय सातावेदनीयरूप होकर निर्जीर्ण होता है॥ २३-२५॥

परिषहजय संबरका कारण है

संवरो हि भयत्येतानसंक्षिलप्टेन चेतसा ।

सहमानस्य रागादिनिमित्तास्त्वरोधतः ॥२६॥

अर्थ—इन परिषहोंको संबलेश रहित चित्तसे सहन करनेवाले मुनिके रागादिके निमित्तसे होनेवाला आस्तव रुक जाता है इसलिये संवर होता है॥ २६॥

तप संवर और निर्जरा वोनोंका कारण है

तपो हि निर्जराहेतुरुत्तरत्र प्रचक्ष्यते ।

संवरस्यापि विद्वांसो विदुस्तन्मुख्यकारणम् ॥२७॥

अनेककार्यकारित्वं न चैकस्य विरुद्ध्यते ।

दाहपाकादिहेतुत्वं दृश्यते हि विभावसोः ॥२८॥

अर्थ—तप निर्जराका कारण है ऐसा आगे कहा जावेगा। परन्तु विद्वान् लोग उसे संवरका भी मुख्य कारण जानते हैं। एक ही वस्तु अनेक कार्योंको करनेवाली हो, इसमें विरोध नहीं है क्योंकि एक ही अग्नि गर्भी तथा भैरवन पक्षाना आदि कार्योंका कारण देखी जाती है॥ २७-२८॥

बारह अनुप्रेक्षाओंके नाम

अनित्यं शरणाभावो भवश्चैकत्वमन्यता ।

अशौचमास्त्वश्चैव संवरो निर्जरा तथा ॥२९॥

लोको दुर्लभता बोधः स्वारूप्यातत्त्वं वृषस्य च ।

अनुचिन्तनमेतेषामनुप्रेक्षाः प्रकीर्तिताः ॥३०॥

**अर्थ—**अनित्य, अशारण, संसार, एकत्व, अन्यत्व, अशुचि, आखब, संवर, निजंशा, लोक, होधिदुर्लभ और अर्थस्वारूप्याद्यस्तद्वारा इनका लार-लार चिह्नित करना बारह अनुप्रेक्षाएँ कही गई हैं ॥२९-३०॥

#### अनित्यभावनाका लक्षण

क्रोडीकरोति प्रथमं जातजन्तुभनित्यता ।

धात्री च जननी पश्चाद् धिग्मानुष्यभसारकम् ॥३१॥

**अर्थ—**उत्पन्न हुए जीवको सबसे पहले अनित्यता ही अपनी गोदमें लेती है पृथिवी और माता पीछे । सार रहित मनुष्यपर्यायको धिक्कार हो ॥३१॥

#### अशारणभावना

उपग्रातस्य धीरेण मृत्युव्याघ्रेण देहिनः ।

देवा अपि न जायन्ते शरणं किमु मानवाः ॥३२॥

**अर्थ—**मृत्युरूपी भयंकर व्याघ्रके द्वारा सूचे हुए इस जीवको देव भी शरण नहीं हैं किर मनुष्योंको तो बात ही क्या है ॥ ३२ ॥

#### संसारभावना

चतुर्गतिघटीयन्त्रे सञ्जिषेश्य घटीमिव ।

आत्मानं अमयत्येप हा कर्षं कर्मकच्छिकः ॥३३॥

**अर्थ—**बड़े दुःखकी बात है कि यह कर्मरूपी काढ़ी इस जीवको चतुर्गतिरूपी रेहटमें घरियाके समान लगाकर घूमाता रहता है ॥ ३३ ॥

#### एकत्वभावना

कस्यापत्यं पिता कस्य कस्याम्बा कस्य गेहिनी ।

एक एव भवाम्भोधी जीवो अमति दुस्तरे ॥३४॥

**अर्थ—**किसका पुत्र, किसका पिता, किसकी माता और किसकी स्त्री । इस दुस्तर संसारसागरमें यह जीव अकेला ही घूमता है ॥ ३४ ॥

#### अन्यत्वभावना

अन्यः सचेतनो जीवो वपुर्न्यदचेतनम् ।

हा तथापि न मन्यन्ते नानात्वमनयोर्जनाः ॥३५॥

**अर्थ—**यद्यपि सचेतन जीव जूदा है और अचेतन शरीर जूदा है कथापि दुःखकी बात है कि मनुष्य इन दोनोंको जुदाईको नहीं मानते हैं ॥ ३५ ॥

### अशुचित्वभावना

नानाकुभिशताकीर्णे दुर्गन्धे मलपूरिते ।  
आत्मनश्च परेषां च क्व शुचित्वं शरीरके ॥ ३६ ॥

**अर्थ—**नाना प्रकारके सैकड़ों कीड़ोंसे व्याप, दुर्गन्धित तथा मलसे भरे हुए अपने और दूसरोंके शरीरमें पवित्रता कहाँ है ? ॥ ३६ ॥

### आत्मबावना

कर्मभोगिः प्रपूणेऽसौ योगरन्ध्रसमाहृतैः ।  
हा दुरन्ते भवाम्भोधौ जीवो मज्जति पोतवत् ॥ ३७ ॥

**अर्थ—**बड़े खेदकी बात है कि योगरूपी छिद्रोंसे आये हुए कर्मरूप जलसे भरा हुआ यह जीव जहाजकी तरह संसाररूपी दुःखदायक समुद्रमें हूब रहा है ॥ ३७ ॥

### संवरभावना

योगद्वाराणि रुन्धन्तः कपाटैरिव गुसिभिः ।  
आपतद्विर्न चाध्यन्ते धन्याः कर्मभिरुत्कटैः ॥ ३८ ॥

**अर्थ—**किवाड़ोंके समान गुसियोंके द्वारा योगरूपी द्वारोंको बन्द करनेवाले भास्यशाली जीव चारों ओरसे आनेवाले भयकर कर्मोंके द्वारा बाधित नहीं होते ॥ ३८ ॥

### निर्जराभावना

गाढोऽपजीर्यते यद्वदामदोषो विसर्पणात् ।  
तद्विर्जीर्यते कर्म तपसा पूर्वसञ्चितम् ॥ ३९ ॥

**अर्थ—**जिस प्रकार विरेचक औषधिसे बहुत भारी अजीर्णका दोष नष्ट हो जाता है उसीप्रकार तपके द्वारा पूर्वसञ्चित कर्म नष्ट हो जाता है ॥ ३९ ॥

### लोकभावना

नित्याध्वगेन जीवेन ऋमता लोकवत्मनि ।  
यसतिस्थानवत् कानि कुलान्यध्युपितानि न ॥ ४० ॥

अर्थ—लोकके मार्गमें भ्रमण करनेवाले नित्य पथिकस्वरूप इस जीवने वसतिकाओंके स्थानके समान कौन-कौन कुलोंमें निवास नहीं किया है।

भावार्थ—जिस प्रकार निरन्तर भ्रमण करनेवाला पथिक विश्राम करनेके लिये किन्हीं वसतिकाओंमें ठहरता है उसी प्रकार संसारके मार्गमें निरन्तर भ्रमण करता हुआ यह जीव नाना कुलोंमें ठहरता है—जन्म लेता है ॥ ४० ॥

### बोधिदुर्लभभावना

**मोक्षारोहणनिश्चेणः कल्याणानां परम्परा ।**

**अहो कष्टं भवाम्योधौ बोधिर्जीवस्य दुर्लभा ॥४१॥**

अर्थ—मोक्षरूपी महलपर चढ़नेके लिये नसैनी तथा कल्याणोंकी परम्परा स्वरूप रत्नक्रयकी प्राप्ति इस जीवको संसाररूपी सागरमें बहुत दुर्लभ है।

भावार्थ—सम्यगदर्शन, सम्यगज्ञान और सम्यक्चारित्रको बोधि कहते हैं। यह बोधि मोक्षरूपी महलपर चढ़नेके लिये नसैनीके समान है तथा अनेक कल्याणों—सांसारिक सुखोंको प्राप्त करनेवाली है। अनादिकालसे संसाररूपी सागरमें मज्जनोन्मज्जनको करनेवाले इस जीवको रत्नक्रयकी प्राप्ति बड़ी कठिनाईसे होती है ऐसा चिचार करना बोधिदुर्लभभावना है ॥ ४१ ॥

### धर्मस्वाख्यातत्त्वभावना

**क्षान्त्यादिलक्षणो धर्मः स्वाख्यातो जिनपुञ्जवैः ।**

**अयमालभ्यनस्तम्भो भवाम्योधौ निभज्जताम् ॥४२॥**

अर्थ—जिनेन्द्र भगवान्तके द्वारा सम्यक् प्रकारसे कहा हुआ यह क्षमादि लक्षणवाला धर्म संसाररूपी समुद्रमें फूटते हुए प्राणियोंके लिये आधारस्तम्भके समान है ॥ ४२ ॥

### अनुप्रेक्षासे संवरको सिद्धि

**एवं भावयतः साधोर्भवेद्ग्रन्थमदोशमः ।**

**ततो हि निःप्रमादस्य महान् भवति संवरः ॥४३॥**

अर्थ—इस प्रकारकी भावना करनेवाले साधुका धर्ममें महान् पुरुषार्थ प्रकट होता है और उससे प्रमादरहित साधुके बहुत भारी संवर होता है ॥ ४३ ॥

### पाँच प्रकारका चरित्र

**वृत्तं सामायिकं ज्ञेयं छेदोपस्थापनं तथा ।**

**परिहारं च सूक्ष्मं च यथाख्यातं च पञ्चमम् ॥४४॥**

**अर्थ—**सामायिक, छेदोपस्थापना, परिहारविशुद्धि, सूक्ष्मसाम्पराय और यथाख्यात यह पाँच प्रकारका चारित्र जानना चाहिये ॥ ४४ ॥

### सामायिकचारित्रका लक्षण

प्रत्याख्यानमभेदेन सर्वसावद्वकर्मणः ।

नित्यं नियतकालं वा वृत्तं सामायिकं स्मृतम् ॥ ४५ ॥

**अर्थ—**सदाके लिये अथवा किसी निश्चित काल तकके लिये अभेदरूपसे समस्त पापकार्योंका त्याग करना। सामायिक नामका चारित्र है ॥ ४५ ॥

### छेदोपस्थापनाचारित्रका लक्षण

यत्र हिंसादिभेदेन त्यागः सावद्वकर्मणः ।

ब्रतलोपे विशुद्धिर्वा छेदोपस्थापनं हि तत् ॥ ४६ ॥

**अर्थ—**जिसमें हिंसा आदिके भेदपूर्वक पापकार्योंका त्याग होता है वह छेदोपस्थापना चारित्र है। अथवा ब्रतमें वाहा लगनेपर पुनः उसकी शुद्धि करनेको छेदोपस्थापना कहते हैं।

**भावार्थ—**छेदोपस्थापना शब्दका समास दो प्रकारसे होता है—‘छेदेन उपस्थापनं छेदोपस्थापनम्’ और ‘छेदे सति उपस्थापनं छेदोपस्थापनम्’। प्रथम पक्षमें छेदोपस्थापनाका अर्थ है छेद अर्थात् भेदपूर्वक पापकार्यका त्याग करना, जैसे भेरे हिंसाका त्याग है, असत्यका त्याग है आदि। और दूसरे पक्षमें अर्थ है कि गृहीत ब्रतमें छेद—दोष लगनेपर पुनः प्रायशिच्छत्विधिसे उसे शुद्ध करना ॥ ४६ ॥

### परिहारविशुद्धिसंयमका लक्षण

विशिष्टपरिहारेण प्राणिघातस्य यत्र हि ।

शुद्धिर्भवति चारित्रं परिहारविशुद्धि तत् ॥ ४७ ॥

**अर्थ—**जिसमें प्राणिघातके एक विशिष्ट प्रकारके त्यागसे शुद्धि होती है—परिणामोंमें निर्मलता आती है वह परिहारविशुद्धि नामका संयम है।

**भावार्थ—**जो मनुष्य तीस वर्षकी अवस्था तक घरमें सुखसे रहकर समय व्यतीत करता है, अनन्तर दीक्षा लेकर तीर्थङ्करके पादमूलमें रहकर आठ वर्ष तक प्रत्याख्यानपूर्वका अध्ययन करता है उसके तपस्याके प्रभावसे ऐसी विशिष्ट जटिलियां होती हैं कि जीवराशिष्पर चलनेपर भी उसके शरीरसे किसी जीवका घात नहीं होता। इस संयमके घारी मुनि आवश्यक क्रियाओंके करनेके बाद प्रतिदिन

दो कोश प्रमाण विहार करते हैं। चातुर्मासिके समय विहार करनेका नियम नहीं है। यह संयम छठवें और सातवें गुणस्थानमें होता है ॥ ४७ ॥

### सूक्ष्मसाम्परायसंयमका लक्षण

कषायेषु प्रशान्तेषु प्रक्षीणेष्वस्त्रिलेषु वा ।  
स्यात्सूक्ष्मसाम्परायाख्यं सूक्ष्मलोभवतो मुनेः ॥४८॥

**अर्थ—**—समस्त कषायोंके उपशान्त अथवा क्षीण हो जानेपर जिस मुनिके मात्र सूक्ष्म लोभका सङ्क्षाव रह जाता है उसके सूक्ष्मसाम्पराय नामका संयम होता है।

**भावार्थ—**—उपशमश्रेणीवाले मुनिके नवम गुणस्थानके जब समस्त स्थूल कषायोंका उपशम हो जाता है तथा अपक्षेणीवाले के समस्त स्थूल कषायोंका क्षय हो चुकता है तब वह दशम गुणस्थानमें प्रवेश करता है उस समय उसके संज्वलन सम्बन्धी सूक्ष्म लोभका ही उत्तम लेप नहीं जाता है; उसी दशम उसके सूक्ष्मसाम्पराय नामका चारित्र प्रकट होता है। यह संयम सिर्फ दशम गुणस्थानमें ही होता है ॥ ४८ ॥

### यथाख्यातचारित्रका स्वरूप

क्षयाच्चारित्रमोहस्य कात्स्नेनोपशमात्था ।  
यथाख्यातमथाख्यातं चारित्रं पञ्चमं जिनैः ॥४९॥

**अर्थ—**—चारित्रमोहनीयकर्मके सम्पूर्णरूपसे क्षय अथवा उपशम हो जानेसे जो चारित्र प्रकट होता है उसे जिनेन्द्र भगवान् ने यथाख्यात नामका पञ्चम चारित्र कहा है।

**भावार्थ—**—चारित्रमोहनीयके उपशमसे जो यथाख्यातचारित्र होता है वह औपशमिक यथाख्यातचारित्र कहलाता है। यह मात्र य्याख्यातवें गुणस्थानमें होता है। और जो चारित्रमोहके क्षयसे होता है उसे क्षायिक यथाख्यात कहते हैं। यह आख्यातवें आदि गुणस्थानोंमें होता है ॥ ४९ ॥

### सम्यक्चारित्रसे संबर होता है

सम्यक्चारित्रमित्येतद्यथास्वं चरतो यतेः ।  
सर्वस्त्रिवनिरोधः स्यात्ततो भवति संबरः ॥५०॥

**अर्थ—**—इस प्रकार इस सम्यक्चारित्रका जो मुनि यथायोग्य आचरण करता है उसके समस्त आस्त्रोंका निरोध हो जाता है और आस्त्रोंका निरोध होनेसे संबर होता है ॥ ५० ॥

तप भी संवरका कारण है  
तपस्तु वक्ष्यते तद्दि मन्यमावयतो यतेः ।  
स्नेहक्षयात्था योगरोधाद्वति संवरः ॥५१॥

**अर्थ—**तपका वर्णन आगेके अधिकारमें किया जावेगा । जो मुनि उस तपकी अच्छी तरह भावना रखता है उसके स्नेह—कषायका क्षय होने तथा योगोंका निरोध होनेसे संवर होता है ॥ ५१ ॥

### संवर तत्त्वका उपसंहार

इति संवरतत्त्वं यः श्रद्धते वेत्युपेक्ष्यते ।  
शेषतत्त्वैः समं षड्भिः स हि निवाणिभाग्मवेत् ॥५२॥

**अर्थ—**इस प्रकार जो शेष छह तत्त्वोंके साथ संवर तत्त्वकी श्रद्धा करता है, उसे जानता है और उसकी उपेक्षा करता है वह निश्चयसे निवाणिको प्राप्त होता है ॥ ५२ ॥

इस प्रकार श्रीअमृतनन्दाचार्य द्वारा विरचित तत्त्वार्थसारमें संवरतत्त्वका वर्णन करनेवाला पृष्ठ अधिकार पूर्ण हुआ ।



## सप्तम अधिकार

( निर्जरा तत्त्वका धर्णन )

### मङ्गलाचरण

अनन्तकेवलज्योतिः प्रकाशितजगत्यत्रान् ।

प्राणिपत्य जिनान्मूर्ध्ना निर्जरातत्त्वमुच्यते ॥ १ ॥

**अर्थ—** अनन्त के वलज्ञानरूपी ज्योति के द्वारा जिन्होंने तीनों लोकोंको प्रकाशित कर दिया है ऐसे जिनेन्द्र भगवान् को शिरसे नमस्कारकर निर्जरतत्त्वका कथन किया जाता है ॥ १ ॥

निर्जराका लक्षण और उसके भेद

उपात्तकर्मणः पातो निर्जरा द्विविधा च सा ।

आद्या विपाकजा तत्र द्विनीया चाविपाकजा ॥ २ ॥

**अर्थ—** ग्रहण किये हुए कर्मका खिरना निर्जरा है । वह निर्जरा दो प्रकारकी है—पहली विपाकजा और दूसरी अविपाकजा ॥ २ ॥

### विपाकजा निर्जराका लक्षण

अनादिवन्धनोपाधिविपाकवशवतिनः ।

कर्मरिव्यफलं यत्र क्षीयते सा विपाकजा ॥ ३ ॥

**अर्थ—** अनादि बन्धरूप उपाधि के उदयवशवतीं जीवका कर्म जिसमें अपना फल देता हुआ खिरता है वह विपाकजा निर्जरा है ।

**भावार्थ—** अनादि कालसे बैधे हुए कर्मोंका निषेकरचनाके अनुसार अपना फल देते हुए खिरना विपाकजा निर्जरा है ॥ ३ ॥

अविपाकजा निर्जराका लक्षण और दृष्टान्त

अनुदीर्णं तपःशक्त्या यत्रोदीर्णोदियावलीम् ।

प्रवेश्य वेद्यते कर्म सा भवत्यविपाकजा ॥ ४ ॥

यथाग्रपनसादीनि परिपाकमुपायतः ।

अकालेऽपि प्रपञ्चन्ते तथा कर्माणि देहिनाम् ॥ ५ ॥

**अर्थ—अनुदीर्ण—उदयावलीमें अप्राप्त कर्मको तपकी शक्तिके द्वारा उदीर्ण कर्मोंकी उदयावलीमें प्रविष्ट कराकर जिसमें वेदा जाता है वह अविपाकजा निर्जरा है। जिस प्रकार आग तथा कटहूल आदि फल उपाय द्वारा असमयमें ही पका लिये जाते हैं उसी प्रकार प्राणियोंके कर्म भी तपश्चरणरूप उपायके द्वारा असमयमें पका लिये जाते हैं—उदयावलीमें लाकर सिरा दिये जाते हैं॥ ४-५॥**

### विपाकजा और अविपाकजा निर्जराके स्वामी

**अनुभूय क्रमात्कर्म विपाकप्राप्तमुज्ज्ञताम् ।  
प्रथमास्त्येव सर्वेषां द्वितीया तु तपस्त्विनाम् ॥६॥**

**अर्थ—** यहली गिर्जरा क्रम-ब्रह्म-उदयावलीमें वापत कर्मका फल भोगकर उसका त्याग करनेवाले समस्त जीवोंके नियमसे होती है परन्तु दूसरी निर्जरा तपस्त्री-मुनियोंके ही होती है॥ ६॥

### तपके भेद

**तपस्तु द्विविधं प्रोक्तं बाह्याभ्यन्तरभेदतः ।  
प्रत्येकं षड्विधं तच्च सर्वं द्वादशधा भवेत् ॥७॥**

**अर्थ—** बाह्य और आभ्यन्तरके भेदसे तप दो प्रकारका कहा गया है। दोनों ही प्रकारके तप छह-छह प्रकारके हैं तथा सब मिलाकर तप बारह प्रकारका होता है॥ ७॥

### बाह्य तपके छह भेद

**बाह्यं तश्रावभौदर्यमुपवासो रसोज्ज्ञनम् ।  
वृत्तिसंख्या वपुःक्लेशो विविक्तशयनामनम् ॥८॥**

**अर्थ—** उनमें बाह्य तपके छह भेद निम्न प्रकार हैं—अवभौदर्य, उपवास, रसपरित्याग, वृत्तिपरिसंख्यान, कायक्लेश और विविक्तशयनासन॥ ८॥

### अवभौदर्य तपका लक्षण

**सर्वं तदवभौदर्यमाहारं यत्र हापयेत् ।  
एकद्वित्यादिभिर्ग्रसैराश्रासां समयान्पुनिः ॥९॥**

**अर्थ—** वह सब अवभौदर्य नामका तप है जिसमें मुनि समयका नियम लेकर एक दो तीन आदि ग्रासोंके द्वारा आहारको एक ग्रास तक घटा देते हैं—कम कर देते हैं।

**भावार्थ**—कवल चान्द्रायण आदि व्रतोंको अवमीदर्यं तप कहते हैं। इसमें मुनि एक दो तीन आदि ग्रासके क्रमसे आहारको बढ़ाते हुए एक ग्रास तक ले जाते हैं ॥ ९ ॥

### उपवासतपका लक्षण

मोक्षार्थं त्यज्यते यस्मिन्नाहारोऽपि चतुर्विंधः ।  
उपवासः स तद्वेदाः सन्ति पष्ठाष्टमादयः ॥१०॥

**अर्थ**—जिसमें मोक्षके लिये चारों प्रकारके आहारका त्याग किया जाता है वह उपवास कहलाता है। उसके पछ—वेला तथा अष्टम—तेला आदि भेद हैं ॥ १० ॥

### रसपरित्याग तपका लक्षण

रसत्यागो भवेत्तलभीरेक्षुदधिसर्पिषाम् ।  
एकद्वित्रीणि चत्वारि त्यजतस्तानि पञ्चधा ॥११॥

**अर्थ**—तेल, दूध, इक्षुरस ( गुड शब्दकर आदि ), दही और धी इन पाँच प्रकारके रसोंमें एक दो तीन चार या पाँचों रसोंका त्याग करनेवाले मुनिके रसपरित्याग नामका तप होता है ॥ ११ ॥

वृत्तिपरिसंख्यान तपका लक्षण  
एकवास्तुदशागारमानमुद्गादिगोचरः ।  
सङ्कल्पः क्रियते यत्र शृत्तिसंख्या हि तत्पः ॥१२॥

**अर्थ**—जिससे एक मकान, दश मकान आदि तक जाता अथवा पेयपदार्थ और मूँग आदि अन्नोंका संकल्प किया जाता है वह वृत्तिपरिसंख्यान नामका तप है।

**भावार्थ**—वृत्तिका अर्थ आहार होता है। आहारसे सम्बन्ध रखनेवाले नाना प्रकारके नियम जिसमें किये जाते हैं वह वृत्तिपरिसंख्यान नामका तप है। इस तपमें जब मुनि आहारके लिये निकलते हैं तब नियम लेकर निकलते हैं कि आज मैं एक घर तक, दो घर तक, तीन घर तक अथवा दश घर तक जाऊँगा। इनमें आहार मिलेगा तो लूँगा, अन्यथा नहीं लूँगा। अथवा आज पेय-पदार्थ ही लूँगा या मूँग आदि अन्नसे निर्मित आहार मिलेगा तो लूँगा, अन्यथा नहीं लूँगा ॥ १२ ॥

कायकलेश तपका लक्षण

अनेकप्रतिमास्थानं मौनं शीतसहिष्णुता ।  
आतपस्थानमित्यादिकायकलेशो मतं तपः ॥१३॥

**अर्थ—**अनेक प्रकारके प्रतिमायोग धारण करना, नाना आसनोंसे ध्यानस्थ होना, मौन रहना, शीतकी बाधा सहना तथा धूपमें बैठना इत्यादि कायकलेश तप माना गया है ॥ १३ ॥

विविक्षश्यासन तपका लक्षण

जन्तुपीडाविमुक्तायां वसतौ शयनासनम् ।  
सेवमानस्य विज्ञेयं विविक्तशयनासम् ॥१४॥

**अर्थ—**जहाँ जीवोंको पीड़ा न हो ऐसी वसतिकामें शयन-आसन करनेवाले मुनिके विविक्षश्यासन नामक तप होता है ।

**भावार्थ—**जीवजन्तुओंकी बाधासे रहित एकान्त स्थानमें सोना बैठना विविक्षश्यासन तप है ॥ १४ ॥

आम्बन्तर तपके छह भेद

स्वाध्यायः शोधनं चैव वैयाकृत्यं तथैव च ।  
व्युत्सर्गो विनयश्चैव ध्यानमाभ्यन्तरं तपः ॥१५॥

**अर्थ—**स्वाध्याय, प्रायश्चित्त, वैयाकृत्य, व्युत्सर्ग, विनय और ध्यान ये छह आम्बन्तर तप हैं ॥ १५ ॥

स्वाध्याय तपके भेद

वाचना प्रच्छनामनायस्तथा धर्मस्य देशना ।  
अनुप्रेक्षा च निदिष्टः स्वाध्यायः पञ्चधा जिनैः ॥१६॥

**अर्थ—**वाचना, प्रच्छना, आमनाय, धर्माषदेश और अनुप्रेक्षाके भेदसे जिनेन्द्र भगवानुने पाँच प्रकार स्वाध्याय कहा है ॥ १६ ॥

वाचना स्वाध्यायका लक्षण

वाचना सा परिज्ञेया यत्पात्रे प्रतिपादनम् ।  
गद्यस्य वाथ पद्यस्य तत्त्वार्थस्योभयस्य वा ॥१७॥

**अर्थ—**गद्य-पद्यरूप ग्रन्थका, उसके द्वारा प्रतिपाद्य अर्थका अथवा दोनोंका पात्रके लिये जो देना है—वाँचकर सुनाता है उसे वाचना जानना चाहिये ॥ १७ ॥

## प्रच्छन्ना स्वाध्यायका लक्षण

तत्संशयापनोदाय तानेश्चयबलाय वा ।  
परं प्रत्यनुयोगो यः प्रच्छन्ना तद्विदुजिनाः ॥१८॥

अर्थ—शास्त्रविषयक संशयको दूर करनेके लिये, अथवा उसका निश्चय दृढ़ करनेके लिये दूसरेसे जो प्रश्न करना है उसे जिनेन्द्र भगवान् प्रच्छन्ना नामका स्वाध्याय कहते हैं ॥ १८ ॥

## आम्नाय स्वाध्यायका लक्षण

आम्नायः कथ्यते घोषो विशुद्धं परिवर्तनम् ।

अर्थ—निर्दोष उच्चारण करते हुए पाठ करना आम्नाय नामका स्वाध्याय कहलाता है ।

## धर्मोपदेश स्वाध्यायका लक्षण

कथाधर्माद्यनुप्रानं विज्ञेया धर्मदेशना ॥१९॥

अर्थ—धर्मकथा आदिका करना धर्मदेशना—धर्मोपदेश नामका स्वाध्याय जानना चाहिये ॥ १९ ॥

## अनुप्रेक्षास्वाध्यायका लक्षण

साधोरधिगतार्थस्य योऽभ्यासो मनसा भवेत् ।

अनुप्रेक्षेति निदिष्टः स्वाध्यायः स जिनेशिभिः ॥२०॥

अर्थ—पदार्थको जाननेवाले साधुका जो मनसे अभ्यास—चिन्तन आदि होता है उसे जिनेन्द्र भगवान् ने अनुप्रेक्षा नामका स्वाध्याय कहा है ॥ २० ॥

## प्रायश्चित्त तपके नौ भेद

आलोचनं प्रतिक्रान्तिस्तथा तदुभयं तपः ।

व्युत्सर्गश्च विवेकश्च तथोपस्थापना मता ॥२१॥

परिहारस्तथाच्छेदः प्रायश्चित्तभिदा नव ।

अर्थ—आलोचना, प्रतिक्रमण, तदुभय, तप, व्युत्सर्ग, विवेक, उपस्थापना, परिहार और छेद ये प्रायश्चित्त तपके नौ भेद हैं ॥ २१ ॥

## आलोचनाका लक्षण

आलोचनं प्रमादस्य गुरवे विनिवेदनम् ॥२२॥

अर्थ—गुरुके लिये अपने प्रमादका निवेदन करना आलोचना है ॥ २२ ॥

**प्रतिक्रमण और तदुभयका लक्षण**

अभिव्यक्तप्रतीकारं मिथ्या मे दुष्कृतादिभिः ।

प्रतिकान्तिस्तदुभयं संसर्गे सति शोधनात् ॥२३॥

अर्थ—‘मिथ्या मे दुष्कृतं भवतु’ आदि शब्दोंके द्वारा जिसमें प्रतिकार प्रकट किया जाता है उसे प्रतिक्रमण कहते हैं। स्वयं प्रतिक्रमण करना तथा गुहजनसे संसर्ग होनेपर आलोचना करना तदुभय कहलाता है ॥ २३ ॥

**तप और व्युत्सर्गका लक्षण**

भवेत्तयोऽवमौदर्ये वृत्तिसङ्ख्यादिलक्षणम् ।

कायोत्सर्गादिकरणं व्युत्सर्गः परिभाषितः ॥२४॥

अर्थ—अवमौदर्य तथा वृत्तिपरिसङ्ख्यान आदि तप हैं। और कायोत्सर्ग आदि करना व्युत्सर्ग कहा गया है ॥ २४ ॥

**विवेक और उपस्थापनाका लक्षण**

अन्नपानौपधीनां तु विवेकः स्याद्विवेचनम् ।

पुनर्दीक्षाप्रदानं यत्सा द्विप्रस्थापना भवेत् ॥२५॥

अर्थ—अन्न, पान तथा ओषध आदिका पृथक् करना विवेक है और फिरसे नई दीक्षा देना उपस्थापना है ॥ २५ ॥

**परिहार और छेदका लक्षण**

परिहारस्तु मासादिविभागेन विवर्जनम् ।

प्रब्रज्याद्वापनं छेदो मासपक्षदिनादिना ॥२६॥

अर्थ—एक महीना आदिके लिये संघर्षे अलग कर देना परिहार है और एक मास, एक पक्ष, एक दिन आदिकी दीक्षा कम कर देना छेद नामका प्रायश्चित्त है ॥ २६ ॥

**बैयावृत्य तपका लक्षण**

सूर्युपाध्यायसाधूनां शैक्ष्यग्लानतपस्विनाम् ।

कुलसङ्घमनोज्ञानां बैयावृत्यं गणस्य च ॥२७॥

ब्याध्याद्युपनिषातेऽपि तेषां सम्यग् विधीयते ।

स्वशक्त्या यत्प्रतीकारो बैयावृत्यं तदुच्यते ॥२८॥

अर्थ—आचार्य, उपाध्याय, साधु, शैक्ष्य, ग्लान, तपस्वी, कुल, सङ्घ, मनोज

और गण इन दश प्रकारके मुनियोंको बीमारी आदिके उपस्थित होनेपर अपनी शक्तिके अनुसार जो उनका प्रतीकार किया जाता है वह वैयावृत्त्य कहलाता है।

**भावार्थ—**'व्यावृत्तिः दुःखनिवृत्तिः प्रयोजनं यस्य तद् वैयावृत्त्य' अर्थात् दुःखनिवृत्ति जिसका प्रयोजन है उसे वैयावृत्त्य कहते हैं। यह वैयावृत्त्य आचार्य आदि दश प्रकारके मुनियोंका होता है इसलिये आश्रयके भेदसे वैयावृत्त्यतप भी दश प्रकारका माना गया है। आचार्य आदिके लक्षण इसप्रकार है—

**आचार्य—**संघके अधिपतिको आचार्य कहते हैं। यह नवीन शिष्योंको दीक्षा तथा पुराने शिष्योंको प्रायश्चित्त आदि देकर पंचाचारका पालन करते कराते हैं।

**उपाध्याय—**जो संघमें पढ़ानेका काम करते हैं उन्हें उपाध्याय कहते हैं।

**साधु—**जो संघमें रहकर अपना हित साधन करते हैं उन्हें साधु कहते हैं।

**शैक्ष्य—**प्रमुखरूपसे विद्याध्ययन करनेवाले मुनि शैक्ष्य कहलाते हैं।

**ग्लान—**रोगी मुनियोंको ग्लान कहते हैं।

**तपस्वी—**पक्षोपवास तथा मासोपवास आदि करनेवाले मुनि तपस्वी कहलाते हैं।

**कुल—**दीक्षा देनेवाले आचार्योंके शिष्य समूहको कुल कहते हैं।

**सञ्च—**ऋषि, यति, मुनि और अनगार इन चार प्रकारके मुनियोंके समूहको सञ्च कहते हैं।

**मनोज—**लोकप्रिय साधुओंको मनोज कहते हैं।

**गण—**वृद्ध मुनियोंकी सत्ततिको गण कहते हैं ॥ २७-२८ ॥

### व्युत्सर्ग तपके दो भेद

वाह्यान्तरोपधित्यागावृ व्युत्सर्गो द्विविधो भवेत् ।

सेत्रादिरूपधिर्वाहिः क्रोधादिरपरः पुनः ॥२९॥

**अर्थ—**वाह्य और आभ्यन्तर परियहके त्यागसे व्युत्सर्गतप दो प्रकारका होता है। खेत आदिक वाह्य परियह है और क्रोध आदिक आभ्यन्तर परियह है ॥ २९ ॥

### विनष्ट तपके चार भेद

दर्शनज्ञानविनयौ चारित्रविनयोऽपि च ।

तथोपचारविनयो विनयः स्याच्चतुर्विंधः ॥३०॥

**अर्थ—**दर्शनविनय, ज्ञानविनय, चारित्रविनय और उपचारविनयके भेदसे विनयतप चार प्रकारका होता है ॥ ३० ॥

**दर्शनविनयका लक्षण**

यत्र निःशङ्कितच्चादिलक्षणोपेतता भवेत् ।  
अद्वाने सप्त तत्त्वानां सम्यक्त्वविनयः स हि ॥३१॥

**अर्थ—**सप्त तत्त्वोंके अद्वानके विषयमें जहाँ निःशङ्कता आदि लक्षणोंसे सहितपना होता है वह सम्यक्त्वविनय अथवा दर्शनविनय है ॥ ३१ ॥

**ज्ञानविनयका लक्षण**

ज्ञानस्य ग्रहणाभ्यासस्मरणादीनि कुर्वतः ।  
बहुसानादिभिः सादृज्ञानस्य विनयो भवेत् ॥३२॥

**अर्थ—**जो मूलि बहुत सम्मान आदिके साथ ज्ञानका ग्रहण, अभ्यास तथा स्मरण आदि करता है उसके ज्ञानविनय होता है ॥ ३२ ॥

**चारित्रविनयका लक्षण**

दर्शनज्ञानपुक्तस्य या समीहितचित्तता ।  
चारित्रं प्रति जायेत चारित्रविनयो हि सः ॥३३॥

**अर्थ—**दर्शन—सम्यक्त्व और ज्ञानसे युक्त पुरुषकी चारित्रके प्रति जो उत्सुकता है—चारित्र धारण करनेकी जो लग्न है वह चारित्रविनय है ॥ ३३ ॥

**उपचारविनयका लक्षण**

अभ्युत्थानानुगमनं वन्दनादीनि कुर्वतः ।  
आचार्यादिषु पूज्येषु विनयो ष्ठौपचारिकः ॥३४॥

**अर्थ—**आचार्य आदि पूज्य पुरुषोंके विषयमें अभ्युत्थान—उनके आनेपर आगे जाकर ले आना, अनुगमन—जानेपर पीछे चलकर पट्टूचाना तथा वन्दना—नमस्कार आदि करनेवाले मुनिके उपचारविनय होती है ॥ ३४ ॥

**ध्यानके चार भेद**

आर्तं रीढं च धर्म्यं च शुक्लं चेति चतुर्विधम् ।  
ध्यानमुक्तं परं तत्र तपोऽङ्गमुभयं भवेत् ॥३५॥

**अर्थ—**आर्त, रीढ, धर्म्य और शुक्लके भेदसे ध्यान चार प्रकारका कहा गया है। इनमें अन्तके दो ध्यान तपके अङ्ग हैं ॥ ३५ ॥

आर्तध्यानका लक्षण और उसके भेद

प्रियब्रंशेऽप्रियप्राप्तौ निदाने वेदनोदये ।  
आत्मं कषायसंयुक्तं ध्यानमुक्तं समासतः ॥३६॥

**अर्थ—**इष्टका वियोग, अनिष्टका संयोग, निदान और वेदनाका उदय होनेपर जो कषायसे युक्त ध्यान होता है वह संक्षेपसे आर्तध्यान कहा गया है।

**भावार्थ—**आतिका अर्थ दुःख है, उस आति अर्थात् दुःखके समय जो होता है वह आर्त कहलाता है। इसके इष्टवियोगज, अनिष्टसंयोगज, निदानज और वेदनाजके भेदसे चार भेद हैं। स्त्री-पुत्र आदि इष्ट जनोंके वियोगजन्य दुःखके समय जो होता है वह इष्टवियोगज आर्तध्यान है। शत्रु, सिंह, सर्व आदि अनिष्ट पदार्थोंके संयोगजन्य दुःखके समय जो होता है वह अनिष्टसंयोगज आर्तध्यान है। आगामी भोगाकाङ्क्षाको निदान कहते हैं उस निदान सम्बन्धी दुःखके समय होनेवाला ध्यान निदानज आर्तध्यान है। और उदरपीड़ा आदि वेदनाओंके दुःखके समय होनेवाला ध्यान वेदनाज आर्तध्यान कहलाता है ॥ ३६ ॥

रौद्रध्यानका लक्षण और भेद

हिंसायामनृते स्तेये तथा विषयरक्षणे ।  
रौद्रं कषायसंयुक्तं ध्यानमुक्तं समासतः ॥३७॥

**अर्थ—**हिंसा, झूठ, चोरी और विषयसंरक्षणके समय कषायसे युक्त जो ध्यान होता है वह संक्षेपसे रौद्रध्यान कहा गया है।

**भावार्थ—**'रौद्रस्य कार्यं रौद्रं' राद्र अर्थात् क्रूर परिणामवाले जीवका जो कार्य है वह रौद्र कहलाता है। 'हिंसा, झूठ, चोरी और विषयसंरक्षण ये क्रूर कार्य हैं।' इनमें आनन्द माननेकी अपेक्षा रौद्रध्यानके निम्नलिखित चार भेद हैं— १ हिंसानन्द, २ मृषानन्द, ३ स्तेयानन्द और ४ परिग्रहानन्द। इनका अर्थ शब्दोंसे ही स्पष्ट है ॥ ३७ ॥

ध्यानका लक्षण

एकाग्रत्वेऽतिचिन्ताया निरोधो ध्यानमिष्यते ।  
अन्तस्मृहृतं तस्तच्च भवत्युच्चमसंहतेः ॥३८॥

**अर्थ—**तीव्र चिन्ताका किसी एक पदार्थमें रुक जाना ध्यान कहलाता है। यह ध्यान अन्तस्मृहृतं तक होता है और उत्तमसंहननवाले जीवके होता है ॥३८॥

धर्म्यध्यानका लक्षण और भेद

आज्ञापायविषाकानां विवेकाय च संस्थितेः ।  
मनसः प्रणिधानं यद् धर्म्यध्यानं तदुच्यते ॥३९॥

अर्थ—आज्ञाविचय, अपायविचय, विषाकथित और रात्यावधिचय के लिये मनकी जो स्थिरता है वह धर्म्यध्यान कहलाता है। यही इसके चार भेद हैं ॥ ३९ ॥

आज्ञाविचय धर्म्यध्यानका लक्षण

प्रमाणीकृत्य सार्वज्ञभाज्ञामथविधारणम् ।  
गहनानां पदार्थानामाज्ञाविचयमुच्यते ॥४०॥

अर्थ—सर्वज्ञ भगवान् की आज्ञाको प्रमाण मानकर गहन—सूक्ष्म, अन्तरित और दूरवर्ती पदार्थोंका निर्धार करना आज्ञाविचय नामका धर्म्यध्यान कहलाता है ॥ ४० ॥

अपायविचय धर्म्यध्यानका लक्षण

कथं मार्गं प्रपद्येत्तमी उन्मार्गतो जनाः ।  
अपायमिति या चिन्ता तदपायविचारणम् ॥४१॥

अर्थ—ये प्राणी उन्मार्गको छोड़कर समीक्षीय मार्गको किस तरह प्राप्त हो सकेंगे, इस प्रकारका विचार करना अथवा चतुर्गतिके दुःखोंका चिन्तन करना सो अपायविचय नामका धर्म्यध्यान है ॥ ४१ ॥

विषाकथिचय धर्म्यध्यानका लक्षण

द्रव्यादिग्रत्यर्थं कर्मफलानुभवनं प्रति ।  
भवति प्रणिधानं यद् विषाकथिचयस्तु सः ॥४२॥

अर्थ—द्रव्य, क्षेत्र, काल और भावका कारण पाकर किस कर्मका किस प्रकारका फल भोगना पड़ता है ऐसा जो मनका प्रणिधान है वह विषाकथिचय नामका धर्म्यध्यान है ।

भाषार्थ—कर्मोंकी आठ मूल तथा एक सी अड़तालीस उत्तर प्रकृतियोंका उदय कब, कैसा और किसके होता है ऐसा विचार करना विषाकथिचय धर्म्यध्यान है ॥ ४२ ॥

संस्थानविचय धर्मध्यानका लक्षण

लोकसंस्थानपर्यावर्त्तमावस्य विचारणम् ।  
लोकानुयोगमार्गेण संस्थानविचयो भवेत् ॥४३॥

अर्थ—लोकानुयोग—लोकका वर्णन करनेवाले शास्त्रोंके अनुसार लोकके आकार, पर्याय और स्वभावका जो विचार है वह संस्थानविचय नामका धर्मध्यान है ॥ ४३ ॥

शुक्लध्यानके चार भेद

शुक्लं पृथक्त्वमाद्यं स्यादेकत्वं तु द्वितीयकम् ।  
सूक्ष्मक्रियं तृतीयं तु तुर्यं व्युपरत्क्रियम् ॥४४॥

अर्थ—शुक्लध्यानके चार भेद हैं—पहला पृथक्त्व, दूसरा एकत्व, तीसरा सूक्ष्मक्रिया और चौथा व्युपरत्क्रिया ॥ ४४ ॥

पृथक्त्वशुक्लध्यानका लक्षण

द्रव्याण्यनेकमेदानि योगैऽध्यायिति यत्विभिः ।  
शान्तमोहस्ततो खेतत्पृथक्त्वमिति कीर्तिंतम् ॥४५॥

अर्थ—शान्तमोह अर्थात् ग्यारहवें गुणस्थानवर्तीं जीव, तीन योगोंके द्वारा अनेक भेदोंसे युक्त द्रव्योंका जो ध्यान करता है वह पृथक्त्व नामका शुक्लध्यान कहा गया है ॥ ४५ ॥

पृथक्त्वशुक्लध्यानकी विशेषता

श्रुतं यतो वितर्कः स्याद्यतः पूर्वार्थिशिक्षितः ।  
पृथक्त्वं ध्यायति ध्यानं सवितर्कं ततो हि तत् ॥४६॥  
अर्थव्यञ्जनयोगानां विचारः संक्रमो मतः ।  
वीचारस्य हि सङ्घावात् सबीचारमिदं भवेत् ॥४७॥

अर्थ—चूंकि वितर्कका अर्थ श्रुत है और चौदह पूर्वोंमें प्रतिपादित अर्थकी विश्लेषणसे युक्त मुनि इसका ध्यान करता है इसलिये यह ध्यान सवितर्क कहलाता है । अर्थ, शब्द और योगोंका संक्रमण—परिवर्तन वीचार माना गया है । इस ध्यानमें उक्त लक्षणवाला वीचार रहता है । इसलिये यह ध्यान सबीचार होता है ॥ ४६-४७ ॥

एकत्वशुक्लध्यानका लक्षण

द्रव्यमेकं तथैकेन योगेनान्यतरेण च ।  
ध्यायति क्षीणमोहो यत्तदेकत्वमिदं भवेत् ॥४८॥

अर्थ—क्षीणमोह अर्थात् बारहवें गुणस्थानमें रहनेवाला मुनि तीनमेसे किसी एक योगके द्वारा एकद्रव्यका जो ध्यान करता है वह एकत्व नामका दूसरा शुक्लध्यान है ॥ ४८ ॥

एकत्वशुक्लध्यानकी विवेषता

श्रुतं यतो वितर्कः स्याद्यतः पूर्वार्थशिक्षितः ।  
एकत्वं ध्यायति ध्यानं सवितर्कं ततो हि तत् ॥४९॥  
अर्थव्यञ्जनयोगानां वीचारः संक्रमो मतः ।  
वीचारस्य द्वासद्वावादवीचारमिदं भवेत् ॥५०॥

अर्थ—जैकि वितर्कका अर्थ अत है और चौदहपूर्वमें प्रतिपादित अर्थको शिक्षासे युक्त मुनि एकत्वका ध्यान करता है इसलिये वह ध्यान सवितर्क होता है । अर्थ, शब्द और योगोंका संक्रमण वीचार माना गया है । ऐसे वीचारका सद्वाव इस ध्यानमें नहीं रहता इसलिये वह अवीचार होता है ॥ ४९-५० ॥

सूक्ष्मक्रियशुक्लध्यानका लक्षण

अवितर्कमवीचारं सूक्ष्मकायावलम्बनम् ।  
सूक्ष्मक्रियं भवेत् ध्यानं सर्वभावगतं हि तत् ॥५१॥  
काययोगेऽतिसूक्ष्मे तद् वर्तमानो हि केवली ।  
शुक्लं ध्यायति संगोद्धं काययोगं तथाविधम् ॥५२॥

अर्थ—जो ध्यान वितर्क और वीचारसे रहित है तथा सूक्ष्मकाययोगके अवलम्बनसे होता है वह सूक्ष्मक्रिय नामका शुक्लध्यान है । यह समस्त पदार्थोंको विषय करनेवाला है । अत्यन्त सूक्ष्म काययोगमें विद्यमान केवली भगवान् उस प्रकारके काययोगको रोकनेके लिये इस शुक्लध्यानका ध्यान करते हैं ॥५१-५२॥

व्युपरतक्रिय शुक्लध्यानका लक्षण

अवितर्कमवीचारं ध्यानं व्युपरतक्रियम् ।  
परं निरुद्धयोगं हि तच्छैलेश्यमपश्चिमम् ॥५३॥

**तत्पुना रुद्रयोगः सन् कुर्वन् कायत्रयासनम् ।  
सर्वज्ञः परमं शुक्लं ध्यायत्यप्रतिपत्ति तत् ॥५४॥**

**अर्थ—**जो वितर्क और बीचारसे रहित है तथा जिसमें योगोंका बिलकुल निरोध हो चुका है वह व्युपरतक्रिय नामका चौथा शुक्लध्यान है। यह ध्यान सर्वश्रेष्ठ शीलोंके स्वामित्वको प्राप्त होता है अर्थात् यह अठाहृ हजार शीलके भेदोंसे सहित होता है। जिसके सब योग रुक गये हैं तथा जो सत्तामें स्थित औदारिक, तैजस और कार्मण इन तीन शरीरोंका त्याग कर रहे हैं ऐसे सर्वज्ञ भगवान् इस उत्कृष्ट शुक्लध्यानका ध्यान करते हैं। यह ध्यान प्रतिपत्तिसे रहित है ॥ ५२-५४ ॥

**भावार्थ—**मोहजनित कल्पयतासे रहित ध्यान शुक्लध्यान कहलाता है। इसके ऊपर कहे अनुसार चार भेद होते हैं। इनमें पहला पृथक्त्वशुक्लध्यान ग्यारहवें गुणस्थानमें होता है। यद्यपि अन्य ग्रन्थोंमें यह ध्यान अष्टम गुणस्थानसे लेकर ग्यारहवें गुणस्थान तक बतलाया गया है तथापि यहाँ बीरसेनस्वामीके कथनानुसार दक्षम गुणस्थान तक धर्मध्यान और उसके बाद ग्यारहवें गुणस्थानसे शुक्लध्यान माना गया है। इस प्रथम ध्यानमें तीनों योगोंका आलम्बन रहता है तथा श्रुतके शब्द और अर्थमें परिवर्तन होता रहता है इसलिये यह वितर्क और बीचार दोनोंसे सहित होता है। दूसरा एकत्व नामका शुक्लध्यान बारहवें गुणस्थानमें होता है तथा तीन योगोंमेंसे किसी एक योगके आलम्बनसे होता है। इसमें श्रुतके अर्थ तथा शब्दोंका परिवर्तन नहीं होता। जिस अर्थ, श्रुत या योगके आलम्बनसे शुरू होता है अन्तर्मुद्भूत तक उसीपर स्थिर रहता है इसलिये यह बीचारसे रहित होता है। उत्कृष्टताकी अपेक्षा ये दोनों ध्यान पूर्वविद्—पूर्वोंके जाता मुनिके होते हैं। तीसरा सूक्ष्मक्रिय नामका शुक्लध्यान तेरहवें गुणस्थानके अन्त समयमें होता है। इसमें मात्र सूक्ष्मकाययोगका आलम्बन रहता है। श्रुतका आलम्बन छूट जाता है इसलिये यह ध्यान वितर्क और बीचार दोनोंसे रहित होता है। चौथा शुक्लध्यान चौदहवें गुणस्थानमें होता है। इस ध्यानमें सूक्ष्मकाययोगका भी आलम्बन नहीं रहता। वितर्क और बीचार तो पहले ही छूट जाते हैं इसलिये यह ध्यान व्युपरतक्रिय कहलाता है ॥ ५३-५४ ॥

### गुणश्रेणीनिर्जराके बश स्थान

**सम्यग्दर्शनसम्पन्नः      संयतासंयतस्ततः ।  
संयतस्तु      ततोऽनन्तानुबन्धप्रवियोजकः ॥५५॥**  
**दृग्मोदक्षपकस्तस्मात्थोपशमकस्ततः ।  
उपशान्तकषायोऽतस्ततस्तु भपको मतः ॥५६॥**

ततः क्षीणकषायस्तु घातिसुकृतस्ततो जिनः ।  
दशैते क्रमशः सन्त्यसंख्येयगुणनिर्जरा ॥५७॥

**अर्थ—** सम्यग्दृष्टि, संयतासंयत, संयत, अनन्तानुबन्धीकी विसंयोजना करनेवाला, दर्शनमोहका कथा करनेवाला, उपशमश्रेणीवाला, उपशान्तमोह—ग्यारहवें गुणस्थानवर्ती, उपकश्रेणीवाला, क्षीणकषाय—बारहवें गुणस्थानवर्ती और घातियाकर्मोंसे रहित जिनेन्द्र भगवान् ये दश क्रमसे असंख्यातगुणी निर्जरा करनेवाले हैं ॥ ५५-५७ ॥

पाँच प्रकारके निर्ग्रन्थ मुनि  
पुलाको वकुशो द्वैधा कुशीलो द्विविधस्तथा ।  
निर्ग्रन्थः स्नातकश्चैव निर्ग्रन्थाः पञ्च कीर्तिताः ॥५८॥

**अर्थ—** पुलाक, दो प्रकारके वकुश, दो प्रकारके कुशील, निर्ग्रन्थ, और स्नातक ये पाँच प्रकारके निर्ग्रन्थ—मुनि कहे गये हैं ।

**भावार्थ—** जो उत्तरगुणोंकी भावनासे रहित हैं तथा कहीं कभी ब्रह्मोंमें भी पूर्णताको प्राप्त नहीं होते वे तुच्छ धात्यके समान पुलाक कहलाते हैं । जो उत्तरगुणोंकी भावनासे रहित हैं परन्तु नृतोंकी पूर्णताको प्राप्त है अथात् जिनके मूलब्रह्मोंमें कभी दोष नहीं लगते वे बकुश कहलाते हैं । इनके शरीर वकुश और उपकरण वकुशकी अपेक्षा दो भेद हैं । जो शरीरको धूलि आदिसे रहित रखनेका राग रखते हैं वे शरीर बकुश हैं और जो अपने पीछी, कमण्डलु आदि उपकरणोंको उत्तम रखना चाहते हैं वे उपकरण वकुश हैं । ये दोनों प्रकारके मुनि शिष्यगरिवारसे सहित रहते हैं । कुशीलके दो भेद हैं—प्रतिसेवनाकुशील और कषायकुशील । जो शिष्यरूप परिग्रहसे सहित हैं तथा मूलगुण और उत्तरगुणोंसे युक्त होनेपर उत्तरगुणोंकी किसी तरह विराधना कर बैठते हैं वे प्रतिसेवनाकुशील हैं और जो मात्र संज्वलनकषायसे युक्त हैं वे कषायकुशील हैं । जिन्होंने मोहकर्मका सर्वथा कथा कर दिया है और जो अन्तर्मुहूर्तके अनन्तर नियमसे केवली बननेवाले हैं ऐसे बारहवें गुणस्थानवर्ती मुनि निर्ग्रन्थ कहलाते हैं । जिन्हें घातियाकर्मोंके नष्ट होनेसे केवलज्ञान प्राप्त हो गया है ऐसे सयोग और अयोगके भेदसे दोनों प्रकारके केवली स्नातक कहलाते हैं ॥५८॥

पाँच प्रकारके मुनियोंमें संयमादिका विकल्प  
संयमश्रुतलेश्याभिलिङ्गेन प्रतिसेवया ।  
तीर्थस्थानोपपादैश्च विकल्प्यास्ते यथागमम् ॥५९॥

**अर्थ—** संयम, श्रुत, लेश्या, लिङ्ग, प्रतिसेवना, तीर्थ, स्थान और उपपाद इन आठ अनुयोगोंके द्वारा ऊपर कहे हुए मुनि आगमके अनुसार विकल्प करनेके योग्य हैं।

**भावार्थ—** संयम—पुलाक, वकुश और प्रतिसेवनाकुशील, सामायिक तथा छेदोपस्थापना संयममें रहते हैं तथा कथाघ कुशील सामायिक, छेदोपस्थापना, परिहारविशुद्धि और सूक्ष्मसाम्पराय इन चार संयममें रहते हैं। निर्गन्ध और स्नातक एक यथार्थ्यात्संयममें ही होते हैं।

**श्रुत—** पुलाक, वकुश और प्रतिसेवनाकुलीश उल्कुष्टतासे पूर्ण दशपूर्वके धारक होते हैं। कथाघकुशील और निर्गन्ध चौदहपूर्वके धारक हैं। जघन्यसे पुलाकका श्रुत आचारवस्तु प्रमाण होता है। वकुश, कुशील और निर्गन्ध मुनियोंका जघन्य श्रुत अष्टप्रवचनमातृका मात्र होता है अर्थात् पाँच समिति तथा तीन गुम्भियोंके ज्ञानमात्र होता है। स्नातक श्रुतसे रहित केवली होते हैं।

**लेश्या—** पुलाकमुनिके पीत, पथ और शुक्ल ये तीन लेश्याएँ होती हैं। वकुश और प्रतिसेवनाकुशीलके छहों लेश्याएँ हो सकती हैं। यद्यपि चतुर्थसे सप्तम गुणस्थान तक सामान्यरूपसे तीन शुभ लेश्याएँ ही आगममें बताई हैं तथापि वकुश और प्रतिसेवनाकुशील मुनियोंके उपकरणविषयक आसानी होनेसे कदाचित् किञ्चित् आर्तध्यान भी संभव है। उस आर्तध्यानके कालमें कृष्णादि तीन लेश्याएँ भी संभव होती हैं। छठवें गुणस्थानमें निदानको छोड़कर शेष तीन प्रकारके आर्तध्यानोंका सद्ग्राव आगममें प्रतिपादित है ही। सूक्ष्मसाम्पराय तथा निर्गन्ध और स्नातक मुनियोंके एक शुक्ललेश्या ही होती है। अयोगकेवली स्नातकोंके कोई भी लेश्या नहीं होती।

**लिङ्ग—** द्रव्यलिङ्ग और भावलिङ्गकी अपेक्षा लिङ्ग दो प्रकारका हैं। इनमें भावलिङ्गकी अपेक्षा पाँचों ही प्रकारके मुनि निर्गन्ध—दिगम्बरमुद्राके धारक होते हैं और द्रव्यलिङ्ग—शरीरकी अवगाहना, रङ्ग और पीछी आदिकी अपेक्षा भाज्य हैं अर्थात् उनमें विशेषता होती है। अथवा लिङ्गका अर्थ वेद है। द्रव्य-वेदकी अपेक्षा पाँचों प्रकारके मुनि पुरुषवेदी ही होते हैं परन्तु भाववेदकी अपेक्षा छठवेंसे नवम गुणस्थान तक रहनेवाले पुलाक, वकुश और कुशील मुनियोंके तीनों वेद संभव हैं। निर्गन्ध और स्नातक मुनियोंके कोई भी वेद नहीं रहता।

**प्रतिसेवना—** प्रतिसेवनाका अर्थ विराधना है। पाँच मूलगुण—पाँच महाव्रत और रात्रिभोजनत्यागमेंसे किसी एककी विराधना कदाचित् दूसरोंको जबर्दस्ती-से पुलाक मुनिके हो सकती है। वह भी कारित और अनुमोदनाकी अपेक्षा होती है कृतकी अपेक्षा नहीं। वकुश दो प्रकारके कहे गये हैं उपकरणवकुश और शरीरवकुश। जो बहुत प्रकारकी विशेषताओंसे युक्त उपकरणोंकी इच्छा रखता है वह उपकरणवकुश है और जो शरीरका संस्कार करनेवाला है वह शरीरवकुश

होता है। प्रतिसेवनाकुशील मूलगुणोंकी विराधना न करता हुआ कदाचित् उत्तरगुणोंकी विराधना करता है। परन्तु कषायकुशील, निर्गन्ध और स्नातकोंके किसी प्रकारकी विराधना नहीं होती है।

**तीर्थ—**तीर्थकरोंकी आम्नाय—धर्मप्रवर्तनको तीर्थ कहते हैं। सभी भूनि, सभी तीर्थकरोंके तीर्थमें होते हैं।

**स्थान—**कषायके निमित्तसे संयममें जो अवान्तर तारतम्य होता है उसे स्थान कहते हैं। सामान्यरूपसे ये स्थान असंख्यात होते हैं। इनमें पुलाक और कषायकुशीलके सर्वजघन्य लक्षितस्थान होते हैं। ये दोनों असंख्यात स्थानों तक एक साथ जाते हैं। इसके बाद पुलाक रह जाता है—आगे नहीं बढ़ पाता है। आगे कषायकुशील असंख्यात स्थानों तक अकेला जाता है। इससे आगे कषायकुशील, प्रतिसेवनाकुशील और वकुश असंख्यात स्थानों तक एक साथ जाते हैं। वहाँ वकुश विछुड़ जाता है—आगे जानेसे रुक जाता है। इससे भी आगे असंख्यात स्थान जाकर प्रतिसेवनाकुशील विछुड़ जाता है। इससे भी आगे असंख्यात स्थान जाकर कषायकुशील विछुड़ जाता है। इसके आगे कषायनिमित्तक स्थान नहीं हैं अक्षय स्थान हैं उन्हें निर्गन्ध प्राप्त करता है। वह असंख्यात स्थानों तक जाकर विछुड़ जाता है। इसके आगे एक स्थान जाकर स्नातक निर्वाणको प्राप्त होता है।

**उपपाद** उपपादका अर्थ जन्म है। पुलाकमुनिका उत्कृष्ट उपपाद सहस्रार बामक बारहवें स्वर्गके उत्कृष्ट स्थितिवाले देवोंमें होता है। वकुश और प्रतिसेवनाकुशीलका उत्कृष्ट उपपाद आरण और अच्युत स्वर्गमें बाईस सागरकी स्थितिवाले देवोंमें होता है। कषायकुशील और निर्गन्ध ( ग्यारहवें गुणस्थानवर्ती मुनि ) का उत्कृष्ट उपपाद सर्वधर्मसिद्धिमें तेतीस सागरकी स्थितिवाले देवोंमें होता है। इन सभीका जघन्य उपपाद सौषर्म स्वर्गमें दो सागरकी स्थितिवाले देवोंमें होता है। बारहवें गुणस्थानवर्ती निर्गन्ध तथा स्नातक—केवली भगवान्-का निर्वाण ही होता है॥ ५९॥

### निर्जरातत्त्वका उपसंहार

इति यो निर्जरातत्त्वं शद्वत्ते वेत्युपेक्षते ।

शेषतत्त्वैः समं षड्भिः स हि निर्वाणमाभ्यवेत् ॥६०॥

**अर्थ—**इस प्रकार शेष छह तत्त्वोंके साथ जो निर्जरातत्त्वकी शद्वा करता है उसे जानता है और उसकी उपेक्षा करता है वह निर्वाणको प्राप्त होता है॥ ६०॥

इस प्रकार श्रीब्रह्मतचन्द्राचार्य द्वारा विरचित तत्त्वार्थसारमें निर्जरातत्त्वका वर्णन करनेवाला सप्तम अधिकार पूर्ण हुआ ।

## अष्टम अधिकार

( मोक्षतत्त्वका वर्णन )

### मङ्गलाचरण

अनन्तकेवलज्योतिःप्रकाशितजगत्यान् ।

प्रणिपत्य जिनान्मूर्धनीं मोक्षतत्त्वं प्रहृष्यते ॥ १ ॥

**अर्थ—**अनन्त केवलज्योतिः प्रकाशितजगत्यान् ।  
करनेवाले अरहन्तोंको शिरसे नमस्कारकर मोक्षतत्त्वका निरूपण किया जाता है ॥ १ ॥

### मोक्षका लक्षण

अभावादुबन्धहेतूनां बद्धनिर्जरया तथा ।

कृत्स्नकर्मप्रमोक्षो हि मोक्ष इत्यमिधीयते ॥ २ ॥

**अर्थ—**बन्धके कारणोंका अभाव तथा पूर्वबद्धकर्मोंकी निर्जरासे समस्त कर्मोंका सदाके लिये छूट जाना मोक्ष कहलाता है ॥ २ ॥

मोक्ष किस प्रकार होता है ?

वध्नाति कर्म सद्वेद्यं सयोगः केवली विदुः ।

योगाभावादयोगस्य कर्मबन्धो न विद्यते ॥ ३ ॥

ततो निजीर्णनिःशेषपूर्वसञ्चितकर्मणः ।

आत्मनः स्वात्मसंप्राप्तिमोक्षः सद्योऽवसीयते ॥ ४ ॥

**अर्थ—**ऐसा जानना चाहिये कि सयोगकेवली सातावेदनीयकर्मका बन्ध करते हैं परन्तु योगका अभाव हो जानेसे आगे आयोग केवलीके कर्मबन्ध नहीं होता है । तदन्तर जिसके पूर्व सचित समस्त कर्मोंकी निर्जरा हो चुकी है ऐसे जीवके स्वात्ममोर्पलब्धिरूप मोक्ष शीघ्र हो जाता है ॥ ३-४ ॥

मोक्षमें किन किन भावोंका अभाव तथा सद्ब्लाव रहता है ?

तथौपशमिकादीनां भव्यतत्वस्य च संक्षयात् ।

मोक्षः सिद्धत्वसम्यक्त्वज्ञानदर्शनशालिनः ॥ ५ ॥

**अर्थ—** औपशमिक आदि भाव तथा भव्यत्वभावके क्षयसे सिद्धत्व, सम्पूर्णत्व, ज्ञान और दर्शनसे सुशोभित आत्माका मोक्ष होता है।

**भावार्थ—** मोक्षमें औपशमिक, धायोपशमिक तथा औदयिकभाव और पारिणामिक भावोंमें भव्यत्व रहता है। इनमें हो उत्तर है : मिन्तु धायिकसम्पूर्णत्व, धायिकज्ञान, धायिकदर्शन तथा सिद्धत्व भावका सद्ग्राव रहता है। धायिक-ज्ञानके सहभावों धायिक ज्ञान, लाभ, भोग, उपभोग और वीर्यका सद्ग्राव भी रहता है ॥ ५ ॥

कर्मबन्धका अन्त होता है

आद्यभावान्त्र भावस्य कर्मबन्धनसन्ततेः ।

अन्ताभावः प्रसञ्जेत दृष्ट्वादन्त्यबीजवत् ॥ ६ ॥

**अर्थ—** कर्मबन्धन सन्तति सम्बन्धी सद्ग्रावकी आदिका अभाव होनेसे उसके अन्तके अभावका प्रसञ्ज नहीं आसकता, क्योंकि अन्तिम बीजके समान अनादि वस्तुका भी अन्त देखा जाता है।

**भावार्थ—** यदि यहाँ कोई यह प्रश्न करे कि कर्मबन्धनकी सन्ततिकी जब आदि नहीं है तो उसका अन्त भी नहीं हो सकता तो उसका उत्तर यह है कि अनादि वस्तुका भी अन्त होता है। जैसे बीज अनादि कालसे चला आरहा है फिर भी उसके अन्तिम बीजका अभाव देखा जाता है ॥ ६ ॥

इसीको स्पष्ट करते हैं

दधे बीजे यथात्यन्तं प्रादुर्भवति नाङ्कुरः ।

कर्मबीजे तथा दधे न रोहति भवाङ्कुरः ॥ ७ ॥

**अर्थ—** जिस प्रकार बीजके अत्यन्त जल जानेपर अङ्कुर उत्पन्न नहीं होता उसी प्रकार कर्मरूपी बीजके अत्यन्त जल जानेपर संसाररूपी अङ्कुर उत्पन्न नहीं होता ॥ ७ ॥

पुनः बन्धकी आशङ्का नहीं है

अव्यवस्था न बन्धस्य गवादीनामिवात्मनः ।

कार्यकारणविच्छेदान्मिथ्यात्वादिपरिक्षये ॥ ८ ॥

**अर्थ—** गाय आदिके समान आत्माके बन्धकी अव्यवस्था नहीं है, क्योंकि मिथ्यात्व आदिका क्षय हो जानेपर बन्धरूप कार्यके कारणोंका विच्छेद हो जाता है।

**भावार्थ—**कोई यह कहे कि जिस प्रकार गाय आदिको बन्धनसे छोड़ा जाता है वीर किर भी देख लिया जाता है उसी प्रकार आत्मा बन्धनसे मुक्त होता है और फिर भी बन्धनको प्राप्त हो जाता है सो ऐसी वात नहीं है क्योंकि कर्म-बन्धके कारण मिथ्यात्म, अविरति, प्रभाव, कषाय और योग हैं, इनका अभाव हो जानेसे मुक्त जीवके फिर बन्ध नहीं होता है ॥ ८ ॥

जानना देखना बन्धका कारण नहीं है

जानतः पश्यतश्चोद्दृं जगत्कारुण्यतः पुनः ।

तस्य बन्धप्रसङ्गो न सर्वास्त्रवपरिक्षयात् ॥ ९ ॥

**अर्थ—**मुक्त जीव, मुक्त होनेके बाद भी करणापूर्वक जगत्को जानते रथा देखते हैं पर इससे उनके बन्धका प्रसङ्ग नहीं आता, क्योंकि उनके सब प्रकारके आस्त्रोंका पूण्यरूपसे क्षय हो चुकता है ।

**भावार्थ—**जिस जीवके जानने, देखनेके साथ मोह तथा राग-हेष आदिके विकल्प रहा करते हैं उसीके कर्मोंका आस्त्र और बन्ध हुआ करता है परन्तु मुक्त जीवके ऐसे कोई विकल्प नहीं रहते, इसलिये उनके जगत्को जानने देखनेपर भी बन्ध नहीं होता है ॥ ९ ॥

कारणके दिना बन्ध संभव नहीं है

अकस्मात् न बन्धः स्यादनिर्भिप्रसङ्गतः ।

बन्धोपपतिस्तत्र स्यान्मुक्तिप्राप्तेनन्तरम् ॥ १० ॥

**अर्थ—अकस्मात्—**दिना कारण, मुक्त जीवके बन्ध नहीं होता; क्योंकि दिना कारण बन्ध माननेपर कभी मुक्त होनेका प्रसङ्ग ही नहीं आवेगा । मुक्तिप्राप्तिके बाद भी उनके बन्ध हो जावेगा ॥ १० ॥

स्थानसे युक्त होनेके कारण मुक्त जीवका पतन नहीं होता ।

पातोऽपि स्थानवत्त्वात् तस्य नास्त्रवत्त्वतः ।

आस्त्रवाद्यानपात्रस्य प्रपातोऽधो ध्रुवं भवेत् ॥ ११ ॥

**अर्थ—**मुक्त जीव स्थानवान् हैं इसलिये उनका पतन होना चाहिये, यह बात भी नहीं है क्योंकि उनके आस्त्र तत्त्वका अभाव हो चुका है । लोकमें जहाजका आस्त्र—जल आदिके आगमनके कारण ही नीचेकी ओर निश्चितरूपसे पतन होता है ।

**भावार्थ—**जिस प्रकार घट, पट आदि पदार्द स्थानवान् है अर्थात् किसी स्थानपर स्थित हैं अतः कदाचित् उस स्थानसे उनका पतन भी हो जाता है

इसीप्रकार मुक्त जीव भी स्थानवान् हैं अर्थात् लोकाप्ररूप स्थानपर स्थित हैं अतः कदाचित् उनका भी नीचेकी ओर पतन हो सकता है, पह आशङ्का उठाना नीक नहीं है क्योंकि स्थानसे युक्त होनेपर भी उनके आस्थावत्स्वका अभाव हो चुका है इसलिये उनका पतन नहीं हो सकता। लोकमें किसी जहाजमें पानीका आस्थाव—आगमन होनेपर ही उसका नीचेकी ओर पतन होता है अन्यथा नहीं ॥ ११ ॥

गौरवका अभाव होनेसे भी मुक्त जीवका पतन नहीं होता है

तथापि गौरवाभावान्तं पातोऽस्य प्रसज्यते ।

शृन्तसम्बन्धविच्छेदे पतत्याप्रफलं गुरु ॥ १२ ॥

अर्थ—स्थानवान् होनेपर भी गुरुत्वका अभाव होनेके कारण मुक्त जीवके पतनका प्रसङ्ग नहीं आता क्योंकि ठगुरुओं सम्बन्ध विच्छेद होनेदर गुरु—बजनदार आमका फल नीचे गिरता है।

भावार्थ—आमके दृष्टान्तसे स्पष्ट है कि गुरु—बजनदार वस्तुका ही नीचेकी ओर पतन होता है। गुरुत्व पुद्गलका स्वभाव है आत्माका नहीं, इसलिये मुक्त हो जानेपर आत्माका मोक्षस्थानसे पतन नहीं होता ॥ १२ ॥

सिद्धोमें परस्पर उपरोध—रुकावट नहीं है

अन्पक्षेत्रे तु सिद्धानामनन्तानां प्रसज्यते ।

परस्परोपरोधोऽपि नावगाहनशक्तिः ॥ १३ ॥

नानादीप्रकाशेषु मूर्तिमत्स्वपि दृश्यते ।

न विरोधः प्रदेशोऽल्पे हन्तामूर्तेषु किं पुनः ॥ १४ ॥

अर्थ—अल्पस्थानमें अनन्त सिद्ध रखते हैं परन्तु उनमें परस्पर उपरोध नहीं होता क्योंकि उनके अवगाहन शक्ति विद्यमान है। एक छोटेसे स्थानमें जब मूर्तिमान नाना दोषोंके प्रकाशमें भी परस्पर घात करनेवाला विरोध नहीं देखा जाता तब अमूर्तिक सिद्धोमें तो हो ही कैसे सकता है ॥ १३-१४ ॥

आकारका अभाव होनेसे मुक्त जीवोंका अभाव नहीं होता

आकाराभावतोऽभावो न च तस्य प्रसज्यते ।

अनन्तरपरित्यक्तशरीराकाग्धादिणः ॥ १५ ॥

अर्थ—आकारका अभाव होनेसे मुक्त जीवके अभावका प्रसङ्ग नहीं आता क्योंकि मुक्तजीव, मुक्त होनेसे निकट पूर्वकालमें छोड़ हुए शरीरका आकार धारण करते हैं।

**भावार्थ—**मुक्त जीवमें आकारका अभाव नहीं है क्योंकि वे अन्तिम शरीरका आकार धारण करनेवाले हैं। इस स्थितिमें अनाकार मानकर उनका अभाव नहीं माना जा सकता है ॥ १५ ॥

**शरीरका अभाव होनेपर आत्मा सर्वत्र फैलता नहीं है  
शरीरानुविधायित्वे तत्तदभावाद्विसर्पणम् ।  
लोकाकाशप्रमाणस्य तावनाकारणत्वतः ॥ १६ ॥**

**अर्थ—**यदि आत्माका आकार शरीरके अनुकूल होता है तो शरीरका अभाव होनेपर लोकाकाशप्रमाण आत्माको सर्वत्र फैल जाना चाहिये, यह बात नहीं है, क्योंकि फैलनेका कोई कारण नहीं है।

**भावार्थ—**शरीर नाभकर्मके सम्बन्धसे आत्मामें संकोच और विस्तार होता है मुक्त जीवके उसका अभाव हो चुकता है इसलिये उसके सर्वत्र फैलनेका प्रसङ्ग नहीं आता है ॥ १६ ॥

### हृष्टान्तद्वारा समर्थन

**शरावचन्द्रशालाद्विव्यावष्टम्योगतः ।  
अल्पो महांश्च दीपस्य प्रकाशो जायते यथा ॥ १७ ॥  
संहारे च विसर्पे च तथात्मानात्मयोगतः ।  
तदभावात् मुक्तस्य न संहारविसर्पणे ॥ १८ ॥**

**अर्थ—**जिसप्रकार शकोरा—मिट्टीका बर्तन और चन्द्रशाला—उपरितनगृह आदि पदार्थरूप आलम्बनोंके योगसे दीपकका प्रकाश छोटा और बड़ा होता है उसी प्रकार आत्मा, अनात्मा—अर्थात् शरीरके योगसे संकोच और विस्तारके समय छोटा और बड़ा मालूम होता है। चूंकि मुक्त जीवके शरीरका अभाव हो चुकता है इसलिये संकोच और विस्तार दोनों ही नहीं होते हैं।

**भावार्थ—**यदि दीपकको मिट्टीके शकोरामें रखते हैं तो उसका प्रकाश संकुचित होकर उसीमें समा जाता है और किसी बड़े घरमें रखते हैं तो विस्तृत होकर उसमें समा जाता है। वास्तवमें प्रकाशके प्रदेश जितने हैं उतने ही हैं परन्तु बाह्य आलम्बनके योगसे संकोच और विस्ताररूप होनेसे छोटे-बड़े मालूम होते हैं। इसी प्रकार आत्माके प्रदेश परिमाणकी अपेक्षा लोकाकाशके बराबर हैं अर्थात् आकाशके एक प्रदेशके लिए आत्माका एक प्रदेश स्थित हो तो आत्मा समस्त लोकाकाशमें फैल सकता है परन्तु आत्माका संकुचित और विस्तृत होना शरीरके परिमाणपर निर्भर है। मुक्त जीवके शरीरका अभाव हो जाता है इसलिये

उसका संकुचित और विस्तृत होना बन्द हो जाता है। मुक्त जीवका परिमाण अन्तिम शरीरसे कुछ न्यून रहता है। प्रश्न यह था कि जिस प्रकार शकोरा आदि बाह्य पदार्थका आलम्बन हटनेपर दोपकका प्रकाश फैल जाता है इसी प्रकार शरीरका आलम्बन हटनेपर आत्मा लोकाकाशमें क्यों नहीं फैल जाता है। उसका उत्तर यह दिया गया है कि आत्मामें धृष्टिपि संकुचित और विस्तृत होनेकी शक्ति है तथापि शरीर नामकर्मका अस्तित्व रहते ही वह शक्ति अपना कार्य कर सकती है उसके अभावमें नहीं। मुक्त जीवके चौंकि शरीरनामकर्मका अस्तित्व नहीं है इसलिये उनकी आत्माका लोकाकाशके बराबर फैल जाना संभव नहीं होता है॥ १७-१८॥

मुक्तजीव, मुक्त होनेके स्थानपर अवस्थित नहीं रहकर ऊर्ध्वंगमन करते हैं

कस्यचिच्छुङ्कुलामोक्षे तत्रावस्थानदर्शनात् ।

अवस्थानं न मुक्तानामूद्धव्रज्यात्मकत्वतः ॥१९॥

**अर्थ—**किसी जीवकी, सांकलसे छुटकारा होनेपर उसी स्थानपर स्थिति देखी जाती है परन्तु मुक्त जीवका चौंकि ऊर्ध्वंगमन स्वभाव है इसलिये कर्मबन्धनसे छुटकारा मिलनेपर उसी स्थानपर स्थिति नहीं रहती॥ १९॥

**भावार्थ—**मुक्त जीवका ऊर्ध्वंगमन स्वभाव है इसलिये वह कर्मोंसे मुक्त होते ही ऊपरकी ओर गयन करता है। इसका यह यमन लोकके अन्त भाग तक होता है। एक समयमें वहाँ पहुँच जाता है और उसके बाद अनन्त कालके लिये वहीं स्थिर हो जाता है॥ १९॥

### कर्मक्षयका क्रम

सम्यक्त्वज्ञानचारिसंयुक्तस्यात्मनो भृशम् ।

निरास्त्रवत्याच्छिश्वायां नवायां कर्मसन्ततौ ॥२०॥

पूर्वांजितं भपयतो वथोक्तैः क्षयहेतुभिः ।

संसारवीजं कात्स्त्येन मोहनीयं प्रहीयते ॥२१॥

ततोऽन्तरायज्ञानधनदर्शनधनान्यनन्तरम् ।

प्रहीन्तेऽस्य युगपत्रीणि कर्मण्यशेषतः ॥२२॥

गर्भस्त्रुच्यां विनष्टायां यथा बालो विनश्यति ।

तथा कर्मं क्षयं याति मोहनीये क्षयं गते ॥२३॥

ततः क्षीणचतुःकर्मा प्राप्तोऽथारुयांतसंयमम् ।

वीजवन्धननिर्मुक्तः स्नातकः परमेश्वरः ॥२४॥

शेषकर्मफलापेक्षः शुद्धो बुद्धो निरामयः ।  
 सर्वज्ञः सर्वदर्शी च जिनो भवति केवली ॥२५॥  
 कृत्स्नकर्मक्षयादूर्ध्वं निर्वाणमधिगच्छति ।  
 यथा दग्धेन्धनो बह्लिनिरूपादानसन्ततिः ॥२६॥

**अर्थ—**जब यह आत्मा सम्यग्दर्शीन्, सम्यग्ज्ञान और सम्यक्चारित्रसे अत्यन्त युक्त होता है, आत्मवसे रहित होनेके कारण नवीन कर्मोंकी सन्तति कट जाती है तथा यह आत्मा पहले कहे हुए क्षयके कारणोंके द्वारा पूर्वबद्ध कर्मोंका क्षय करने लगता है तब संसारका बीजभूत मोहनीय कर्म सम्पूर्णरूपसे नष्ट हो जाता है । तदनन्तर अन्तराय, ज्ञानावरण और दर्शनावरण थे तीन कर्म एक साथ सम्पूर्णरूपसे नष्ट होते हैं । जिसप्रकार गर्भसूचोंके नष्ट होनेपर बालक मर जाता है उसी प्रकार मोहनीय कर्मके नष्ट होनेपर उक्त कर्म नष्ट हो जाते हैं । तदनन्तर जिसके चार धातियाकर्म नष्ट हो चके हैं, जो अथाख्यात—अथवा यथास्यात चारित्रको प्राप्त है जो बीजबन्धसे निर्मुक्त है, स्नातक है, परमेश्वर है, शोष बचे हुए चार अधातिया कर्मोंकी अपेक्षासे सहित है अर्थात् उनका फल भोग रहा है, शुद्ध है, बुद्ध है, नीरोग है, सर्वज्ञ है और सर्वदर्शी है ऐसा आत्मा केवली जिन—केवलज्ञानी अरहन्त होता है । उसके बाद जिसने प्राप्त इन्धनको जला दिया है तथा जिसके नवीन इन्धनकी सन्तति नष्ट हो चुकी है ऐसी अग्नि जिसप्रकार निर्वाणको प्राप्त होती है—बुझ जाती है उसी प्रकार उक्त आत्मा समस्त कर्मोंका क्षय होनेसे निर्वाणको प्राप्त होता है—मोक्षको प्राप्तकर लेता है ॥ २०-२६ ॥

युक्तजीवोंके ऊर्ध्वगमनस्वभावका हृषान्तों द्वारा समर्थन  
 तदनन्तरमेवोदूर्ध्वमालोकान्तात्स गच्छति ।  
 पूर्वप्रयोगासङ्गत्वादूर्ध्वन्धच्छेदोदूर्ध्वगौरवैः ॥२७॥  
 कुलालचक्रे डोलायामिषी चापि यथेष्यते ।  
 पूर्वप्रयोगात्कर्मेह तथा सिद्धगतिः समृता ॥२८॥  
 मूल्लेपसङ्गनिर्मोक्षायथा दृष्टाप्स्वलाम्बुनः ।  
 कर्मवन्धविनिर्मोक्षात्तथा सिद्धगतिः समृता ॥२९॥  
 एरण्डसफुटदेलासु बन्धच्छेदायथा गतिः ।  
 कर्मवन्धनविक्षेदाज्जीवस्यापि तथेष्यते ॥३०॥

यथाधस्तिर्यगूरुर्ध्वं च लोष्टवाय्वस्तिवीचयः ।  
 स्वभावतः प्रवर्तन्ते तथोदृश्वंगतिरात्मनाम् ॥३१॥  
 ऊर्ध्वंगौरवधर्मणो जीवा इति जिनोत्तमैः ।  
 अधोगौरवधर्मणः पुरुगला इति चोदितम् ॥३२॥  
 अतस्तु गतिवैकृत्यं तेषां यदुपलभ्यते ।  
 कर्मणः प्रतिशादात्मनं प्रथोऽपात्मनं नदिष्यते ॥३३॥  
 अधस्तिर्यक्तथोदृश्वं च जीवानां कर्मजा गतिः ।  
 ऊर्ध्वंमेव स्वभावेन भवति क्षीणकर्मणाम् ॥३४॥

**अर्थ—**समस्त कर्मोंका क्षय होनेके बाद वह जीव पूर्वप्रयोग, असङ्गत्य, बन्धच्छेद तथा ऊर्ध्वंगौरव स्वभाव इन चार कारणोंसे लोकके अंत तक गमन करता है । जिस प्रकार कुम्भकारके चक्र, हिंडोला और बाणमें पूर्वप्रयोगसे—पहलेके संस्कारसे कर्म—क्रिया होती है उसी प्रकार पूर्वप्रयोगसे सिद्धजीवोंकी गति मानी गई है । जिस प्रकार मिट्टीके लेपका सङ्ग छूट जानेसे पानीमें तूमड़ी की ऊर्ध्वंगति मानी गई है । जिस प्रकार बोड़ीका बन्धन नष्ट होने पर चटकती हुई एरण्डकी बिजीमें ऊर्ध्वंगति होती है उसी प्रकार कर्मवन्धनके नष्ट होनेसे मुक्तजीवकी ऊर्ध्वंगति मानी जाती है । जिस प्रकार पत्थरके ढेलोंकी गति नीचेकी ओर, बायुकी गति तिरछी-चारों ओर और अग्निकी ज्वालाओंकी गति ऊपरकी ओर स्वभावसे होती है उसी तरह मुक्तजीवोंकी गति ऊपरकी ओर स्वभावसे होती है । जीव ऊर्ध्वंगति स्वभाव वाले हैं और पुद्गल अधोगति स्वभाववाले हैं ऐसा जिनेन्द्र भगवानुने कहा है । उन जीव और पुद्गलोंमें जो गतिकी विकृति—विभिन्नता पाई जाती है वह कर्मोंके कारण, किसी अन्य वस्तुके प्रतिशात्मसे अथवा प्रयोगदिशेषसे मानी जाती है । संसारी जीवोंकी कर्मजन्य गति नीचे, तिरछी और ऊपरकी ओर होती है परन्तु कर्मरहित जीवोंकी गति स्वभावसे ऊपरकी ओर ही होती है ॥ २७-२४ ॥

कर्मक्षय और ऊर्ध्वंगमन साथ ही साथ होती है  
 द्रव्यस्य कर्मणो यद्वदुत्पन्न्यारम्भवीतयः ।  
 समं तथैव सिद्धस्य गतिमोक्षे भवक्षयात् ॥३५॥  
 उत्पत्तिश्च विनाशश्च प्रकाशतमसोरिह ।  
 पुण्यपद्मवतो यद्वद्वश्चिर्वाणकर्मणोः ॥३६॥

अर्थ—जिस प्रकार द्रव्यकर्मकी उत्पत्तिका प्रारम्भ और विनाश साथ ही साथ होते हैं उसी प्रकार सिद्ध भगवान्‌की मोक्षविषयक गति संसारका द्वाय होते ही साथ-ही-साथ होती है। जिस प्रकार प्रकाशकी उत्पत्ति और अन्धकारका विनाश एक साथ होता है उसी प्रकार निर्वाणकी उत्पत्ति और कर्मका विनाश एक साथ होता है ॥ ३५-३६ ॥

सिद्ध भगवान्‌के किस कर्मके अभावमें कौन गुण प्रकट होता है ?

ज्ञानावरणहानाते केवलज्ञानशालिनः ।  
दर्शनावरणच्छेदादुद्यत्केवलदर्शनाः ॥३७॥  
वेदनीयसमुच्छेदादव्यावाधत्वमाश्रिताः ।  
मोहनीयसमुच्छेदात्सम्यक्त्वमचलं श्रिताः ॥३८॥  
आयुःकर्मसमुच्छेदादवगाहनशालिनः ।  
नामकर्मसमुच्छेदात्परमं सौहस्र्यमाश्रिताः ॥३९॥  
गोत्रकर्मसमुच्छेदात्सदाऽग्नैरवलाघवाः ।  
अन्तरायसमुच्छेदादनन्तवीर्यमाश्रिताः ॥४०॥

अर्थ—वे सिद्ध भगवान् ज्ञानावरण कर्मका क्षय होनेसे केवलज्ञानसे सुशोभित रहते हैं, दर्शनावरण कर्मका क्षय होनेसे केवलदर्शनसे सहित होते हैं, वेदनीय कर्मका क्षय होनेसे अव्यावाधत्वगुणको प्राप्त होते हैं, मोहनीय कर्मका विनाश होनेसे अविनाशी सम्यक्त्वको प्राप्त होते हैं, आयुकर्मका विच्छेद होनेसे अवगाहना को प्राप्त होते हैं, नामकर्मका उच्छेद होनेसे मूक्षमत्वगुणको प्राप्त है, गोत्रकर्मका विनाश होनेसे सदा अगुरुष्वामुण्डसे सहित होते हैं और अन्तरायका नाश होनेसे अनन्तवीर्यको प्राप्त होते हैं ॥ ३७-४० ॥

सिद्धोंमें विद्वेषताके कारण क्या है ?

काललिङ्गगतिक्षेत्रतीर्थज्ञानावगाहनैः ।  
बुद्ध्योधितचारित्रसङ्ख्यान्पबहुतान्तरैः ॥४१॥  
प्रत्युत्पन्नयादेशात्ततः प्रज्ञापनादपि ।  
अग्रमन्तैर्वृद्धैः सिद्धाः साधनीया यथागमम् ॥४२॥

अर्थ—प्रमादरहित विद्वानों द्वारा वर्तमान नय तथा भूतपूर्व प्रज्ञापन नयकी अपेक्षा काल, लिङ्ग, गति, क्षेत्र, तीर्थ, ज्ञान, अवगाहना, बुद्ध्योधित,

चारित्र, संख्या, अल्पबहुत्व और अन्तर इन बारह अनुयोगोंसे सिद्ध भगवान् आगमके अनुसार साधनीय हैं—विचार करने योग्य हैं।

**भावार्थ**—जो नय वर्तमानपर्यायको ग्रहण करता है वह प्रत्युत्पन्न नय है और जो भूतपर्यायको ग्रहण करता है वह प्रज्ञापन नय है। इन दोनों नयोंकी अपेक्षा सिद्ध भगवान्की विशेषताका विचार काल आदि अनुयोगोंसे आगममें किया गया है। जैसे—

**काल**—कालकी अपेक्षा यह जीव एक समयमें और उत्सर्पणी तथा अवसर्पणीमें सामान्यरूपसे सिद्ध होता हुआ सिद्ध होता है—मुक्त अवस्थाको प्राप्त होता है और भूतपूर्वप्रज्ञापन नयकी अपेक्षा दो तरहसे सिद्ध होता है—एक जन्मकी अपेक्षा और दूसरा संहरणकी अपेक्षा। जन्मकी अपेक्षा सामान्यरूपसे उत्सर्पणी और अवसर्पणी दोनोंमें उत्पन्न हुआ जीव सिद्ध होता है। विशेषरूपसे अवसर्पणीके सुप्रमादुषमा नामक तृतीयकालके अन्तिम भाग तथा दुष्मसुषमा नामक चतुर्थकालमें उत्पन्न हुआ जीव सिद्ध होता है। दुष्मसुषमा नामक चतुर्थकालमें उत्पन्न हुआ जीव दुष्ममा नामक पञ्चमकालमें सिद्ध हो सकता है परन्तु पञ्चमकालमें उत्पन्न हुआ जीव सिद्ध नहीं होता। संहरणकी अपेक्षा उत्सर्पणी अवसर्पणीके सब कालोंमें सिद्ध होता है अर्थात् तृतीयकालके अन्तिम भाग और चतुर्थकालके सम्पूर्ण समयमें उत्पन्न हुए मनुष्यको यदि कोई व्यन्तरादि देव उठाकर जहाँ प्रथमादिकाल वर्त रहा है ऐसे भोगभूमिके या जहाँ पञ्चम या षष्ठी काल वर्त रहा है ऐसे कर्मभूमिके क्षेत्रमें रख देवे तो वहाँसे भी वह सिद्ध हो सकता है।

**लिङ्ग**—लिङ्गका अर्थ वेद है। वेदके स्त्री, पुरुष और नयुंसककी अपेक्षा तीन भेद हैं। ये तीनों वेद भाव और द्रव्यकी अपेक्षा दो-दो प्रकारके हैं। द्रव्यवेद की अपेक्षा सिर्फ पुरुषवेदसे ही यह जीव सिद्ध होता है परन्तु भाववेदकी अपेक्षा तीनों वेदोंसे सिद्ध हो सकता है। प्रत्युत्पन्न नयकी अपेक्षा अवेदसे ही सिद्ध होता है क्योंकि वेदका सद्गुरुव नवम गुणस्थान तक रहता है और मोक्ष चौदहवें गुणस्थानके अन्त समयमें होता है। किन्तु भूतपूर्वप्रज्ञापन नयकी अपेक्षा तीनों वेदोंसे रिंद्ध हो सकता है। अथवा लिङ्गका दूसरा अर्थ मुद्रा अथवा वेष भी है। उस अपेक्षा लिङ्गके दो भेद हैं—एक निर्ग्रन्थलिङ्ग और दूसरा सग्रन्थ लिङ्ग। इनमें प्रत्युत्पन्न नयकी अपेक्षा निर्ग्रन्थ लिङ्ग—दिगम्बर मुद्रासे ही सिद्ध होता है और भूतपूर्वप्रज्ञापन नयकी अपेक्षा सग्रन्थ लिङ्गसे भी सिद्ध होता है।

**गति**—प्रत्युत्पन्न नयकी अपेक्षा सिद्धिगतिमें ही सिद्ध होता है अर्थात् इस जीवमें सिद्धत्वका व्यवहार तभी होता है जब यह चारों गतियोंसे निर्मुक्त हो

जाता है। भूतपूर्व प्रज्ञापन नयकी अपेक्षा अनन्तर गति और एकान्तर गतिसे चर्चा होती है। अनन्तर गतिकी अपेक्षा सिर्फ मनुष्यगतिसे सिद्ध होता है और एकान्तर गतिकी अपेक्षा चारों गतियोंमें उत्पन्न हुआ जीव सिद्ध होता है।

**क्षेत्र—**प्रत्युत्पन्न नयकी अपेक्षा सिद्धिक्षेत्र अथवा स्वकीय आत्म-प्रदेशोंमें सिद्ध होता है और भूतपूर्वप्रज्ञापन नयको अपेक्षा पन्द्रह कमभूमियोंमें उत्पन्न हुआ मनुष्य सिद्ध होता है। संहरणकी अपेक्षा समस्त अङ्गाई हीपसे सिद्ध होता है।

**तीर्थ—**कोई जीव तीर्थकर होकर सिद्ध होता है और कोई तीर्थकर हुए विना ही सिद्ध होता है। जो तीर्थकर हुए विना सिद्ध होता है वह भी दो प्रकारका है—कोई तो तीर्थकरके रूपे हुए सिद्ध होता है और कोई तीर्थकरके मुक्त हो जानेके बाद सिद्ध होता है।

**ज्ञान—**प्रत्युत्पन्न नयकी अपेक्षा सिर्फ केवलज्ञानसे ही जीव सिद्ध होता है और भूतपूर्वप्रज्ञापन नयकी अपेक्षा मति, श्रुत इन दो ज्ञानोंसे, मति, श्रुत, अवधि अथवा मति, श्रुत, मनःपर्यय इन तीन ज्ञानोंसे और मति, श्रुत, अवधि, मनःपर्यय इन चार ज्ञानोंसे सिद्ध होता है।

**अवगाहन—**अवगाहनाके उत्कृष्ट, मध्यम और जघन्यकी अपेक्षा तीन भेद हैं। उत्कृष्ट अवगाहनाकी अपेक्षा पाँचसी पच्चीस धनुषकी अवगाहनावाला मनुष्य और जघन्य अवगाहनाकी अपेक्षा साड़े तीन हाथकी अवगाहनावाला मनुष्य सिद्ध होता है। इससे अधिक और कम अवगाहनावाला मनुष्य सिद्ध नहीं होता। मध्यम अवगाहनाके अनेक विकल्प हैं।

**बुद्धबोधित—**कोई मनुष्य पूर्वभवसम्बन्धी संस्कारकी प्रबलतासे स्वयं ही विरक्त होकर मुनिदीक्षा धारण कर सिद्ध होता है और कोई मनुष्य दूसरेके सम-ज्ञानेपर विरक्त हो मुनिदीक्षा धारण कर सिद्ध होता है। जो स्वयं विरक्त होता है उसे बुद्ध अथवा प्रत्येकबुद्ध या स्वयंबुद्ध कहते हैं और जो दूसरेके समझानेपर विरक्त होता है वह बोधितबुद्ध कहलाता है।

**चारित्र—**प्रत्युत्पन्न नयकी अपेक्षा न चारित्रों और न अचारित्रसे सिद्ध होता है किन्तु ऐसे भावसे सिद्ध होता है जिसे चारित्र या अचारित्र कुछ भी नहीं कहते हैं। भूतपूर्वप्रज्ञापन नयकी अपेक्षा अनन्तर और व्यवहितके भेदसे दो प्रकारकी चर्चा होती है। अनन्तर भेदकी अपेक्षा सिर्फ यथाख्यातचारित्रसे मनुष्य सिद्ध होता है और व्यवहितकी अपेक्षा सामायिक, छेदोपस्थापना, सूक्ष्मसाम्पराय और यथाख्यात इन चार प्रकारके चारित्रोंसे अथवा जिस जीवके परिहारविशुद्धि नामका चारित्र होता है उसकी अपेक्षा सामायिक आदि पाँचों चारित्रोंसे सिद्ध होता है।

संख्या—जघन्यकी अपेक्षा एक समयमें एक और उल्कुष्टको अपेक्षा एकसी आठ जीव सिद्ध होते हैं।

**अल्पबहुत्व**—क्षेत्र आदिके भेदसे विशेषताको प्राप्त हुए सिद्ध जीवोंमें जो संख्याकी अपेक्षा हीनाधिकता होती है उसे अल्पबहुत्व कहते हैं। प्रत्युत्पन्न नयकी अपेक्षा सब जीव सिद्धिक्षेत्रमें ही सिद्ध होते हैं इसलिये उनमें किसी प्रकारका अल्पबहुत्व नहीं है। परन्तु जब भूतपूर्व नयकी अपेक्षा चर्चा होती है तब अल्पबहुत्व सिद्ध होता है। जैसे क्षेत्रसिद्ध जन्म और संहरणकी अपेक्षा दो प्रकारके हैं। उनमें संहरणसिद्ध अल्प है और जन्मसिद्ध उनसे संख्यातगुणे हैं। संहरण भी स्वकृत और परकृतकी अपेक्षा दो प्रकारका होता है। देव या विद्याधरोंके द्वारा किया हुआ संहरण परकृत संहरण है और चारण ऊद्धिके धारक कोई मुनि स्वयं ही जब किसी भोगभूमि आदिके क्षेत्रमें जाकर विराजमान होते हैं तब स्वकृतसंहरण कहलाता है। क्षेत्रोंके कर्मभूमि, अकर्मभूमि, समुद्र, द्वीप, ऊर्ध्व, अधस्तात् और तिर्यक्के भेदसे अनेक भेद हैं। इनमें ऊर्ध्वलोक—आकाशसे सिद्ध होनेवाले सबसे कम हैं, अधोलोक—गुफा आदि निम्नप्रदेशोंसे सिद्ध होनेवाले उनकी अपेक्षा संख्यातगुणे हैं, तिर्यक्लोक—समान धरातलपर स्थित द्वीप समुद्रोंसे सिद्ध होनेवाले उनकी अपेक्षा संख्यातगुणे हैं। सुनुद्गिद्ध सद्गते भवत हैं, द्वीपसिद्ध उनसे संख्यातगुणे हैं। यह सामान्यकी अपेक्षा चर्चा है। विशेषताकी अपेक्षा लवणसमुद्रसे सिद्ध होनेवाले सबसे थोड़े हैं, कालोदधिसे सिद्ध होनेवाले उनसे संख्यातगुणे हैं, जम्बूद्वीपसे सिद्ध होनेवाले उनसे संख्यातगुणे हैं, धातकीखण्डसे सिद्ध होनेवाले उनसे संख्यातगुणे हैं, और पुष्करार्थसे सिद्ध होनेवाले उनसे भी संख्यातगुणे हैं। अकर्मभूमिसे सिद्ध होनेवाले अल्प हैं और कर्मभूमिसे सिद्ध होनेवाले उनके संख्यातगुणे हैं। कालके उत्सर्पिणी, अवसर्पिणी और अनुत्सर्पिण्यवसर्पिणीकी अपेक्षा तीन भेद हैं। इनमें उत्सर्पिणीसिद्ध सबसे थोड़े हैं, अवसर्पिणीसिद्ध उनकी अपेक्षा विशेष अधिक हैं और अनुत्सर्पिण्यवसर्पिणीसिद्ध उनसे संख्यातगुणे हैं। यह भूतपूर्व प्रशापन नयकी अपेक्षा चर्चा है। प्रत्युत्पन्न नयकी अपेक्षा एक समयमें ही सिद्ध होते हैं इसलिये उनमें अल्पबहुत्वका विचार नहीं होता है। गति अनुयोगकी अपेक्षा प्रत्युत्पन्न नयकी विवक्षासे सब सिद्धिगतिमें ही सिद्ध होते हैं इसलिये अल्पबहुत नहीं है। तथा भूतपूर्वनयकी अपेक्षा अनन्तर गतिकी अपेक्षा सब मनुष्यगतिमें सिद्ध होते हैं इसलिये उनमें भी अल्पबहुत्व नहीं है किन्तु एकान्तर गतिकी अपेक्षा अल्पबहुत्व होता है। जैसे तिर्यग् अनन्तर गतिसे सिद्ध होनेवाले सबसे थोड़े हैं, मनुष्य अनन्तर गतिसे सिद्ध होनेवाले उनसे संख्यातगुणे हैं, नरक अनन्तरगतिसे सिद्ध होनेवाले उनसे असंख्यातगुणे हैं और देव अनन्तरगतिसे सिद्ध होनेवाले उनसे असंख्यातगुणे हैं। लिङ्गकी अपेक्षा चर्चा

करनेपर प्रत्युत्पन्न नयकी विवक्षासे सब जीव अवस्थामें ही सिद्ध होते हैं इसलिये कोई अल्पबहुत्व नहीं है। परन्तु भूतपूर्वप्रज्ञापन नयकी विवक्षासे नपुंसक वेदसिद्ध सबसे थोड़े हैं, स्त्रीवेदसिद्ध उनसे संख्यातगुणे हैं और पुंवेदसिद्ध उनसे संख्यातगुणे हैं। तीर्थनुयोगकी अपेक्षा तीर्थकरसिद्ध थोड़े हैं और सामान्यसिद्ध उनसे संख्यातगुणे हैं। चारित्रानुयोगकी अपेक्षा प्रत्युत्पन्न नयकी विवक्षासे चर्चा करनेपर चौंक सब अव्यपदेशभावसे सिद्ध होते हैं इसलिये कोई अल्पबहुत्व नहीं है। भूतपूर्वप्रज्ञापन नयकी विवक्षासे भी यथास्थातचारित्र नामक अनन्तर चारित्र-कोई अल्पबहुत्व नहीं है। व्यवधानकी अपेक्षा सामान्यिकादे पाँचों चारित्रके समूहसे सिद्ध होनेवाले अल्प हैं और परिहारविशुद्धि रहित चार चारित्रोंके समूहसे सिद्ध होनेवाले उनसे संख्यातगुणे हैं। बुद्धबोधित अनुयोगकी अपेक्षा प्रत्येकबुद्ध थोड़े हैं और बोधितबुद्ध उनसे संख्यातमुणे हैं। ज्ञानानुयोगकी अपेक्षा प्रत्युत्पन्न नयकी विवक्षामें सब केवलज्ञानसे सिद्ध होते हैं इसलिये अल्पबहुत्व नहीं है। किन्तु भूतपूर्वप्रज्ञापन नयकी अपेक्षा द्विजानसिद्ध सबसे अल्प है, चतुर्ज्ञानसिद्ध उनसे संख्यातगुणे हैं और त्रिज्ञानसिद्ध उनसे संख्यातगुणे हैं। यह सामान्यकी अपेक्षा चर्चा है। विशेषकी अपेक्षा मतिश्रुतमनःपर्यज्ञानसिद्ध सबसे थोड़े हैं, मतिश्रुतज्ञानसिद्ध उनके संख्यातगुणे हैं, मतिश्रुतावधिमनःपर्यज्ञानसिद्ध उनसे संख्यातगुणे हैं और मतिश्रुतज्ञानसिद्ध उनसे संख्यातगुणे हैं। अवगाहनानुयोगकी अपेक्षा अनन्तर अवगाहनाकी विवक्षासे चर्चा करनेपर जघन्य अवगाहनासे भिन्न होनेवाले सबसे थोड़े हैं, उक्तषट् अवगाहनासे सिद्ध होनेवाले उनसे संख्यातगुणे हैं, यवमध्यसिद्ध उनसे संख्यातगुणे हैं, अघस्ताद्यावमध्यसिद्ध उनसे संख्यातगुणे हैं और छठ्यं यवमध्यसिद्ध उनसे कुछ विशेष अधिक है। अनन्तर अनुयोगकी अपेक्षा अष्टसमयानन्तर यिद्ध सबसे थोड़े हैं, सप्तसमयानन्तरसिद्ध उनसे संख्यातगुणे हैं, इस तरह द्विसमयानन्तर सिद्धों तक असंख्यातगुणे-असंख्यातगुणे हैं। संख्यानुयोगकी अपेक्षा अष्टोत्तरशतसिद्ध सबसे थोड़े हैं, अष्टोत्तरशतसिद्धोंसे लेकर पञ्चाशत् सिद्धों तक अनन्तगुणे-अनन्तगुणे हैं, एकोनपञ्चाशत् सिद्धोंसे लेकर पञ्चविंशति सिद्धों तक असंख्यातगुणे हैं और चतुर्विंशति सिद्धोंसे लेकर एकसिद्धों तक उत्तरोत्तर संख्यातगुणे-संख्यातगुणे हैं।

अन्तर—जघन्यसे एक समय और उक्तषट्को अपेक्षा छहमासका अन्तर जानना चाहिये ॥ ४१-४२ ॥

### सिद्धोंकी अन्य विशेषता

तादात्म्यादुपयुक्तास्ते                    केवलज्ञानदर्शने ।  
सम्यक्त्वसिद्धतावस्था हेत्वभावाच्च निःक्रियाः ॥४३॥

ततोऽप्यूक्त्वर्थगतिस्तेषां कस्माच्चास्तीति चेन्मतिः ।  
धर्मास्तिकायस्याभावात्स दि हेतुर्गतेः परः ॥४४॥

**अर्थ—**वे सिद्ध भगवान् तादात्म्यसम्बन्ध होनेके कारण केवलज्ञान और केवलदर्शनके विषयमें सदा उपयुक्त रहते हैं तथा सम्बन्ध और सिद्धता अवस्थाको प्राप्त हैं । हेतुका अभाव होनेसे वे निःक्रिया—क्रियासे रहित हैं । यहाँ कोई ऐसा विचार करे कि लोकान्तके आगे भी सिद्धोंकी गति क्यों नहीं होती है तो उसका उत्तर यह है कि लोकान्तके आगे धर्मास्तिकायका अभाव है । वास्तवमें धर्मास्तिकाय गतिका परम कारण है ।

**भावार्थ—**सिद्धोंके औपचारिक आदि भावोंका तो अभाव हो जाता है परन्तु सम्यग्दर्शन, केवलज्ञान, केवलदर्शन और सिद्धत्वगुण उनमें सदा विद्यमान रहते हैं । सिद्धोंका केवलज्ञान और केवलदर्शन सदा उपयोगरूप ही होता है । उनमें लब्धि अवस्था नहीं रहती । सिद्ध होनेके बाद ही वे उद्धर्वगति स्वभावबाले होनेसे उद्धर्वगमनके द्वारा लोकके अन्तमें पहुँच जाते हैं । लोकके अन्तमें पन्द्रहसौ पञ्चहत्तर धनुष प्रमाण विह्वारसे युक्त तनुवात बलय है । उसके उपरित्तन भागके पाँचसौ पञ्चीस धनुषका क्षेत्र सिद्धक्षेत्र कहलाता है । उसीमें सिद्धोंका निवास है । सब सिद्धोंके शिर समान स्थानपर हैं और नीचेका भाग अपनी-अपनी अवगाहनाके अनुसार नीचा रहता है । जिनकी अवगाहना पाँचसौ पञ्चीस धनुषकी होती है वे पूरे सिद्धक्षेत्रमें उपरसे नीचे तक स्थित रहते हैं । एक समयकी क्रियाके बाद सिद्ध भगवान् सदाके लिये निष्क्रिय हो जाते हैं । यहाँ कोई प्रश्न कर सकता है कि जब सिद्धोंका उद्धर्वगमन स्वभाव है तब वे लोकान्तके आगे आलोकाकाशमें भी क्यों नहीं चले जाते ? इस प्रश्नका उत्तर यह है कि गमनका सहकारी कारण धर्मास्तिकाय है उसका सद्ग्राव लोकान्त तक ही है, आगे नहीं, इसलिये कारणके अभावमें आगे गमन नहीं होता है ॥४३-४४॥

### सिद्धोंके सुखका वर्णन

संसारविषयातीतं सिद्धानामव्ययं सुखम् ।  
अव्याबाधमिति ग्रोक्तं परमं परमर्पिभिः ॥४५॥

**अर्थ—**सिद्धोंका सुख संसारके विषयोंसे अतोत, अविनाशी, अव्याबाध तथा परमोत्कृष्ट है ऐसा परमऋषियोंने कहा है ॥ ४५ ॥

शरोररहित सिद्धोंके सुख किस प्रकार हो सकता है ?

स्यादेतदशरीरस्य जन्तोर्नैषाष्टकर्मणः ।  
कथं भवति सुकृतस्य सुखमित्युत्तरं मृणु ॥४६॥

लोके चतुर्भिंहार्थेषु सुखशब्दः प्रयुज्यते ।  
 त्रिपग्ने वेदनाभावे त्रिपाके मोक्ष एव च ॥४७॥  
 सुखो यद्हिः सुखो वायुविषयेष्विह कथ्यते ।  
 दुःखाभावे च पुरुषः सुखितोऽस्मीति भाषते ॥४८॥  
 पुण्यकर्मविपाकाच्च सुखमिष्टेन्द्रियार्थजम् ।  
 कर्मक्लेशविभोक्षाच्च मोक्षे सुखमनुच्चमम् ॥४९॥

**अर्थ—**यदि कोई यह प्रश्न करे कि शारीररहित एवं अष्टकमोक्षोंको नष्ट करने वाले मुक्तजीवके सुख कैसे हो सकता है तो उसका उत्तर यह है, सुनो। इस लोकमें विषय, वेदनाका अभाव, त्रिपाक और मोक्ष इन चार अर्थोंमें सुख शब्दका प्रयोग होता है। जैसे अग्नि सुखरूप है, वायु सुखरूप है, यहाँ विषय अर्थमें सुखशब्द कहा जाता है। दुःखका अभाव होनेपर पुरुष कहता है कि मैं सुखी हूँ यहाँ वेदनाके अभावमें सुखशब्द प्रयुक्त हुआ है। पुण्यकर्मके उदयसे इन्द्रियोंके इष्ट पदार्थोंसे उत्पन्न हुआ सुख होता है। यहाँ विपाक—कर्मदैदयमें सुखशब्दका प्रयोग है। और कर्मजन्यक्लेशसे छुटकारा मिलनेसे मोक्षमें उत्कृष्ट सुख होता है। यहाँ मोक्ष अर्थमें युखका प्रयोग है।

**भावार्थ—**मोक्षमें मुक्तजीवकं यद्यपि शारीर नहीं है और न किसी कर्मका उदय है तथागि कर्मजन्यक्लेशोंसे छुटकारा मिल जानेके कारण उन्हें सर्वश्रेष्ठ सुख प्राप्त होता है। सुख आत्माका स्वाभाविक गुण है परन्तु मोहादि कर्मोंके उदयकालमें उसका स्वाभाविक परिणमन न होकर दुःखरूप वैभाविक परिणमन होता है। मुक्तजीवके इन मोहादि कर्मोंका सर्वथा अभाव हो जाता है, इसीलिये उनके सुखगुणका स्वाभाविक परिणमन होता है। यही कारण है कि उनके समान सुख संसारमें किसी अन्य प्राणीके नहीं होता है ॥ ४६-४९ ॥

मुक्तजीवोंका सुख सुषुप्त अवस्थाके समान नहीं है  
 सुषुप्तावस्थया तुल्यां केचिदिच्छन्ति निर्वृतिम् ।  
 तदयुक्तं क्रियावच्चात्सुखातिशयतस्तथा ॥५०॥  
 श्रमक्लेशमदव्याधिमदनेभ्यश्च संभवात् ।  
 मोहोत्पत्तिर्विपाकाच्च दर्शनञ्चनस्य कर्मणः ॥५१॥

**अर्थ—**कोई कहते हैं कि निर्वाण सुषुप्त अवस्थाके तुल्य है परन्तु उनका वैसा कहना अयुक्त है—ठीक नहीं है क्योंकि मुक्तजीव क्रियाचान् हैं जब कि सुषुप्तावस्थामें कोई क्रिया नहीं होती तथा मुक्तजीवके सुखकी अधिकता है जबकि सुषुप्त अवस्थामें सुखका रञ्चमात्र भी अनुभव नहीं होता। सुषुप्तावस्था

को उत्पत्ति श्रम, लेद, नशा, बीमारी और कामसेवनसे होती है तथा उसमें दर्शनमोहनीय कर्मके उदयसे मोहकी उत्पत्ति होती रहती है जबकि मुक्तजीवके यह सब संभव नहीं है ॥ ५०-५१ ॥

मुक्तजीवका सुख निष्पम है

लोके तत्सदृशो अर्थः कृत्स्नेऽप्यन्यो न विद्यते ।  
उपमीथेत तद्येन तस्मान्निरूपम् स्मृतम् ॥५२॥  
लिङ्गप्रसिद्धेः प्रामाण्यमनुमानोपमानयोः ।  
अलिङ्गं चाप्रसिद्धं यत्तेनानुपम् स्मृतम् ॥५३॥

**अर्थ—**सबस्त संसारमें उसके समान अन्य पदार्थ नहीं है जिससे कि मुक्तजीवोंके सुखकी उपमा दी जा सके, इसलिये वह निष्पम माना गया है । लिङ्ग अर्थात् हेतुसे अनुमानमें और प्रसिद्धिसे उपमानमें प्रामाणिकता आती है परन्तु मुक्तजीवोंका सुख अलिङ्ग है—हेतुरहित है तथा अप्रसिद्ध है इसलिये वह अनुमान और उपमान प्रमाणका विषय न होकर अनुपम माना गया है ॥ ५२-५३ ॥

अर्हन्त भगवान्‌की आज्ञासे मुक्तजीवोंका सुख माना जाता है ।

प्रत्यक्षं तद्गवतामर्हतां तैः प्रभाषितम् ।  
गृह्णतेऽस्तीत्यतः प्राज्ञैर्न च छमस्थपरीक्षया ॥५४॥

**अर्थ—**मुक्तजीवोंका वह सुख अर्हन्त भगवान्‌के प्रत्यक्ष है तथा उन्हींके द्वारा उसका कथन किया गया है इसलिये 'वह है' इस तरह विद्वज्जनोंके द्वारा स्वीकृत किया जाता है, अज्ञानी जीवोंकी परीक्षासे वह स्वीकृत नहीं किया जाता ।

**भावार्थ—**अर्हन्त भगवान्‌ने प्रत्यक्ष अनुभव कर मुक्त जीवोंके सुखका निरूपण किया है इसलिये उसका सङ्घाव माना जाता है ॥ ५४ ॥

मोक्षतत्त्वका उपसंद्धार

इत्येतन्मोक्षतत्त्वं यः श्रद्धृते वेत्युपेक्षते ।  
शेषतत्त्वैः सुमं पद्मिः स हि निर्वाणभागभवेत् ॥५५॥

**अर्थ—**इस प्रकार शेष छह तत्त्वोंके साथ जो मोक्षतत्त्वकी श्रद्धा करता है, उसे जानता है तथा उसकी उपेक्षा करता है अर्थात् रागद्वेषरहित प्रवृत्ति करता है वह नियमसे निर्वाणको प्राप्त होता है ॥ ५५॥

इस प्रकार श्रीअमृतबन्दाचार्य द्वारा विरचित तत्त्वार्थसारमें मोक्षतत्त्वका वर्णन करनेवाला अष्टम अधिकार पूर्ण हुआ ।

## उपर्सहार

प्रमाणनयनिक्षेपनिर्देशादिसदादिभिः ।

सप्ततन्त्रीमिति ज्ञात्वा मोक्षमार्गं समाश्रयेत् ॥ १ ॥

अर्थ—इसलालान् प्रमाण, निर्देश, निर्देशादि तदा इसेख्या आदि उपायोंसे सात तत्त्वोंके समूहको जानकार मोक्षमार्गका आश्रय लेना चाहिये ॥ १ ॥

मोक्षमार्गकी द्विविधता

निश्चयव्यवहाराभ्यां मोक्षमार्गो द्विधास्थितः ।

तत्राद्ब्राह्मणाद्यरूपः स्याद् द्वितीयस्तस्य साधनम् ॥ २ ॥

अर्थ—निश्चय और व्यवहारकी अपेक्षा मोक्षमार्ग दो प्रकारका हैं। उनमें पहला अर्थात् निश्चय मोक्षमार्ग साध्यरूप है और दूसरा अर्थात् व्यवहार मोक्षमार्ग उसका साधन है ॥ २ ॥

निश्चयमोक्षमार्गका कथन

शद्वानाधिगमोपेक्षाः शुद्धस्य स्वात्मनो हि याः ।

सम्यक्त्वज्ञानवृत्तात्मा मोक्षमार्गः स निश्चयः ॥ ३ ॥

अर्थ—अपने शुद्ध आत्माका जो शद्वान, ज्ञान और उपेक्षाभाव है वही सम्यग्दर्शन, सम्यग्ज्ञान और सम्यक् चारित्र है। यह सम्यग्दर्शन, सम्यग्ज्ञान और सम्यक् चारित्र ही निश्चय मोक्षमार्ग है ॥ ३ ॥

व्यवहारमोक्षमार्गका निरूपण

शद्वानाधिगमोपेक्षा याः पुनः स्युः परात्मनाम् ।

सम्यक्त्वज्ञानवृत्तात्मा स मार्गो व्यवहारतः ॥ ४ ॥

अर्थ—और जो परपदार्थोंका शद्वान, ज्ञान तथा उपेक्षाभाव है वह सम्यग्दर्शन, सम्यग्ज्ञान और सम्यक् चारित्र है। यह सम्यग्दर्शन सम्यग्ज्ञान, और सम्यक् चारित्र व्यवहारमोक्षमार्ग है ॥ ४ ॥

व्यवहारी मुनिका लक्षण

अदधानः परद्रव्यं बुद्ध्यमानस्तदेव हि ।

तदेवोपेक्षमाणश्च व्यवहारी स्मृतो मुनिः ॥ ५ ॥

अर्थ—को परद्रव्यकी अद्वा करता है, परद्रव्यको ही जानता है और परद्रव्यके प्रति उपेक्षाभाव रखता है वह व्यवहारी मुनि माना गया है ॥ ५ ॥

### निश्चयी मुनिका लक्षण

**स्वद्रव्यं श्रद्धानस्तु बुध्यमानस्तदेव दि ।**

**तदेवोपेक्षमाणश्च निश्चयान्मुनिसत्तमः ॥ ६ ॥**

अर्थ—जो स्वद्रव्यकी अद्वा करता है, स्वद्रव्यको जानता है और स्वद्रव्यके प्रति उपेक्षाभाव रखता है वह निश्चयन्यसे श्रेष्ठ मुनि है ॥ ६ ॥

### अभेदविवक्षासे षट्कारकोक्त दर्शन

**आत्मा ज्ञातुतया ज्ञानं सम्यक्त्वं चरितं द्विसः ।**

**स्वस्थो दर्शनचारित्रमोहाभ्यामनुपलुतः ॥ ७ ॥**

अर्थ—जो दर्शनमोह और चारित्रमोहके उपद्रवसे रहित होनेके कारण स्वस्थ है—अपने आपमें स्थिर है ऐसा आत्मा ही ज्ञायक होनेसे ज्ञान, सम्यक्त्व और चारित्र है ।

भावार्थ—यहाँ अभेदन्यकी अपेक्षा गुणगुणीके भेदको गीणकर आत्माको ही सम्यक्त्वादिगुणरूप कहा गया है ॥ ७ ॥

**पश्यति स्वस्वरूपं यो जानाति च चरत्यपि ।**

**दर्शनज्ञानचारित्रयमात्मैव स स्मृतः ॥ ८ ॥**

अर्थ—जो आत्मा स्वरूपको देखता है, जानता है और उसीमें चरण करता है वह आत्मा ही दर्शन, ज्ञान और चारित्र इन तीनों रूप है अथवा ये तीनों आत्मा ही हैं ॥ ८ ॥

**पश्यति स्वस्वरूपं यं जानाति च चरत्यपि ।**

**दर्शनज्ञानचारित्रयमात्मैव तन्मयः ॥ ९ ॥**

अर्थ—आत्मा अपने जिस स्वरूपको देखता है, जानता है और जिसका आचरण करता है वह दर्शन, ज्ञान और चारित्र है, आत्मा ही इन तीनों रूप है ॥ ९ ॥

**दृश्यते येन रूपेण ज्ञायते चर्यतेऽपि च ।**

**दर्शनज्ञानचारित्रयमात्मैव तन्मयः ॥ १० ॥**

**अर्थ—**आत्मा जिस रूपसे देखा जाता है, जाना जाता है और आचरण किया जाता है वही दर्शन, ज्ञान और चारित्र है। आत्मा ही इन तीनों रूप है॥ १०॥

यस्मै पश्यति जानाति स्वरूपाय चरत्यपि ।  
दर्शनज्ञानचारित्रत्रयमात्मैव तन्मयः ॥११॥

**अर्थ—**आत्मा अपने जिस स्वरूपके लिये देखता है, जानता है और आचरण करता है वही दर्शन, ज्ञान और चारित्र है। आत्मा ही इन तीनों रूप है॥ ११॥

यस्मात्पश्यति जानाति स्वं स्वरूपाच्चरत्यपि ।  
दर्शनज्ञानचारित्रत्रयमात्मैव तन्मयः ॥१२॥

**अर्थ—**आत्मा जिस स्वरूपसे अपने आपको देखता है, जानता है, और आचरण करता है वही दर्शन, ज्ञान और चारित्र है। आत्मा ही इन तीनों रूप है॥ १२॥

यस्य पश्यति जानाति स्वरूपस्य चरत्यपि ।  
दर्शनज्ञानचारित्रत्रयमात्मैव तन्मयः ॥१३॥

**अर्थ—**आत्मा अपने जिस स्वरूपका दर्शन करता है, ज्ञान करता है और आचरण करता है वही दर्शन, ज्ञान और चारित्र है। आत्मा ही इन तीनों रूप है॥ १३॥

यस्मिन् पश्यति जानाति स्वस्वरूपे चरित्यपि ।  
दर्शनज्ञानचारित्रत्रयमात्मैव तन्मयः ॥१४॥

**अर्थ—**आत्मा अपने जिस स्वरूपमें श्रद्धा करता है, जानता है और आचरण करता है वही दर्शन, ज्ञान और चारित्र है। आत्मा ही इन तीनों रूप है॥ १४॥

ये स्वभावाद् दृशित्तमिच्यर्थरूपक्रियात्मकाः ।  
दर्शनज्ञानचारित्रत्रयमात्मैव तन्मयः ॥१५॥

**अर्थ—**जो स्वभावसे दर्शन, ज्ञान और आचरणरूप क्रियासे तन्मय हैं वही दर्शन, ज्ञान और चारित्र है। आत्मा ही इन तीनों रूप है॥ १५॥

दर्शनज्ञानचारित्रगुणानां य इहाश्रयः ।  
दर्शनज्ञानचारित्रत्रयमात्मैव स स्मृतः ॥१६॥

**अर्थ—**जो दर्शन, ज्ञान और चारित्रगुणोंका आश्रय है वही दर्शन, ज्ञान और चारित्र है, उन तीनों रूप आत्मा ही माना गया है॥ १६॥

दर्शनज्ञानचारित्रपर्यायाणां य आश्रयः ।  
दर्शनज्ञानचारित्रत्रयमात्मैव स स्मृतः ॥१७॥

अर्थ—दर्शन, ज्ञान और चारित्र धर्मविवेक को आश्रय है वही दर्शन, ज्ञान और चारित्र है। आत्मा ही इन तीनों रूप स्मरण किया गया है ॥ १७ ॥

दर्शनज्ञानचारित्रप्रदेशा ये प्रस्तुपिताः ।  
दर्शनज्ञानचारित्रमयस्यात्मन एव ते ॥१८॥

अर्थ—दर्शन, ज्ञान और चारित्रके जो प्रदेश कहे गये हैं वे दर्शन, ज्ञान और चारित्ररूप आत्माके ही प्रदेश हैं ॥ १८ ॥

दर्शनज्ञानचारित्रागुरुलघ्वाङ्गुणाः ।  
दर्शनज्ञानचारित्रमयस्यात्मन एव ते ॥१९॥

अर्थ—दर्शन, ज्ञान और चारित्रके जो अगुरुलघु नामक गुण हैं वे दर्शन, ज्ञान चारित्ररूप आत्माके ही गुण हैं ॥ १९ ॥

दर्शनज्ञानचारित्रध्रौब्योत्पादब्ययास्तु ते ।  
दर्शनज्ञानचारित्रमयस्यात्मन एव ते ॥२०॥

अर्थ—दर्शन, ज्ञान और चारित्रके जो ध्रौब्य, उत्पाद और ब्यय हैं वे दर्शन, ज्ञान और चारित्ररूप आत्माके ही हैं ॥ २० ॥

पर्यायाधिक और निश्चयनयसे मोक्षमार्गका कथन  
शालिनीछन्दः

स्यात्सम्यक्त्वज्ञानचारित्ररूपः  
पर्यायाधर्थदेशतो मुक्तिमार्गः ।  
एको ज्ञाता सर्वदैवाद्वितीयः  
स्याद् द्रव्याधर्थदेशतो मुक्तिमार्गः ॥२१॥

अर्थ—पर्यायाधिक नयकी अपेक्षा मोक्षमार्ग सम्यगदर्शन, सम्यग्ज्ञान और सम्यक्त्वाचारित्ररूप है और द्रव्याधिक नयकी अपेक्षा सदा अद्वितीय रहनेवाला एक ज्ञानी आत्मा ही मोक्षमार्ग है ॥ २१ ॥

तत्त्वार्थसारप्रन्थका फल  
वसन्ततिलकाछन्द  
तत्त्वार्थसारमिति यः समधीर्विदित्वा  
निवाणिमार्गमधितिष्ठुति निःप्रकम्पः ।  
संसारवन्धमवधूय स धूतमोह—  
रचैतन्यरूपमचलं शिवतत्त्वमेति ॥२२॥

**अर्थ—**मध्यस्थ बुद्धिको धारण करनेवाला जो पुरुष इस तरह तत्त्वार्थसारको जानकर निश्चल चित्त होता हुआ मोक्षमार्गका अवश्य लेता है वह निर्मोह संसारवन्धको दूर कर रचन्यस्वरूप अविनाशी मोक्षतत्त्वको प्राप्त होता है ॥२२॥

प्रन्थकतकी निरभिसानता  
वर्णाः पदानां कर्तरी वाक्यानां तु पदाचलिः ।  
वाक्यानि चास्य शास्त्रस्य कर्तृणि न पुनर्दीयम् ॥२३॥

**अर्थ—**वर्ण—अध्यर, पदोंके कर्ता हैं, पदोंका समूह वाक्योंका कर्ता हैं और वाक्य इस शास्त्रके कर्ता हैं, हम—अमृतचन्द्राचार्य नहीं हैं ॥ २३ ॥

इति श्रीपदमृतवन्दसूरीणां कृतिः तत्त्वार्थसारो नाम मोक्षशास्त्रं समाप्तम् ।  
इस प्रकार श्री अमृतचन्द्राचार्यको कृति तत्त्वार्थसार नामका मोक्षशास्त्र समाप्त हुआ ।

टीकाकर्तृनिषेदनम्

अमृतेन्दुर्भासुरिनानयविशारदः ।  
ग्रन्थं तत्त्वार्थसारं यं रचयामास सत्कृपः ॥ १ ॥  
तस्येमां सरलां टीकां राष्ट्रभाषामयीं सुधीः ।  
गल्लीलालतनूजातो जानक्युदरसंभवः ॥ २ ॥  
पन्नालालो महाबालो विदधीं सागरस्थितः ।  
पञ्चतवचतुर्वृग्मवर्षे वीरावदसंज्ञिते ॥ ३ ॥  
ज्येष्ठस्य कृष्णपक्षस्य ववम्यां सत्तिथी शुभा ।  
पूर्णेषा विदुषामस्तु ज्ञानवर्धनतत्परा ॥ ४ ॥  
आज्ञानेन प्रमादेन दोष ये विहिता मया ।  
बुधैः संशोधनीयास्ते ज्ञानभूषाविभूषितैः ॥ ५ ॥  
अजोऽहमल्पविद्योऽहं विविवद्वन्द्वतत्परः ।  
अमृतेन्दुं क्षमां याचे कृते दोषस्य सन्ततेः ॥ ६ ॥  
कृतिरेशा प्रयासो मे दिनानामेकविशतेः ।  
पूर्णा निविघ्नरूपेण हृदयं मोदते ततः ॥ ७ ॥

## पद्धानुक्रमणी

अकस्मात्व न बन्धः स्याद्	१९४	अनुदीर्ण तपःशक्त्या	१७६
अकामनिर्जरा बाल-	१२०	अनुप्रवृत्तिः सामान्यं	१७
अकालाधीनिराचार्यो	११५	अनुभूय क्रमात्कर्म	१७७
अजन्मे जीवाधातित्वं	११८	अनुवीचिवचस्तेति	१२५
अणुकल्पविभेदेन	१०३	अनेककार्थकारित्वं	१६९
अतस्तु गतिवैकृत्यं	१३९	अनेकप्राणिमात्यातं	१७९
अतिक्रमो विरुद्धे च	१३३	अन्तर्नीतैकसमया	९८
अतिथेः सविभागश्च	१३०	अन्तरायस्य वैचित्र्याद्	१५४
अथ तत्वार्थसारोऽयं	१	अन्त्यमापेक्षिकं चेति	१०६
अथ सत्यंख्याकोत्त-	२४	अन्यत्रानपमृत्युम्यः	६८
अधस्तिर्थकृत्योऽहं च	१९९	अन्यः सर्वेतत्त्वो जीवो	१७०
अधोभागे हि लोकस्य	७६	अन्याः पञ्च नव द्वे च	१४६
अधो वेशासनाकारो	७६	अन्या साधारणा भावा	२६
अनगारस्तथागारो	१२९	अन्योन्योदीरितास्तु-	७७
अनन्तकेवलज्योतिः	९१	अपरं च ब्रह्म तेषां	१३१
अनन्तकेवलज्योतिः	११०	अपूर्वकरणं कुर्वन्	३९
अनन्तकेवलज्योतिः	१४०	अभावाद् बन्धहेतुनां	१९२
अनन्तकेवलज्योतिः	१६१	अभावो योऽभिमानस्य	१६४
अनन्तकेवलज्योतिः	१७६	अभिमन्तप्रतिकारं	१८१
अनन्तकेवलज्योतिः	१९२	अभ्युत्थानात्तुगमतं	१८३
अनन्तपरमाणुनाम्	१०३	अर्थव्यञ्जनयोगानां	१८६
अनन्तानन्तजोवानाम्	२५	अर्थव्यञ्जनयोगानां वीचारः	१८७
अनन्तभूतस्तस्य स्याद्	३४	अर्थसंकल्पमात्रस्य	१९
अनादरार्थभवण	११५	अर्द्धभागे हि लोकस्य	८७
अनादिनित्यसम्बन्धात्	१४४	अल्पक्षेत्रं तु सिद्धाना-	१९५
अनादिवर्थनोपाधि-	१७६	अल्पक्षेत्रे स्थितिर्दृष्ट्या	९६
अनित्यं शरणाभावो	१६९	अल्पसंक्लेशणादानं	१२०
अनुकस्य ध्रुवस्येति	७	अल्पेऽधिकरणं द्रव्यं	९६
अनुगोजनुगामी च	१२	अवगाहनसामध्यात्	९५

अवग्रहस्ततस्त्वीहा	७	बाष्यन्तरं भवेत्कृष्ण-	४८
अवश्यायो हिमविन्दुस्	५२	आम्नायः कथ्यते घोषो	१६०
अविग्रहकसमया	६२	आयुः कर्मसमुच्छेदाद्	२००
अवितर्कमविचारं	१८७	आयुषस्तु त्रयलिङ्गात्	१५५
अवितर्कमवीचारं	१८७	बारणाच्युतनामानी	८८
अविक्षेपात्सदसरो—	१६	आर्यम्लेच्छविभेदेन	८३
अध्यवस्था न बन्धस्य	१९३	आत्मं रौडं च धर्मं च	१८३
अव्याधाती शुभः वृद्धः	५६	आलोचनं प्रतिक्रान्तिस्	१८०
अष्टधाष्टगुणात्मत्वा—	८९—९०	आवेद्युच धातकोखण्डं	७८
अष्टष्ठा स्पर्शनामापि	१४९	आहारदेहकरण-	४३
असत्कारपुरस्कारं	१३६	आहारस्य भयस्यापि	४६
असद्गुणानामाख्यानं	१२२	इति प्रपत्नीनामस्य	१६५
असमीक्ष्याधिकरणं	१३५	इति यो निर्जरासत्त्वं	१९१
असर्वपर्येष्वक्त्र	१५	इति संवरतत्त्वं यः	१७५
असंख्याततमो भागो	७१	इति संसारिणां क्षेत्रं	८८
असंख्येयगुणी स्याता-	५५	इतीहाजीवतत्त्वं यः	१०९
असंख्येयसमायुक्तः	६८	इतीहास्त्रवतत्त्वं यः	१३९
असंज्ञनस्तथा मत्स्याः	६६	इत्येतद्वार्थतस्त्वं यः	१००
असावनुभवो ज्ञेयो	१५८	इत्येतन्मोक्षतस्त्वं यः	२०७
अस्त्यनाहारकोऽपोगः	६१	इत्येताः परिकीर्त्यन्ते	१२५
अस्मिन्शानयनं देशे	१३५	इत्थं प्रवर्तमानस्य	१६३
आकाराभावतोऽभावो	१९५	इत्वर्योर्गमनं चैव	१३३
आकाशन्तेऽत्र द्रव्याणि	९७	इन्द्रियं लिङ्गमिन्द्रस्य	४७
आक्रोशश्च वधवर्जनं	१६६	इन्द्रियार्थेषु वैराग्यं	१६५
आज्ञापायविपाकानां	१८५	इन्द्रियानिन्द्रियापेक्षा	६
आतपोऽपि प्रकाशः स्थाद्	१०७	इयत्तरो नातिवर्तन्ते	१४
आत्मनः परिणामो यः	४८	ईर्षपिण्डं तु तच्छुष्क	१११
आत्मनोऽपि तथैवेषा	११०	ईर्षीभाषेणादान-	१६२
आत्मरक्षास्तथा लोक-	८५	उच्चैर्गोत्रं शुभायूषि	१५८
आत्मना वर्तमानानां	९८	उच्छ्रवास आतपोद्योतौ	१४९
आत्मा ज्ञातृतया ज्ञानं	२०९	उरकरश्चूणिका चूर्णः	१०७
आत्मादिरात्ममध्यम्	१०४	उक्षणामात्रा शैल	११८
आद्यभावात्र भावस्य	१३३		

उत्तरा दक्षिणस्तुत्या  
उत्पत्तिश्च विनाशश्च  
उत्पन्नते सहसारे  
उत्पन्नकेवलज्ञानो  
उत्पादः खलु देवोना-  
उत्सविषयवसपिष्ठो  
उपद्वाहस्य धीरेण  
उपरिषान्महीभागात्  
उपरोक्ताविधानं च  
उपशान्तकथायः स्थात्  
उपात्तकर्मणः पातो  
उपादेपतया जीवो  
उभी निरूपभोगी तो  
उभी लान्तवकापिष्ठो  
उरणाणां द्विसंयुक्ता  
उरणः बीत्यस्य देवानां  
ऊर्ध्वमोरवधमणो  
उर्जुत्वमीषदारम्  
ऋग्युसूत्रः स विजेयो  
एकः क्रोशो जघन्यासु  
एकद्विष्यात्वसंख्येय  
एकस्य जीवद्वयस्य  
एकवास्तुदशागार—  
एकं श्रीणि तथा सप्त  
एकं द्वे श्रीणि पल्यानि  
एकाक्षाः वावराः सूक्ष्मा  
एकाक्षेषु चतुर्मः स्युः  
एकाग्रत्वेऽतिचिन्ताया  
एकापवरकेऽनेक-  
एकंकवृत्या प्रत्येक  
एकंकं बद्धयेद्विष्ठं  
एते भर्माद्यः पञ्च  
एते परस्परेकाः

८०	एरण्डस्कुटदेलासु	१९८
१९९	एवं भावयतः साधो-	१७२
७४	एषु वैमानिका देवा	८८
४१	ऐकान्तिकं सांश्चिकं	१४०
५७	त्वैश्चारिकादीपात्र	५६
८१	ओदारिकं शरीरं स्याद्	५६
१७०	ओदारिकादिकायणां	१४३
८६	ओदारिको वैकियिकः	५४
१२५	ओदारिको वैकियिकस्तथा	५५
४१	कथं मार्गं प्रपद्येन्	१८५
१३६	कथं मार्गं प्रापोच्छन्	१८५
इ	कनकाङ्गुलकल्याण-	५९
५५	कर्मणां स्थूलभावेन	४०
८७	कर्मनोकर्मबन्धो यः	१०७
६५	कर्मिभोभिः प्रपूर्णोऽसी	१७१
६३	कल्पोपज्ञास्तथा	८४-८५
१९९	कषायेषु प्रशान्तेषु	१७४
११९	कस्यविच्छुल्लां भोक्ते	१९७
२०	कस्यापत्वं पिता कस्य	१७०
६९	कात्स्येन विरतिः पुंसां	१२४
१५८	कापोतनीललेश्यात्वं	११९
९५	कामभोगाभिलाषाणं	११८
१७८	काययोगेऽतिमूढमे तद्	१८७
६६	कायवाइमनसां कर्म	११०
६६	कायाशामृषि सर्वेषु	४५
४२	काललिङ्गातिक्षेप-	२००
४३	कालव्यातिक्रमोऽन्यस्य	१३७
१८४	कालस्य परमाणोऽस्तु	९५
९५	किन्नराः किम्पुष्टदाश्च	८४
९९	किरोलकाभके चैव	५२
६७	कि वा अवेन्न वा जीनो	१४०
९१	कुतीर्थानां प्रशंसा च	११६
२१	कुन्तुः पिपीलिका कुम्भी	५१

कुलामां कोटिलक्षाणि	६५	घम्मायां सप्त चापानि	६९
कुलालचक्रे ढोलामा-	१९८	घर्मामिसंज्ञिनो यात्ति	७१
कूटलेलो रहोम्याख्या-	१३२	घर्मायाः प्रथमे भागे	८६
कृतादिभिस्त्रिभिरचैन्	११३	घातिकर्मक्षयोत्पन्नं	१५
कृत्वा विशेषं गृह्णाति	३४	चक्षुदर्शनमेकं स्याद्	५९
कृत्रिकागुरुकर्पूर	११९	चतुर्लो गतयो लेष्याः	३१
कृष्णलेश्यापरिणतं	११८	चतुर्लो भतयः पञ्च	१४९
कृष्णा नीला च काषोता	६०	चतुर्गतिघटीयन्त्रे	१७०
कृत्स्नकर्मक्षयादूच्चर्वे	१९८	चतुर्णीं चक्षुरादीनां	१४६
कैवलिश्रुतसंघानां	११७	चतुर्षर्वा पर्यायार्थः	१९
कोटीकोट्यः स्मृतास्त्रिशत्	१५५	चतुभिरिन्द्रियैरन्त्यः	८९
क्रिया परिणतानां यः	९७	चतुविष्टस्य लोभस्य	१६५
क्रियाहेतुत्वमेतेषां	९८	चतुःकषायपञ्चार्थास्	१११
क्रोडोकरोति प्रथमं	१७०	चत्वारो हि मनोयोगा	५३
क्रोधोत्पत्तिनिमित्तानांग्	१६४	चत्वारो हि मनोयोगा	१४८
क्रोधो मानस्तथा माया	१४७	चत्वारोऽर्थानया आदास्	१९
क्षान्त्यादिलक्षणो धर्मः	१७२	चारित्रपरिणामानां	५७
क्षमामृदवृशुते	१६३	चैत्यस्य च तथा गच्छ-	१२०
क्षयाच्चारित्रमोहस्य	१७४	छेदनं वेदनं चैव	११६
क्षुत्पिषासा च शीतोष्ण-	१६६	जन्तवः सकषाया ये	१९०
गंगासिन्धुपरीवारः	८१	जनुपीडा विमुक्तायां	१७९
गङ्गासिन्धु उभे रोहिद्	८०	जम्बूद्रीपं परिशिष्य	७८
गतिर्भवति जीवाचां	४७	जम्बूद्रीपोक्तसंख्याभ्यो	८२
गत्यक्षकाययोगेणु	४६	जम्बूद्रीपोऽस्ति तन्मध्ये	७८
गर्भसूच्यां विनष्टायां	१९७	जगत्यशेषतत्त्वार्थ-	१
गादोऽयजीर्यते यद्द	१७१	जानतः पद्यतश्चोद्दर्शं	१९४
गुणस्य गुणितइन्द्रीय	१४४	जीवत्वं चापि भवत्व-	३३
गुणो द्रव्यविदानं स्यात्	९२	जीवस्य विग्रहगती	६१
गुणैर्विना न च द्रव्यं	९३	जीवानां पञ्चताकाले	६१
गुसिः समितियो धर्मः	१६१	जीवानां पुद्गलानां च	९७
गृह्णाति देहपर्यासि-	६१	जीवानां पुद्गलानां च कर्तव्ये	९७
गोत्रकर्म द्विधा ज्ञेय-	१५४	जीवानां पुद्गलानां च कालस्य	९७
गोत्रकर्मसमुच्छेदात्	२००	जीवे गुणपद्वेकस्मिन्	१६

जीवोऽन्नोदासत्त्वो बन्ध-	२	तदनन्तरभेदोर्ध्वं—	१९८
ज्योतिर्गतिपरिच्छन्नो	१०१	तपस्तु दिविधं शोकतं	१७७
ज्योतिष्काणां सूर्याः सप्ता	६९	तपस्तु वृथते तद्वि	१७५
ज्वालाज्ञारास्तथाचिद्ध्र	५२	तपस्त्विगर्हणं शील—	११६
ज्ञानदर्शनयोः रोधो	१४५	तपस्त्व गुहचैत्यानां	१२३
ज्ञानमष्टविंश्ये	३४	तपो हि निर्जराहेतु	१६९
ज्ञानस्य ग्रहणाभ्यास	१८३	तादात्म्याद्युपयुक्तास्ते	२०४
ज्ञानस्य प्रतिवेष्यम्	१२३	तानि हात्वा सार्दानि	६५
ज्ञानावरणहानात्मे	२००	तामरिष्ठां च सिङ्हास्तु	७१
ज्ञेयः समभिलहोऽसौ	२१	हिर्यन्थतिक्षयद्वै	१३४
तत्रक्षीरवृत्तादीनाम्	११९	तीर्थेशाम चक्रित्वे	७५
सतः क्षीणकथायस्तु	१८१	तीर्थमन्दपरिज्ञान	११३
ततः परं तु ये देवास्	७५	तेष्वेकात्मप्रदेशेषु	४८
ततः परं चिकल्प्यन्ते	७५	तौ भवेतां ववचिच्छुद्धौ	५५
ततो वूमप्रभाद्यस्तात्	७६	प्रयस्त्रिशत्समुदाणां	६८
सतोऽवो दशलक्षाणि	७७	प्रयाणां खलु कायानां	७२
ततो निर्जीणितिःशेषः	१३२	प्रायस्त्रिशेस्तथा लोक—	८५
ततोऽप्यूष्ठुर्द्विगतिस्तेषां	२०१	त्रिकोशः कथितः कुम्भो	७०
ततोऽन्तरायज्ञानधन	१९७	त्रिविधं जन्मजोचानां	६२
सत्युना रुद्धयोगः सन्	१८८	त्रिवश्वरकलधाणि	७७
तत्वार्थसारमिति यः	२१२	त्रीणि द्रुःप्रणिधानानि	१३५
तत्वार्थस्याक्षोऽहो हि	५८	दक्षिणेन्द्रास्तथा लोक—	७५
तत्वार्थाः सन्त्वयी नाम	४	दाष्टे वीजे यथात्पन्तं	१९३
तत्वार्थाः सर्व एवते	५	दया दानं तपः शीलं	११७
तत्संशयापनोदाय	१८०	दर्शनज्ञानचारित्र	२१०
तत्र प्रवर्तमानस्य	१६१	दर्शनज्ञानचारित्र	२११
तत्राविकरणं द्विधा	११३	दर्शनज्ञानचारित्रध्रीव्यो—	२११
तत्रैका खलु वर्णादि-	१०७	दर्शनज्ञानचारित्रप्रदेशा	२११
तथा क्षीणचतुःकर्मा	१९७	दर्शनज्ञानचारित्रागुह	२११
तथान्यः मूर्तिमानात्मा	१४४	दर्शनज्ञानविनयो	१८२
तथापि गौरवाभावात्	१९५	दर्शन ज्ञानयुक्तस्य	१८३
तथा सुखप्रभावाभ्याम्	८८	दर्शनस्यान्तरायश्च	११५
तथोपस्थिकादीनां	१३२	दर्शनावरणस्य स्यात्	५९

दक्षया भावना देवा  
 दशोन दिशोनभक्तो  
 दिव्येशानर्थदण्डेभ्यो  
 दिनान्तेकोन्पञ्चागत्  
 दुःखं जोको वधस्तोपः  
 दूरमोह क्षपकस्तस्मात्  
 दृश्यते येन हृषेण  
 देवानां नारकाणां च  
 देशसंयमसम्यक्त्वे  
 द्रव्यपयिष्ठपस्य  
 द्रव्यभावस्वभावनां  
 द्रव्यमेकं तथैकेन  
 द्रव्यस्य कर्मणो पद्मद्  
 द्रव्यस्य स्यात्समुत्पादश्  
 द्रव्याण्यनेकभेदानि  
 द्रव्यान्वेतानि तित्यानि  
 द्रव्यादिप्रत्ययं कर्म—  
 द्रव्यात्प्रसकानि स्युः  
 द्रव्युक्ताद्याः किलानन्त्याः  
 हयोद्दीयोरुभौ सप्त  
 हयोस्त्रयक्त्वं कल्पेषु  
 हयोः सप्त हयोः पट् च  
 हाविशतिर्भुवां सप्त  
 हाविशतिस्तथा सप्त  
 हिगुणं हिगुणा वर्ष  
 हिगुणं हिगुणेनातो  
 हित्यनुर्योग्यनं ज्ञेयं  
 हित्या वेद्यमस्तेवं  
 हित्या वैलसिको बन्धस्  
 हित्रिग्रहीं त्रिसमयां  
 हीषेहवर्धतृतीयेषु  
 वर्भव्य गतिरत्र स्याद्  
 वर्षाधिमन्त्रिकाणां

८४	वर्षाधिमन्त्रिकाणां	११
८५	घमविमास्तिकावाभ्यां	७५
१२९	घविमानभः कालश्	१४
६५	घृत्या तिर्यन्तिलङ्घं ये	७४
११६	न कमतिमगुणोऽमूर्तेष्	१४३
१८८	न च बन्धाप्रसिद्धिः स्यात्	१४४
२१०	न च नाशोऽस्ति भावस्य	१३
१२	न चास्म हेतुकर्तृत्वं	११
२८	न पर्यायादिता द्रव्यं	१३
१७	नयनोत्पाटनं दीर्घ—	११५
१२८	न लभन्ते मनुष्यत्वं	७१
१८७	नवायुः परिसर्पणां	६५
१९९	न विद्यते परं हास्माद्	७४
९२	नागासुरसुपणार्दिन	८४
१८६	नानाङ्कमिशताकीर्णे	१७१
९३	नानादीपश्रकाशेषु	११९
१८५	नारकाणां सुराणां च	७२
५७	नारकैकाङ्क्षेवानां	६३
१०९	नाराचमर्द्धनाराचं	१४९
६७	नारी पूष्पङ्कवेदाश्च	१४७
७०	नित्याङ्गेन जीवेन	१७१
७०	नित्येतरनिगोदानां	६४
६५	निद्रानिद्रा तथा निद्रा	१४६
६४	निरबद्धोपकरण—	१२३
८१	निर्गताः खलुपञ्चाभ्यां	७२
७८	निर्देशः स्वामित्वं	२२
८०	निर्वृत्तिश्चोपकरणं	४७
१४७	निश्चयव्यवहाराभ्यां	२०८
१०६	नीचैर्गोत्रमसद्गत्वां	१५९
६२	नीचैवृत्यनुत्सेकः	१२२
८३	नेत्रादीन्द्रियसंस्थाना—	४७
९६	नैःशोल्यं निर्वृत्तव्यं च	११९
९४	पञ्चत्वं जीवितार्थसे	१३७

पञ्चथा वन्धनं चैव	१४९	पूर्वे काय प्रवीचारा	८६
पञ्चेन्द्रियाणि वाक्काय	४५	प्रकृतिस्थितिबन्धो हौ	१४५
पञ्चेन्द्रियावच मत्यः	५१	प्रकाशावरणं यत् स्यात्	१०७
पद्मस्तथा महापद्मस्	८०	प्रत्यक्षं तद्ग्रामवतो	२०३
परकोयमनःस्थार्थ—	१३	प्रत्याख्यानमभेदेन	१७३
परतः परतः पूर्वं	६८	प्रत्याख्यान हृष्टचैव	१४७
परत्वं विप्रकृष्टत्वम्	१०१	प्रत्युत्पन्ननया देशात्	२००
परस्परस्य जीवानाम्	९६	प्रमत्तयोगतो यत्स्याद्	१२८
परं कर्मक्षयार्थं यत्	१८५	प्रमत्तयोगाद् यत्स्यात्	१२८
परात्मते दुष्टाहि	१३७	प्रपत्तसंगतो हि इयात्	३८
परिग्रामवपुलेश्या	७७	प्रमाणनयनिक्षेप	२०८
परिकाटयानया ज्ञेयाः	७९	प्रमाणीकृत्य सर्वज्ञो	१८५
परिहारस्तथाच्छेदः	१८०	प्रमाणीकृत्य सर्वज्ञो—	१८५
परिहारस्तु भासादि	१८१	प्रयोगविश्वसास्यां या	१००
पहवासह्यायादित्वं	१२०	प्रियभ्रंशेऽप्रियप्राप्तो	१८४
पर्यायं चानुभवतो	१०२	बधनाति कर्म सद्वेद्यं	१९२
पल्योपमं भवत्यायुः	६७	बन्धस्य हृतवः पञ्चा	१४०
पल्योपमं भवत्यायुः साति—	६७	बन्धं प्रति भवत्येक्य-	१४४
पश्यति स्वं स्वरूपं यं	२०९	बन्धेऽविकरुणो यः स्यात्	१०८
पश्यति स्यं स्वरूपं यो	२०९	बन्धोवधस्तथा छेदो	१३२
पाकक्षयात्कषयायाणा—	३७	बहुशुलावभानश्च	११७
पाकाभ्यरक्तगत्यास्ते	७७	बाह्यं तत्रावभीदये	१७७
पातोऽपि स्थानवत्त्वात्	१९४	बाह्यान्तरोपवित्यागद्	१८२
पापकर्मोपजीवित्वं	११६	बुद्धिमधादयो याद्य	७
पाश्वेषु भणिभिक्षिष्ठा	७९	बहुलोके प्रजायन्ते	७४
पिण्डं तथोपधि शश्या	१६३	भवन्ति गर्भजन्मानः	६२
पुण्यकर्मविपाकाच्च	२०६	भवेत्तदोऽक्षमीदयं	१८१
पुद्मलानां शरीरं वाक्	९६	भव्याभव्यविभेदेन	६०
पुलाको बकुशो हेषा	१८९	भाज्या एकेन्द्रियत्वेन	७५
पुञ्जरद्वीप मध्यस्थो	८२	भाज्याहतीर्थेश्चक्रित्वे	७५
पूर्णसंज्ञितिरश्या	७३	भावलव्यन्तरज्योतिर्	८३
पूर्वसागरगमित्यः	८१	मादना भवत्यायुः	६७
पूर्वाजितं क्षपयतो	१९७	भाववदेस्त्रभेदः स्यात्	५७

भावात्पञ्च विधत्वात् स	८९	मोक्षारोहणनिश्चेणः	१७२
भाविनः परिणामस्य	९५	मोक्षार्थं त्यज्यते यस्मिन्	१७८
भूतदृष्ट वर्तमानश्च	१०२	मोठो मसारगल्लहच	५२
भूतादिव्यपदेशोऽस्ति	१०२	यज्ज्ञीवः सक्षायात्वात्	१४२
भूम्यापः स्थूलपर्याप्तिः	७२	यत्र तिःशङ्कितत्वादि	१८३
भैदात्तथा च संघात्वात्	१०४	यत्र हिसादिभेदेन	१७३
भैदादिभ्यो निमित्तम्यः	१०३	यत्राभिसुनिवेशः स्याद्	१४०
भेदेनैक्यमुपासीय	१९	यथाधस्तिर्यगूरुम् च	१९९
भेदौ सम्यक्त्वनाऽरित्रे	२७-२८	यथानुसरतः पङ्किर	१०२
मध्या मनुष्यलभेन	७१	यथास्त्रपनसादीनि	१७६
भतिपूर्वं धूतं प्रोक्त-	१-१२	यथोक्तानां हि हेतुनाम्	१६१
मतिः धुतावधी चैव	१६	यदिष्ठेषमकृत्वैव	३४
मतिःशुतावधी चैव	१४६	यवनालमसूराति	५०
मधूपः कीटको दंश—	५१	यस्मात् पश्यति जानाति	२१०
मधुरोऽम्लः कटुस्तिक्तः	१४९	यस्मिन् पश्यति जानाति	२१०
मध्यमागे तु लोकस्य	७८	यस्य पश्यति जानाति	२१०
यतोयोगो भवेत्सत्यो	५३	यस्यै पश्यति जानाति	२१०
मनोवाक्यायवक्तव्यं	१२०	या निमित्तान्तरं किञ्चिद्—	४
ममेदमित्युपात्तेषु	६६५	यावत्सर्वार्थसिद्धिं तु	७४
मसूराम्बुपृष्ठत्सूची	५१	ये तु वैमानिका देवा	८७
महान् वनतनुर्चर्चव	५३	ये मिथ्यादृष्टयो जीवा	७४
मात्सर्यमन्तरामश्च	११४-११५	ये स्वभावात् दृशिज्ञसि—	२१०
माया निवातमिथ्यात्व	१२८	योगदाराणि रुच्यन्तः	१७१
मार्ग संदूषणं चैव	११७	योगवृत्तिर्भवेल्लेश्या	५९
मार्गोद्योतोपयोगानाम्	१६२	योगानां निग्रहः सम्यग्	१६१
माजरितास्त्रूडादि—	११८	योजनानां सहस्रं तु	७०
मिथ्यात्वस्योदयाभावे	३५	योनिनिरकदेवाना—	६३
मिथ्यादृष्टिर्भवेज्जीवो	३५	यो हि विधाक्रियात्मार्थ—	६०
मूलाग्रपर्वकन्दोत्थाः	३५	रत्वप्रमादिमा भूमिस्	७६
मृत्तिका बालुका चैव	५३	रत्नप्रभामूर्वे गम्ये	८६
मूलकेषसङ्गनिर्मोक्षाद्	५१	रसत्यागो भवेत्तेल	१७८
मैथुनं मदनोद्रेकाद—	१९८	रागद्वेषोजनमान्येषु	१२६
	१२८	रूपं पश्यत्यसंस्पृष्टं	४९

पद्मानुकमणिका	२२१
---------------	-----

रीर्थं मुर्वणं वज्रं च लविषस्तथोपयोगश्च लभन्ते तीर्थं कर्तृत्वं लभन्ते निर्वृति केचिच् लिङ्गप्रसिद्धेः प्रामाण्य- लिङ्गसाधनसंख्यानां लोकसंस्थानपर्याय- लोकाकाशस्य तस्यक- लोकाकाशो समस्तेऽपि लोकाकाशोऽग्राहः स्याद् लोके अतुष्विहार्थं तु लोके तत्सदृशो ल्पर्थः लोके दुर्लभता बोधः बचोगुमिर्मनोगुमि- बचोयोगो भवेत्सत्यो वधवन्धनिरोधैश्च क्वस्यतिषारीराणां वर्णगन्धरसस्पर्श- वर्णाः पदानां करतो वर्तमानेन यत्नेन वस्तुनोऽनन्तर्भर्मस्य वंशाविषु तु तान्येकं वाड्मनःकाययोगानाम् वाचना प्रच्छन्नामनायः वाचना सा परिज्ञेया वासुल्यं च प्रवचने वामनं हृष्णसंज्ञं च विघ्नो हि शारीरं स्यात् विजयं वैजयन्तं च विधिद्वयविशेषाभ्यां विना कालेव शेषाणि विरताविरतत्वेन विशिष्टपरिहारेण	५२      विशुद्धिर्दर्शनस्योच्चै- ४८      विशुद्धघ्रतिपाताभ्यां ७२      विश्वक्रियेषुकापाक- ७२      विशुद्धाः सदृशा वा २०७      वीतां द्वादश तानि स्युः ८८      वृत्तमोहन्ता लोकैत्य १८६      वृत्तं सामायिकं ज्ञेयं ९५      वेदनीयसमुच्छेदा- ९५      वैदूर्यं चन्द्रकान्तश्च ९५      वैद्यावृत्यमनिर्हाणिः २०६      व्यञ्जनस्य तु नेहाद्या २०७      व्यलीकादिविनिर्मुक्तं १७०      व्याघात्युपनिषादेऽपि १२४      व्यावहारिकालस्य ५४      व्यावृत्तिश्च विशेषश्च १२३      वतात् किलालवेत्पृष्ठं ६४      व्रतानां रूप्यसिमुद्धर्थं १०५      शङ्खानं फालकाणं चैव २१२      शतानि पञ्च चापानां ५      शब्दरूपरसस्पर्श- १७      शब्दर्यस्यानसूक्ष्मत्व- ६६      शब्दो येनात्मना भूतम्- १६४      शम्बूकः शङ्खशुक्ती वा १७९      शरावचन्द्रशालादि १७९      शरीरस्त्विष्यात्यागात् १२१      शरीरानुविधायित्वे १४९      शलाकापुष्पा न स्यु- ६१      शलाकापुरुषा नैव ८८      शीलवतानतोचारो- १३७      शुब्लं पृथक्क्वमाद्यं ९१      शुद्धाशुद्धार्थं संप्रस्त्री ५९      शुद्धयष्टके तथा धर्मे १७३      शुभाशुभोपयोगाल्य-	१२१ १३ १२७ १०८ ६५ ३७ १७२ २०० ५२ १२१ ८ १६२ १८१ १०० १७ १२३ १२४ १३२ ६९ ९४ १०५ २१ ५० १९६ १२६ १९६ ७५ ७३ १२१ १८५ १८ १४१ १५८
--	---	---

श्रुद्धलावागुरापाश-	११६	सम्यक्षानात्मकं तत्र	५
शोषकर्मकलापेक्षः	१९८	सम्यग्दर्शनसम्पवः	१८८
इव अदिगति मेदात्म्याद्	१४९	सम्यग्मध्यात्मपाकेन	६०
इव अतिर्यग्नरामर्त्य-	८९	सम्यग्मध्यात्मसंज्ञायाः	३६
अद्वाजः परद्वर्थं	२०८	सम्यग्योगो मोक्षमार्गं प्रपित्सु—	२५
अद्वानं दर्शनं सम्यग्	२	समितिर्दर्शितानेन	१६३
अद्वानाविगमोपेक्षा	८	समुत्पादव्ययधीव्य-	९२
अद्वानाविगमोपेक्षाः	२०८	समुत्पादव्ययाभावो	९२
अद्वानाविगमोपेक्षा याः पुनः	२०८	समुपात्तिं गुणात्म्य	६
श्रुते यतो वितर्कः स्याद्	१८६	सरसः सलिलावाहि	११०
श्रुते यतो वितर्कः स्याद्यतः	१८७	सरागसंघमश्चैव	११७
अमक्लेषमदव्याधि-	२०६	सरागसंघमश्चैव	१२०
ओश्च हीश्च धृतिः कीतिः	८०	सर्वकर्मप्रकृत्यहन्ति	१५८
षट् वर्णा विकल्पाकाणां	६४	सर्वसामान्यतो लोकस्	७६
षट्बीषकायपञ्चाक्ष	१४१	सर्वं तदवमीदर्थ—	१७७
षीडशैव कपायाः स्युर्	१४२	सर्वेऽप्यर्थिका जीवाः	७२
सकालो यज्ञभित्ताः स्युः	९८	सर्वेऽपि तैजसा जीवाः	७२
सग्रन्थोऽपि च निर्ग्रन्थो	१४१	सर्वेऽवात्मप्रदेशेष्व-	१५८
सचित्तशीतविवृता	६३	सर्वेषामपि देवानां	१४१
सचित्तस्तेन सम्बन्धस्	१३६	सर्वेषां कर्मणां शेषा	१५४
सति वीर्यन्तरायस्य	५३	सविग्रहाऽविग्रहा च	६१
सत्त्वेषु भावयेन्मैत्री	१२७	सहसा दुष्टमाजार	१६३
स इव्येन्द्रियतिर्वृत्ति	४८	सहस्रयोजनायाम-	८०
सप्तसेत्राणि भरतस्	७९	संरूपात्तायुषां मर्त्य-	७३
स मनःपर्ययस्येष्टो	१५	संख्यांतीतायुषां नूनं	७३
समयं पाणिमुक्ताया	६२	संख्यातीतायुषो मर्त्यास्	७४
समुद्रा विषातिश्चैव	६७	संख्याश्चाप्यसंख्येया	९५
सम्यक्चारित्रभित्येतद्	१७४	संश्वेष गृहीताना-	२०
सम्यक्त्व-ज्ञान-चारित्र-	३०	संप्राप्तः प्राप्तुवन् प्राप्त्यन्	१०२
सम्यक्त्व-ज्ञान-चारित्र-	१९७	संयतो ह्यप्रमत्तः स्यात्	३८
सम्यक्त्वतशीलेषु	१३१	संयमः खलु चारित्र-	५८
सम्यक्त्वं खलु तत्त्वार्थं	६०	संयमश्रुतलेश्याभि-	१८९
सम्यज्ञानं पुनः स्वार्थ-	६	संयुक्ता मे खलु स्वस्मात्	१०८

संयोगी द्वीनिषग्गित्रीनु-	११३	स्थावराणां भवत्येक	५०
संबरो हि भवत्पेतान्-	१६९	स्थावराः स्युः पृथिव्याप्स्	५०
संवेगसिद्धये लोक-	१२७	स्थितिरन्तर्मुहूर्तस्तु	१५५
संसारकारणत्वस्य	१३८	स्थित्या परिणतानां तु	१७
संसारभौलतानित्य-	१२१	स्पर्शर्वं रसनं द्वाणं	४८
संसारविषयातीतं	२०५	स्पर्शैः सप्त तथैका च	१५५
संसारिणश्च मुक्ताश्च	३४	स्पर्शैः रसस्तथा गन्धो	४९
संस्तुरोत्तर्जनादान-	१३६	स्यातीशपरिणामो यः	११८
संस्थानं कलशादीनाम्	१०६	स्यात्सम्यक्त्वज्ञानचारित्रहृषा	२११
संहाराच्च विसपीच्च	९५	स्यात्सम्यदर्शनज्ञान-	२
संहारे च विसर्वे च	१९६	स्यात्सागरोपमाण्ड्यायु-	६६
साकारश्च निराकारो	३४	स्यदेतदशरीरस्य	२०५
साक्षरोऽनक्षरदचेव	१०५	स्यादीपशमिको भावः	२६
साधोरधिगतार्थस्य	१८०	स्याद्विशेषोऽवधिज्ञान-	१३-१५
सामान्यमन्वयोत्सर्गी	९३	स्युः सम्मूल्लंजनज्ञानः	६२-६३
सामान्यादेकधा जीवो	८९	स्वजातेरविरोधेन	९२
साम्परायिकमेतत् स्याद्	१११	स्वद्रव्यं अदृष्टानस्तु	२०९
सांप्रतं सु प्रलघ्नते	३४	स्वसंवेदनमसोत्थं	७
सुखो बह्निः सुखो चायुः	२०६	स्वाध्यायः शोधनं चैव	१७९
सुवर्णमीक्षिकादीनां	११३	हस्तद्वितयमुत्सेधो	७०
सुपुस्तावस्थया तुल्यां	१५०	हिता हितविवेकस्य	१४१
सुस्वरं सुभगादेयं	४०	हिमवान्महाहिमवान्	७९
सूक्ष्मपत्तेन कषायाणां	१०४	हिरण्यस्वर्णयोः क्षेत्र-	१३३
सूक्ष्मोपशान्तसंकीण-	३५	हिरादिषु विपक्षेषु	१२७
सूर्याचन्द्रमसो चैव	८४	हिसानृतचुराव्रह्मा-	१३७
सूर्युपाध्यायसाधूनां	१८०	हिसानृतचुराव्रह्मा-	१३८
सौभ्यमित्यक्षकाभादेः	४	हिसाया अनृताचचैव	१२३
सौधर्मेशानकल्पो द्वी	८७	हिसायामनुते स्त्रेये	१८४
स्तेनाहृतस्य ग्रहणं	१३२	हेतुकार्यक्षेषाम्यां	१३८
स्तो नारीनरकान्ते च	८१	हेतुल्वाद दुःखहेतुनाम्	१२७
हत्रीणां रागकथाधाको	१२६	हेयस्थादानस्तुपैण	३
स्त्रीसं शक्तस्य शम्यादे-	१६६		

## शब्दानुक्रमणी

अकामनिर्जरा	१२०	अनीक	८५
अज्ञोपाज्ञ	१४९	अनुगामी अवधिज्ञान	१२
अगुह्यता	१४९	अनुक	७-८
अजीव	३	अनुत्तरोपपादिकदशाज्ञ	११
अजोवाधिकरणास्त्रव	११३	अनुयोगश्रुतज्ञान	१०
अज्ञान	३३	अनुयोगसमाप्तश्रुतज्ञान	१०
अज्ञानपरिषह	१६६	अनुप्रेक्षास्वाध्याय	१६०
अक्षरश्रुतज्ञान	१०	अनुभववन्ध	१४५
अक्षरसमाप्तश्रुतज्ञान	१०	अनुभागवन्ध	१५६
अंतिप्र	७-८	अन्तराय	११५
अक्षोत्त्यविज्ञान	७	अन्तराय	१४५
अणुचटने	१०७	अन्तर्कृदशाज्ञ	११
अणुयत	१२४	अन्तरङ्गमिवृति	४७
अतिथिसंविभाग	१३०	अन्तर	२४-२५
अदर्शनपरिषह	१६६	अन्यत्वानुप्रेक्षा	१७०
अधर्मद्रष्ट्य	९७	अपरत्व	१०८
अधिकरण	२२	अपर्याप्ति	१४९
अद्वृत	७-८	अपर्याप्तक	४४
अनन्तानुबंधी	१४८	अपायविचयवर्णध्यान	१८५
अनर्थदण्डवत	१२९	अपूर्वकरण	३९
अनुगामी अवधिज्ञान	१२	अप्रमत्संयत	३८
अनवस्थित अवधिज्ञान	१२	अप्रत्याल्यानक्रिया	११३
अनाकांक्षाक्रिया	११३	अप्रत्याल्यानावरण	१४८
अनादेय	१-०	अप्रत्यवेक्षितनिषेपाविकरण	११४
अनाभोगक्रिया	११२	अभव्यत्य	३३
अनाभोगनिषेपाविकरण	११४	अपशःक्रीति	१५०
अनिःसृत	७-८	अपोगकेवली	४१
अनिवृत्तिकरणगुणस्थान	४०	अरतिपरिषह	१६६
अनित्यानुप्रेक्षा	१७०	अर्थवचह	८

अद्विनाराचसंहनन	१४९	आतप	१०७
अलाभपरिषद्	१६६	आत्मप्रवाद	११
अल्पबहुत्व	२४-२५	आत्मरक्षा	८५
अवश्यह	७-८	आदाननिक्षेपणसमिति	१६३
अवधिज्ञान	१२	आदेय	१५०
अद्वमीदर्थतप	१७७	आधिकरणिकोक्रिया	११२
अवर्णवाद	११७	आनुपूर्वी	१४९
अवसुर्पिणी	८१	आभियोग्य	८५
अवाय	७-८	आम्यन्तर उपकरण	४८
अविषाकजानिर्जरा	१७६	आभायस्वाध्यायतप	१८०
अशरणानुप्रेक्षा	१७०	आयु	१४५
अशुचित्वानुप्रेक्षा	१७१	आरम्भ	११३
अशुभ	१४९	आज्ञा	१६४
अस्तकारपूरस्कारपरिषद्	१६६	आर्तध्यान	१८४
असत्य	१२८	आर्य	८३
असंयम	१४१	आशेषता	१८०
असंप्राप्तसृष्टिकासंहस्रन	१४९	आसादन	११५
असदेय	१४७	आस्त्र	११०
असत्यमृषावचनयोग	५४	आस्त्रव	३
असंयतत्व	३३	आस्त्रवानुप्रेक्षा	१७१
असंयतगुणस्थान	३७	आहारकशारीर	५६
असिद्धत्व	३३	आहारपर्याप्ति	४४
अस्तिनास्तिप्रवाद	११	आहारमार्गणा	६१
अस्थिर	१४९	आहारसंज्ञा	४६
आकाशद्रव्य	९७	इन्द्र	८५
आकिञ्चन्यवर्म	१६५	इन्द्रियपर्याप्ति	४४
आकोशपरिषद्	१६६	इन्द्रियमार्गणा	४७
आपायणीपूर्वी	११	ईयपिथक्रिया	११३
आचाराङ्ग	११	ईयपिथ आस्त्रव	१११
आज्ञाव्यापादिकीक्रिया	११३	ईयसिमिति	१६२
आशाविचयव्यञ्ज्यात्व	१८५	ईहा	७-८
आज्ञानिकभित्यात्व	१४१	उक्त	७-८
आतप	१४९	उच्चैर्गोत्र	१५४

उच्छ्वास	१४६	भीदयिकभाव	२६-२७
उक्तकर	१०७	औदारिकशारीर	५६
उत्तरगुणनिर्वर्तमा	११४	औपशमिकचारित्र	२७
उत्तराध्ययन	११	औपशमिकभाव	२६
उत्तप्ताव	९२	औपशमिकसम्बन्धत्व	२७
उत्पादपूर्व	११	कर्मप्रवाद	११
उत्सर्गसमिति	१६३	कल्पव्यवहार	११
उत्सप्ती	८१	कल्पाकल्प	११
उद्योत	१४९	कल्पातीत	८४-८५
उद्योत	१०७	कल्पोपपत्र	८४-८५
उपकरणसंयोग	११३	कल्पाणवाद	११
उपधात	११५	कषाय	३२
उपधात	१४९	क्षायचतुष्टय	३१
उपचारविनय	१८३	क्षायमार्गणा	५७
उपस्थीत्यान्तराय	१५४	कापोतलेश्या	३२
उपयोग	३१	कायेकलेश्य	१७९
उपयोग	४८	कायनिसर्ग	११३
उपपादजन्म	६२-६३	कायिकीक्रिया	११२
उपचासतप	१७८	काल	२४-२५
उपशान्तकषाय	४१	कालद्रव्य	९८
उपशमश्रेणी	३९	किलिंग	८५
उपासकाच्ययनाङ्ग	११	कीलकसंहनन	१४९
उच्छ्वपरिषह	१६६	कुञ्जवधि	२८
उह	७	कुञ्जकसंस्थान	१४९
क्वचुमतिस्तपयर्यज्ञान	१३	कुमति	२८
क्वचुमूलनय	२०	कुश्रुत	२८
एक	७-८	केवलज्ञान	१५
एकत्वशुब्दध्यान	१८७	कुतिकर्म	११
एकत्वानुशेषा	१७०	कुषालेश्या	३१
एकत्वाधिष्ठ	७०८	कन्दन	११७
एवंभूतवय	२१	क्रिया	१००
एथणासमिति	१६३	क्रियाविशाल	११
ऐकान्तिकमिथ्यात्व	१४०	अपक्षेणी	३९

यावदानुक्रमणी

२२७

क्षायिकउपभोग	३०-३१	तूर्ण	१०७
क्षेत्राधर्म	१६४	नूरिका	१०७
क्षयोपशमहेतुक अवधिज्ञान	१२	चोरी	१२८
क्षायिकदर्शन	३००-३१	छाथा	१०७
क्षायिकदर्शन	३०	छेदोपस्थापनाचारित्र	१७३
क्षायिकज्ञान	३०	जाति	१४९
क्षायिकचारित्र	३०	जीव	३
क्षायिकक्षान	३०	जीवत्व	३३
क्षायिकभाव	२६-२७	जीवात्मिकरणाल्लव	११४
क्षायिकसम्यक्त्व	३०	ज्ञानननुष्टक	२८
क्षायिकभोग	३००-३१	ज्ञानप्रबाद	११
क्षायिकलाभ	३००-३१	ज्ञानमार्गणा	५८
क्षायिकवीर्य	३०	ज्ञानविनय	१८३
क्षयोपशमिकचारित्र	२८८-२९	ज्ञानावरण	१४५
क्षयोपशमिकभाव	२६-२७	तदवस्थ अवधिज्ञान	१२
क्षयोपशमिकसम्यक्त्व	२८८-२९	तप व्युत्सर्ग	१८१
क्षिप्र	७-८	तपोधर्म	१६५
क्षीणकथायमुण्डस्थान	४१	तम	१०७
क्षुत्परिषह	१६६	ताप	११७
क्षेत्र	२४-२५	तार्थकरत्व	१५०
खण्ड	१०७	तृणस्पर्शपरिषह	१६६
गति	३१	त्यागधर्म	१६५
गति	१४३	वश	१४९
गतिमार्गणा	४७	वायस्त्रिंश	८५
गन्ध	१४९	दशावैकालिक	११
गर्भजन्म	६२-६३	दर्शनक्रिया	११२
गुण	९२	दर्शनत्रय	२८८-२९
गुणस्थान	३५	दर्शनमार्गणा	५९
गुप्ति	१६१	दर्शनविनय	१८३
गोत्र	१४५	दर्शनावरण	१४५
चतुर्विशस्त्व	११	दण्डमस्तुण	१६६
चर्यापरिषह	१६६	दान	१३७
चारित्रविनय	१८३	दानान्तराय	१५४

दिग्द्रुव	१२९	निद्रानिष्ठा	१४७
दुःख	११७	निराकारोपयोग	३४
इःप्रमृष्टनिक्षेपाधिकरण	११४	निर्देश	२२
दुःखर	१५०	निर्जरा	३
दुर्भाग	१५०	निर्जरा	१७६
दुष्टिवादाज्ञ	११	निर्जरानुप्रेक्षा	१७१
देश	१०३	निर्माण	१४९
देशप्रत	१२९	निर्वृत्यपर्याप्तक	४४
देशसंयतगुणस्थान	३७	निहन्तीभुति	२०९
देशसंयम	२८	निषद्यापरिषह	१६६
द्रव्य	९२	निषिद्धिका	११
द्रव्यनिक्षेप	५	निसर्गक्रिया	११३
द्रव्यार्थिकन्य	८१	निहत्र	११५
द्रव्येन्द्रिय	४७	नीचीर्गीक्र	१५४
द्वितीयोपशमसम्यग्दर्शन	२७	नीललेश्या	३२
धर्मकथाज्ञ	११	नैगमन्य	१९
धर्मद्रव्य	९७	न्यज्ञोघपरिमण्डलसंस्थान	१४९
धर्मस्त्राह्यातत्त्वानुप्रेक्षा	१७२	पञ्चलिङ्ग	२८
धर्मोपदेशस्वाध्याय	१८०	पञ्चस्तिकाम	११
धर्मध्यान	१८५	पदमुत्तमान	१०
धारणा	७-८	पदसमासशुतज्ञान	१०
ध्यान	१८४	पदमलेश्या	३२
ध्रुव	७-८	परत्व	१०१
ध्रीव्य	९२	परबात	१४९
नग्नतापरिषह	१६६	परमाणु	१०४
नभोगति ( विहायोगति )	१४९	परिश्रहणाप	१२८
नय	१७	परिश्रहस्ज्ञा	४६
नाम	१४५	परिणाम	१००
नामनिक्षेप	४	परिवेदन	११७
नाराचसंहनन	१४९	परिभ्रोगान्तराय	१५४
निःसृत	७-८	परिहारछेद	१८१
निक्षेप	४	परिहारविषुद्धिचारित्र	१७३
निद्रा	१४७	परोक्षप्रमाण	६

पर्याप्ति	१४९	प्रथमोपशम सम्बन्धदर्शन	२७
पर्याप्तिक	४४	प्रदेश	१०३
पर्याय	९२	प्रदेशबन्ध	१४५
पर्यायशुत्तजान	९	प्रदेशबन्ध	१५८
पर्यायसमासशुत्तजान	१०	प्रदोष	११५
पर्यायाधिकनय	१७	प्रभत्तसंयतगुणस्थान	३८
पारिष्ठाहिकी क्रिया	११३	प्रमाण	५
पारिष्ठामिकमाद	२६-२७	प्रमाद	१४१
पारितापिकी क्रिया	११२	प्रयोगक्रिया	११२
पार्वद	८५	प्रदत्तध्याकरणाङ्ग	११
पिपासा (तुरा) परिषह	१६६	प्राणवाद	११
पीतलेश्वरा	३२	प्राणतिथातिकी क्रिया	११२
पुण्डरीक	११	प्रात्यायिकी क्रिया	११२
पुद्गल	१०३	प्राभूतप्राभूतशुत्तजान	१०
पूर्वशुत्तजान	११	प्राभूतप्राभूतसमासशुत्तजान	११
पूर्वसमासशुत्तजान	११	प्राभूतशुत्तजान	११
पृथक्त्वशुत्तजान	१८६	प्राभूतसमासशुत्तजान	११
प्रकीर्णक	८५	प्रादोषिकीक्रिया	११२
प्रकृतिबन्ध	१४९	प्रारम्भक्रिया	११३
प्रचला	१४७	प्रोपषोपवास	१३०
प्रचलाप्रचला	१४७	बन्ध	३
प्रचलनस्वाध्यायतय	१८०	बन्ध	१४२
प्रज्ञापरिषह	१६६	बन्धन	१४९
प्रतर	१०७	बहु	७-८
प्रतिक्रमण	११	बहुविल	७-८
प्रतिक्रमणतदुभय	१८१	बाह्यनिवृत्ति	४८
प्रतिपत्तिकशुत्तजान	१०	बाह्यउपकरण	४८
प्रतिपत्तिकसमासशुत्तजान	१०	बूढ़ि	७
प्रत्यक्षप्रभाण	६	बोचिदुर्लभानुप्रेषा	१७२
प्रत्यभिज्ञान	७	बहुजनर्यवर्धम	१६६
प्रत्याख्यानपूर्व	११	भक्तपानसंयोग	११३
प्रत्याख्यानवरण	१४८	भयसंज्ञा	४६
प्रत्येक	१४९	भवप्रत्ययअवधिज्ञान	१२

भव्यत्व	३३	मोहनीय-मोह	१४६
भव्यत्वमार्गणा	६०	इलेक्चु	८३
भाव	२४-२५	धर्माल्यात्वारिक	१७४
भावनिक्षेप	५	यज्ञकीति	१५०
भावेन्द्रिय	४८	याचनापरिषह	११६
भाषापर्याप्ति	४४	योग	५३
भाषासमिति	१६२	रस	१४९
भोगोपभोगपरिमाण	१२९	रसपरित्यागतप	१७८
मति	७	रूपीद्रव्य	१५
मनःपर्याज्ञान	१३	रोगपरिषह	१६६
मनःपर्याप्ति	४४	रौद्रव्यान्	१८४
मनोनिसर्ग	११३	लब्धि	४८
मलधारणपरिषह	१६६	लब्ध्यपर्याप्तिक	४४
महाकल्प	११	लोभान्तराय	१५४
महापुण्डरीक	११	लेश्यामार्गणा	५९-६०
महावत	१२४	लेश्याषट्क	३१
मात्सर्य	११५	लोकपाल	८५
मायाक्रिया	११३	लोकविन्दुसार	११
मार्दव	१६४	लोकानुप्रेक्षा	१७१
मिथ्यात्व	३३	वज्जनाराघवसंहनन	१४९
मिथ्यात्वक्रिया	११२	वज्जर्वभनाराचरणहनन	१४९
मिथ्यात्वप्रकृति	१४७	वष	११७
मिथ्यादर्शनक्रिया	११३	वधपरिषह	१६६
मिथ्यादृग्गुणस्थान	३५	वन्दना	११
मिथ्यगुणस्थान	३६	वर्तना	९८
मुक्तजीव	३४	वचिष्णुर्धमानवविज्ञान	१२
मूलगुणनिर्वर्तना	११४	वस्तुधृतज्ञान	११
मृषावचनयोग	५४	वस्तुसमासशुतज्ञान	११
मेधा	७	वाङ्‌निसर्ग	११३
मैथुन	१२८	याचनास्वाध्यायतप	१७९
मैथुनसंज्ञा	४६	वादर	१४९
मोक्ष	३	वामतसंस्थान	१४९
मोक्ष	१९२	विग्रहगति	६१-६२

शब्दानुक्रमणी	२३१
विदारणक्रिया	११३
विधान	२२
विपरीतमिथ्यात्व	१४१
विपाकविचयधर्मध्यान	१८५
विपाकजा निर्जना	१७६
विपाकसूत्राङ्ग	१६
विपूलमतिमनःपर्ययज्ञान	१३
विविक्षश्यासनतप	१७९
विवेक + उपस्थापन	१८१
विसंयोजना	२७
वीर्यप्रवाद	११
वीथितराय	१५४
वीर्यनुवाद	११
वृत्तिपरिसरूपानलप	१७८
वेद	३२
वेदनीय-वेद्य	१४५
वैक्रियिकशरीर	५६
वैत्यिक	११
वैत्यिकमिथ्यात्व	१४१
वैयाकृत्यतप	१८१
व्यञ्जनात्प्रग्रह	८
व्यवहारतय	२०
व्यवहारी मुनि	२०७
व्यष्य	९२
व्याख्याप्रश्नसि	११
व्युपरतक्रियशुक्लध्यान	१८७
व्रत	१२३
व्रती	१२८
शब्दनय	२०
शयनपरिषह	१६६
शरीर ( कायपञ्चक )	१४९
शरीरपर्याप्ति	४४
शलाकामुख	७३
श्वीतपरिषह	१६६
शुक्ललेख्या	३२
शुभ	१४९
शोक	११७
शौचधर्म	१६४
श्वासोच्छ्वासपर्याप्ति	४४
शृतज्ञान	९
सङ्घात	१४९
सत्	२४
सत्यधर्म	१६५
सत्यप्रवाद	११
रात्यमृषावचनयोग	५४
सत्यवचनयोग	५४
सद्वेद	१४७
समचतुरस्त्रसंस्थान	१४९
समन्तानुपातक्रिया	११२
समभूलङ्घनय	२१
समवायाङ्ग	११
समादानक्रिया	११२
समारम्भ	११३
सम्यक्त्वक्रिया	११२
सम्यक्त्वप्रकृति	१४७
सम्यक्त्वमार्गणा	६०
सम्यक्त्वारित्र	२
सम्यक्त्वान	७
सम्यज्ञान	२
सम्यज्ञान	२
सम्यदर्शन	२
सम्प्रियथ्यात्वप्रकृति	१४७
सद्योगकेवली	४१
सल्लेखना	१३१
सहसानिक्षेपाधिकरण	११४
संह्या	२४-२५
संग्रहनय	१९

संधातशुत्रज्ञान	१०	सूक्ष्मक्रियशुक्लध्यान	१८७
संधातसमाप्त	१०	सूक्ष्मसाम्पराय	४०
संज्ञाचतुष्टय	४६	सूक्ष्मसाम्परायचारित्र	१७४
संज्ञीमार्गणा	६०	सूक्ष्मज्ञानाङ्ग	११
संमूच्छुनेज्ञानम्	६२-६३	स्कल्प	१०३
संयमवर्ग	१६५	स्त्रीपरिषह	१६६
संयममार्गणा	५८	स्त्यानगृह्णि	१४७
संरस्म	११३	स्थानाङ्ग	११
संवर	३	स्थापनानिषेप	४
संवर	१६१	स्थावर	१४९
संवरानुप्रेक्षा	१७१	स्थिति	२२
संसारिजोव	३४	स्थितिबन्ध	१४५
संस्थान	१०६	स्थिर	१४९
संस्थानविच्यवर्भव्यान	१८३	स्पर्श	१४९
साकारोपयोग	३४	स्पर्शन	२४-२५
साधन	२२	स्पर्शनक्रिया	११२
साधारण	१४९	स्परण	७
सामानिक	८५	स्वतत्त्व	२६
सामायिक	११	स्वसंबोद्धनज्ञान	७
सामायिकचारित्र	१७३	स्वहस्त्रक्रिया	११२
सामायिकशिक्षाद्रत	१३०	स्वातिसंस्थान	१४९
साम्यायिकवास्त्र	११०-१११	स्वाभित्व	२२
सासनगृह्णस्थान	३५	स्वाधीनुभिति	७
सांशयिकमिथ्यात्व	१४७	हिसा	१२८
सुभग	१५०	होयमानवधिज्ञान	१२
सुखर	१५०	हुण्डकसंस्थान	१४९
सूक्ष्म	१४९		